
मी वेळोवेळीं लिहिलेल्या इतिहासविषयक लेखांपैकीं कांहीं ,निवडक 
लेख या संग्रहात समाविष्ट केले आहेत. सदर लेख परिश्रमपूर्वक लिहिलेले 
असल्यामुळें ते पुस्तकरूपानें एकत्र संग्रहीत केळेळे असावे असें मला 
साहजिकच वाटलें. म्हणून होसेने हा उद्योग केला. लेख नियत- 
कालिकांत प्रसिद्ध होतो तेव्हांच तो ताजा; फुलाप्रमार्णेच तो दुसऱ्या 
दिवशीं शिळा होतो असा सामान्यतः समज. यामुळें हें पुनर्मुद्रण 
म्हणजे फिरून निर्माल्य हृंगावयीस देण्यांसारखें होय असें कोणी म्हणेल. 
तथापि फुलाफुलांत फरक असतो त्याप्रमाणें विषयाविषयांतहि तो असतो. 
ताजेपणीं पारेजातकाच्या फुलांइतर्के सुवासिक काय आहे ! पण चारदोन 
तासांतच तीं निर्गंध होऊन जातात. उलट बकुळीची फुलें अशीं अस- 
तात कीं, तीं निर्माल्य होऊन गेलीं तरी पुढें अनेक दिवसपर्यंत त्यांचा मधुर 
सुवास जशाचा तसा टिकून राहतो. प्रचलित, चालू, हंगामी विषय आणि 
इतिहासासारखे अन्य महत्त्वाचे विषय यांच्या तुलनेस तोच न्याय 
लावल्यास फारशी चूक होईलसें वाटत नाहीं. मराठी इतिहासाच्या प्रचंड 
बकुलवृक्षाच्या एका छोट्या शाखेनें माझ्या छोट्या अंगणांत प्रवेशा करून 
तेथें जी सुमवृष्टि केली तिचा हा सुगंधी निर्माल्य वाचकांना मजप्रमाणंच 
आल्हाददायक वाटेळ अशी आश्या आहे. 

क तोतयाचे बंड 


मस्त नाटयसृष्टींत 'तोतयाचें बंड' या नाटकार्चे स्थान फारच 
1 उच्च दर्जाचे आहे. आजपर्यंत त्यावर वेळोवेळीं अनेक टीका होऊन 
*स4।_ तैं त्याला उच्च स्थान मिळालेलें आहे. या सर्व कांत श्री. कोल्हट- 
कर यांची टीका अतिठाय विस्तृत व महत्त्वाची आहे. त्यांनी कलेच्या 
दृष्टीनं आपल्या मतें बारीक छाननी केलेली आहे. परंतु या ऐतिहासिक 
नाटकाची इतिहासाच्या कसोटीवर घासून कोणीं चिकित्सा केलेली नाहीं. 
प्रस्तुत परीक्षणांत मुख्यतः उपलब्ध ऐतिहासिक कागदपत्रांच्या कसोटीवर 
घासून सदर नाटकाचा अभ्यास केला आहे. श्री. कोल्हटकरांचे समग्र 

लेख सध्या एकत्र छापण्यांत येत आहेत, तेव्हां अनायासें त्यांतील तोत- 
याचे बेडावरील टीकेवरोबरच हा टीकालेखहि वाचनांत आल्यास या 
नाटकाच्या अभ्यासकांस बराच फायदा होईल अश्शी खात्री वाटते. असो. 


तोतयाच्या बेडासंबर्धा ऐतिहासिक कागदपत्र छापलेले आहेत, ते 
मुख्यतः श्री. खरे यांच्या ऐतिहासिक लेखसंग्रहांत. त्याखेरीज पारसनिसां- 
च्या इतिहाससंग्रहांतहि दोनचार पत्रे छापलेलीं आहेत. वाडांच्या पेहावा- 
डायररीमध्यें कांही विश्वसनीय उतारे उद्‌धृत केले आहेत व यांखेरीज खुद्द 
नाटककर्त्यानें भा. इ, सं. मंडळाच्या हाके १८३७ च्या वार्षिक अहवालांत 
फार महत्त्वाची अही ३९ पत्रे छापलेलीं आहेत. त्यांचा अभ्यास करून 
त्यांवरून नाटकांतील कथानकाचा काल व त्यांतील प्रवेशाचे कालांतर 
ठरविण्याचा प्रथम प्रयत्न करूं. 


कथाप्रसंगांची कालनिश्चिति 


कथानकास तोतयाच्या बैधमुक्ततेपासून सुरुवात होते. भा. इ. सं. 
मं. च्या शके १८३८ च्या वार्षिक अहवालांतील नारो बाबाजी फडके 
यानं नाना फडणविसास लिहिलेल्या पत्रांत तोतयाच्या बैधमुक्ततेची नक्की 
मिति दिलेली आहे. तो लिहितो. “ सेवेसी नारो बाबाजी फडके, कृ. सा. 
न. वि. वि. तागायत छ. ७ सफर प्रातःकाल पावेतो मुक्काम रत्नागिरी 
वर्तमान यथास्थित असे विशेष, ज्या कार्यास स्वामींनीं येथें पाठाविळें त्यास 
येथील मामलेदारानें फाल्गुन हा, १० स. बेडी तोडून सर्व सरंजाम 
श्रीमंतांप्रमाणें करून दिल्हा, /' मोडकजंत्रीवरून या मिर्ताची मुकाबल्याची 
इंग्रजी तारीख २८-२-१७७६ ही येते. आतां या तारखेपासून नाटकां- 
तील कथानकाचा बनाव कोणकोणत्या कालांतराने घडला हॅ पहावयाचे. 


पहिला प्रवेशा तोतयाच्या मुक्ततेचाच आहे, तेव्हां त्याची तारीख 
२८-२-१७७६ हीच होय. दुसर्‍या प्रवेशाची तारीखहि तीच असली 

पाहिजे. कारण त्यांत तोतयाच्या बंधमुक्ततेच्या आनंदाप्रीत्यथ झालेल्या 
तोफांच्या सरवत्तीचा उछेर आहे. या प्रवेशांत पिकटंभट चिकटंभटास 
म्हणतो, “ अरे, कधींकाळीं कशास ! आज, अगदी आज या खुद्द 
रत्नागिरीस भाऊसाहेबांचा अवतार अवतरला. तुला रोज शिंकेचा शकून 
पटतो आणि आज तोफांचाहि पटत नाहीं ! ” यानंतर तिसऱया प्रवे 
शांतील प्रसंग पुण्यास पेशव्यांच्या शानवार वाड्यांत घडलेला आहे. त्यांत 
बाजी हुजर्‍्या रत्नागिरीहून येऊन तोतयाच्या मुक्ततेसंबंधीचें पत्र पार्वती- 
बाईस देतो. बाजी हुजर्‍या कितीहि तांतडीने पुण्यास आला असला तरी 
त्या काळच्या प्रवासाच्या अडचणी लक्षांत घेतां निदान तीन दिवस तरी 
त्याला लागले असावेत, हें लक्षांत घेतलें म्हणजे या प्रवेशाचा काल ३ 
मार्च १७७६ असा ठरतो. [ या प्रवेशांत बगंभटोच्या तोंडीं कालदर्क 
उंछेख आला आहे तो असा. “ आज एकादशीच आहे, फराळसुद्धां करा- 
वयाची अडचण नाहीं. मी स्नानसंध्या आणि एकादाध्णि उरकून घेतों कीं 
निघतोंच. !! यावरून मात्र जंत्रीतील कोष्टकानुरूष तोतयाची सुटका २६ 
किंवा २७ फेब्रुवारी १७७६ रोजीं झाली असें धरावें लागेल. ] 


र्‍चवथा प्रवेश रत्नागिरीस घडलेला आहे. त्यांत रामचंद्र नाईक 
पुण्यास येण्यास निघणार आहे. त्यावरून त्या प्रवेशाचा काळ तोतयाच्या 
मुक्ततेनंतर ७-८ दिवसांनीं धरला पाहिजे. म्हणजे तो ७ मार्च १७७६ 
येतो. एकूण पहिल्या अंकांताल हकीगत ७-८ दिवसांत घडलेली आहे. 


यानंतर दुसर्‍या अंकाच्या पहिल्या प्रवेश्षांत पार्वतीबाईकडून रत्ना- 
गिरीस तोतयाकडे जावयास निघालेला बरगंभट विठाईस भेटावयास 
आलेला आहे. तो तिला सांगतो कीं, “ आमची स्वारी उद्यां रत्नागिरीला 
चालली.  बगंभटाच्या जाण्याचा बेत ३ माचैला सकाळीं ठरला व तो 
त्याच रात्रीं विठीची भेट घ्यावयास आला. यावरून ३ मार्च १७७६ ची 

रात्र हाच्र या प्रवेशाचा काल ठरतो. यानंतरच्या दुसऱया प्रवेशांत खुदाल- 
राव व बाजीराव यांचा संवाद आहे. त्यांत विठाईस हैबतराव दिसल्याच्याः 
हकीगतीचछा उछेख येतो. “ काळ रात्री हैबतराव पुण्यास आळा व विठीला 
दिसला, !' असें खुशालराव म्हणतो. म्हणन या प्रवेशाचा काल उघडच 
४ मार्चेची दुपार किंवा संध्याकाळ असा ठरतो. यानंतरचा तिसरा प्रवेशा 
नाना फडणीस व हरिपंत- यांच्या रळबता'चा आहे. त्यांच्या भाषणांत 
तोतया'्या पारिपत्याकारेतां बोरघाटाकडे सरकारच्या फोजा रवाना झाल्याचा 
उल्लेख आहे. तसेंच राजमाची तोतयानें काबीज केल्याचा व सिंहगडावर 
लाल बाबटा उभारण्याची तयारी झाल्याचा उल्लेख येतो. १७७६ च्या 
ऑक्टोबर महिन्यांत बोरघाटाकडे फौजा रवाना झाल्या, असें आपणांस 
निश्चितपणे ऐतिहासिक कागदपत्रांवरून म्हणतां येतें. तेव्हां या प्रवेशाचा 
काळ १७७६ च्या ऑक्टोबर महिन्यांतील असला पाहिजे. आपण स्थळं 
मानानें तो १ ऑक्टोबर १७७६ धरूं; म्हणजे मागल्या प्रवेशानंतर हा 
प्रवेशा ८ महिन्यांनी घडला असें धरावें लागतें. 

यानंतर तिसर्‍या अंकास सुरुवात होते. पहिलाः प्रवेशा पुण्याच्या 
वेशीवरचा आहे. त्याचा काळ ठरविणें सोपे आहे. रात्री वेशीजवळ आल्या- 
नंतर हेबतराव म्हणतो, “ कालचा दिवस मी कसाबसा दडून काढला व 
पुण्यांतून तूर्त निघून जावें म्हणून अंधारी रात्र पाहून या वेशीच्या दारा- 
पर्यंत आलो '? विठीच्या. घरून हैबतराव निघाला ती तारीख ३ मार्च 
१७७६ होय; हें अंक २ प्रवेश १ वरून सिद्ध आहे. त्याअथी या प्रवे- 
झार्‍चा काळ ५ मार्चची रात्र असा ठरतो. निव्वळ ऐतिह्यासिक दृष्टीने 
पाहिळें तर या प्रवेशाचा काल १७८२ नंतर नेला पाहिजे. कारुण सवाई- 
साधवराव रोजनिशी, भाग ३, पान ३४९ वरून पुणें हाहरची, कोतवाली 
घाशीरामाला प्रथम. मिळाली. ती या सालीं. तत्पूर्वी घाशीराम पुण्याचा 
केव्हांहि. कोत्रवाल असल्याचे. नसुदः नाही. आणि १७८२ हैं साळ या 

प्रवेशाचे धरळें तर अमलेसुदरत्वेन्याजश्येटुन्टिते मॅन ६ वर्षे लोटून 
स्थिरस्थावर झालेलें असणार. वास्तविक नाट्यदृष्टया घाशीरामांचा उ्ख 
हीं आम्ही मोठीशी चक मानीत नाहीं. पण ऐतिहासिक दृष्टींची म्हणन 
नमूद केली इतर्केंच. पुढील प्रवेश २, नाना फडणवीस व पार्ईतीबाई यांच्या 
भेटीचा आहे. त्यांत विठांई “ परवाच्या दिवशीं रात्री हैबतराव आपणास 
दिसला, ? असें सांगते व पार्वतीबाईहि त्यासंबंधी नानाला सांगतांना 
म्हणते की, “ माझी कुणवीण विठी तिचा नवरा हैवती निंत्राळ- 
कर पुण्यांत प्रगट होऊन तिला भेटला आणि ही गोष्ट कांहीं 
लांधची नाहीं. नुक्‍ती परवां घडली. ” यावरून या प्रवेशाचा काल ५ 
मार्च १७७६ हा ठरतो. [ परंतु त्याच प्रवेशांत नाना फडणीस बोर 
'घाटांत लढाई लौकरच जुंपेळ असे पार्वतीवाईस सांगतो व फोजा तिकडे 
रवाना केल्या आहेत असें म्हणतो. बोरघांटांत फौजा रवांना झाल्यो 
त्याचा काळ ऐतिहासिक कागदपत्रांवरून ऑक्टोबर १७७६ हें निश्चित 
आहे. तेव्हां वास्तविक अंक २ प्रवेशा २- ज्यांत हरिपेतांचें व नानोंचे 
व्तोतयाच्या पारिपत्याचें बोरघाटांत फोजां रघाना करण्यांसंबंधींचें संभाषेण 
आहे तो प्रवेश व हा प्रवेशा हे एकामागून एक असावयास पाहिजे होते. 
याखेरीज या प्रवेशाचा काल ठरविण्याबाबत दोन गंमर्के सांपडतात. 
पहि गमक म्हणजे नाना फडणिसाच्या बायकोच्या क्रियाकमीतराचा 
उल्लेख व दुसरे खुद्द रामचंद नाइकाची केंद. प्रवेशाच्या पुरुवातीसच 
पावेतीबाई नानाला म्हणते “ कुटुंबाचे क्रियाकर्मान्तर कालच संपले ना!” 
अर्थात्‌ नाना फडणिसाच्या कुटुंबाच्या मृत्यूनंतर तेरावा दिवस हो या 
अवेशाचा कालू. .असाघयास पाहिजे, खरे पान २६५२; पत्र नं. १८७५, 
स बायकोच्या ृत्यूसंबंधी पत्र आहे तें असेः 
| शैजिश्री“नानांचे स्त्रीस बेहुत्‌ दिवसे बरें वाटत नव्हतें. उपायाहि 
नाहे, मातु भआयुष्यंमर्यादेपुढे म : नाहीं. दिवसेंदिवस क्षीण 

होऊन श्रा. छाद्ध १४ प इन्दुवारीं देवाज्ञा झाली. पुण्यातच होती. काल 
प्रातःकाल दिवसास रा. नानास वर्तमान कळलें, त्याजवरून बहुतच श्रमी 
आहेत. अनुचित गोष्ट जाहली. आधींच दोळतीस चहूंकडे हिसके बसोन 
जिकडील तिकडे पेंच बसले. तोतयारचें खूळ, रा. हरिपंत तात्याकडील 
नालबंदींच्या ऐॅंवजास ठिकाण नाहीं. हिसके भारी. एक दिवस सुख नाहीं. 
असं म्हणोन उदासच होते. त्यांत ही गोष्ट जाहली. आतां तर फारच 
उदास होतील. // मोडक-जंत्रीवररून २९-७-१७७६ ही नानांच्या 
बायकोच्या मृत्यूची तारीख येते व त्यानंतर तेरावा दिवस म्ह. १ १ ऑगस्ट 
१७७६ ही तारीख येते. तेव्हां वास्तविक हाच नक्की काल या प्रवेशाचा 
असावयास पाहिजे. ] 

आतां दुसरे गमक रामचंद्र नाइकाची कैद. पण त्यासंबंधी मात्र 
निश्चित तारीख उपलब्ध नाहीं. रामचंद्र नाइकाला खरोखर कैद कोणच्या 
तारखेस केलें यासंजंधीं उपलब्ध ऐतिहासिक कागदपत्रांत पुरावा नमूद 
नाहीं. ऐतिहासिक लेखसंग्रह, पत्र नं. १८७८, वरून २२ जुले १७७६ 
पर्यंत रामचंद्र नाईक मोकळा आहे. पत्र नं. १८८१ वरून २७ जुळे 
पर्यंतहि तो मोकळा आहे. पत्र नं. १९१० वरून मात्र तो कैद झाला 
आहे असें दिसतें. त्या पत्राची तारीख ३ नोव्हेंबर १७७६ ही आहे. 
अर्थात्‌ रामचंद्र नाइकाळा १ ऑगस्टनेतर केव्हांतरी पकडला असला 
पाहिजे. सारांश, या प्रवेशाचे काळ चार ठरतात ! नाटककारांच्या 
प्रवेशाच्या अनुसंधानाने त्याचा काळ १० मार्च १७७६ ठरतो. बोर- 
घाटांतील लढाईच्या गमकावरून १७७६ चा ऑक्टोबर-नोव्हेंबर महिना 
ठरतो. नानांच्या बायकोच्या मृत्यमुळें तो ऑगस्ट १७७६ धरावा 
लागता आणि रामचंद्र नाइकाच्या केदेमुळें तो अदमास १ ऑगस्ट 
मानावा लागतो ! 

यानंतर अंक ४ प्रवेशा १ मध्ये आलेल्या कालदर्डाक उछेखावरून 

प्रवेशाचा काळ निघतो तो ६ मार्च १७७६ हा होय. कारण नाना 
म्हणतो, “ काल पार्वतीबाईच्या भेटींत तोतया तिच्या दृष्टीस घालण्या चेंहि 
कबल करून चुकला आहें.'/ पुढें हैबतराव आपली हकीगत नानास 
सांगतांना म्हणतो, “ मी परवांपर्यंत पुण्यांत आलों नव्हतो. एवढी गोष्ट 
मात्र खरी. ” या दोन अंतःप्रमाणावरून ६ मार्च १७७६ ही या 
प्रवेशाची तारीख ठरते. [ या प्रवेशांत हैबतरावाचे तोंडी असे वाक्‍य 
आहे, “ बाईसाहेबांचा पुजारी व आश्रित बगंभट हा तोतयाकडे आजच 
पत्र घेऊन निघाला आहे. ? त्याचा काल, अंक २ प्रवेश १ वरून आपण 
३ मार्च १७७६ ठरविला आहे आणि या प्रवेशाची तारीख तर ६ मार्च 
येते, म्हणून फिरून “ आजच ? या शब्दाऐवजी * नुकताच ! असा 
शब्दाचा पर्याय सुचवावा लागतो. ] 

यानंतर चवथ्या अंकांतला दुसरा प्रवेश. त्यांत हैबतरावानें 
बगभटास बोरघाटांत गांठळें आहे. या प्रवेशाच्या कालानेश्चितीसंजंधानें 
गोंधळ आहे. अंक ९ प्रवेश ३ मध्यें ३ मार्चला बगंभट रत्नागैरीस 
जाण्याकरितां पुण्याहून निघाल्याचें आपणांस माहित आहे. अंक ४ 
प्रवेश १ वरूंन हैवतराव बगंभटाच्या मागावर निघाल्याची तार्राख ६ 
मार्चनंतर १-२ दिवस म्हणजे ८-३-१७७६ यावयास पाहिजे. कारण 
बगंभटाच्या मागोमाग हैबतराव लगेच निघाला आहे. १७७६ च्या 
फेब्रुवारीअखेर रत्नागेरीस तोतयाची सुटका झाली. पण त्याचें खूळ 
बोरघाटापर्यंत पिकण्यास ऑक्टोबरनोव्हेंबर उजाडला असें इतिहास सांगतो, 
तोतयाची रत्नागेरीस मुक्‍तता झाल्याचें कळल्याबरोबर बगंभट त्याच्या 
भेटीस जाणार तो रत्नागीरीकडेच हें सुसंगत आहे. पण नाटकांतील संविधानका- 
च्या कालानुक्रमानें पाहले तर तो सहाच दिवसांनंतर तोतयाला भेटण्याकारितां 
बोरघाटांत आलेला दिसतो, इतिहासावरून व नाटकांतील संविधानका- 
वरूनहि या प्रवेशांतील बोरघाटाची योजना योग्य आहे. कारण तोतयाचें बंड 

शेवटीं बोरघाटातच मोडले. मग काय सहाच दिवसांत मनूच्या माशाप्रमाणे किंवा 
शिराळडोटाच्या राज्याप्रमाणें हें तोतयाचें बंड निर्माण झालें, वाढलें, महा- 
राष्ट्रभर पसरलें आणि सहाच दिवसांत त्यानें सगळ्या पेशवाई भर धुमाकूळ 
उडवून दिला ! नाटककर्त्यानें असेंहि कोठें ध्वनित केलेलें नाहीं कीं बर्गभट 
एकदां रत्नागिरीस गेला, परत आला व नंतर ४-५ माहिन्यांनीं फिरून 
बोरघाटांत गेला. सारांश, ही मोठीच चूक संविधान॒करचनेंत घडली आहे. 
आणि ती दुरुस्त करावयाची म्हटल्यास संविधानक खिळखिळें होण्यांची 
भीति आहे. रत्नागिरी व बोरघाट या विरोधाचा परिहार करावयाचा तर 
बगंभट रत्नागिरीहून परत आल्याचा व फिरून चार महिन्यांनी दागिने 
व परते घेऊन बोरघाटाकडे निघाला अशा उललेखाचा प्रवेशा घालावा लागेल. 
पण तसें करावें तर हैबतराव, विठाई व बगंभट यांच्या प्रवेशांपासून पुढील 
सर्व प्रवेशांचें स्वारस्य जाईल. 

या पुढचा तिसरा प्रवेशा पार्वतीबाई व अमलेचा. काल ठरवि- 
ण्याच्या दृष्टीने त्याचें मोठेसें महत्त्व नाहीं. तो केव्हांतरी हेबतराव बोर- 
घाटांत गेल्याच्या सुमारास आला म्हणजे झालें. मात्र किंचित्‌ कूस पार्वती- 
बाईच्या बोलण्यांत सांपडते. ती शोक करतांना म्हणते, “ पुरी खंती 
आली या मोठेपणाची. माझ्या जागीं यः:कश्चित्‌ एकादी भिकारीण असती 
तर तिनेंही आपल्या नवर्‍याला बंदीखान्यांत जाऊन भेटण्याचा हद्द धरला 
असता, आणि तिचा तो हद्द पुरलाही असता, पण माझा हद्द पुरूं देणार 
कोण ! !7 या पार्वतीबाईंच्या उद्गारांच्या कांहीं थोडा वेळ आधीं विर्ठाच्या 
व अमलेच्या संवादांत विठी अमलेला सांगते कीं, “ इथून जवळ शांभर 
कोसांवर आमचे धनी कैदेंत असतां त्यांच्यापर्यंत जाऊन स्वतःच्या 
डोळ्यांनी खरें खोटें ही खात्री करून घ्यायला बाईसाहेबांना परवानगी 
मिळाली नाहीं ! कुणी विश्वासू ब्राह्मण गडी पाठविलाच तरी (ताला कित्ती 
पण चोरी ! ब्राह्मण गडी कसे तुरुंगांत जाणार ! आणि कशी खात्री 

करून घेणार ? आणि त्यांनीं खात्री करून घेतळी तरी उपयोग काय 
तिचा ! ” म्हणजे तोतया कैदेंत असल्या वेळच्या या गोष्टी बोलतात. 
आणि संविधानकाच्या कालानुरोधानें पाहिलें तर या प्रवेशाचा काळ १२ 
किंवा १२ मार्च म्हणजे हैबतराव बोरघाटांत गेल्याच्या सुमाराचा येतो. 

नेतरचा प्रवेश चवथा. अंक ७ प्रवेश २ च्या काळावरून या प्रवे- 
झाचा काळ १५ दिवसांच्या अंतरानें म्हणजे सुमारे २८ मार्च १७७६ 
हा येतो. कारण हैबतराव म्हणतो ' मी या तोतयापाशीं गुप्त वेशानें येऊन 
राहिल्यापासून इतक्या दिवसांत आज जरा मला याच्याशी एकांत मिळ- 
ण्याचा संभव दिसतो. ! अर्थात्‌ १५ दिवस कमीतकमी मानणं चूक 
नाहीं. खुद्द इतिहासाशी मात्र पडताळा पहातां या प्रवेशाचा काळ ऑक्टो- 
बर १७७६ च होय. फार काय, नक्की तारीरखहि सांगतां येते. कारण 
या प्रवेशांत बोरघाटांतळी होवटची लढाई तोतया हरला आहे ष त्या 

लढाईची हकीगत इतिहासांत नमूद आहे 

पांचवा अंक तोतयास पकडून पुण्यास आणण्यापासून सुरू होतो. 
कारण त्यांतील पहिल्या प्रवेशांत बाजीराव खुद्ालरावास म्हणतो, “ तोतः 
याचा प्रवेश आज गांवांत झाला. खरे, पान २७१०,पत्र नेवर १९२४ 
बरून ही तारीख ६ नोव्हेंबर १७७६ येते. म्हणजे या प्रवेशाची तारीख 
तीच होय. प्रवेश २ चाही काळ तोच होय. त्या प्रवेशावरून असें दिसतें 
कीं घोरघाटांतून तोतया पकडला जाण्याच्या आधीं बगेभट पुण्यास परत 
आला. बगंभटाला संसर्गाची प्रायश्रित्तें सांगण्याचा अधिकार मिळाला 
असे त्या प्रवेशांत आहे, त्यावरून इतिहासास धरून बोलावयाचे तर त्या 
प्रवेशाचा काळ डिसेंबरच्या दुसर्‍या पधरवड्यापर्यंत जातो. कारण तेव्हांच 
तोतयाची चोकशी” होऊन संसर्गी लोकांस प्रायश्चित्त देण्यास सुरुवात झाली 

९ श्र केव्हांतरी घडले आहेत. ४ : 


अतावर शमण १० 
एकंदरींत ढोबळ म्हणण्यासारखी चूक घडली आहे, ती मार्च व 
ऑक्टोबर-नोव्हेंबर महिन्यांत घडलेल्या गोष्टींमधील अंतर न कळत पुसले 
गेलें आहे ही होय. 
किरकोळ दोष व त्यांसंबंधीं खुलासा 


यानंतर ऐतिहासिक दृष्टीला दिसणाऱ्या कांहीं किरकोळ दोषांचा 
उल्लेख करूं. यांपैकीं कांहीं दोष पूर्वी उेखिळेले असतील व कांहीं नवीन 
सुचणारे आहेत. त्यांचा कमवार विचार करूं. 

श्रीयुत कोल्हटकरांनी असे लिहिलें आहे कीं, तोतयाच्या केदे- 
संबंधी सदरहू नाटकांत निरनिराळे उ्ेख आलेले आहेत. कधीं तो १० 
वर्षे कैदेत आहे अर्से म्हटलें आहे. कधीं १२ म्हटलें आहे, कधीं १४-१५ 
ही म्हटलें आहे. वास्तविक ही चूक फारशी मोठी नसली, किंबहुना 
क्षूछकहि असली तरी १०-१२-१४-१५ पैकीं कोठला तरी 
एकच आंकडा सगळीकडे यावयास पाहिजे. कारण नाटकांचे प्रवे- 
हांचे काळ कमी अधिक अंतरानें पण एकाच वर्षातले आहेत. पण या 
बाबतींत इतिहासाचा आधार घेऊन नाटककत्यांचें थोडेसें समर्थनही करतां 
येण्यासारखे आहे. कारण कोणीहि मनुष्य सामान्य व्यवहारांत बोलतांना 
इतिहास लिहावयास बसल्याप्रमाणें अगदीं बिनचूक काळाचा उल्लेख 
करूनच बोलतो असें नाहीं. मोघम उल्लेखच त्याचे तोंडीं येणार. इति- 
हासास धरून बोलावयाचें तर पार्वतीबाई तोतयाच्या कैदेचा जो उल्लेख 
करते तो कोणच्या काळासंबंधीं हें ठरविर्ण कठीण आहे. कारण १७६३ 
सालीं प्रथम तोतयाला खानदेझ्ांत पकडण्यांत आठे. मल्हारराव होळकरानें 
त्याची चौकशी केली व त्यास पुण्यास पाठवून दिलें. पण वाटेत तोतया 
पळून गेला. फिरून १७६५ सालीं खानदेशांत तोतयाचें बंड बळावले. 
त्या बंडाचा बीमोड नारो कृष्ण दर्वे व दामोदर हरी यांनीं केला व त्यास 

कैद करून कुकुरमुंड्याजवळून पुण्यास पाठवून रिले. पेशव्यांनीं त्याला! 
घनगडावर कैदेंत ठेविलें. फिरून तेथे दोळतगीर गोसाव्यानें फितूर केल्या- 
मुळें त्याला सोलापूरच्या किल्ल्यावर नेलें. सोलापुराहून त्यास अहमद- 
नगरास नेण्यांत आलें. तेथेही मोठा फित्र झाल्यामुळे १७६६-६७ त, 
त्याला दोलताबादेस कैदेंत ठेवण्यांत आळे. तेथल्या किलेदाराशी त्याचें. 
सूत जंमलें या संशयावरून त्याची रवानगी पुरंदरास करण्यांत आली. 
त्यानंतर ऑक्टोबर १७७५ चे सुमारास तोतया मिरजेस आणून ठेविला; 
होता, तो रत्नागेरीस पाठावैल्याचा उल्लेख आहे. तेव्हां तोतयाला पक- 
डण्याच्या दोन वेळा तरी उघड दिसतात. एक १७६३ व दुसरी १७६५. 
शिवाय पार्वतीबाईच्या भाषणांत तोतयास प्रथम औरंगाबादेस केद केल्याचा. 
उल्लेख आलेला आहे, त्याला प्रस्तुत लेखकास इतिहासांत कोठें आधार 
सांपडला नाहीं. नाटककर्त्यानें नाटक लिहिते वेळीं नाटकांर्ताल विशिष्ट 
गोष्टींचे काळ ऐतिहासिक साधनांवरून टिपून नोंदी केलेळें टांचण लेखकाने 
पाहिळेळें आहे. त्यांत “ १७६६ तोतया पकडून औरंगाबादेस कैद 7 
असें म्हटलें आहे. सारांश, मूळ अस्सल ऐतिहासिक पत्रावरूनहि जर 
तोतयाच्या कैदेचा निश्चित काळ ठरत नाही, तर नाटकांतल्या पार्वती- 


बाईनें तोतयाच्या कैदेच्या काळाचा मोघम उलेख केला तर बिघडलें कोठें ? 
दुसरा असाच आरोप रामचंद्र नाइकासंवर्धोहि घेतां येण्यासारखा 


आहे. नाटकांत कोठें त्याला रत्नागरीचा किछेदार म्हटलें आहे, तर कोठें 
रत्नागिरीचा मामलेदार म्हटलें आहे. वास्तविक तो किलछेंदार नसून 
मामलेदारच होता; पण वरच्यासारखीच ही चूक क्षु्क होय. यापेक्षां 
ऐतिहासिक वस्तुस्थितीशी खरोखर विलग अशी एक चूक रामचंद्र नाइ- 
काच्या “उ आहे. पहिल्या प्रवेशांत खुद्द रामचंद्र नाईक 
आपल्या तयाच्या बेड्या काढतो असें दाखविलें आहे. वास्तविक 
रामचंद्र नाईक (ररांजपे त्या वेळीं म्हणजे तोतयाच्या मुक्ततेच्या वेळीं 

रत्नागैरीसच नव्हता. रामचंद्र नाइकाच्या फुशीमुळें किळेदारानें तोतयाची 
बेडी काढली यवढी गोष्ट खरी आहे. अर्थात्‌ याला चूक न म्हणता नाटक- 
कारानें केलेला फेरफारच म्हणणें योग्य होय. 


हेबतरावाचें पात्र नाटककर्त्यानें भोठें उभंदे रंगविळें आहे, तो मोठा 
विवेकी, धोरणी, शूंर व हुहार मनुष्य आहे यांत शंकाच नाहीं. परंतु 
त्याच्या तोंडी घातलेले कांहीं उद्गार एखाद्या विद्वोन शास्त्रीपंडिताला 
शोभण्यासारखे आहेत तें मात्र कसेसेच वाटतें. कांहीं झाळें तरी हैवतराव हां 
एक लंढवय्यां मराठा शिलेदार. इतिहासांलां धरून बोलांवयाचे तरं सांमा- 
न्यतः तो वहुश्रत असला तरी मोडी पत्रव्यवहार करण्यांपळीकडे त्याची 
गति नसणार. पण नाटंकांत त्याच्या तोंडचे शब्द एकाद्या ' पंडिताला ! 
शोभण्यासारखे आहेत. 


अंक ४ प्रवेहा २ मध्यें बगगमटाचा वेश घेतांना तो म्हणतो, 

“ ब्राह्मण जर क्षत्रिय कर्म करतात तर क्षत्रियाला त्राह्मणाचें कर्म करण्याला 

कां हरकत असावी बुवा ! !' हे उद्गार मार्मिक व समयोचित असले तरी 

ते हेबतरावाच्या तोंडीं शोभणार नाहींत, एवढाच आमंचा आक्षेप, अंक ४ 

प्रवेशा ४ मध्यें हेबतराव म्हणतो, “ एका सोमयागांत माझ्याकडे कत्विन- 

पणा यावयांचा होता, पण सोमयागांतलें होत्र क्रग्वेदानं कराव कां यजुर्व- 

दार्न केरावं असा वाद भांजल्यामुळं शोये दाखविण्याचा माझ्यावरचा ती 

प्रेसगे टळला. ? वरील वाक्यें आज एखाद्या ॥1. ३., 11. 5. झालेल्या 
भास्करराव जांधवांनी ठन्चारलीं तंर तीं कदाचित्‌ विचित्र वाटणारं नाहीत. 

यण. कडक, कमठ, धार्मिक भावनांच्या पेशवहतल्या काळांत हेअतरावालीं 
“थारशिंकींतल्या ख्पचाखांचा काये कॅळणांरं ! वास्तविक सुखनिंधानं हा 

“. २. तोतया परदेशी कंनोना जाह्मण होता. तेव्हा त्यांला फसंविण्याकरिती धेतै- 
हेल्या ब्राह्मणाच्या शॉगातं कांहीं चुकाहि झाल्या असल्या तंरी त्यां सहज 

स्वपल्या जात्या, याज्ञिकींतल्या खाचाखोचांचे दाखले देण्याइतकें हुवेहूब 
शंभर नेबरी त्राह्मणाचें सोंग सजावयास पाहिजे होतें असें नाहीं. हैबत- 
रावाच्या तोंडच्या वरील वाकयासंबंधी खुद्द नाटककर्त्यांला विचारतां त्याने 
केलेला खुलासा मौजेचा आहे. हें नाटक लिहिलें लेव्हां कर्ता केसरीचा: 
संपादक होता व त्या वेळीं हाच वाद वर्तमानपत्रांतून जोराने चालू होता 
तेव्हा त्या वादाला अनुलक्षून गम्मत म्हणन हं वाक्य हैबतरावाच्या तोंडी 
नाटककर्त्यानें वातलें ! 

यानंतर चूक दाखवावयाची आहे ती चिठी कुणबरिणीसेजेधीं 
खरोखरी ती चूक नऱ्हेच परंतु निःळ इतिहाससंशोधकालाच ती दिसते 
म्हणन तिचा उललेख करतों. नाटकांत सर्वत्र विठीला “ कुगबीण ! म्हटलें 
आहे. कुणत्रीण या शब्दाला सध्यांहून अगदीं वेगळा असा विरिष्ट अर्थ 
त्या वेळीं होता. एखाद्या विवाहित स्त्रीने व्याभिचार केला तर जात किंवा 
सरकार तिच्या नवऱ्याशी तिचा घटस्फोट करून देई. नंतर ती स्त्री 
: कुणबीण ! या सदरांत जमा होई. कुणबीण म्हणजे केवळ गुलाम. 
जमाखर्चात त्यांची जमा गुरांढोरांच्या व घोड्यांच्या पागेच्या सदरात 
होई. त्यांची खरेदीविक्रीही होई. अशा तर्‍हेने पतित झालेल्या स्त्रीचा 
नवरा कुणब्रीण म्हणन वाटल्यास दुसर्‍या कोणास किंमत घेऊन तिला 
विकी. सारांश, एखादी स्त्री कुणवीण या सदरांत गेली म्हणजे नवऱ्याला 
तिर्चे सोयर सुतक कांहींच रहात नसे. ही स्थिति लक्षांत घेतली असतां. 
हेब्तरावाला विठीवर नवरेपणाचा हक्क तरी काय उरतो व विठीला तरी 
त्याची भीति कां वाटावी ! तिचा खरा नवरा जरी प्रगट झाला असला 
तरी स्वतःच्या पापकरमांमुळें. ती आगाऊच ' कुणबीण ! झालेली आहे. 
बरें, नाटकांत तर ती वरकरणी हैबतरावाच्या नांवाकरितां सोभाग्यचिन्हें 
धारण करीत आहे असेंच सर्वत दाखावलें आहे. हा सर्व घोंटाळा कुण- 
बीण. या: शब्दाच्या व्याख्येचा प्रश्न उपस्थित केल्यामुळें होतो. ल्या अर्थी 

१३) 
“> 


शै 
“ 


भतावर भ्रमण १४ 


'विठीला पार्वतीबाईची कुणबीण न म्हणतां सेवा करणारी साधी खासे 
र्‍चाकरीची स्त्री दाखविली असती म्हणजे काम झालें असतें. पेठावाईनंतर 
कुणबिणींची गुलामागीरी कायद्यानं बंद झाली, त्याला आज शेंसवाशें वर्ष 
होऊन गेलीं. तेव्हां या नाटकांतील कुणबीण या शाब्दामुळें किंचित्‌ धक्का 
बसला जातो तो फक्त इतिहाससंशोधक असेल त्यालाच बसणार हें 
साहंजिक आहे. शिवाय आज कुणबीण हा दाब्द ज्या अर्थाने रूढ आहे. 
त्याच अर्थाने नाटककर्त्याने तो वापरला आहे व वाचकांनींही तसाच 
समजून घेतला आहे. तेव्हां नाटकदृष्टया ती मुळींच चूक होऊं शकत नाहीं. 


अंक ३ मधील पहिल्या सुंदर प्रवेशांत भाऊसाहेबांचा पोवाडा 
दिलेला आहे. तो वास्तविक एकच पोवाडा नव्हे. दोन निरनिराळ्या 
पोवाड्यांतील त्रोटक भाग नाटककर्त्याने सोईकरितां निवडलेले दिसतात. 
त्यांपैकी एका पोवाड्यांतील “ सज्जन म्हणती भाऊ बुडाले मोठा घात 
झाला अमुचा; दुर्जन म्हणती बरवें झाळें काच मिटला जगाचा. 7 या 
चरणाचा फारच मार्मिक उपयोग नाटककर्त्याने करून घेतला आहे. तोतया 
खरा भाऊसाहेब असून कारभार्‍यांनीं मुद्दाम लटका ठरविला अशी जी 
गप्प कारभार्‍यांच्या हितात्रृंनीं उठविली होती व जिचा सर्व पुण्यांत प्रसार 
होऊन कारभाऱ्यांच्याविषयीं टीका सुरू होती तिच्या समर्थनार्थ नाटक- 
कर्त्यानें या चरणाचा उपयोग केळेला आहे. आमचे म्हणणें एवढेंच 
कीं, त्याच पोवाड्याचा आणखी एक चरण उद्‌धृत करून नाटककर्त्याला 
भाऊसाहेब जिवंत आहेत या समाजाला आणखी भर देता आली असती 
रामा सटवाच्या पोवाड्यांत चौदाव्या चरणांत खालील चरण आहेत:--- 
कशिगत झाली गड्यांनो भाऊला; जनकोजी शिंद्याला, लोक पुसती 
“एकुणेराला, आम्ही नाहीं पाहिला / वगैरे, 


या नाटकावर्राल विस्तृत टीर्केत श्री, कोल्हटकरांनी एक फार मह- 

'त्त्वाचा आक्षेप काढला आहे तो हा कीं, “ इतिहासावरून नानांची जी 
"कल्पना मनांत उभी रहाते, तिच्याहून त्यांचें अगदीं भिन्न चित्र प्रस्तुत 
नाटकांत दिसन येतें. इतका भिन्न अभिप्राय कोल्हटकरांसारख्या रसिकाचा 
पडावा, हें एक आश्चर्यच आहे. कारण आमचे तर असें स्पष्ट मत आहे 
कीं, इतिहासाला धरून नानांचें चित्र रेखाटण्यांत नाटककाराने फारच यशा 
मिळविले आहे. ज्या इतिहासाचा अहवाल देऊन श्री. कोल्हटकर हॅ विधान 
करतात तो त्यांचा इतिहास चारदोन ऐकीव आख्यायिकांतच संपुष्टांत आला 
असला पाहिजे ! ज्या पार्वतीबाईंचे चित्र अप्रतिम रंगविल्याबद्दल श्री. 
कोल्हटकर विशेष स्तुति करतात तिच्याबद्दल खुद्द ऐतिहासिक साधनांत 
फारच थोडी माहिती उपलब्ध आहे. पार्वतीबाई त्या वेळीं पेडाव्यांच्या घरा- 
ण्यांतली सर्वात वडील स्त्री, अत्यंत पतिनिष्ठ साध्वी आणि अत्यंत प्रेमळ व 
सात्विक होती हॅ स्पष्ट करणाऱ्या तुरळक पत्रांखेरीज तिच्या स्वभावासंबंधीं, 
वर्तनासंबंधीं कोठें ऐतिहासिक कागदपत्रांत उछेख नाहींत. तेवब्या सामग्री- 
वरून तयार केलेलें पार्वतीबाईचें चित्र अप्रतिम असल्याबद्दल श्री. कोल्हटकर 
एलिहितात, पण त्याच्या हंकडोपट अस्सल साधनांच्या कसोटीला उतरणारे 
नानांचें चित्र वठलें असतां ते मात्र अनैतिहासिक आहे असा अभिप्राय श्री. 
कोल्हटकर व्यक्त करतात हें फारच आश्चर्यजनक आहे. त्या काळच्या 
इतिहासाशी त्यांनीं मुळींच परिचय करून घेतलेला नाहीं, हेंच त्याचें कारण 
होय. ऐतिहासिक कागदपत्रांचा पडताळा पाहणाऱ्या इतिहास संशोधकांची 
दृष्टि सोडली तरी अगदी सामान्य वाचकांनाही नानांचें उदात्त चारित्र्य 
प्रतीत व्हावें असेच नानांचे चित्र वठलें आहे असे आम्हांस वाटतें.त्यांचा 
सतत-उद्योगीपणा, कामाचा प्रचंड व्याप व उरक, त्यांची परमेश्वरनिष्ठा, 
त्यांची रासिकता, त्यांचें परोपकारित्व व न्यायीपणा, वत्सलता, बुद्धिमत्ता, 
कर्तव्यनिष्ठा आणि कर्तव्य व भक्ति यांचा लढा आल्यानंतर मनांतून वाईट 
. वाटत असतांनाही जड अंतःकरणाने पण कर्तेव्याकडेच पावलें टाकण्याची 

प्रवृत्ति हे सर्व गुण तानांच्या:पात्रांत यथास्थित अवतरले आहित असे 
आम्हांस :वाटतें. श्री. कोल्हटकरांचा नानांवर एवढा राग झाला आहे त्याचें 
मुख्य कारण पार्वतीबाईशीं त्यांच वर्तन कठोर, दांभिक ' दिसतें ! एवढ्या- 
मुळेंच होय. पण “ अबलेच्या दुःखाची पर्वा कठोर राजनीतीनें केली नाहीं” 
या खरेास्त्र्यांच्या मार्मिक अभिप्रायांत नानांच्या वर्तनार्चे समर्थन व 
कोल्हटकरांच्या आक्षेपांचे सर्व निरसन आहे असें आम्हांस वाटतें. 


श्री. कोल्हटकरांनी दुसर्‍या ठिकाणीं नाना फडणिसाच्या एका वाक्‍्या- 
वर आक्षेप घेतला आहे, तो असा--अमलेच्या अजीसंबंधीं विचार कर- 
तांना नाना फडणीस म्हणतो, “ प्रेमामुळे आणि विरहदुःखामुळें मोठे 
मोठे धीर, वीर, नायक रानावनांतून भटकत वृक्षवेळींना आणि वन्य पठु- 
पक्षांना विचारात फिरल्याचें वर्णन मीं काव्यांतून वाचळें आहे. ? श्री. 
कोल्हटकरांचा आक्षेप असा कीं, ' नाना फडणीस एवढा रसिक केव्हां- 
पासून झाला ! तो एक राजकारण-जड, रूक्ष, नीरस, मुत्सद्दी होता. तो 
कधींही हैसत नसे, अशा त्याच्यासंबंधीं आख्यायिका. तेव्हां हें वाक्य 
त्याच्या तोंडीं घालण्यांत रूढ समजतींना धक्का बसल्यासारखे होतें व 
म्हणूनच नाट्यविषयासंतंधानें हे उद्गार अनेतिहासिक आहेत. ' 


पण ही समजूत चूक आहे. मनुष्य गंभीर असला म्हणजे तो रासेक 
नसतोच असा अर्थ कसा निघेल ! नाना फडणीस फार गंभीर वृत्तीचा मनुष्य 
होता हें सर्वानाच मान्य आहे. पण तो रसिकही होता याविषयीं बिलकुल दुमत 
नाहीं.उपलब्ध ऐतिहासिक कागदपत्रांतून दिसणारा नाना फडाणिसाचा जागांचा 
व चित्रांचा विलक्षण शोक पाहिला म्हणजे त्याच्या रासिकपणाजद्दळ कोणास 
शांका राहूं नये. त्या वेळच्या शिक्षणक्रमाप्रमाणें पाहतां पेचमहाकाव्यांपैकीं 
एखादे काव्य व शाकन्तल विक्रमोवरीयपैकीं एखादें नाटक तो पढला नसेल 
हें आम्हांस संभवनीय वाटत नाहीं. यासंबेधांचा एक पुरावा खरे शास्त्र्यांच्या 

रेतिहासिक लेखसंग्रहांत पान २६६४ वर दिलेला आहे. तेथल्या टीपेंत 
खरेशास्त्री लिहितात, “ सवाई माधवरावांच्या लहानपणी त्यांच्या वाचनाकरितां 
नाना फडणीस यांनीं बापूजी गोविंद गोखले नांवाच्या व्युत्पन्न कारकुनाकडून 
भारत व भागवत यांच्या सारांदारूपानें बखरी लिहविल्या होत्या व भागव- 
ताच्या बखरींत घालण्याकारितां त्या ग्रंथांतळे प्ठोक निवडून त्यांची याद 
स्वतः तयार केली होती. ती ही याद होय. ही सर्व याद नानांच्या स्वद- 
स्तुरची आहे. हे श्होक उत्कृष्ट आहेत, हे सांगणें नकोंच.. हे श्लोक 
नानांच्या नित्य पाठांतळे असावेत असें वाटतें. ” पण याहीपेक्षा निर्णायक 
पुरावा म्हणजे खुद्द नानांनी आपलें लिहिलेळें सुंदर आत्मचरिलर होय. 
त्यांतील प्रौढ भाषा व मथुरादि क्षेतांचें सुंदर वर्णन, पानपतच्या कत्तलीची 
होळ्यापुढें हुबेहुच मूर्ति उभी करणारी भयानक व उदास हकीकत व 
भावनांचा गाढपणा वगैरे पाहतां नानांच्या रसिकपणावद्दळ कोणासही 
शांका राहूं नये. निरनिराळ्या अर्जदारांनी, नानाला उद्देशून लिहिलेल्या 
काव्यात्मक प्ठेषप्रचुर कवितांचे नमुने नानांच्या चरिलांत व इतिहाससंग्र- 
हांत आलेले आहेत. त्या सूचक कवितांचे मर्म जाणण्याची पात्रता नानांस 
असल्याएीवाय त्या लिहिल्या गेल्या असें तरी कां मानावे ? पण भणभर 
तो अरसिक होता, असेंही धरून चाललें तरी तो फार धार्मिक होता, ही 
गोष्ट तरी सर्वमान्य आहे. कथाकीर्तन-पुराणश्रवण वगैरेंचा त्याला फार 
नाद होता. विक्रमोर्वशीय नाटकांतील पुरूरव्यानं आपल्या प्रियेची वार्ता 
स्थिरचरांना कवटाळून विचारल्याची वार्ता त्याला नव्हती असें मानलें 
तरी रामायणांतील रामानें सीताविरहांत केलेलें तसलेच वर्तन किंवा कृष्ण 
मथुरेला गेल्यानंतर गोपींनी शोकानें केलेल्या भागवतांतील तसल्याच विरह- 
चेष्टा नानांस परिचयाच्या नसतील हें असंभवनीय आहे. सारांश, श्री. 
कोल्हटकरांनी म्हटल्याप्रमाणे नानांच्या तोंडचें वाक्य अस्थानीं व अयोग्य 
न वाटतां ऐतिहासिक व यथार्थच आहे असें आम्हांस वाटतें. 
भू. २ 

असो. येथवर किरकोळ चुकांचा आढावा घेतल. त्यांतल्या कांहीं 
च्चुका ख्या आहेत, कांहीं खऱ्या नाहींत. कांहीं ईतिहांसदृष्ट्यांच चुकी 
ठरतात; कांहीं नाटकदृष्टया चुका न ठरतां फेरफार ठरतात. आमंच्या 
मतें विदोष ढोबळ गणा झाली आहे ती पूर्वी दारवविल्यांप्रमाणे १७७६चा . 
एप्रिल व ऑक्टोबर या कालांतील अंतर पुसण्यापुरतीच होय. 

नाटक-दृष्टया विचार केला तर कांहीं चुका तझाचं राहूं देणें श्रेय- 
स्कर होय. पार्वतीबाई व नाना फडणीस यांचा जो अपूर्व व अद्वितीय प्रवेश 
ग्रंथकर्त्याने लिहिला तो त्या प्रवेशाच्या सुरवातीसच झालेल्या एकां चकी- 
वर अधिष्ठित आहे ! नाना फडणीस व पार्वतीबाई यांनीं एकमेकांना कुंठित 
करणारे जे अचूक हले परस्परांवर केले आहेत, त्यांचा सर्व उगम पार्वती- 
वाईच्या एका बोटभर वाक्यांतून झाला आहे. पार्वतीबाई नानांच्या बाय- 
कोच्या मृत्यूसंबंधीं चौकशी करते आणि एक ओझरते वाकय बोलते की, 
“ तुमचे घोरण संभाळून त्यांतल्या त्यांत त्या माझ्याशी मोठया मोकळ्या 
मनानं वागत. ” त्यावर नाना म्हणतो, “ या बोलण्यांत किती नांजूक 
खॉच आहे हें ज्याचे त्यालाच कळणार. ” आगि येथपासून अगदीं 
नकळत, गाडीचा सांधा धदलून भलत्याच लाइनीवर गाडी जावी त्याप्रमाणें 
पुढचा प्रकार झाला आहे. ग्रंथकर्त्यानें पार्वतीबाईच्या तोंडचे वाकय लिहून 
टांक थांबविला त्या वेळीं जर दैवयोगाने नाना फडाणिसांच्या बायकोच्या 
मृत्यूची खरी तारीख त्याच्या लक्षांत येती, तर खरोखरीच आम्हांस 
वाटतें कीं हा असा सुंदर प्रवेश त्याचे हातून खचित निर्माण होता ना! 
भवितव्यतेची ही अघटित थटनाच म्हणावयाची, ही व असल्या दुसऱ्या 
चुका त्याच ठेवल्या पाहिजेत. त्यांनीं नाटकांचे सौंदर्यवर्धनंच केलें आहे. 
सैडोच्या अर्त्यंत प्रमाणसुंदर सुम्ठिष्ठ झारीरावद्दल अनेक चित्रकॉरांनीं व 
शिल्पक्रारांनीं छाननी केली आहे. कोणकोणच्या विशिष्ट स्नायूंमुळें किंवा 
उठावदार स्नायूंच्या समवायानें त्याच्या शरिराला इतके प्रेक्षणीय स्वरूप 

भ्राप्ष झाडें याचीं प्रत्येकार्न आपआपल्या परीनें कारणें दिलों आहेत. त्यांपैकी 
एकार्ने व्यक्त केळेळा अभिप्राय मोठा विस्मयंकांरकं आहे. त्यानें असें 
म्हटलें आहे, “ सँडोचा प्रत्येक स्नायु यथास्थित व पूर्ण पोसलेला आहे 
हॅ तर खरेच, परंतु त्यांच्या पायांची लांबी किंचित्‌ आंखूड आहे हेंच 
वास्तविक त्यार्चे हारीर इतर्के उठावदार असण्योंचे कांरांग होयं. 7 वरं 
दीविळेल्या चुकीसंतंधार्ते आम्हास तसेंच म्हणावेसे वाटतें. 

एका तोतयाशीं दुसऱ्या तोतयाची गांठ घाळूनं देऊन' नाटक- 
कर्त्याने फारच कडालंता दाखविली आहे. हैअंतरांवाने जगेभंटाचा वेध वेऊन 
त्याचा तोतया बनणें व भाऊसाहेबाच्या तोतयाझीं गांठ घेऊन त्याला 
खोटा पाडणें ही कल्पना जितकी मोजेची वाटते, तिंतकीच ती नाटंक- 
काराची उज्ज्वल प्रतिभा दशविते. 11४8119100. किंवा प्रतिभा हिचें वर्णन 
करतांना एका ग्रंथकाराने असे म्हटळें आहे, कीं “ एखादी गोष्ट अक- 
ल्पित अश्शी भासावी परंतु ती अशी घडविलेली असावी की, अगदीं 
सामास्य मनुष्यानेंही ती स्वाभाविक व सोपी आहे, असें आवेशाने 
सांगावें. !? त्याच उज्ज्वल प्रातेभेनें ही बर्गभटाच्या तोतयाची व भाऊ- 
साहेबांच्या तोतयाची गांठ घातली आहे. “ वा ! एकूण आतां दोन 
तोतयांची एकत्र गांठ पडणार तर ! भाऊसाहेबांचा तोतया आणि बगं- 
भटाचाहि तोतयाच ! ! हे हैबतरावाच्या तोंडचे शब्द कानावर पडेपर्यंत 
वाचकांच्या किंवा प्रेक्षकांच्या मनांत ती कल्पना यत्किचितहि उदित 
झालेली नसते. आणि हे शाब्द कानांवर पडतांच त्यांची प्रतिभाशाखा 
अभावितपणें कल्पनापुष्पांनीं फुळून जाते व पुढील खुद्द अर्गभटाचा व 
तोतया'चा प्रवेश पाहून तर आपल्या कल्पना एकूण एक, नगास नग बरो- 
बर उतरल्या अश्या आत्मप्रत्ययदक समाधानाची टाळीच देण्याकारितां 
ते हाते उचेळंतात. हीचे नाटॅकंकीराच्या प्रेतिभेची सांक्षं ! 

या विधानाला अभावितपर्णे पृष्टी देणारा एंक अत्यंत सबळ पुरावा 

खुद्द अस्सल ऐेतिह्यासिक कागदपत्रांतच अलीकडे स,पडलेळा आहे. जी. 
गोष्ट आज़ नाटककारानें कल्पनेच्या बळावर सहज घडलेली अशी दाख- 
विली, ती गो तशीच खुद्द तोतयाच्या बेडाच्या बाबतींत पुण्यास पेदा- 
वाईत घडल्याचे नवीनच निदर्शनास येत आहे. नुकत्याच प्रसिद्ध झालेल्या 
पेशवे-दप्तर, भाग १९ मध्यें तोतयासंबंधी कांही पत्रव्यवहार छापला 
आहे. त्यांत सुखानिधान तोतयाची प्रथम थोरल्या माधवरावाचे कारकी- 
द्वौत चौकशी झाली, त्या वेळच्या हकीगतीचें एक पत्र आहे. त्यांत त्या 
भाऊसाहेबांच्या तोतयाची व तशाच निवालेल्या दुसर्‍या जनकोजी शिंद्याच्या 
तोतया'ची गांठ घालून त्या दोघांचा खोटेपणा सिद्ध केल्याची हकीगत 
आहे. तें पत्र असेंः-- 


“ ._.रा. भाऊसाहेब खरे आहेत म्हणून आनुवाई घोरपडी भाऊ- 
साहेबांची आत, म्हणत होती, त्यावरून तोतयासी करिल्यावरू्न आणून 
अनुत्राईचे घरींच ठेविला, त्याजला सांगितलें कीं, तुम्ही वलखा. त्यावरून 
पंधरा दिवस त्यांचे घरांत ठेवून त्यांनीं चौकशी बहुत केळी. क्रित्रीम 
प्रकार त्यांचे ध्यानास आला. तोतया बोळला कीं, जनकोजीस आणा 
तो सांगेल. त्यावरून जनकोजी नामें तोतया होता तो आणिला. दोघे 
येक जागा करून पुसिले. तेव्हां सर्व खोटा प्रकार सर्वोच्या ध्यानांत 
आला. दोघेही खरे नव्हेत. तेव्हां अनुबाईनें तोतयाभाऊस बाहेर काहा- 
डून दिल्हा कीं हा लटका. भाऊसाहेब नऱहे ! मग श्रीमंती दुसरे दिवशीं 
प्रातःकालापासून त्रितीय प्रहर परियेंत बुधवार पेठेच्या हवदापाशीं उभा 
केला. कारण कीं, सर्वत्र लोकांनीं खराखोटा मनास आणावा, म्हणून उभा 
केला होता. सर्वजनानें खोटा केला. 7 


हं पत्र आज १९२३१ सालीं प्रथमच प्रसिद्ध होत आहे आणि हें 
नाटक १९ वर्षांपूर्वी ग्रथकर्त्याने लिहिलें ! आणि आज प्रथम कळली 


ग तोतयाचे अंड 


म्हणन नवी दिसणारी पण खरी घडलेली गोष्ट ग्रंथकर्त्याने १९ वर्षापूर्वी 
केवळ कल्पनाबळावर तशीच मांडावी हें केवढें आश्चर्य ! या पत्रांत वार्णे- 
लेल्या काळाची इतर अनेक पत्रे माधवरावाच्या कारकीदींत छापलीं आहेत. 
'परंतु त्यांतही कोठें भाऊसाहेबांच्या तोतयाची व जनकोजीच्या तोतयाची 
मुलाखत झाल्याच्या उलेखार्चे एकही पत्र नमूद नाहीं, हें आम्हीं मुद्दाम 
काळजीपूर्वक तपासून पाहिले आहे. 

इतिहाससंशोधकाची छिदान्वेषी दृष्टि चालवून प्रस्तुत नाटकांतील 
विषयाची चिकित्सा-म्हणजे चिरफाड-केळलेली आह. इतिहाससंशोधकाची 
दृष्टि वेगळी आणि काव्य, नाटक. लिहिणाऱ्या कवींची आणि त्यांच्या 
कृतींची चिकित्सा करणाऱ्या रासिकांची दृष्टि वेगळी. इतिहाससंशोधकांना 
'एखाद्या दिवसाची चूक झाली तरी मोठा गहजतर झालासा वाटतो. कारण 
अगदीं जशा अनुक्रमाने गोष्टी पूर्वी घडल्या त्या थेट तशाच काला- 
नुक्रमानें एकामागून एक मांडण्याचा त्यांचा हेतु असतो; आणि यामुळेंच 
]िवजन्मतिथीसारखे वाद निर्माण होतात. इतिहास या इाब्दाची फोड 
केली असतां इति--ह--आस म्हणजे असें असें घडलें असा जो अर्थ 
उन्नीत होतो, त्यावरूनच संशोधकांची दृष्टि कशी असावी हें उघड होतें. 
याच्या उळट कवींची किंवा रसिकांची दृष्टि निराळी असते. त्यांना निर- 
निराळ्या विघिघटनांचें किंवा निरनिराळ्या मनोव्यापारांचें सुरस चित्र 
काढावयार्चे असतें. यामुळें कालानुकमांत चटकन्‌ लक्षांत येण्यासारखी 
ढोबळ चूक न घडली आणि रूढ इतिहासप्रसिद्ध व्यक्तींबद्दल इृढमूल 
झालेल्या वाचकांच्या भावनांना त्यानें धक्का न दिला म्हणजे त्यांचें काम 
झालें. हेंच नाटक घेतलें तर इतिहासकार, तोतया केदेंतून मुक्त झाला 
त्या दिवसाचा शोध कसोशीने करील किंवा रामचंद्र नाईक परांजप्याला 
'पुण्यास कैद केला का पुरंदरास केद केला याचा छडा लावण्याचा प्रयत्न 
“करील किंवा तोतयाच्या व पेटाव्यांच्या सैन्यांच्या झालेल्या निरनिराळ्या 


* 

ठिकाणांच्या झुंजांचा भूगोलदृष्ट्या कालानुक्रम लावण्याकरितां घडपडेळ, 
किंवा तोतयाला सामील झालेल्या एकूणएक इसमांची तो नांवनिशी काढील 
व अशा रीतीनें त्यासंबंधींचे जास्तींत जास्त तपर्हाळ कालानुक्रमानें 
घडले तसे एकापुढे एक मांडून दाखवील. य़राच्या उलट या त्नाटकांत 
नाटककत्यांळा अमला, पार्वतीबाई व नाना फडणीस यांच्या सर्वांत 
निर्माण झालेल्या बिनतोड विधिघटनांरचें व त्यामुळें गुंतलेल्या परस्परांच्या 
सनोव्यापारांचें चित्र निर्माण करावयाचें आहे. अथात्‌ इतिहाससंशोधकांना 
भयंकर वाटणाऱ्या चुका त्याला माफ आहेत. प्रस्तुत नाटक घेतळें तर 
घाशीरामाकडे बोट दाखवून इतिहाससंशोधक म्हणेल कीं, “ अरे, ही 
केवढी चूक ! सहा वर्षानंतरची गोष्ट आगाऊ आलीच कशी ! ? पण 
त्याचा परिहार एवढाच कीं, सामान्य सूज्ञ वाचकालाही घाशीरामाचा 
उल्लेख तोतयाच्या बंडांत येण्याने कांहीं चुकल्याचा भासही होत नाहीं. 
तोतयाचें अंड पुण्यांत कसें बोकाळलें हाते, जिकडेतिकडे घरोघर तोत- 
याचीच चर्चा चाठू असून खोट्यानाट्या बाजार-आंवया कशा उठत 
असत व त्यांचें साह्य फितुरी लोकांना घेतां येऊन तोतयाला अपत्यक्ष 
व प्रत्यक्ष मदत कशी होत अस्षे व त्याकरितांच सरकारळा आवश्यक 
म्हणून बंडाचा निकाल होईपर्यंत भाऊसाहेबांचे पोवाडे म्हणण्याला बंदी 
घालणें कर्से आवश्‍यक झालें असेल, त्यामुळें रिकामटेकड्या लोकांना 
नाना फडणीसादि कारभाऱ्यांवर निंदेचे आणि शिव्यांचे दहोणसडे उडाधेणें 
क्स सुलभ झारे असेल व त्यामुळें हेवतरावासारख्या नानांच्या अभि- 
मान्यांच्या मनांतही गेरसमज आणि विषाद कसा सहज उत्पन्न झाला 
असेल, या गोष्टीचें तत्कालीन संभवनीय समाजचित्र नाटककर्त्याला 
रेखाटावयाचें होतें. नाला फडणीसाच्या हुकमाची अम्सलबजावणी कडक- 
पे करणारा कोणीतरी अधिकारी दाखवावयास पाहिज्ञे होता. , तेव्हां 
साहजिकच सुप्रसिद्ध घाशीरान कोतवालाची आठवण त्याला व्हावी यांत 

कही वावगें नाहीं, मग त्यात थोडा कालविपर्यास झाला तरी हरकत नाहीं. 
रघुवंशांत सहाव्या सर्गामध्ये-इन्दुमतीच्या स्वयंवरांत कृष्णाचा उठ्ठेख 
आला आहे ती इतिहासदृष्टया मोठीच चूक होय; पण काव्यदृष्ट्या चूक 
हें नावही तिला प्राप्त होऊं शकत नाहीं, याच्या उलट ' कीचकवध ! या 
पौराणिक नाटकांत राजापुरी ठोक्याच्या तांब्याचा उल्लेख आळा तर तो 
मात्र एकदम विरस करील! राजशेखरानें काव्यमीमांसा या ग्रंथात 
“ कवीनें भूगोलाच्या चुका करूं नयेत, इतिहासाच्या केल्या तरी चाल- 
तील, 7 असें म्हटलें आहे, त्यांतील मर्म उघड आहे व तीच दृष्टि या 
नाटकासंवंधानेंही खरी आहे. तशी एकही चूक या नाटकांत झालेली नाहीं. 

रासिकांच्या व इतिहासकारांच्या दृष्टीनें या नाटकाची किंमत 
काय याचा एक अत्यंत मजेदार पुरावा के. खरेशास्त्री यांच्या 
अभिप्रायांत ,सांपडतो. स्वतः शास्त्रीबुवांचा जन्म ऐतिहासिक कागद- 
पत्रे निवडण्यांत गेला. पत्रांच्या तारखा ठरवून कालानुकमानें तीं 
लावून त्यांवरून इतिहास लिहिण्याचें काम त्यांनीं केळे. किंबहुना 
तोतयाच्या बंडाची सुसंगत हकीगत त्यांनींच प्रथम ऐतिहासिक लेख- 
संग्रहांत लिहिली, पण शास््रीबुवा हे जितके अव्वल दर्जाचे इतिहास- 
संशोधक होते, तितकेच कवि व नाटककार होते, आणि त्या रसिक 
दृष्टीनेंच आपल्या अधिकारयोगांत तोतयाची हकीकत लिहितांना त्यांनीं 
लिहिलें आहे : “ संसारांत अनेकांवर अनेक चमत्कारिक प्रसंग येतात पण 
यापेक्षां ( पार्वतीबाईसंबंधीं ) करुणास्पद प्रसंग सांपडणे अशकय आहे. 
अबलेच्या दुःखाची पर्वा निष्ठुर राजनीतीनें धरली नाहीं.” सारांश, 
पहिल्या प्रतीचे इतिहाससंशोधक व उच्च दजाचे कवि या दोम्ही गोष्टी 
शास्त्रीबुवांचे ठिकाणीं एकत्र वास करीत असल्यामुळें त्यांच्या अभिप्रायास 
फार महत्त्व आहे. आमच्या माहितीप्रमाणे शास्त्रीबुवांच्या हातांत हें नाटक 
पडल्यावर त्यांनीं तें अगदीं शेवटचा प्रवेश संपेपर्यंत रंगून एकाच बैठकीस 

वाचून टाकलें व पुढें नाटककर्त्याची व त्यांची भेट झाली असतां त्यांनीं 
असा स्पष्ट अभिप्राय दिळा कीं, हें नाटक इतिहासाला पूर्णपर्णे धरून 
आहे. त्यांनीं त्या वेळीं दोनच चुका दाखविल्या. पहिली चूक अशी कीं, 
चिकटंभटाच्या तोंडीं पाटाच्या पाण्याचा उल्लेख आहे. त्यांचें म्हणणे रत्ना- 
गिररीस पाटाचें पाणीच नाहीं! दुसरी चूक अशी-रामचंद्र नाईक, त्याच्या 
केदेच्या प्रवेश्ांत, नाना फडणीस व पार्वतीबाई यांना उद्देशून--“ आपणा 
उभयतां श्रीमंतांमध्यें मीं बोलावें असें नाहीं. ” असें म्हणतो, तें बरोबर 
नाही. पेठ्ावे कुटुंबांतील पार्व्तावाई हजर असतां रामचंद्र नाईक नाना 
फडगिसास श्रीमंत हें विशेषण लावणे हाक्य नव्हे. एवढ्या दोनच चुका 
त्यांनी दाखविल्या. आम्ही मुद्दाम खटपट करून ज्या ऐतिहासिक चुका 
वर दाखविल्या त्या त्यांनी प्रयत्न केळा असतां तर त्यांना दाखविणे सहज 
शक्‍य होतें, पण त्यांच्या त्या लक्षांत आल्या नाहीत किंवा त्यांनीं त्या 
दाखविल्या नाहींत याचा अर्थच असा कीं, त्यांनीं निव्वळ इतिहास व 
ऐतिहासिक नाटक यांतील इतिहासाचें प्रमाण किती असावें याचा बरोबर 
मेळ मनाशी घातला होता. 

मोलाने स्वयंसेवक एक गोमातेचा पोवाडा म्हणतात. त्यांत 
म्हटलें आहे कीं, सध्या गाईचा इतका मोठ्या प्रमाणावर संहार होत 
आहे कीं, कांहीं वपीनीं गाय हा प्राणी कसा असतो तें चितांतच दाख 
विण्याची आपल्या मुलांबाळांना पाळी येईल; आणि कोणी कोणी याबद्दल 
एक गमतीची गोष्टही सांगतात. मुंबईच्या शाळेतल्या एका मुलाला 
दिपोठीनें विचारळें की, बाळ, आपल्याला दूध कोण देतें बरें ! मुलाने 
चटकन्‌ उत्तर दिलें की, भय्या ! बरोबरच आहे. मुंबईच्या त्या गजवज 
लेल्या बकाल वस्तीत, त्या ट्रामगाड्यांच्या, बसेसच्या, मोटारी'च्या 
व्हिक्टोरियांच्या ग्ठतींत आणि मुंग्यांसारख्या कालवलेल्या असंख्य 
लोकवस्तींत गाय किंवा म्हैस कचितच दिसावयाची. दुधाचा 


* रत्नाकर, जानेवारी, १९३२ 

रतीब ठरल्या वेळीं येतो आणि तो भय्या आणून घालतो 
येवढें मात्र त्या मुलाला ठाऊक ! असो. विनोदाचा आगि अतिशायोक्तीचा 
भाग सोडला तर जी गोष्ट गाईंच्या बाबतींत घडली, तीच घोड्यांच्या 
बाबतीतही घडलेली आहे. लवकुझाप्रमाणें ' घोडा घोडा म्हणतात तो 
कसा आहे तें पाहूं, चल ? असें म्हणण्याची आज पाळी आलेली नाहीं 
हें खरें; परंतु कोणीं सांगावें ? या भौतिक सुधारणेच्या युगांत, यांत्रिक 
शोधांच्या चढाओढींत घोड्याचीही जरूरी पुढें राहणार नाहीं आणि ती जातच 
हळुहळु नष्ट होईल ! ही स्थिति चांगली कीं वाईट, इष्ट का अनिष्ट हँ 
येथें सांगावयाचें नाहीं, तर काय स्थिति आहे ती सांगितली. आणि ही 
स्थिति इतिहासवाचकाच्या कां लक्षांत येते, तर पूर्वस्थाति त्याला 
ढळढळीत दिसते म्हणून, 

खरोखरच मराठेशाहीचा किंवा पेहावाईचा काळ असा होता, कीं 
य़ा सबंध महाराष्ट्रातील कुठल्याही गांवांत किंवा खेड्यांत घोडे नाहीं असे 
घर नव्हतें आणि घोड्यावर बसतां येत नाहीं असें माणूस नव्हतें. प्रवा- 
साला घोडे, ओझ्याला घोडें, लय़ाला घोडे, मुलाला घोडें, पोरापासून 
थोरांपर्यंत फार काय बायकांनाही बसायला किंवा प्रवासाला घोडेच आणि 
लढायांत तर घोडेच घोडे ! सारांदा मराठशाहीतरलें महाराष्ट्राचे राष्ट्रीय 
वाहन घोडाच होता अर्से यथार्थतेनें म्हणतां येईल. रायगडासारखा दुर्गम 
डोंगरी किल्ला, पण तेथेंही बाजारपेठेची जोतीं पुरुषभर उंच कां ! तर 
शिलेदारांना किंवा राउतांना घोड्यावर बसल्या बसल्या माल खरेदी करितां 
यावा म्हणून ! 

पण नुसती कल्पना करण्यापेक्षा आज आपल्या भाषेकडे नजर 
फॅकली तरीही त्यावरून त्या वेळचा घोड्यांचा पसारा ढळढळीत दिसेल. 
घोड्यावरून रूढ झालेल्या म्हणी किंवा वाकप्रचार मराठींत इतके विपुल 
आहेत कीं, कळत वा नकळत आपण त्यांचा हरघडी आजच्या बोली- 

चाळींत उपयोग करांत असतो, आणि विशेष लक्षांत ठेवण्यासारखी 
गोष्ट ही की, घोड्यावरून आलेल्या वाकमचारांची किंवा म्हणींची संख्या 
दुसऱ्या कोणत्याहि पडूवरून तयार झालेल्या म्हणींपेक्षां किंवा वाक्‍प्रचारां- 
पेक्षां अधिक भरेल. ' त्यानें तुझें काय घोडें मारळें ! ! ' येथेंच घोडे पेंड 
खाते । ' गंगेस घोडे न्हाले !, ' आपलेंच घोडें दामटलें, ' त्याचें घोडे 
थकळे !, ' अरे जरा तुझा घोडा उभा कर, घाई करूं नकोस !, ' हे घोड्या- 
वर चढळे, आतां कुठले शुद्धीवर यायला !! ' नालाकरितां घोडा गेला !, 
* बुद्धी घोडी लाळ लगाम ', ' घोडामैदान जवळच आहे !, ' लंगडं तें 
लंगडं आणि गांवदरीं चरेना?, 'तोबऱ्याला पुढें, ळगामाला मागे', 'तुम्ही आम्ही 
एक आणि कंठाळीळा मेख', 'शामभटाची तदाणी, हरदासी तदू!, बोडनवरा 
मगेहनवरी मदान वर वादी जरे 
', घोडमुंजा', 'रडतराऊत घोड्यावर बसला?, “कागदी घोडे नाच- 
विणें', * तो माणूस केवळ पडमूत नाहीं, बरा कर्तुत्ववान आहे',  चौपाई 
येणं, 'ताज्या घोड्यावरची गोमाशी!, 'भाड्याचें घोर्डे आणि तरवडाचा फॉक!, 
“* आपलें झालें थोडें आणि व्याह्यानें धाडलें घोडें ,, “ वराती मागून 
घोडें , वगेरे कितीतरी वाकप्रचार आज आपल्या तोंडांत आहेत. कोश 
वगैरे घेऊन मुद्दामच बसलें तर आणखीही अनेक वाक्‍प्रचार काढून 
दाखवितां येतील, आणि पाहावयास गेलें तर सध्यांच्या काळांत मात्र 
ठलय़ाच्या वेळेखेरीज घोड्याचा आणि आपला साक्षात्‌ असा कधी संबं- 
धही येत नाहीं ! 

अर्थात्‌ या म्हणी भाषेत शिरण्याचें कारण म्हणजे ऐतिहासिक 
काळांत मराठ्यांचा आणि घोड्यांचा असलेला परम निकट सहवास होय 
ऐवढेच असलें पाहिजे, एका इंग्रज प्रवाशाने महाराष्ट्र म्हणजे घोड्यांचा 
देश असें वर्णन केलें आहे, त्यांतलेंही बीज वरीळ वस्तुसथितींतच आहे 
यांत शंका नाहीं; आणि त्याचेही सुख्य कारण म्हणजे लष्करी पेशा हे 
होय. शिवाजीपासून पेहवाईअखेरपर्यंतचा काळ ठढायांनीं, मोहिमांनीं 


भूतावर भ्रमण २८ 


आणि मुलुखगिर्‍यांनीं गजबजलेला हांता. दरवषी नंवी मोहिम, नवी 
मुलुखगिरी नाहीं असें कधीं घडलें नाहीं. वर्षांचे वारा माहिने. त्यांतले 
संबध आठ माहिने लष्करच्या स्वाऱ्याठिकाऱ्यांत हमखास जावयाचे. 
पाऊसकाळ लागला म्हणजे नाइलाजाने मराठी लष्करांना देशीं. 
परत यावें लागे. नाहीं तर तेही चार महिने त्यांनीं बाहेरच काढले 
असते. शिवाजीमहाराजांच्या पहिल्या. पराईत त्यांच्या स्वाऱ्याशिकाऱ्या 
मावळांतल्या खोर्‍यांतून आणि सह्याद्रीच्या पहाडांतूनच झाल्या; परंतु 
पुढें पुढें मावळांतल्या खोऱ्यांतून खेळल्यानेतर त्यांच्या मुलुखगिर्‍्यांच्या 
नद्या लांब देशावरही पसरू लागल्या. आज विजापुराकडे, उद्यां त्रागला- 
णांत, परवां कोंकणांत, तेरवां खानदेशांत अश्या लांबलांवच्या मोहिमा 
सुरू झाल्या. राज्याभिषेकानंतर तर त्यांच्या लष्करांनी चंदीचंदावरापर्यंत 
पह्ला गांठला. त्यानंतर पेशवाईत तर मुलुखगिर्‍यांना नुसता ऊत आलेला 
होता. शिवाजीच्या मानानें मराठी साम्राज्याच्या सीमा पेहावाईत जितक्या 
वाढल्या तितक्या प्रमाणांत मराठ्यांचा व्याप वाढला, फोजा वाढल्या, 
कलह वाढले आणि मोहिमाही वाढल्या. एकाच वेळीं निरनिराळ्या चार 
ठिकाणीं लढाया सुरू राहाव्या असेही कित्येक वेळां घडलेठें. आहे. पेश- 
व्यांच्या फौजांनी पायमछी केली नाहीं असा प्रदेश हिंदुस्थानांत कचितच 
राहिला असेल. खालीं दक्षिणेंत पद्णच्या तटापर्यंत त्या घुसल्या, त्याप्र- 
मारणे उत्तरेस अटकेच्या पाण्यारनेही त्यांनीं आपले तळ ढाळलेले आहेत. 
“ अटक कर्नाटकांत भवले । हे शाहिराचे शब्द यथार्थ आहेत. बंगल्यां- 
तील मराठ्यांच्या घोड्यांच्या टापांचा प्रतिध्वनि आजही तेथल्या आया 
आपल्या मुलांना थोपटतांना उमटत आहे ! गुजराथ आगि राजपुतान्यांत 
तर मराठ्यांचें कायमचें युद्धक्षेत्रच झालें होतें. सारांदा, ' चाहों सागरिचें 
स्नान सैन्य समवेत जे करणारे! असें जें प्रभाकरानें वर्णन केळें आहे तें 
खरोखरच वस्तुस्थितीला तंतोतंत धरून आहे यांत शांका नाहीं, 

अशा लाखोलाख फोजांचें पोट चालवणे आणि हिंदुस्थानभर 
हुतूतूहमामा घालणें हें सगळें एका घोड्याच्या जिवावर ! वावटळीसारख्या 
लांब लांब भराऱ्या मारायळा आणि लळढायांच्या कष्टमेहनतीला एक 
घोडाच पुरा पडण्यासारखा असल्यामुळें सेन्य म्हणजे घोडदळ असाच 
अर्थ तेव्हां होऊन बसला होता. सध्यां आपण फोज हा शाब्द सर्वसामान्य 
लष्करवाचक वापरतो, परंतु पेशावाईत.फक्त घोडदळ येवढाच त्याचा निश्चित 
अर्थ होत असे. हिंदुस्थानवर दरवर्षी उत्तरेकडून ताम्रांच्या धाडी येत त्याही 
मुख्यतः घोडदळाच्या बळावरच. त्या प्रांतांत घोड्यांची निपज मोठ्या 
प्रमाणावर होत असे आणि लढायांना सर्वतोपरी उपयोगी असें तें जना- 
वर असल्यामुळें मुसलमानांनी घोडदळावरच आपलें वर्चेत्व स्थापले 
आणि तेथून पेदवाई अखेरपर्यंत घोडदळाचें माहात्म्य कायम टिकलें. गिव- 
कालीन रामचंद्रपंत आमात्य आपल्या ' आज्ञापत्रांत ? लिहितो, “ जसें 
ज्यास अश्ववल तसी त्याची बुद्धिपया आहे. तद्वतच ज्याच्याजवळ 
आरमार त्याचा समुद्र. ” म्हणजे जसें समुद्र जिंकावयास तरांडे 
पाहिजे तसें भूमि भिंकायळा घोडेंच पाहिजे असें सिद्धांत-पूर्णच 
त्यानें लिहिळें आहे. आणि रामचंद्रपंतासारख्या प्रमुख सुत्सद्दयाच्या 
शब्दांत त्याच्या अनुभवाचें सर्व सारच सांठविलेळें आहे यांत शंका 
नाहीं. जी गोष्ट शिवशाहींतळी तीच पेशवांइतळी. बोरघाटांत सन 
१७८२ सालीं मराठे इंग्रजांचे तुंबळ युद्ध झालें. त्या वेळीं शिस्तीने 
बुरूज बांधन एककद्या होऊन लढणाऱ्या इंग्रजांच्या कवाइती कंपूवर मराठे 
स्वारांचा काट चालेनासा झाला, त्या वेळीं परशुरामभाऊंनीं एका पत्रांत 
आश्चर्याने असे उद्गार काढलेले नमूद आहेत की, ' काय करावें ! पायच्या 
लोकांची सलाबत स्वारावर ! असा काळ ! ! शोंकडों स्वाऱ्याशिकार्‍या 
जातीने आणि सरदारीने केलेल्या एका सेनापतीचे हे उद्गार आहेत. 
त्यावरूनही घोडदळावरील मराठ्यांचा विश्वासच दिसून येतो. ही पेश- 

वाईच्या उत्तराधीतली स्थिति झाळी आगि पेशवाई संपल्यानंतर एका 
शाहिराने पवाडा केळा आहे त्यांत पेशव्यांच्या सद्दीर्चे सारं मुख्य अकड- 
कडव्यांतच गाइलें आहे तें असे“ ब्राह्मणी राज्य जोरदार घोड्यावर 
स्वार होते शिपाई ! जबर सहि केकांनिं पाहिली इांत्र ठेविले 
नाहीं. ! 


सारांश, घोड्यामुळें घोडेस्वाराला मोठा दर्जाच प्राप्त झाला होता. 
“ अले लोक ! याचा अर्थ पेहठावाईत शिलेदार असाच होत असे हें लक्षांत 
ठेविलें पाहिजे. डी रोमनें श्रारंगपद्दणच्या स्वारींतला आपला अनुभव 
लिहून ठेवला आहे त्यांत तो म्हणतो कीं, ' मराठे पायदळाला तुच्छ 
लेखतात; त्यांचें सर्व लक्ष घोड्यांतच गुंतलेळें अस्ते. पायदळाच्या 
तळांतून ते मोठ्या गुर्मीनें त्यांना तुच्छ लेखात घोडे उडवीत जातात !. 
“ हे आतां घोड्यावर चढ, आतां कुठले शुद्धीवर यायला !! अशी जी 
म्हण प्रचलित आहे त्यांतही असाच अर्थ आहे कीं, ' हा शिलेदार 
झाला, मोठा मान मिळाला, आतां कशाला खालीं पाहतो ! ! आणि 


त्यावरूनही सर्वसामान्य समाज शिलेदाराकडे कसा आदराने पाही 
तें दिसते. 


मराठी शाहिरांनी आपल्या तेजस्वी वाणीनें हजारो ठिकाणी मराठी 
लष्कराची वर्णने गाइलीं आहेत. त्यांच्या, लावण्यापोवाड्यांतून मॅनमुराद 
वर्णनं फक्त शिलेदारांचेंचं केळेळें सांपडेल. एकाद्या प्याद्याजवाद्याला किंवा 
हामपायदळाला लावणीचा नायक कल्पिळें आहे अंसे कोठेही ,आढळूनं 
येणार नाहीं. शिळेदारच लावणीचा नायक अंसांवयाचा आगि शिलेदा- 
रांचें वर्णनं त्याच्या: घोड्याखेरीज कधींच पुरें व्हायचे नाहीं. आणि 
ज्यांच्यामुळे त्याला महत्त्व चढे त्या घोडंयाचें वणेन नसावें असे तरी 
कोणं म्हणेळ ! 


मराठे छब्करांतीळ भोडदरळ 


भला घोडा अस्सल काबुलचा 
लाल बोर टाकम तुरकी 
जडाव जिन वर स्वार होउनिया शिंदेशाई 
बांधुन फिरकी 
किंवा 
अस्सल जरदी घोडीं भिवरेथडी 
वर बसली चांदणी 
शिरिं किनखापी कलगी मोराची 
मिना करुन फिरविला 
उंच मंखमाली.नक्षी कलाबतु 
चारजाम ठेविला 
किंवा 
हजार दो चवशा किंमतीचा अवलखं 
तेजी खडक 
नैन फेकला तीर जसा निट हत्तीस 
मारिळ धडक 
पाई पैंजण घोड्याचे थे थे नाही जरा 
भर अडक 
जंडावंजिन रेखला कंसुनं वर शिपाई 
बसला सडक 
किंवा 
अंरद्या धोडयावर स्वार शिपाई सरदार 
तो छेलछंबेली 
भस्तेकीं फुलांचा तुरा झुरा इप्कि रंगेला 
क्विं 

शामकर्ण वारु सजऊन प्यारा | जिन शोभतो वर भरगच्ची सारा| 
सडकेला कलगीवर जडल्या तारा | शूर शिपाइ लक्षामाधिं मोहरा | करुन 
पाच पोषाक मारि लहरा 

किंवा 

पेचकल्याणि घोडा अबलख | जिनावर कलाबतु लखलख | बाई 
सूर्यपान कलगिचें ग नाजुक झुक वर अंबरिर असले । कुं छननननननन 
पायांत झांजर बोळे ॥ 

घोडदळांच्या जोरावर लांबलांब मजली मारतां येत. अशा लांब- 
ळांड मजली मारण्यांत मराठ्यांचा हात तेव्हां कोणींही धरला नाहीं. एक 
हेदर मात्र अपवाद असे. मोगळ रियौसतींत अकबरानें गुजराथवर स्वारी 
केली तेव्हां मात्र मोठमोठ्या मजला मारल्याचें दिसतें. इ० सन १७८१ 
मध्यें हैदर १०० मेळ अडीच दिवसांत गेल्याचें नमूद आहे. सन 
१७९० मध्यें टिपूच्या सर्व सैन्यानें दोन दिवसांत ६३ मेळ लांबीचा 
पल्ला गाठला; सन १८०१ मध्यें जॉर्ज टॉमस ऊर्फ जहाज फिरंगी याचा 
पराभव झाला व तो पळाला. त्या वेळीं मुळींच दम न घेतां २४ तासांत 
तो १२० मैल अंतर तोडून गेल्याचा स्पष्ट उल्लेख आहे. ( 31५110175 ० 
७७७४० "11०1185, 217. ) पण मराठ्यांना कुणींच पुरा पडला नाहीं 
शिवाजी सेतान आहे असें सर्वीस वाटत असल्याचें इंग्रज लिहीत तें 
शिवाजीच्या गतिचापल्याचेंच फळ होय. लांब लांब मजली मारून मायावी 
राक्षसाप्रमाणें तो भलत्याच ठिकाणीं अचानक प्रकट होई. शिवाजीनंतर 
राजारामाच्या कारकीदीत धनाजी-संताजींचें नांव सर्वश्रुतच आहे. त्यानंतर 
पेशवाईत पहिला बाजीराव, गोपाळराव पटथर्घन व राघोबादादा इत्यादि 
अनेक नांवें प्रसिद्ध आहेत. सन १७२७ च्या एप्रिळांत बाजीराव दिछी- 
वर अनाचक जाऊन आदळला, त्या वेळच्या एका पत्रांत या लांब-ळांज 
मजलींचे बरेच उछेख आहेत. बार्जाराव म्हणतो, “ आम्हीं त्याजसी 

गांठ न घातली. साता कोसावर उजवे बाजूस आमचें हाते त्यास टाकून 
लांब-लांब मजली वीसवीस कोसांच्या करून दोन मजठींनीं छ. . ७ 
जिल्हेजीं दिलीस बारापुला व कालिकेरचे देऊळ उजवें हातें टाकून जाऊन, 
कुठाबंदा नजीक शहर येर्थे मुकाम केला.” त्याच पत्रांत सादतखान व 
महंमद अंगस यांनीं ३२ कोस व २५ कोस अशा भारी मजला एकेका 
दिवसांत मारल्याचें तो लिहितो. दुसर्‍या उदाहरणांत बेहेरे यांनीं एकां 
अहोरात्रींत ४० कोसांची दोड मारल्याचें ( खरे, पान ४०१० वर) 
नमूद आहे. त्याचप्रमाणें खरे, प्रस्ता« खंड २०६ वर सन १७७० 
मधील कर्नाटकांतील स्वारींत, पटवर्धन, रास्ते व मुरारराव घोरपडे यांनीं 
एका दिवसांत २५ कोसांची मजल करून शात्रस गांठल्याची हकीकत 
आहे. हे २५ कोस कर्नाटकांतळे आहेत हें लक्षांत ठेवलें पाहजे. 
तेथला कोस तीन किंवा त्याहीपेक्षा आधिक मैलांचा धरतात. 
या संबंधांत * 1817175176 ० 1७ ०७8 ० 088 101878 
व७६४९७1॥९)६ २ या पुस्तकाचा कर्ता लेफ्टनेट एडवर्ड मूर यानें १७९४ 
सालीं लिहिलेल्या पुस्तकांत स्वतःचा अनुभव लिहिला आहे तो असा-- 
तो म्हणतो, “पुण्यापासून कृष्णेपर्यंतच्या मुलखांत १॥ मेलाचा कोस धरतात. 
कचितु अधिक, कचित्‌ कमी भेलांचाही धरतात; परंतु कृष्णेपासून तुंगभद्रेपर्यंत 
तो तीन किंवा त्याहीपेक्षा अधिक मैलांचा धरतात; आणि तेथून श्रीरग- 
पद्दणापर्यंत तर कोसांची लांबी फारच वाढते ! उदाहरणार्थ, आम्हीं एक 
दिवसांत एक मजळ मारली तर ती सारी चार कोसांची झाली, 
पण तिचे मैल मोजले तों ते सुमारें २० भरले! ” ( पान ५०६), 
म्हणजे या हिशेबार्ने गोपाळराव वगैरेंनी निदान ७५ मेळ अंतर एका 
दिवसांत तोडलें हें उघड दिसून येईल. असो. 

लढाऊ मराठवयाचें घोडा हे सर्वस्व असल्यामुळें तें जनावर तयार 
आणि ताजें ठेवण्यांत त्याचेकडून यत्किवितही कसूर होत नसे. शेतकरी 

आपल्या मुलांबाळांपेक्षांही आपल्या बैलावर अधिक प्रेम करतो त्याचप्रमाणें 
प्रत्येक मराठा दिलेदारालाही स्वतःच्या घोड्याचे प्रेम वाटत असे. 


आज आपल्याला भातावर तूप आणि भाकरीला लोणी 
मिळण्याची पंचाईत आहे; पण तेव्हां हे पदार्थ घोड्यांना तयार 
करण्याकरितां मुबळक चारळे जात असत. पागेसंबंधींचे जे 
हॉकडों रतीबझाडे पाहण्यांत आहेत, त्यांत घोड्यांना आणि शिंगरांना 
ओल्या गवताजरोबर तूप देण्याची वहिवाट दिसते. मोठ्या घोड्याला 
अधोड्रोर व शिंगरांना पावशोर असा शिरस्ता दिसतो. शिंगरांना लोणी 
चारीत. शिंगरें चांगलीं तयार करण्याकरितां त्यांना दूध व खिरी पाजीत 
असत. कणीक, गुळ, अफू, हळद, मीठ, राई, काळी जिरें, धणे, कसनी 
सेवया वगैरे पदार्थ घातलेले मसाल्यांचे रतीब त्यांना नेहमीं देत असत. 


पण अशा भरपूर आणि पुष्टिदायक खुराकावर तयांर झालेल्या 
घोड्यांना कित्येक वेळा लढायांत जखडबंदी झाल्यानंतर अगदीं उपास 
जात. दाणाविरण बंद झाल्यावर त्यांच्या नाशीं घरावरचा केंबळ, 
लव्हाळे आणि झाडाच्या सालीं सुद्धां खाण्याचा प्रसंग येत असे. घोडा 
हॅ जनावर जितर्के उमदें आणि ताकदवान्‌ तितर्केच नाजुकही पण असते. 
त्याची दाण्यापाण्याची आणि मालिस्तीची वेळच्या वेळीं योग्य निगा 
झाली तर त्याच्यासारखे भरपूर काम देणारे, इमानी व शाहाणे जनावर 
नाहीं, पण त्याच्या निगेत थोडीफार कमतरता पडली तरी तें अगदीं 
खराब व निकामी होतें. याकरितां साहजिकच शिलेदार त्याच्याकडे स्वतः- 
पेक्षाही अधिक लक्ष देई. प्रत्येक शिलेदार दरघोड्यागागिक एकादा 
स्वतथ महार पोरगा बरोबर बाळगीत असे. निवळ घोड्याच्या चाकरी- 
करितांच तो बरोबर घेतलेला असे. पागांच्या तैनातजाबत्यांत तर 
मोतदार, खासदार, महारपोरग्यांच्या नेमणुका नियमानेंच केलेल्या 


ऱ्५ रेटत ह बायजा या घोडदळ 


असत. नालबंद, जिनगर, शाळोत्री म्हणजे घोड्यांचे वैद्य या आसामी- 
प्रमार्णेच वरील लोकांचीही नेमणक त्यांत असे, पण स्वतंत्रपणे लढाईवर 
जाणाऱ्या एकेकट्या शिलेदारालाही वरच्यासारखी सोयर करावी लागे 

मराठयांची घोडी भिमथडी, नीरथडी, माणदेश, वर्‍हाड वगैरे 
प्रांतांत निपजलेलीं असत; आणि तीं अत्यंत काटक, बळकट व हुझार 
असत. घोड्यांच्या निरनिराळ्या अनेक जाती असत व निरनिराळे 
राऊत तीं वापरीत. पण मराठ्यांची आवडती म्हणून जी दक्षिणी 
घोड्यांची जात ती वर दिलेल्या प्रांतांत पैदा हात असे. सन १८०९ 
सालीं ब्राउटनर्ने शिंद्याच्या लष्करांतील या घोडचांसंबंधीं एके ठिकाणीं 
वर्णन केळें आहे तें असे--तो म्हणतो “ अशा सणासमारभाचे वेळीं 
शिंदे आपले रिसाले घेऊन बाहेर पडतात तेव्हां नामी नामी दखनी घोडीं 
पाहावयास मिळतात. असलीं घोडीं फक्त दश्चिणंतच निपजतात आणि 
त्याच्यावर मराठ्यांचा जीव फारच असतो. ठेंगण्या दक्षिणी घोड्या व 
अरबी घोडे यांच्यापासून ही अवलाद काढतात. हीं घोडी इमारतीनें 
लहान असतात. १४ मुठीसुद्धां उंचीस भरतात न भरतात. 
आणि त्यांतली भारी किंमतवान्‌ घोडीं तर त्यापेक्षांही कमी भर- 
तात. ती पाठाळ नसतात तर सडपातळ असतात. त्यांच्या 
पोटाचा घेर व मानेचा घेर फार कमी असतो. तोंडाचा व कपाळाचा 
घाट मोठा देखणा असतो आणि सडपातळ पण अशीं देखणीं असतात 
कीं सागतां सोय नाहीं. त्यांच्यासारखी शहाणी, चलाख घोडीं तींच ! 
कष्टमेहनतीला तर त्यांच्या तोडीस सबंध हिंदुस्थानांत दुसरें कुठलेच 
घोडें पडत नाहीं म्हणतात. तीनतीन चारचार हजार अशा भारी भारी 
त्याच्या किंमती हमेशा येतात. अशा घोड्यांवर मराठे जीव कीं प्राण 
करतात आणि सवड सांपडतांच गव्हाच्या पोळ्या, खिरी, साखर, लोणी 
*अश्शासारखा भारी खुराक त्यांना देतात. 7 


भ्रूतावर भ्रमण ऱ६ 


आधींच घोड्यासारखें हाहाणें जनावर आणि त्याच्या पाठीवर 
वाढलेले बाळाभ्यासी मराठे शिलेदार यामुळें परस्परांचे हृद्गत परस्परांना. 
तेव्हांच कळत असे, उत्तम चाबुकस्वार ठेवून निरनिराळ्या चालींवर 
घोडीं फेर धरून शिकविण्याची व त्यांचेकडून कसरत करून घेण्याची 
वहिवाट फार असे, मागच्या दोन खुरांवर तोळ घेऊन शिडाप्रमाणें किंवा. 
बिजागिरीवर फिरणाऱ्या दाराप्रमाणे डावीउजवीकडे गिरक्या घेणें, टापांचा. 
यत्किचित्‌ आवाज होऊं न देतां चालणे, शर्यतींतल्याप्रमाणे खांचा कुदर्णे, 
मिंताडें उडणे, इत्यादि अनेक गोष्टी घोड्यांना शिकविलेल्या असत. भर- 
धांव दोडत असतां खुणेच्या शब्दाबरोबर हृदयाचे ठोके बेद पडावेत 
त्याप्रमाणें एकदम गाडल्यासारखें खडें व्हावें, किंवा कांहीं खूण केली 
असतां तुफान उडावें वगेरे कलांत घोडा शिकविण्यांत मराठी शिलेदारांचा: 
हातखंडा असे, यासंबंधीं अनेक आख्यायिका आणि उल्लेख ऐतिहासिक. 
कागदपत्रांतेन आढळतात. पाश्चात्य प्रवाशांनी आणि लेखकांनींही 
यासंबंधीं, खूप वेळां उेख केलेला आहे. अँबे डुबॉइनें एक स्वतःचा 
अनुभव दिला आहे. तो म्हणतो, “ ओळर्खाचा शब्द ऐकून एकदम खर्डे 
उभें राहावें असें मराठे आपल्या घोड्यांना शिकवितात. शिलेदार उत- 
रल्यावर बांधल्यासारखा त्याचा घोडा उभा राहतो. नुकतीच परवां प्रत्यक्ष 
पाहिलेली गोष्ट सांगतों, एक बेरड माग चुकवीत घांवत आला आणि एक. 
घोडे मोकळे आहे असें पाहून त्यावर चढला आणि तें त्यानें उडवले. 
इतक्यांत मालकानें पाहून एकदम हळी दिली. त्याबरोबर घोडे दणुकन 
जिथल्या तिथें खर्डे झालें. वाटेल तें केलें तरी हालेना. तेव्हां त्या चोराला 
उडी टाकून पळून जावें लागलें. 

एल्फिन्स्टन म्हणतो, “ हे लढाऊ लोक जरी स्वभावतः आळशी 
असतात तरी ते मोठे चपळ व उत्कृष्ट घोडेस्वार असतात, घोड्यावर 
बसून भाला मारण्याच्या सफाईविषथीं मराठे लोकांची प्रख्याते आहे. 

प टघन०९घ्य०ठल्यठ एध्बरण्ब्ययणकर पी 
त्यांच्या घोड्यांचा पावला आंखूड असतो, जेरबंद तेग असतो आणि 
लगाम बारीक परंतु फार तीक्ष्ण असते. त्यांचा पुठ्ठा जोरदार असतो. भरघांव 
जात असतां अगदीं थोड्या जाग्यांत त्यास बाजूवर उलटावयास व एकदम 
उडी मारावयास शिकवितात; तेणेकरून समोर लढणार्‍या शात्रूस 
मारण्याचें अवसान सांपडण्यापूर्वी त्यास त्यावर जाऊन पडतां येतें. 7 
--- मंडलीककृत हिंदुस्थानचा इतिहास, पान १२८. 


“ घोड्याची निगा घेण्यांत आणि त्यांना शिकवून तरबेज कर- 
ण्यांत उभ्या जगांत मराठयांची सर कोणाला येईलसें वाटत नाहीं, 7 
अशी साक्ष एडवर्ड मूरनें स्वानुभवाची म्हणून मुद्दाम सांगितली आहे, 
त्याचें मराठी स्वारांचें व घोड्यांचे वणन वाचनीय आहे. तो म्हणतो ! 


“ मराठ्यांची फोज उसळली म्हणजे तिच्याकडे पाहात राहावेसे 
वाटतें. घोड्यांची निगा घेण्यांत आणि त्यांना उत्तम शिक्षण देण्यांत 
सवध जगांत त्यांच्या तोडीला कोणी उतरेल वाटत नाहीं. अथात्‌ 
व्यक्तिशः प्रत्येक शिलेदारापुरतेंच हें विधान आहे. कवाइती पलटणाप्रमारणे 
"त्यांच्या घोडदळांत शिस्त किंवा कवाईत मात्र यत्किचित्‌ आढळावयाची 
"नाहीं. 

“ मराठे स्वार घोड्यावर बसले म्हणजे त्यांचे गुडघे घोड्याच्या 
'पाठीबरोबर वर येतात. ते टांचा आंवळून दाबून धरतात किंवा घोड्याची 
आयाळ पकडतात किंवा खोगीर पकडून धरून बसतात. आमच्या 
युरोपियन दृष्टीला तें कसेसेंच दिसतें. इतक्या बंदोबस्तार्ने बसल्यावर 
जमिनीवर यायचे प्रसंग थोडें अर्से कोणास वाटेळ, पण त्तेही कांहीं 
आम्हीं पाहिले आहेत.,,.></2*-:-:- 

ण [धा र'खोंगिरराचा फार क्वचित उषयोग'क्रतांना आढळले. जी 
खोगिरांची पद्धर्ण औहि त्री मोगलांपासून त्यांनीं घेतली झोहे. हें खोगीर पुढले 

बाजूस बगळ्याच्या मानेसारखें उंच करून वळविलेलें असतें. स्वारींतल्या. 
कोतवालघोड्यावर मात्र तीं खोगरें नेहमीं दिसतात; पण सामान्यतः मराठा. 
स्वार चारजम्याचाच उपयोग करतो. चारजमा म्हणजे आंत कापूस किंवा. 
केस भरून शिवलेला दुलईसारखा असतो. तो घोड्यावर घातला म्हणजे 
घोर्डे लागत नाहीं. प्रथम घोड्यावर हा चारजमा घाळून तो बळकट 
बांधतात व त्यावरून रिकीबी सोडतात. त्या फार आंखूड असतात. 
नंतर त्या चारजम्यावर स्वाराचे कपडे, जाडबिस्तरा घालून तो पह्यानें 
आवळून टाकतात आणि नंतर त्या सर्वीवरून फिरून एक नक्षीदार आणि. 
भपकेबाज असा चारजमा सोडतात. 

“ घो्डें कितीही खत्र्ड किंवा हलकें असलें तरी मराठा शिलेदार 
त्याला लेंडी आणि जेरबंद घातल्याशिवाय कर्धी राहावयाचा नाहीं. 
त्यांतल्या त्यांत जे संपन्न असतात ते आपापल्या दुमच्या ऐटबाज 
करण्याकरितां फार जपतात. कोणाची नक्षीदार असते तर कोणाची 
रेशमाच्या गोंड्यांनीं फुललेली असते, तर कुणी त्यावर चांदीच्या मुदी, 
चांगल्या कोंबडीच्या अंड्यायेवढ्या, मोठाल्या बसवतो. त्यांची दुमची 
आपल्यासारखी खोगिराला मधोमध जोडलेली नसते तर तिचे दोन सर 
किंवा परर असतात, आणि ते खोगिराच्या मागल्या दोन टोकांना 
जोडलेळे असतात. गरीब शिलेदार या दुमर्चीलाच घोड्याचा 
तोबराहि लटकावून देतो. घोड्याबरोबरच त्याची आघाडी पिछाडीही प्रत्येक. 
स्वारावरोबर' असते. मराठे आपल्या घोड्यांना पायवंद देतात तो २० 
फूट लांब देतात. क्रचित्‌ तीस तीस फूटही लांब देतात. असा ताण 
दिल्यानें घोडे निजत नाहीं अशी त्यांची समजूत आहे. मराठे स्वारानें 
घोर्डें विकळें तरी तो पायबंद विकीत नाहीं कारण तें अशुभ समजतात. 
मराठे आपल्या घोड्यांची शरीरें नेहमीं झुलीनें झांकून ठेवतात व 
घोड्यांना अंधाऱ्या देतात कारण झूल घातल्याने घोड्याचा तजेला 


३९ शीलंत हो, वं. बं, वाचलछरपडि बोब्यळ 


कायम राहतो व अंधारी लावल्यानें घोड्या वगैरे पाहून तो अस्थिर होत 
नाहीं. त्यांच्या घोड्यांचे लगाम बहुधा एकेरी किंवा एकलडी असतात; 
आणि एकाच ओठाळीचे असतात; पण घोडे चावरे असेल तर मात्र 
चांगला कांटेरी लगामही ते देतात. 


“ त्यांच्या घोड्यांचा मुख्य अलंकार म्हणजे गळ्यांतल्या पुत- 
ळ्यांच्या किंवा पदकांच्या माळा. त्यायोगें घोडा फार खुलून दिसतो 
घोड्यांच्या आयाळांचे पेड विणून त्यांतून रंगीबेरंगी रेशमी फिती किंवा 
गोंडे लावण्यांत येतात. एकाद्या पोतवाळीच्या पोतदांडीवरील रंगीबेरंगी 
सरांप्रमाणें आयाळांच्या विणलेल्या चोयट्या मानेच्या बाजूंस लोंबत 
असतात. त्या दोहों बाजूंच्या पेडांना सडका म्हणजे गंगावनेंही लावलेली 
असतात. हीं गंगावनें म्हणजे वनगायांचे पुच्छगुच्छ होत. 


“ मराठे घोडा खच्ची करतात पण तो अनावर झाला तरच. एरवीं 
कधीं नाहीं. अबलक किंवा कबरा किंवा नानारंगी घोडा असला तर तो 
चांगला उमदा आणि बळकट समजला जातो. काळ्याच्या खालोखाल 
तोच उत्तम समजतात. पांढरा घोडा मात्र अशुभ समजतात; पण त्याचें 
शेपूट आणि आयाळ काळी असली तर तोहि धकतो. 7 


घोड्यांच्या जाती 


मोगलाईत अकबरापासून औरंगजेबाचे कारकीर्दीअखेर घोड्यांच्या 
मुख्यतः आठ जाती प्रसिद्ध असत व त्यांचा सेन्यांत भरणा करीत. त्या 
अश्ा-- १ अरधी, २ पर्शिअन, २ मुजन्नस, ४ तुरकी, ५ याबू, 
६ ताजी, ७ जंगला, ८ इराकी. राजव्यवहारकोशावरून शिवकालीं 
खालीलप्रमाणे घोड्यांच्या जाती होत्या असे दिसते--- १ रहवाल, 
२ इराखी, ३ अरबी, ४ कच्छी, ५ मुजन्नस, ६ जहरी, ७ ताजी, 
८ टाकण, ९ तुरकी. ताजी आगि जंगला या दोन एतद्देशीय जाती 

असून त्यांची निपज हिंदुस्थानांतच होते असें आयर्विन म्हणतो. ताजी 
हा जंगल्योपक्षां अधिक भारी समजत. याबू म्हणजे सध्या आपण 
ज्याला काबुली घोडा म्हणतो तो होय. तो इमारतीर्ने दांडगा, पुष्ट, धिमा 
व किंचित मंद असतो. तुर्की घोड्यांची निपज बुखाऱ्याकडे होई, आणि 
मेसापोटेमियांत इराकी घोडी निपजत. राजव्यवहार-कोशावरून सिंधां- 
तल्याला रहवाल, यवन-प्रदेशांतल्याला इराखी, इराणांतल्याला अरबी, 
जवनांतल्याला कच्छी, विजातीयाला मुजन्नस, बाल्हीकांतल्याला जहरी, 
मददेशांतल्याला ताजी, अशा संज्ञा होत्या असें दिसतें. 


घोड्यांच्या जन्मस्थानांवरून जशा त्यांच्या जाती धरीत त्याप्रमाणे 
त्यांच्या वर्णावरून, लक्षणांवरून पुन्हा निरनिराळ्या जाती पाडीत. त्यांच्या 
रंगांच्या २० ठोकळ जाती करून त्यांपैकी विशिष्ट आठ जातींच्या 
फिरून पोटजाती पाडलेल्या असत. जसे कुमाइत आणि तेल्य़ा कुमाइत, 
बोर आणि तेल्या बोर, बोर आणि निळा बोर वगैरे. मिळून एकंदर ५८ 
प्रकार त्यांच्या रंगांचे धरीत. त्याचप्रमाणें त्यांच्या लक्षणादिकांचेही फिरून 
५२ प्रकार धर्रांत असत. 


अरबी, तुर्की, ताजी वगैरे प्रकार त्यांच्या जातींवरून आणि अब्रलक, 
पंचकल्याण, निळा, बोर, वगैरे त्यांच्या वर्णावरून किंवा लक्षणादिकांवरून 
पडत. एकंदर प्रकार आढळतात ते असे. निळा, गोमाशी, बोर, तेली- 
बोर, चितोडा, चालक, पंचकल्याण, जरदा, सारंगा, ताजी, नेवरा टाकम, 
तुर्की, अरबी, कुमाइत, कोतल, नर, कोतवाल, छामकण, लाल, खडक, 
बोरकैरा, निळा, डागिल, रहवाल, सभल, जललवण, सारंगा, सारिखा 
बोरधटी, अ्रायेमनी, भदा सिरखंडा, बोर सुरसंगा. 


शिलेदारांच्या चेहरेपट्टययांत त्यांचें आणि त्यांच्या घोड्यांचे बारकाईनें 
वर्णन केलेलें असतें; शिलेदाराबरोबर त्याच्या घोड्याचा वर्ण, खोडी, जात, 

चिन्हे, किंमत वगैरे सर्व टिपण्याकारितां वरील गोष्टींचा उपयोग होई है सांगणे 
नकोच. घोड्यांत वळू घोडे व पसू घोड्या असत. चांगल्या अवलादीच्या 
'घोडय्यांची पैदास करण्याकरितां असे घोडे व घोडा पार्गेत स्वतंत्र- 
पणें बाळगिलेल्या असत. वळू घोड्यांना अपेट अशीही दुसरी एक संज्ञा 
असे. घोड्यांत, घोडे, घोड्या, शिंगरें व यारद्या असे फरक करीत. यारीद 
हें एक वचन व यारद्या हे अनेक वचन. बसण्याखेरीज ओझीं वगैरे वाहण्याच्या 
किंवा खटारे वगैरे ओढण्याच्या अवांतर कामीं या यारद्यांचा उपयोग करीत 
असत. सध्यां लष्करांत तोफांच्या किंवा सामानाच्या गाडया ओढण्या- 
कडे बहुधा खेचरांचा उपयोग करतात; परंतु आश्चयीची गोष्ट अशी 
दिसते कीं, ऐतिहासिक कागदपत्रांतून घोडयांबरोबर खेचरांचा कधींही 
उल्लेख येत नाहीं. पागांचे, तोफखान्यांचे तेनात-जाबते, झाडे 
वगैरे सर्व तर्‍हेचे युद्धविषयक अनेक ऐतिहासिक कागदपत्र वाचनांत 
आले आहेत, परंतु त्यांत फक्त एकदांच ' खचरे ! असा शब्द आलेला 
आढळला. तो संदर्भावरून ' खेचरा ! बद्दलच असावा असें दिसते. 
परंतु तेवढ्या एकमेवाद्वितीय उल्ेखावरूनच त्या वेळीं खेचरांचा 
सैन्यांत उपयोग करीत नव्हते असें वाटतें. त्या वेळीं तोफा ओढण्यार्चे 
कष्टाचे काम बेलांच्या माळांनींच व क्रचितु हत्तींकडून करण्यांत येत असे. 
मग तेव्हां खेचरांची निपज करण्याची वहिवाटच नव्हती कीं काय 
सांगतां येत नाहीं. 

हेडे, चारण, लमाण, कारवान, सौदागर, गोसावी हेच लोक 
बहुधा घोडे, उंट, बैल वगैरेंची विकी करीत. घोड्यांच्या किंमती वीस 
रुपयांच्या तद्दापासून तों दहा हजार रुपयांच्या तुर्की घोडयापर्यंतही 
आढळतात. शंभरपासून दोनरशेंपर्यंतच्या किंमतीचा घोडा सामान्य 
असे. तीनद्रोंपासून सातआठरोंपर्यंतचीं घोडी मदभरण्याचीं म्हणजे मध्यम 
प्रतीची व त्यापुढील किंमतीची उत्तम असत. सामान्यतः शिलेदारांची घोडीं 

४००५०० पर्यंतची असत. एकांड्यांचीं किंवा पागेच्या सरदारांची 
८००१००० पर्यंतची असत. मोठमोठ्या सरदारांचीं मात्र फारच भारी 
किंमतवान असत. असे उत्तम निवडक घोडे कोठें आढळल्यास सरदार 
लोक हरतर्‍हेनें आणि वेळीं अन्याय करून सुद्धां ते मिळवीत. 
असेच एक घोर्डे कसेही करून हाताखालीं घालावें अशी एका पत्रांत 
पहिल्या बाजीरावाने चिमार्जाला आज्ञा केली आहे. बापू गोखल्याचें व 
विहलराव नरसिंह विंचूरकर यांर्चे मार्तड नांवाच्या घोड्याबद्दलचें 
भांडण व शेवटी मार्तड घोडा आपण साफ देत नाहीं असें सांगितल्या- 
वर बापू गोखल्यानें तो बाळोजी कुंजराकडून चोरून पळविल्याची हकी- 
कत विंचूरकर घराण्याच्या इतिहासांत नमूद केलेली आहे ! 


दाग चेहरे 


घोड्यांना डाग देण्याची पद्धत सर्वप्रासेद्ध आहे. घोर्डे आपलेंच 
आहे कां शत्रूचे पाडून आणून पागेस लावलेलें आहे, सरकारांतून पास 
होऊन पार्गेत जमा धरलें गेळें आहे, की तसेंच घुसडले गेलें आहे, वगैरे 
गोष्टी कळण्याकारेतां डागाची किंवा कांहीं खुणेची जरूर असते व 
त्यामुळेंच या पद्धती अमलांत आल्या. कर्वेदकालापासून, बेलांच्या 
किंवा जनावरांच्या कानांवर ५ व ८ या आकड्यांचे डाग खुणेकरितां 
देण्याची किंवा त्यांचे कान कातरून नक्षीदार करण्याची पद्धत आपणांस 
माहीत होती असें राजवाडे यांनीं राधामाधव-विलासचंपूंत उल्लेखिलें 
आहे. इतकें मार्गे जाण्याचें आपणांस कारण नाहीं. मराठशाहीपुरतेंच 
आपणांस पहावयाचें आहे आणि तसें पहात असतां घोडे डागण्याची 
कला मराठ्यांनी मोगलांपासूनच उचलली पण फारच अल्प प्रमाणांत 
अमलांत आणली असें दिसून यते. 


घोड्यांना हाग देण्याची युक्ति इ* सन १३१२-१३१३ मध्यें 

अलाउद्दीन खिलजी यानें प्रथम सुरू केली. पुढें सन १५४१-५४२मध्यें ती 
होरदाहानें फिरून अमलांत आणली. त्याच्यानंतर अकबरानें विशेष सक्तीने 
तिची बजावणी केली. पंचहजारी किंवा त्याहून मातवर मनसजदार असत 
त्यांना मात्र घोड्यांच्या ' दागचेहऱ्याची ! माफी असे. पातशाहाचा 
हुकूम होईल तेंव्हा खडी गणती देऊन आपलें घोड-माणूस त्यांनीं दाखावले 
म्हणजे झालें. अकबराच्या कारकीदीत घोडे डागण्याचें एक स्वतंत्र खार्तेच 
असे. सुरुवातीस कांहीं वर्षे कांहीं विशिष्ट चिन्हांच्या शिकथानें घोडे डागीत 
असत, परंतु पुढें त्या चिन्हाऐवजीं आंख म्हणजे आंकडा डाग लागले. 
रेनेअकजरींत डागांचीं चिन्हेंही दिलीं आहेत. औरंगजेब्राच्या कारकीदीत 
हागांचे सुमारे अठरा प्रकार आढळतात. एकदां सरकारी शिक्का झाल्या- 
नंतर फिरून जो तो सरदार आपआपल्या पथकांतील घोड्याला पुन्हां 
आपला स्वतःचा म्हणून स्वतंत्र डाग देत असे तो निराळाच. 

डाग देण्याची ही पद्धत दिवशाहींत किंवा पेशवाईत सर्रास सुरू 
होती असें दिसत नाहीं. पागांचे व पथकांचे तैनातजातते, गोटगणत्या, 
चेहरेपटचया, हजिऱ्या, वराता, कीर्दी, नांवनिशीवार पत्रके, आवर्जे वगैरे 
पागांसंबंधींच्या कागदांत घोड्यांच्या डागासंतंधी कोठें उठेख आढळले 
नाहींत. स्वार-शिलेदारांच्या चेहरेपटयांत शिलदारावरोबरच त्याच्या 
घोड्याची चेहरेपट्टीही पासपोर्टातल्याप्रमाणें अत्यंत बारकाव्यानें टिप- 
लेली असते. त्यांत घोड्याच्या खोडी, रूप, रंग, जात, चिन्हे, लश्षणें सर्व 
कांहीं नमूद असतें. उदाहरणार्थ-- 

हाजिरी स्वार-शिलेदार मे॥ कृष्णराव वामन नि बापूजी गणेश 
सुरुसीत असर मयातेन व अलफ माहे जमादिलावल ऊर्फ चैत्रमास छा; 
७ जमादिलाखर. 

४०१ रु. देवराव बिन बळवंतराव सूर्यवंशी व| कागवाद 

उमर २५. घोडा जरदा समन. मागील व पुढील: 


११1६? 1999 

डावे पाय नेवरे व पुढील उजव्या ख्यालदार बेड 
उमर ४ किंमत ४००. 


३२१ रु. जोत्याजी बिन यठवावंतराव माठकर व| नानवी उमर 
४०. घोडी तेलीबोर पंचकल्याण, उजट वर डोमजे 
मगंल (? ) उमर ६ किंमत २००. 


३५१ रु. माहादाजी बि॥ सजणाजी शिंदे व॥ गोरेगांव उमर 
३०. घोडी निली गोमासी, दाट, गल्यास डाग गोप्याचे 
व चांदणींचा डाग उमर ७ निशाणदार किंमत २००. 


परंतु अशा चेहरेपद्द्यांतून डागाचा उछेख मुळींच येत नाहीं येवढें खरें. 
त्यासंवधार्ने स्वतंत्रपणें पांचचार उलेख सांपडतात. पण त्या अपवादांवरून 
मागले विधानच बळकट होतें. अर्थात्‌ तेवढें दोनचार अपवाद दाखविले 
म्हणजे झालें. ते असे--( १) सभासदाच्या बखरींत शिवाजीमहाराजांनी 
सुरतेस लूट केली त्या वर्णनांत पुढील वाक्यें आहेत. “ चार हजार घोडीं 
आणिलीं तीं पागा केली. पागेस खूण चोकर्टांचा डाग घोड्याचे उजवे 
टिररीवर देऊन, अशी ओळखण करून ( ठेवली ) 7 यांतील ओळखण 
करून ठेवली या शब्दांवरून शत्रूकडून पाडून आणलेली हें ओळखण्या- 
करितां असाच अर्थ दिसतो. अर्थात्‌ सररांस घोडे डागण्याची 
शिवकालीं पद्धत नसावी असंच अनुमान निघते. 


(२) दुसरा उल्लेख शाहूच्या खास स्वारीच्या घोड्यासंबंधीं. शाहूने 
बाजीरावाजवळ एका उत्तम घोडच्यची मागणी केली म्हणून त्यानें एक 
फर्मास चांगला पाहून साताऱ्यास पाठवून दिला. परंतु फेरवून पाहतां त्यांत 
कांहीं खोडी शाहूला आढळल्या, सब तो परत करण्याचें ठरलें. त्यासंबंधी 
पत्रांत असे शब्द आहेत “ स्वामींनीं पागेच्या हवालदारास सांगितलें कीं 
तूर्त डाग न करणें 7 


४'कललत षो ब. शी वाअनाककराळेलेष्करांतील घोडदळ 

(३) राजवाडे ७ : ५४ मध्यें “ दागचेहरे करून रोजमरे झितेकांचे 
जारी झाले ” असें एक वाक्य आहे. तेथें शिलेदारांची चेहरेपडी इतकाच 
अर्थ दिसतो. मुसलमानी परंपरेने चालत आलेला शब्द वापरला इतकेंच 
दिसतें.. तेवब्यावरून डाग देण्याची पद्धाते होती असे म्हणवत नाहीं. 

(४) चौथा उल्लेख उंटासंबंधीं आहे. घोड्यासंवंधीं नाहीं. पण 
डागाचा निर्देश असल्यामुळें अुतरून घेतलेला आहे. तो असा “ सिवाजी 
विठठल यांस पत्र जे सरकारची उंटें चुकोन तुमचे तालुक्यांत गेळीं आहेत 
त्याची चौकसी करून दहांचे आखांचीं असतील तें पाठविणे 7 

(५) श्रीम्हालसाकांत 

राजश्री बळवंतराव चिमणाजी थत्ते गोसावियासी अखाडेत लक्ष्मी 
अलंकृत राजमान्य श्रे॥ येशवेतराव होलकर देडवत सुरू तिस्सा मयातेन 
व अलफ तुम्हीं पुण्याहून धारेस जाण्याकरितां मंडलेश्वरी मुकाम करून 
राहिला होता त्यास खानदेशाप्रांतीं दादनखां वगेरे बंडाची गर्दी जाल्यामुळें 
सरकारची घोडी अफरातफरी जाली यास्तव सरकारांत कोणी गैरवांका 
समजाविलें कीं यांजपासी जंडापेकीं घोडा आहे म्हणोन त्यावरून तुम्हांस 
मंडलेश्वरीहून महेश्वरचे मुकामीं हुजूर आणोन तुमचा येक घोडा जर्दा 
रास १ रघुजी बेलकर नि सरकार याचे पार्गेत देऊन डाग देविला. पुढे 
चौकशी करून पाहतां बंडाचा वगैरे कांहीं एक लांझ्या नाहीं याजकरितां 
सदरहू घोडा रास १ तुमचा तुम्हांस देऊन हॅ पत्र सादर केले असे तरी. 
तुम्हीं देसी परदेसी घोड्यासुद्धां गेल्यास डागाविसी वगैरे कांहीएक 
उपद्रव लागणार नाहीं जागिजे छ. १५ शोवाल बहुत काय लिहैणें मोर्त- 
बसुद ( यठशावेतरावाचा शिका. ) 

वरील पांचचार उल्लेखांवरून शिवशाहींत व पेदववाईत खुणे- 
कारेतां म्हणून डाग देण्याची पद्धाते माहिती होती व तिचा 

'कचित्‌ उपयोगही केला जाई असें दिसतें; परंतु तिचा सर्रास 
उपयोग केला जात नसे हेंही उघड दिसतें. स्वारशिलेदारांच्या व 
“घोड्यांच्या टीपवार चेहरेपट्यांत डागांचा उले नसतो हें त्याचें 
प्रत्यक्षपरमाण आहेच. खेरीज दुसरेही एक मोठें परंतु अप्रत्यक्ष प्रमाण 
आहे. तें असे--पेदाव्यांच्या व त्यांच्या सरदारांच्या, सरदारांच्या व 
पथक्‍्यांच्या व पाग्यांच्या नेहमीं आपसांत कुरबुरी चालत. सरंजाम 
किंवा तैनात खाऊन तुम्हीं फौजांत घोर्डे-माणूस धडधडीत, चांगळे आढ- 
'ळाचे ठेवीत नाहीं, नुसती खोगीरभरती करतां असे वरिष्ठांनी कनिष्ठ 
पाग्यापथक्यांस म्हणावे आणि अचानक त्यांच्या खडेगणत्या घ्याव्या 
असें नेहमीं घडे. खरेशास्त्र्यांनीं याचें एके ठिकाणीं यथार्थ वर्णन केळे 
आहे. ते म्हणतात--- “ दक्षिणेतल्या पुष्कळ पथकांत व होळकरांच्या 
फौजेत निकृष्ट प्रतीच्या स्वारांचा भरणा फार झाला असल्याचा बोभाटा 
झाला होता. सरकारचे लांचखाऊ कारकून असल्याही स्वारांची गणती 
घेत ! त्या गणतीचें वर्णन कोणीं थडेखोरानें असें केलें आहे कीं, 
घोड्याचे चार आणि माणसाचे दोन असे सहा पाय दिसलें कीं, घाला 
त्याचें घोडेस्वारांत नांव ! गणतीच्या कारकुनाची मूठ दावली म्हणजे घोडे 
दहा रुपयांचे असो कीं वीस रुपयांचें असो, स्वार म्हणवणारा लष्करचा 
भडभुंजा असो कीं भिस्ती असो, तें कशाळा तो पाहतो आहे ! घोडे 
म्हणजे घोडे आणि स्वार म्हणजे स्वार! ! ” हें वर्णन थद्वेचें असलें तरी 
खऱ्या वस्तुस्थितीहून फारसें भिन्न नव्हतें. निराळें स्वतंत्र खातें उघडून दक्ष 
अधिकाऱ्याकडून चांगले घोर्डेंच तेउढें पास करून डागल्याखेरीज फोजेत 
भरती करावयार्चे नाहीं अशी पद्धत अमलांत असती तर या भानगडी 
वारंवार उपस्थित झाल्या नसत्या. 


क सिंहगड 


त्या माघ वद्य ५ स म्हणजे ४ फेब्रुवारीस सिंहगडावर तानाजीची 

पुण्यातेथि विशेष उत्साहाने साजरी होणार आहे. तानाजीप्रमाणें 
दुसर्‍याही अनेक ऐतिहासिक व्यक्तींचा व प्रसंगांचा संबंध सिंहगडाशीं 
पोचत असल्यामुळें त्याला ऐतिहासिक क्षेत्राचें महत्त्व प्राप्त झालेलें आहे. 
निसर्गसोंदर्याच्या व हवापाण्याच्या दृष्टीनेही तो फार प्रसिद्ध असल्या- 
मुळें देशी विदेशी सर्वच होशी प्रवाशी त्याचें दर्शन घेतल्याखेरीज 
बहुधा राहात नाहींत. अशा या स्थळाची एकत्र, संकलित माहिती कोठें 
उपलब्ध असलेली पाहण्यांत नाहीं. ती अडचण दूर करतां आली तर 
पाहावी अशा हेतूने उपलब्ध बहुतेक सर्व साधनें व अप्रसिद्ध अदींही 


* केसरी, २७ जानेवारी व २ फेब्रुवारी, १९३७, 

कांहीं साधनें चाळून त्यावरून पुढील सिंहगडाच्या इतिहासाचे सिंहाव- 
लोकन केलें आहे. 
कोंडाणा नांव कां ? 

सिंहगडचें पठार अर्थातच सह्याद्रीइतर्के जुनें असणार व पुरातन 
काळीं त्या त्या राजवटींतील राजांनीं त्याचा उपयोगही किल्ल्यासारखा 
करून घेतला असेलच. तथापि आपणास त्याची येथें जरूरी नाहीं. 
जुन्या काळाचे विहंगमावळोकन करीत येत असतां १२४० साल मह- 
त्त्वाचें वाटते. तेवढें लक्षांत ठेवळें म्हणजे झालें. कारण त्या सालीं महमद 
तघलखानें सिंहगडाला वेढा देऊन तो नागनाईक कोळ्याच्याकडून जिंकला 
असा उल्लेख सांपडतो. 


सिंहगडाचें जुनें नांव कोंढाणा किंवा कोंडाणा असे होतें. त्यासंबंधी 
अशी देतकथा सांगतात कीं, एक वेळ दुर्गादेवीसारखा भयंकर दुष्काळ 
पडला असतां किलेदारानें अन्नान्न होऊन कोंडा घेऊन त्याच्या बदल्यांत 
हा गड दिला, म्हणून त्याचें नांव * कोंडाणा ! पडलें ! गडाखालीं कोंडण- 
पूर नांवाचे प्रसिद्ध गांव आहे व तेथेंच आसपास शिवापूर, शिवरें, 
केळवर्डे, खेड या गांवीं कोंडे आडनांवाचें इतिहासप्रसिद्ध देशमूख घराणेंही 
नांदत आहे. अर्थात्‌ त्याचा व कोंढाण्याचा परस्पर कांहीं तरी संबंध 
असला पाहिजे अशीही कोणी उपपत्ती लावतात. पण तूर्त आपणास 
त्याशीं कांहीं कर्तव्य नाहीं. 


शाहाजी व शिवाजीमहाराजांच्या कारकीर्दीपासूनच कोंडाण्याला 
खरें महत्त्व आठे म्हणन तेथूनच त्याचा त्रोरक अहवाल पाहूं, पुरंदरे 
दप्तर भा. ३ मध्यें खेडेबारें येथील देवापांडयांचा जो एक अप्रतीम व 
शिवाजी आणि दादोजी कोंडदेव यांच्या खासगी चरित्रावर अपूर्व 
प्रकाश पाडणारा समकालीन करीणा छापला आहे त्यांत सिंहगडासंबंधीं 

दोन महत्त्वाचे उल्लेख सांपडतात. त्यांपैकी एक शहाजीकालीन आहे व 
दुसरा शिवाजीच्या कारकीर्दीपैकी आहे. हहाजीकालीन उल्लेखांतील माहिती 
सर्वस्वी नवी म्हणून विशेषच महत्त्वाची आहे. तींत असें म्हटलें आहे, 
“ क्ेसे म्हणाळ तर कोंढाणा निजामठाहापासून घेतला, सिदी आंबर 
धरिला ते वेलेस पनास साठीं हजार व्हनाचे वित, पातऱाहाचा खजिना 
वरी होता. तो ळुटून आणविला. माहुलीस महाराज ( शहाजी ) निजाम- 
शाही दिवाण घेऊन गेले होते. ते वेळेस मोगळ व इदलशाही नामजादी 
माहोलीखाली वेढा बैसला होता. त्यास सामान खजाना विज्यापुरी होऊन 
( विजापुराहून ) डोणजाचे खिं[डीं]तून जात होता तोही लुटिलियावरी 
मुधाजी मायद्या निजामशाही तो पलून खेडेबारियास याच्या घरास लक्ष 
व्हनाचे वित घेऊन आळा तो आपलीया घरांत याणी गुप्तरुपे ठेविला 
होता. येसीयास पुरेधरास रा [ जा रा ] ऊ ईदलशाही वेढा आला. तो 
मुधाजीस धरावयास जपो लागला ” वगेरे. हा प्रसंग सन १६३५ 
सालीं घडला. 


शिवकाल 


सिंहगड व पुरंदर हे पुणें प्रांताच्या नाक्यावर असल्यामुळें त्यांना 
फार महत्त्व होतें. हहाजीसाठीं शिवाजीला सिंहगड, अदिलशहास देऊन 
टाकण्याचा प्रसंग आला. त्या वेळीं शिवार्जीस फार वैषम्य वाटलें. शिव- 
भारतांत या प्रकरणीं सोनोपंताशीं शिवाजीचा जो संवाद झालेला दिला 
आहे तो वाचण्यासारखा आहे. उपरिनिर्दिष्ट देदापांडेकरीण्यांत या 
प्रसंगासंवर्धा जी हकीकत दिली आहे त्यावरून शहाजीप्रकरणीं शिवाजीला 
नुसता सिंहगड व पुरंदरच नव्हे तर शिरवळ व खेडेबार हाहि प्रांत 
सोडावा लागला ही अधिक माहिती मिळते. तसेंच या वेळेपर्यंत 
( सन १६४५ ) शिवाजी खेडास घरवाडा बांधून राहात होता. पण 

तहामुळें तें सोडावे लागलें म्हणन तो पुण्यास जाऊन लालमहाल बांधून 
राहिला हीहि महत्त्वाची नवी हकीकत आहे. मुळांतळी वाक्यें अशीं 
“ कतेखान विजाप्रकराची नामजादी राजियावरी आली. ते वेळेस किले 
कोंडाणा व सिरवळ खेडेबारे देऊन सछा केला. राजेश्री पुणियास गेले 
तेथे आवाजी महादेव हे कारभारी झाले. 


१६६३ सालीं शाहिस्तेखानाची “ शास्ती ! करण्याची तयारी 
सिंहगडावर बसूनच शिवाजीने केली. त्यानंतर जसवंतसिंगाने सिंहगडास 
वेढा घातला होता. पण ६ माहिने वेढा बसूनही त्याला तो जिंकता 
आला नाहीं व हजारों लोक गमावून तो परत गेला. त्याच सालीं सिंह- 
गडावर मोठा फितूर झाला. फितुराचा सुगावा लागतांच शिवाजीने तांत- 
डीने मोरोपंत पेशवे व निळोपंत मुजुमदार यांना पत्र लिहिलें, तें वाचनीय 
आहे. त्यांत तो लिहितो, “ कोंकणांत नामदारखानावर जाण्याचा तह 
केला होता, पण सिंहगडावरून समाचार आला कीं, गडावर कांहीं फितवा 
आहे. म्हणन कोंकणांत जाण्याचा तह राहिला. तरी लष्करी लोकानिशीं 
व खासखेली हहामानिसी कागद देखतांच स्वार होऊन सिंहगडास जावें 
व तेथें रहावे, / या पत्रावरून महाराज सिंहगडास किती जपत होते, 
त्याकरितां त्यांनी आपली स्वारीही कशी तहकूब केली तें कळतें. यानंतर 
शिवकालीन मोठा प्रसंग म्हणजे तानाजीचा. तो विख्यातच आहे. तानाजीने 
४ फेब्रुवारी १६७० रोजीं स्वतःची प्राणाहुति देऊन सिंहगड महाराजास 
परत मिळवून दिला. 


शिवाजी महाराजांचें देहावसान रायगडावर झालें, त्याप्रमाणे राजा- 
राम महाराजांचे देहावसान एकाद्या डोंगरी किल्ल्यावरच व्हावें असा योग 
होता. स्वाऱ्या शिकार्‍यांच्या दगदर्गीनें क्षीण होऊन विसावा घ्यावा म्हणून 
राजाराम महाराज सन १७०० सालीं सिंहगडावर येऊन राहिले, पण 


“१ । सिंहगड 
तेथें त्यांना ज्वर येऊं लागला व त्यांतच फाल्गुन वद्य ९ स म्हणजे २ 
मार्च १७०० रोजीं त्यांचा अंत झाला. त्यांचें उत्तरकार्य संपादतांना 
रामचेद्र पंतांनी त्यांच्या दहनभमीवर छत्री बांधली अशी माहिती सरदे- 
सायांनीं नव्या राजाराम चरित्रांत लिहिली आहे. 

यानंतर १७०२ सालीं सिंहगडाला औरंगजेबाचा वेढा बसला 
होता त्यावेळी पेशव्यांच्या पहिल्या पराक्रमी पुरुषाने म्हणजे बाळाजी 
विश्वनाथानें जीव धोक्यात घाळून मोठ्या जवामर्दीनें किल्ल्यास कुमक 
पोचविली. तो त्यावेळी पु्णें परगण्याचा सुभेदार होता. २० ऑगस्ट 
१७०२ रोजीं त्यानें अंब्राजीपंत पुरंदऱ्यास लिहिलेलें एक महत्वार्चे पत्र 
उपलब्ध झालें आहे. त्यांत तो म्हणतो, “ कृष्ण मृत्तिकेची ( बंदुकीच्या 
दारूची ) बहुत जरूर आहे. तरी भगीरथ प्रयत्न करून अडीच मण 
दारू मेळवून हरइलार्जे घेऊन येणे. जिवावरचा खेळ करणें ( आहे. ) 
आजचें उद्यावर कार्यास नये. ” औरंगजेब स्वतःच वेढा देऊन बसला 
होता, तो उठेना. पण किछाही पडेना. शेवटीं गोमाजी विश्वनाथ पुरंदऱ्या- 
मार्फत पन्नास हजार रुपये किछेदारास चारून बाददाहाने आपलें निशाण 
एकदाचे सिंहगडावर चढविले ! नेतर आठ दिवसांनीं खासा बादराहा 
किल्ल्यावर गेला व असला जाका बुलंद जागा हातीं आलेला पाहून धन्य 
वाटून त्यानें किल्ल्याचे नांव * बक्चिदावक्ष ' म्हणजे ईश्वरीप्रसाद असें 
मुसलमानी ठेविलें. पण हा इंश्वरीप्रसाद मुसलमानांना पचला नाहीं. 
कारण पुढें लगेच १७०५ च्या जुलेमध्यें मराठ्यांनी सिंहगड परत 
माळा लावून काबीज केला ! 


पेशवेकाल 


यानंतर मात्र पुढे हा किल्ला मोगलांच्या ताब्यांत कधींही गेला 
नाहीं. छत्रपतीनीं तो सचिवांच्या वहिवाटीस देऊन ठेवला, १७५० सालीं 


भरतावर भ्रमण भ्र 


ताराबाईने पेहव्यांविरुद्ध कारस्थान उभारले, तें मोठंच प्रकरण माजले. 
आपल्या नवर्‍याच्या वार्षिक पुण्यातेथीच्या उत्सवास सिंहृगडास जाव- 
याचें निमित्त करून ताराबाईने सचिवास फितावैठें. सिंहगड सचिवांच्या 
ताब्यांत होता. अथीत्‌ इतका पुण्यानजिकचा किछा शत्रूच्या किंवा गैर- 
इततारी लोकांच्या ताब्यांत राहूं देणं धोड्याचें आहे असे पाहून महा- 
प्रयासानं पण चिकाटीने नानासाहेब पेशव्याने तो सोडून देण्यास सचि- 
वास भाग पाडलें. त्याच्या मोबदल्यांत दुसरे दोन किछे देऊन त्यार्ने 
सचिवाची समजूत काढली. या वेळेपासून पुढें पेशवाई जाईपर्यंत सिंह- 
गड पेशव्यांच्या अखत्यारींत राहिला. फक्त १७७६ सालींच काय तो 
थोडे दिवस तो तोतयारनें बळकावला होता. 

हा जागा पुण्यासमीप, दुर्गम व संगीन असा असल्यामुळें पेश- 
व्यांना त्याचा नाना तऱ्हांनी उपयोग झाला.किलला ताब्यांत आल्यावर नाना- 
साहेबानें त्याची डागडुजी व कांहीं नवी वांधणीही केली. कल्याण दरवाज्या- 
नजीक तटांत नानासाहेब पेठ्ठाव्याच्या नांवाचा एक शिलालेख आहे. अर्थात्‌ 
वरील बांधणीचे काम झाल्यावेळींच तो वसावेण्यांत आला असला पाहिजे. 
घामध॒मीच्या प्रसंगीं पेठाव्यांच्या कुटुंबांतील मंडळी बेदोबस्ताचें ठिकाण 
म्हणन सिंहगडासच रवाना करण्यांत येत असत. नानासाहेबानंतर 
थोरल्या माधवरावाच्या कारकादींत निजामाची पुण्यावर स्वारी झाली. त्या 
वेळीं पुर्णे लुटळें गेळे तेव्हां गोपिकाधाई नारायणरावास घेऊन तिंहगडा- 
वरच राहण्यास गळी होती. कागदपत्रांचे रुमाल वगैरे सर्व संपत्तीही 
सिंहगडीं चढविण्य आली होती. या स्वारींत निजामाच्या फोजेनें पुणे 
शाहर सतंध जाळून सिंहगडाच्या माच्या जाऊन लुटल्या. याच मुक्कामी 
“ मातोश्रींनी ( गोपिकाबाईनें ) कृष्णाजी हरी साठे यांची कन्या सो. 
गंगाबाई नवरी निश्चय करून श्रीमंत नारायणरावसाहेब यांर्चे लय़ केलें. !7 
सवाई माधवरावाचा जन्म पुरंदरावर झाला हॅ बहुतेकांस मार्हीत असतें. 


डे | सिंहगड 


भ्रण संभाजी महाराजांचाही जन्म पूर्वी त्याच किल्यावर झाला ही गोष्ट 
मात्र संशोधकांखेर्राज बाकी बहतेकांना अज्ञातच असते. तशीच अवस्थो 
याही उदाहरणांत दृष्टीस पडते. 

दुसर्‍या बाजीरावाच्या कारकीदींत पुण्याजवळ शिंदे होळकरांचें 
तुंबळ युद्ध होऊन शिंद्याचा पराभव झाला. तेव्हां बाजीराव पळून आश्र- 
ययास सिंहगडावरच दोनचार दिवस राहिला होता. त्यानंतर पुढें १५ 
वर्षीनी गंगाधर शास्त्र्याच्या खुनामुळें जी घालमेल झाली त्यांत पुण्याचा 
रेसिडेंट एल्फिस्टनसाहेब याने बाजीरावाला पेचांत पकडलें व सिंहगड 
व इतर दोन किछे त्रिंबकजीळा पकडून देईपर्यंत ओलीस मागितले. त्या- 
प्रमाणें ९ मे रोजीं इंग्रजांनी सिंहगडचा कत्रजा घेतला, पण पुढें ऑग- 
स्टांत इंग्रजांनीं हा किळा फिरून पेहाव्याच्या हवालीं केला. तथापि किल्याचा 
नाश अगदीं समीपच येऊन ठेपला होता. कारण पुढे थोड्याच दिवसांत 
खडकीच्या लढाईनंतर इंग्रजांनी तो जिंकून घेतला. १७ फेब्रुवारी १८१८ 
रोजीं जनरल प्रिझलर नीरेच्या पुलावरून आला व त्यानें सिंहगडला 
वेढा दिला. २१ तारखेस त्यानें तोफांच्या बातेऱ्या उभारल्या व जोराचा 
मार किछ्यावर सुरू केला. किछ्यावर गोसावी व अरब मिळून १२०० 
शिबंदी होती, पण त्यांना दम पुरेनासा झाला. एक मार्चपर्यंत १४१७ 
होल्स व २३२०० नऊ दोरी तोफांचे गोळे इंग्रजांनी मारल्याचें नमूद 
आहे. दोन मार्च रोजीं किलेकऱ्यानी कोल घेतला व अखेर ते किला 
सोडून निघून गेले. 

किल्यावर इंग्रजांना ४२ तोफा २५ जेजालाव पुष्कळ दारूगोळाहि 
मिळाला. पण पैद्याची दागदागिन्यांची व जडजवाहिराची लूट झाली 
तिला सीमा नव्हती. पन्नास लक्ष रुपयांची लूट (01८० ०५०५०५) 
झाली अर्से इंग्रज अधिकार्‍यांनीच लिहून ठेवलें 'आहे ! पेशाव्यांचें सर्व 
जडजवाहीर याच किल॒यावर ठेवीत असत. अर्थात्‌ किठ्याची तरतूद 


. भूतावर भ्रमण द्‌ 


पेशवे सरकारांतून फारच नामी असे. आणि त्याचमुळे लढाईचा हंगामा 
सुरू झाल्यावरोबर बहुतेक श्रीमान लोकांनी आपापला वित्तविषय किछ॒या- 
वर व किल्याच्या माचीस नेऊन ठेविला होता. तो सारा ऐताच इंग्र- 
जांच्या हातीं पडला. “ सावकार वाणी उदमी । बैसळे होऊनि निर्मळ । 
द्रव्याच्या शोके करून । कितिकांला भरला चळ ।! अशी शाहिरांनी वर्णन 
केलेली स्थिती मूर्तिमत अवतीर्ण झाली. पुढें अनक दिवसपर्यंत तर इंग्रज 
सोजिरांना, ळुटीत मारलेले हिर्‍्यामोत्यांचे जडजवाहीर वाटेल त्या किम- 
तीला फुंकून टाकण्याचा एक उद्योगच होऊन बसला होता ! 
पांच लक्षांची मति 

किछ्यावर तटाच्या भिंतींत इंग्रजांना एक सोन्याची बहुमोल 
गणपतीची मूर्ति लपविठेली सांपडली. तिचा मुद्दाम उल्लेख केला पाहिजे, 
ती सुमारें पाच लाख रुपये किंमतीची होती म्हणतात व दीड लाखा- 
पर्यंत तर सावकारांनी तिळा मागणीही घातली होती. पेहठावे दप्तराच्या 
बाविसाव्या भागांत १७६६ च्या डिसेंबरांत चंदावरकर तुळजोजी राजे 
भोसले यांजकडून थोरल्या माधवरावाला एक सुवणांची गणपतीची मूर्ति 
भेट म्हणून आल्याची नोंद आहे. कदाचित्‌ तीच ही वर सांगितलेली 
मूर्ति असण्याचा संभव आहे. पेदव्यांच्या पर्वतीवरील देवांत सोन्याची 
गणपतीची मूर्ति हाती हॅ प्रासिद्धच आहे. पण पेडावाईनंतरहि, परवा 
चोरीस जाईपर्यंत ती पर्वतीस होती. त्यावरून सिंहगडास यावेळीं इग्र- 
जांना सांपडलेली मूर्ति ती नसावी. आता कदाचित्‌ ती मूर्ति पर्वती- 
बरचीच, इतर धामधुमीच्या प्रसंगाप्रमाणें सिंहगडावर नेऊन ठेविली, तीच 
इंग्रजांना सांपडली व तीच पुढें त्यांनीं पुन्हां पर्वतीवर ठेवण्यास दिली 
असें कांहीं असल्यास न कळे. या बाबत हे सर्व तर्कच आहेत. 


सिंहगडच्या या शेवटच्या लढाईसंत्रधी आणखी दोन गोष्टींचा उललेख 


करणें जरूर आहे. पहिली गोष्ट म्हणज इतिहास संशोधकांखेरीज वाकी 
बहुतेक सर्वत्रांना अपरिचित असलेल्या बाजीरावाच्या एका परदेशी 
बायको संबंधीची ! लाला मणीराम नांवाच्या एका परदेश्याच्या मुलीशी 
बार्जीरावाने कट्यारीबरोबर लय लाविलें होतें. तिचें नांव राधाबाई. तिला 
बार्जारावापासून तीन मुलगेही झाले होते. या लेकवळ्यांकारेतां बाजीराव 
तिला दरमहा शांभर रुपये भोजनखर्च व अवांतर सर्व खर्च देत असे. 
लढाईच्या वेळीं ही बाई आपली चीजवस्त घेऊन सिंहगडच्या माचीस 
गेली असतां तिचा सर्व विषय लुटला गेला ! असे पेठावे दप्तर भाग ४१ 
मधील २५२ नंबरच्या पत्रावरून दिसून येतें. 


दुसरी गोष्ट म्हटली म्हणजे दोळतराव घोरपडे या इंग्रजांच्या 
सेन्यांताल मराठा सरदाराची ! या गृहस्थाने २४-१-१८३२१ रोजी 
कंपनी सरकारला जी यादी लिहून पाठाविली तींत स्वतःच्या शिपाई- 
गिर्राचे सर्व वृत्तच दिळें आहे. तींत तो स्पष्टपणे लिहितो--“ पेशवे 
सरकार यानी रसद गला वगैरे मदत सिंहगडास पाठविली होती. ते 
समयीं किला इंग्रेजी फोजेशीं लढत हाता. आल्णपिष्टणसाहेब यांनी मेजर 
मक्‍्लोटसाहेब यास व मजला हुकूम दिल्हा कीं, तुम्ही आपला रिसाला 
घेऊन जाऊन रसद चालली आहे ती लुटून फडशा करून टाकणें. त्या 
हुकुमाप्रमाणें आम्ही जाऊन लढाई करोन रसद झाडून लुटून फडशा 
करून टाकली व किल्लाही लढाई करून घेतला ! ! 


किला इंग्रजांच्या ताब्यांत गेल्यावर पुढें त्यांनीं कांहीं दिवस 
राजकीय केदी तेथें ठेवण्याचा उपक्रम केला. खडकीच्या लढाईच्या आधी 
तळेगांव मुक्कामी वाघण साहेबाचा खून मराठ्यांकडील लोकांनी केला. 
होता. त्या खुनाच्या आरोपावरून बाबार्जापंत गोखले नांवाच्या इसमाला 
एल्फिन्स्टनने या किछ॒यावर कैर्देत ठेविलें होतें. तेथें तो १८३५ सालीं वारला, 

इंग्रजी अमदानी 

इंग्रज अंमलांत किल्ल्यांना उत्तरोत्तर कांहींच महत्त्व राहिले नाहीं. 
पुरंदराप्रमाणें इंग्रजांनी तेर्थे आपल्या गोऱ्या सोजिरांची वसाहत केली. 
ती बरेच दिवस टिकून होती. आणि त्याच अवधींत किल्ल्यावरील 
इमारती वगैरे, राहण्याच्या सोयीकरितां मोडून तोडून टाकण्यांत आल्या 
असल्या पाहिजेत. तसें मानण्यास सबळ कारणेंही आहेत. उदाहरणार्थ, 
पुरेदरावरच तसा प्रकार घडला होता. पे. दप्तर भा. ३१ मध्ये १७६ 
नंबराला एक पत्र छापले आहे. पत्र २४ मे १८२७ रोजीं पुरंदरे वगैरे पांच 
जणांनी इंग्रज सरकारास लिहिलें आहे. त्यांत असे म्हटछें आहे, या किल्ल्या 
च्या बाले किल्ल्यावर मारुती स्वयंभू प्राचीनचा आहे. त्यास सरकारची 
नेमणकहि आहे. हाली चालती. येसे असोन हाली साहेब लोक पुण्याहून 
राहावयास किल्ल्यावर आले आहेत. त्यांनीं अंबरखाने फोडून राहावयास जागा 
केल्या आहेत. त्यास, एक अंबरखाना मारुतीजवळ आहे. तो फोडून जागा 
करितात. याजकरितां नायेब जेमादार गोपाळराव जाधव यास बोलावून 
नेऊन सांगितलें की, मारुती येथून काढून टाकावा. नंतर जमादार याणी 
उत्तर केळें की, मारुतीस नेमणूक सरकारी आहे आणि पूजा पुजारी 
करितात. त्यास, हे त्यास पुसावे. त्याणी सांगितर्ले कीं पुजारी पाठऊन 
देणे. नंतर जमादार याणी आम्हास त्याजकडे पाठऊन दिल्हे. आमचे व 
त्याचे बहुत प्रकारे बोलणे जाले; परंतु मानीत नाहींत. आग्रह करून देव 
काढू म्हणतात. ” याचप्रमाणें सिंहगड पडत झडत नष्टांडहा होत गेला 
असला पाहिजे. इंग्रज सोजिरांची व इतर सिव्हिलियन लोकांची हवा 
खाण्याची जागा अर्सेच पुढें त्याला स्वरूप येत गेले, व आजाहि ते 
थोडें निराळ्या स्वरूपांत कायम आहे. 

पारतंत्र्याच्या या काळांत सिंहगडावर राष्ट्रीय महत्त्वाची अशी 
कोणती गोष्ट शाक्य असणार ! तथापि महाराष्ट्र सुदैवी आहे. कारण या 

काळांतही महाराष्ट्रीयांनीं सिंहगडाच्या दर्हनास जावें अशी एक गोष्ट तेथें . 
आहे. ती म्हटली म्हणजे तेथील टिळकांचें निवासस्थान होय. ' सिंहगडा- 
सारख्या उत्तुंग व पवित्र ऐतिहासिक गडावरच टिळकांनीं बैगळा बांधावा 
ही कल्पनाच किती भव्य आहे! सरकाराने किछ्याच्या आवारांतल्या 
जागा केव्हां कोणास विकल्या वगैरे कांही माहिती उपलब्ध नाहीं. पण 
१८८९ सालीं क्राफ्ड प्रकरणांतील कांहीं मामलेदार मंडळींसह टिळक 
सिंहगडावर गेले होते. त्या वेळीं तेथील भव्य सृष्टिसौंदर्य, उत्कृष्ट हवापाणी 
ऐेतिह्यासिक पार्श्वभूमि व पुण्याची समीपता इत्यादि गोष्टींमुळे त्यांनीं तेथेच 
घर बांधावयाचे ठरविलें व पुढें नंदाराम नाईक यांजकडून जागा खरेदी 
घेऊन सुमारें सात हजार रुपये खर्च करून त्यांनीं आपला बेगला 
बांधला अश्शी माहिती कळते. कै. ना. गोखल्यांच्या मृत्यूची बातमी 
टिळकांना सिंहगडावर कळली व ती कळतांच ते तांतर्डीनें पुण्यास 
येऊन स्मशानयात्रंत सामील झाले, ही गोष्ट अद्याप पुष्कळांच्या स्मर- 
णात ताजी असेल. आठ सालीं टिळकांना अटक झाल्यावर त्यांच्या 
पण्यांतील वाड्याची झडती झाली त्याप्रमार्ण गडावरील त्यांच्या या बंगल्या- 
चचीहि झडती घेण्यांत आली होती हीहि गोष्ट उद्लेखनीय आहे. सिंहगडावर 
वास्तव्य करीत असतां एका मुक्कामांत टिळकांनी एक घोरपड मिळवून 
त्तानाजीचा प्रयोग करून पाहण्याची खटपट कशी केळी होती त्याची 
विश्वसनीय हकीकत सदाशिवराव बापटांनीं आपल्या * आठवणींत ! दिली 
आहे ती सवीस ठाऊक असेलच ! 

अडीअडचणीच्यावेळीं कुटुंब कबिले ठेवण्यासाठी या गडाचा उप- 
योग पेठ्ठावे करीत हें वर एकेठिकाणीं सांगितलेंच आहे. त्याचप्रमाणें राज- 
कीय कैदी, जडजवाहीर, तहनाम्याचे कागद वगैरे. बंदोबस्तानें ठेवण्या- 
करतांहि सिंहगडाचा उपयोग होत असे. महत्त्वाचे राजकीय कैदी सिंह- 
गडावर ठेवल्याचे अनेक दाखले सांपडतात 

गडावरचे राजकीय केदी 


“ सखाराम भगवंत राजकारणांत केवळ विधि ” अशी शाहिरांनी 
ज्याची स्तुती गायिली आहे तो पेशवाईतील “' चाणक्य ' सखारामज्रापू 
याला या किल्याची हवा पाहण्याचा योग आला होता. नानाफडणविसाने 
व महादजी शिंद्याने बापूवर मात करून त्याच्या फितुराचा पत्त्यामुद्या- 
सुद्धां शोध लाविल्यावर त्याला केद करून प्रथम या सिंहगडावरच नजर 
कैदेंत ठेविलें होतें. ते साल १७७९ होय. अर्थात्‌ सखाराम बापू हा 
फारच मातजर राजकीय कैदी असल्यामुळें गतिस्वातंत्र्य रोधण्याखेरीज 
दुसरा कसलाच त्रास त्याला कारभार्‍यांनी दिला नाहीं. किंबहुना घरच्या- 
सारखी त्याची इतमामाची व्यवस्था केली होती; “ दोन नोकर, नित्य- 
दानास रोजीं दहा रुपये, ब्यतिपाताचे दिवशीं सव्वादोन तोळे सोन्याच्या 
२८ पुतळ्या दानधर्मास, उत्तम जेवण, शाकभाजी, विड्याची पानें, फार 
काय, दुधाकरिता गाई म्हशी, आचारी, पाणके, कामाठी, हलळालखोर वगैरे 
सर्व सोयी करून देण्यांत आल्या होत्या ! असें गतवर्षी प्रसिद्ध झालेल्या 
कानेटकरांच्या सखारामबापूचरित्रांत जें विधान केळे आहे तें पूर्णपणें 
खरें आहे असे पेशवा रोजनिशींतील नोंदीवरूनही दिसून येतें. 


दुसर्‍या नामांकित कैद्यांत सखाराम हरी गुप्ते याचा भाऊ बाबूराव 
हरी व प्रसिद्ध मुत्सद्दी गोविंदराव काळे यांचीं नांवे आढळतात. बाबूराव 
हर्रीला १७७६ सालीं सिंहगडी पाठविण्यांत आलें. त्याबाबत पेशवे 
रोजकीदीत ४ आक्टोवरची नोंद सांपडते ती अशी:-- “ पक्क्या बेदो- 
बस्तानें किले मजकुरीं अटकेंत ठेवणें. चौकींस जीं माणसें ठेवाल तीं 
वरचेवर बदलीत जाणें. जेवणाची आबाळ न करणें. धोतरे, शेलापागोरटे 
लागेल ते लिहून पाठविणे. ज्या कोठडींत ठेवाल तेथें कोणाचा प्रवेश 
होऊ न देणें. बेडी नेहमी असो देत जाणें. सारांश गोष्ट, फितुरी आहे 


नोगय त क व सिंहगड क 

५९ 1 शू. शू बाचनाळच भोर सिंहगड 
क्ष शष च्च. | रै 10-00: औ. )) 

यांचा विश्वास न धारिता पक्क्या बंदोबस्तान ठरवणे 'म्हणर्मि*सनद एक 


सखो मल्हार याचे नांवे. ” बाबूराव हा आपल्या भावाप्रमाणेंच मर्द, 
मनसुबेबाज व पक्का खेळ्या असल्यामुळें राघोबाच्या या एकनिष्ठ साहाय्य- 
काला कारभाऱ्यांनी अश्या बेदोबस्तांत ठेवावें हें रास्तच आहे. 


गोविंदराव काळ्यांना १७५८-९९ सालीं कारागृहवास घडला. 
नारायणराव पेशव्याचा खून करणारा सुमेरसिंग गारदी याचा मुलगा बाळाराम 
याला येथेंच कांहीं दिवस १७७७ सालीं केदेंत ठोकले होते अशी माहिती 
सांपडते. सदाशिव रघुनाथ गद्रे याला तर दु. बाजीरावाने १६ वर्षे 
सिंहगडावर कैदेत ठेवले होते. याखेरीज इतर अपराधावरून शिक्षा झालेले 
अनेक केदी सिंहगडावर वेळोवेळीं ठेवण्यांत येत असत. किंब्रहुना निर- 
निराळे गड हे त्या काळचे दुर्लेघ्य जेळखानेच समजले जात. 


पेशव्यांचा जामदारखाना, जवाहिरखाना व तहनाम्यांचे महत्त्वाचे 
कागद सर्व सिंहगडावर ठेवण्यांत येत असत अशाविषयीं पुढीळ नोंदी पहा. 
पेशवे रोजनिश्ींत सलास सित्तेन सालीं साबान माहिन्यांत ( सन १७६२ 
सालीं ) पुण्यांतील धामधुमीमुळें जामदारखाना सिंहगडीं रवाना केल्याची 
नोंद आहे. १०-८-१७६३ सालची म्हणजे अर्वा सित्तेन २* मोहर- 
मची एक नांद आहे. तींत गडावरील जवाहिरखान्याच्या मोजदादीस तीन. 
कारकून पाठविल्याचा उल्लेख आहे. दुसर्‍या बाजीरावाच्या रोजनिशींत २८ 
जमादिलावल तिस्सा तिस्सेन मया व अलफ या तारखेस “ किल्ले सिंह- 
गड जवाहिरखान्याबरोवर तहनाम्यांच्या कागदांचा पेटारा ठेविला आहे तो 


आणावयास बळवंतराव कृष्ण यांजकडीलळ २५ स्वार पाठाविले '! अशी 
नोंद सांपडते. 


किल्याचा बंदोबस्त 
समान सित्तन म्हणजे १७६७-६८ सालचा सिंहगडचा नेमणूक-- 

बेहडा उपलब्ध आहे. त्यावरून पुर्ढील माहिती कळते-कायम शिपाई 
३७५८, भरतीचे नामजादी शिपाई ३०५, मोईनदार कारकून ४१ व कुरणे, 
तासकरी, दिवट्ये, गस्त्ये, किछ्यावर ठेवलेले केदी, पुण्याहून आलेले 
आसामी वगेरे मिळून एकंदर ५९५४ लोक गडावर होते. त्यांना ३८९२८ 
रु. पगार म्हणून खर्ची पडला. 


बहुतेक सर्व अधिकार्‍यांना तैनातीस पोरगे असत. हवालदाराला 
६०९, सुभेदाराला ४५०, सर्बनिसाला ४३३ व ४ दप्तरदारांखेरीज बाकी 
सर्वीना २०० याप्रमाणे सालीना मोईन म्हणजे पगार होता. किछ्या- 
वरील देवस्थानांकरितां व अनुष्ठानांकरितां १२५ रुपये, शाकारणीकरितां 
१२५ रुपये खर्च धरळा आहे. तसेंच किल्यावर इमारतींच्या कामास 
कायमचे लोक असत त्यांत सुतार, गवंडी, लोहार, बेलदार इत्यादिकांच्या 
नेमणुका दिसतात. 


किलछ्यावरील देवळें व इमारती 


१७८९-९० सालचा किछठ्याचा जो नेमणुकजाबता उपलब्ध 
आहे त्यावरून किछ्यावर कोणची देवस्थाने होतीं हें कळतें. हीं देवस्थाने 
किंवा देवळें म्हणजे एक श्रीअमृतेश्वर भैरव, दुसरें श्रीकोंडणेश्वर महादेव 
व तिसरें श्रीनरासिंह हीं होत. यांखेरीज किळ॒यावरील बारकीं देवळें म्हणजे 
श्रीगणपती, हनुमंत, कल्याण दरवाजाजवळची श्रीमळाई, रामकड्याची 
श्रीभवानी, कुरणांतली धारजाई, खांदकड्याचा म्हसोबा वगैरे. खांदकडा हें 
विशिष्ट तर्‍हेच्या अवघड कड्यारचें सामान्य नांव दिसर्ते. कारण पुरंदर 
किल्याच्या जमाखर्चीतही तथल्या खांदकड्याच्या बुरजाचा व दरवाजाचा 
उल्लेख सांपडतो. ( भा. इ. मे. त्रैमासिक, वर्ष ९ अंक १ पहा. ) 


या सर्व देवळांपैकी अमृतेश्वराचें देऊळ फार महत्त्वाचें व प्रसिद्ध 
होतें. इतर देवळासंबंधीं ती केव्हां बांधलीं वगैरे कांही माहिती कळत 

नाहीं. अमृतेश्वरासंबंधी मात्र तशी थाडीशी सोय आहे. पुरंदरे दप्तर भा. 
३ मध्ये अत्रे पुरंदरे यांच्या पुरातन वादासंबंधी खुद्द त्रिंबक सदाशीव ऊर्फ 
नाना पुरंदरे यांनीं लिहून ठविळेलळी एक यादी छापली आहे. तीवरून या 
अमृतेश्वराच्या जाग्रत देवस्थानाचा तत्कालीन पद्धतीप्रमाणे न्यार्यानिवा- 
डढ्याकरितां कसा उपयोग करून घेण्यांत येत असे तें समजतें. तसेंच 
यादींतील अंतर्गत पुराव्यावरून शंकराजी नारायण सचिवाच्या काळाच्याहि 
पूर्वीपासून हें देऊळ तेथें असलें पाहजे असं दिसते. यादींत पुढील 
माहिती आहे. 


“ जाहू महाराज नव्हते राज्यावर आले, बालाजी विश्वनाथ. याकडे 
पेशवाई नव्हती तेव्हां, राजाराम, ताराबाई व पूवी औरंगजेब पातठाहा तुळा- 
पुरावर आले होते तेव्हां व शंकराजी नारायण सचीव होते तेव्हां आत्रे 
यास खोटें केलें. तपशील. सिंहगडी संकराजी नारायेण सचित्र होते तेव्हां 
भिवाजी कासी व बापू भास्कर यांचा आपल्या आपल्यांत कजिया लागला. 
मग सिहगडास गांवकरी यासी संकराजी नारायेण याणी नेऊन दोघा 
अत्र्यांची पुरसीस करून अमृत्या देव आहे, त्याचे देवलांत घातलें 
आगि म्हणाले तुमचा कोण आहे तो हातीं धरून काढा. याप्रमाणें 
संकराजीपंतांनीं गांवकरीयांसा आज्ञा अत्र्याविसी केळी. मग गांवकरी व 
पांढर यांनीं दोघां अद्र्यांस टाकून पुरंदरे हरभट यासी काढलें कीं हा 
आमचा वतनदार. !? ( पृ.८5. ) 


दर रविवारी शेरणी, व श्रावणमासी मासाभिषेक अमृतेश्वरास होत 
असे. तेथें चेत्रांत व आषाढांत जत्राहि भरत. कोंडणेश्वर महादेवाच्या 
देवळांत श्रावणमासी अनुष्टान होई. नरसिंहाच्या देवळांत आषाढमासीं 
समाराधना व श्रावण महिन्यांत अभिषेक होई. रामकड्याची भवानी, 
कल्याण द्रवाजाची मळाई वगैरे ठिकाणीं दसऱ्यास बकरीं बळी दिलीं जात. 


भतावर भ्रमण टे द्र 


किल्ल्यावर एक रामदासी मठ होता हीहि महत्त्वाची गोष्ट आहे. त्यांतील 
देवापुढच्या नंदादीपाबद्दळ दरमहा ५४६|॥- तेल दिलें जाई. किल्ल्यावरील 
देवाखरीज आसपासच्या गांवचे देव होते त्यांनाहि किल्ल्यावरूनच खर्च 
पोचे. असे देव म्हटले म्हणजे नसरापूरचा नेरसेश्वर, पाषाणचा सोमेश्वर, 
डोणज्याचा दोणेश्वरमहादेव व कोंढणपूरची भवानी देवी. नेरसेश्वरीं माघ- 
मासी भागीरथी येते अशी समजूत होती म्हणून तेथील उदक जंगमाने 
दरसाल किल्ल्यावर घेऊन जावें असा शिरस्ता होता. 


बाज पडला 


रोनाई खर्च या कलमाखाळी आलेल्या नोंदीवरून किल्ल्यावर 
इमारती कोणच्या होत्या ते कळतें. त्या अशा-१ राजमंदिर, २ वाडा 
सरकार, जवाहिरखाना, ३ राजवाडा सदरेजवळील, ४ वाडा निसजत 
अंमलदार चोकी पहार्‍्याबद्दल, ५ वाडा पुणे, ६ बाले किला, ७ कोठी दारू- 
खाना व अंबरखाना, ८ कल्याण दरवाजे दोन व « डोणज दरवाजे तीन. 


१७७१ सालीं किल्ल्यावर वीज पडून तेथला दारुखाना उडाला 
व तट इमारतीचेंही फार नुकसान झालें. दारुखाना उडाला त्या वेळीं तेथले 
कारखाननीस बापूजी कमाजी कुटुंब कबिल्यासुद्धां व घरादारासुद्धा उडून 
गेळें अशनी नोंद पेशवा रोजनिशींत आहे. १७७२ चा किल्ल्यासंबंधींचा 
जो अजमास पेठ्ावे दप्रांत छापला आहे त्यांतील एका नोंदीवरून वीज 
पडल्यामुळें कोणच्या इमारती नादुरुस्त झाल्या व त्यांच्या दुरुस्तीकरितां 
किती खर्च पडला तें कळून येतें. नोंद अशी--- 

८७०० इमारत खर्च किले मजकुरीं वीज पडोन दारुखाना उडाला 
त्यामुळें जागा जागा तटबंदी वगैरे इमारत जाया झाली ते वगैरे नीट करणें 
तपसील कामें. ( १ ) नारासेंहाचें देऊळ ( २) गणपतीचें देऊळ (३) 
इस्तादकोठी चें घर ( ४ ) डोणज दरवाजाची डागडुजी व दरवाजावरील 

बंगला व दोन अलंगा ( ५) दारूखाना (६) अंबरखाना (७) 
सदरे पुढील बंगला ( ८ ) थोरली सदर जाया झाली ते ( ९ ) तटानजी- 
'कच्या दोन अलंगा ( १० ) डोणज दरवाज्यानजीकची तटबंदी जाया 
जाली ती ( ११ ) टाक्यांची तोंडें फुटलीं तीं ( १२) भातखळ्याची 
कोठी. 


पेशवे दप्तरांत छापलेल्या चारी तपशीलवार जमाखर्ची कागदांत 
देवस्थानांपैकीं राजाराम महाराजांच्या समाधीचा उल्लेख नाहीं, याचें कारण 
तिची सर्व व्यवस्था स्वतंत्रपणें छत्रपतींकडून होत असे. तानाजीची 
समाधी कोणीच केव्हां बांधली नव्हती म्हणून तिचाहि समावेश देवस्थानांत 
कोठेंहि सांपडत नाहीं. 


राजाराम छत्री 


सध्या गडावर शिक राहिलेल्या पूज्य ऐतिहासिक स्थळांत एकच 
गोष्ट दर्शनीय आहे. ती म्हणजे राजाराम महाराजांची समाधि. राजाराम 
साहेब वारल्यावर त्यांचें उत्तरकार्य जिवाजी राजे भोसळे वावीकर यांचे- 
कडून रामचेद्रपेत अमात्यांनी करविले, कारण मृत्यूसमर्यी महाराजांच्या 
बायका व दोन मुळें कोणीच सिंहगडावर नव्हती. शिवाजी महाराज यांच्या 
देव्हाऱ्यांत नित्यपूजञेचा एक बाण होता. ते तो कधींही विसंबत नसत. तोच 
बाण राजाराम छत्रपाते स्वतःजवळ बाळगू लागले होते. त्यांच्या मृत्य 
नेतर दहन विधीच्या जागीं त्याच बाणाची स्थापना करून त्यावर रामचंद्र 
पंताने छत्री बांधन सरकारांतून खचीचा तनखा ठरवून दिला अशी माहिती 
सरदेसायांच्या नव्या राजारामर्चरित्रांत दिली आहे. 


अन्य अप्रासिद्ध साधनांत आम्हांस या छत्रीसंबंधी नवीन अधिक 
माहिती शोध करतां भिळाली ती अशी-राजाराममहाराजांच्या या वृदाव- 
नाची पूजा करण्याबद्दल मोरेश्वर भट बिन नीळकंठभट पलुस्कर नामक 


भृतावर भ्रमण दश 


क्रगेदी त्राह्मणाची योजना ताराबाईने केली व त्या कामाकारेतां आगळंचे 
गांवांत त्याला वडापरंपरा दोनशें रुपये तैनात दिली. आगळंचे हा गांव 
पुणें परगण्यांत तर्फ हवेलींत मोडत असे. हा गांव पायगुड्यांच्या पाटिल-' 
कीचा. साराच गांव बृंदावनाकडे लावून देण्यांत आला होता. त्याची देख- 
रेख आनंदराव विश्वनाथ लेळे व कमाविस बात्रुराव रामचंद्र शिरगोपीकर 
ऊर्फ सदावती यांजकडे सोपविण्यांत आली होती. सरदेसायांच्या हकी- 
कतींत बाणाच्या स्थापनेचा जो मजकूर आहे तो थोडासा चुकला आहे. 
कारण त्या बाणाची स्थापना रामचंद्रपंताने केली नाहीं. ताराबाईने केली. 


वृदावनांत एकंदर देव तीन. १ भवानी, १ बाण व ९१ श्रीवाण. 
यांपैकी श्रीचाण हा फार मोठा असून तेजस्वी आहे. त्याला चंद्रकांत 
मण्याप्रमाणें पाझर फुटतो, म्हणजे तो बाण हातांत धरला असतां हात 
ओला होतो अशी देतकथा सांगतात. याच देतकथेचें प्रत्यंतर पहाण्या- 
कारितां म्हणन असो किंवा अन्य कांहीं कारणामुळें असो हा अपूर्व बाण 
गडावरून पेठ्ाव्यांनी कांहीं दिवस पुण्यास नेला होता येवढी गोष्ट मात्र 
खरी आहे. वाडकृत पेशव्याची रोजनिशी व्हॉल्यूम १ पान ३५ वर 
जनादन आप्पाजीच्या कीर्दीपैकी तिस्सा आर्ेने मया व अलफ ३ 
रबिलाखर म्हणजे १२-३-१७५४९ तारखेच्या कीदींत पुढील नोंद आढ- 
ळते. “ श्रीमंत महाराज केलासवासी राजारामसाहेब यांची समाधि सिंह- 
गडी आहे. तिजवर्राल बाण पूर्वी सरकारांत आणला होता तो हहीं तुम्हा- 
कडे पाठविला आहे. तरी पूर्ववतप्रमाणें वाण समाधीवर ठेवणें म्हणोन 
नारो महादेव याचे नांवें सनद १ ? 


वृंदावनाची व्यवस्था पेशवाई अखेरपर्यंत व्यवस्थित चाळू होती 
यांत हांका नाहीं. पेठावाईनंतर मात्र बरेच दिवसपर्यंत आबाळ झाली 
असार्वासें दिसते. त्यानंतर १८५१ सालीं फिरून छत्रीच्या संस्थानाची 

नीट व्यवस्था लाऊन देण्यांत आली. त्याच्या कलमबंदीचा एक 
महत्वाचा कागद पुर्णे भारत इतिहास संशोधक मंडळाच्या दप्तरी आहे. 
त्याची सुरुवात अशी आहे. “ यादी संस्थान केळासवासी राजाराम महा- 
राज यांचें वृंदावन किठे सिंहगड येथें आहे. त्या वृंदावनांत महाराजांच्या 
पादुका व श्रीबाण आहे. तेथीळ पुजारी वगैरे कामदार याणी नित्यकृत्य 
वगैरे वहिवाट करावयाची त्याविश्ी बंदोबस्ताची कलमें सुहुर सन इहिद्दे 
खमसेन मयातेन व अलफ सन १२६० ता. १मे सन १८५१ इसवी. 
एकंदर पंधरा कलमें आहेत. त्यांत पुजाऱ्यांनी कोणच्या क्रमाने कशी पूजा 
करावी, देवाच्या अभिषेकाचे पाणी ज्या टाक्‍्याचें न्यावयाचें त्याची 
स्वच्छता कशी राखावी, देवाच्या फुलांकरितां केलेल्या बगीच्यावरील 
माळ्याने काय दक्षता घ्यावी, उत्सवाच्या वेळीं मंडपाची व्यवस्था कोणी 
कशी करावी वगैरे फार तपशीलवार व बारकाव्याची माहिती मिळते. ती 
सर्व येथें उतरून घेण्याचें कारण नाहीं. पुजाऱ्यासंवंधी इतकेंच सांगितलें 
म्हणजे पुरे की, दोन पुजारी वृंदावनाकडे नेमले होते. एक पूर्वापार चालत 
आलेला पलुस्कर व दुसरा ढमढेरा या नांवाचा. यांपैकी ढमढेरा ब्राह्मण 
नसावा. गुरव असावा असें वाटतें. कारण नवव्या कलमांत ढमढेरे पुजारी 
व ब्राह्मण पुजारी असा भेद केलेला आहे. 
तानाजीसंबंधीं नवी माहिती 

अगदीं इतिहास न जाणणारा खेडवळ मराठा घेतला तरी सुद्धां 
त्याला तानाजीनें घोरपड लावून किछा जिंकळा ही हकीकत कर्णोपकणीं 
तरी माहीत असते. तथापि त्या प्रसंगासंबंधी किंवा तानाजीच्या इतर 
चरित्रासंबंधी समकालीन विश्वसनीय कागदपत्राचें एकहि चिठोरें मिळू 
ठाकत नाहीं. त्याच्यासंबंधी जे उलेख सांपडतात ते म्हटले म्हणजे जेधे 
हाकावली, शिवापूरकर दाकावली व मराठी दप्तर रुमाल १ मध्यें 
छापलेल्या शेडगांवकर बखरींतला उतारा हे होत. जेघे शाकावलीं- 

भू. ५ 


>) 

तील नोंदं अवधी दोन ओळींची आहे. पण ती अर्थात्‌ विश्वस- 
नीय होय. ती अशी -- “ माघ वे॥ ९ नवमी सुक्वार कोंढाणा घेतला. 
उदेभान किलेदार मारिला. तानाजी मालुसरा राजश्रीकडील हऱामाचा सुभे- 
दार पडिला. ” शिवापूरकर शकावलींतील नोंद जेधे हकावलीच्यापेक्षां 
दुप्पट मोठी म्हणजे चार ओळींची आहे. त्यांपैकी पहिल्या दोन ओळी 
म्हणजे थेट जेघेडाकावलीच्या नोंदीची नक्कळच वाटते. फक्त कोंढाणा या 
नांवाऐवजीं मोढावर्त असे नांव घातलें आहे. मोढावर्त ही मोडी वाचनाची 
चूक आहे असें स्पष्ट दिसतें. मोडी वाचनांत को बद्दल मो वाचणे शकय आहे. 
तसेंच वत हा दाब्द नकलकारानें “णा ?? या मोडी अक्षराचे चकीचे वाचन 
करून तसा उतरून घेतला असला पाहिजे. पुढील दोन ओळींत 
तानाजी मालुसऱ्यावरोबर जेध्याकडीळ लोक निवड करून देण्यांत आले 
होते अशी थोडी अधिक माहिती आहे. पण या माहितीला समकालीन 
म्हणन मानल्या जाणार्‍या पोवाड्यांत प्रत्यंतर मिळत नाहीं. कारण १ १व्या 
चौकांत तानाजीने सिंहगडाच्या कामगिरीकरितां जे जिवास जीव देणारे लढ- 
वय्ये लोक मुद्दाम बोलाविले त्यांत दसपटीचे मोकाशी ( बडोद्याच्या जनरल 
नानासाहेब शिंद्यांचे पूर्वज ) उमराठ्याचे शिरके, नांदवीचे सावंत, वडघरचे 
नाईक, सीलमचे ठाकूर, देशमूख पालांडे इतकींच मोठीं नांवें दिलीं आहेत. 
समकालीन किंवा जवळ जवळ समकालीन असे महत्त्वाचे हे दोनच 
हाकावल्यांतील आधार. तिसरा आधार म्हणजे होडगांवकरांची बखर. ती 
समकालीन नाहीं. आणि तितकी विश्वसनीयहि नाहीं. समकालीन म्हणन 
ओळखल्या जाणार्‍या तानाजीच्या पोवाडयावरून बखरकाराने मुख्यतः 
आपली माहिती सजविळी असण्याचा संभव आहे. त्या हकीकतींत 
तानाजी, त्याचा भाऊ सूयीजी, उदयभान रजपूत यांची नांवें आलीं आहेत. 
“ गड कड्यावरून वानरन्याये चढून तेथून माळ लाविली ? असेंहि म्हटलें 
आहे. पण घोरपडीचा उल्लेख नाहीं. 


10) सिंहगड 


तानाजीचा पराक्रम 


ऐतिहासिक समकालीन व सर्वतोपरी विश्वसनीय साधनसापुग्रींत 
तानाजीची अधिक माहिती देणारे साधन म्हणजे शिवभारत होय. आज 
वर सिंहगड जिंकण्याखेरीज त्याची दुसरी कोणतीच कामगिरी माहीत 
नव्हती. ती शिवभारतानें सांगितली आहे. अफझलखानाला शिवाजी- 
महाराजांनी मारल्याबरोभर नगाऱ्याची इशरत करण्यांत आली. त्याबरोबर 
निरनिराळ्या जागीं एकएक हजार पायदळ घेऊन जे पांच मराठे हरामांचे 
सरदार अफझलखानाच्या सेन्यावर संकेताप्रमाणे तुटून पडले, त्यांत 
तानाजी मालुसरे होता अर्से शिवभारतकारानें म्हटले आहे. हे पांच मराठे 
सरदार म्हणजे कमळोजी सोळंखे, येसाजी कंक, तानाजी माठुसरे, 
कोंडाजी वरखळ व रामजी पांगारकर. या वरील पांच मराठे सरदारां- 
बरोबरच दुसर्‍या एका नारोपेत नामक ब्राह्मण सरदाराचेंहि नांव आहे. तो 
तर पांच हजार पायदळाचा सरदार होता. असो. 


शिवभारतकारांनं २९ व्या अध्यायांत दिवाजीची दाभोळ, पाली, 
पभानवलछी, छंगारपूर, चिपळूण, संगमेश्वरची स्वारी वर्णिली आहे त्यांत 
शिवाजीवरोबर “ पायदळा'चा अधिपाते योद्धा तानाजी मालुसरे होता 
असें सांगितलें आहे. तिसाव्या अध्यायांत भारतकारानें शुंगारपूरचा राजा 
सूर्याजीराव याशीं झालेल्या शिवाजीच्या लढांइत तानाजीचा प्रामुख्यानें 
उलेख केला आहे. संगमेश्वरास पायदळ घेऊन मुक्कामास असतां सूर्याजी- 
रावानें त्यांच्यावर छापा घातला त्या वेळीं नीळकंठराव याचा पुत्र पिलाजी 
भेदरून जाऊन पळे लागला. तेव्हां तानाजीनेच त्याला स्वतः धिःकारून 
जबरदस्तीने थांबविले. मी तुझी कुमक करतो असें म्हणून त्याने पिलाजीस 
आपल्या देखत एका दगडास बांधून घातलें व रात्रभर शत्रूशी लढाई 
केली. ही लढाई सकाळपर्यंत चालली व अखेर शुंगारपूरकर पळून गेले. 


भूतावर भ्रमण द्ट 


मग दुसर्‍या दिवशीं राजापुराहून परत येणाऱ्या शिवाजीस तानाजी 
सामोरा गेला व मग शिवाजीने त्याचा बहुमान केला. 


हे आधार सोडले तर तानाजीसंबंर्धी महत्त्वाची माहिती उपलब्ध 
करणारे गृहस्थ म्हणजे सुप्रासिद्ध ऑकवर्थ साहेब होत. त्यांनीं १८९४ 
सालीं पुण्याचे कलेक्टर व भोरचे पोलिटिकल एजंट पोर्चससाहेब व 
कुलाबा जिल्ह्याचे अँ. कलेक्टर ड्युजोलेसाहेब यांच्यामाफत साक्षेपाने 
माहिती मिळविली ती महत्त्वाची आहे. ती अशी:--- 


“ उमराठ हें लहान खेडें महाड तालुक्यांत घुसलेल्या चंद्रगड व 
प्रतापगड या दोन किछ॒यांमधील सह्याद्रीच्या एका फाट्याच्या पायथ्याशी आहे. 
त्या भागांत डोंगरी कोळ्यांनीं दंगा करण्यास व दरवडे घालण्यास सुरुवात 
केल्यामुळें त्यांचा बंदोबस्त करण्याचें काम शिवाजीनें तानाजीवर सोपविले. 
वास्तविक तो पांचगणी खालच्या गोडवली गांवचा राहणारा. त्याच्याकडे 
कोंडवी पेट्याची सुभेदारी होती. सध्याच्या महाड तालुक्याचा आग्नेय 
दिदरोचा भाग या पेट्यांत मोडत असे. कोळ्यांच्या बेदोबस्तप्रकरणीं 
तानाजीबरोबरीनें येसाजी कैकाचीही नेमण॒क झाली होती. तानाजीची 
बहीण किंवा मुलगी कोणीतरी उमराठ्यांत दिलेली होती म्हणून तानाजी 
उमराठ्यास जाऊन राहिला. 


अशी एक आख्यायिका सांगतात कीं ज्या वाण्याउदम्यांना डोगरी 
काळेयांकडून फार उपद्रव पोचत असे त्यांपैकीं एकाने तानाजीच्या सांगण्या- 
वरून त्या कोळ्यांदी एक करार केला. तो असा कीं, दरसाल कांहीं खंडणी 
कोळ्यांना द्यावी व दरसाळ एक दिवस. कोळ्यांच्या जमार्तीपेकी एकाला 
पुरणपोळीचें जेवण घालावें व त्याच्या बदल्यांत त्या वाण्याच्या दुकानाला 
कोळ्यांनी उपसर्ग देऊ नये. बरेच दिवस ह उपक्रम चालला. पुर्ढे 
तानाजीने त्या वाण्याशीं खलबत करून एक दिवस सर्वच डोंगरी 

कोळ्यांना झाइन जेवावयास बोलाविलें व त्यांच्या अन्नांत विष घातलें. 

त्या विषप्रलयानंतर फारच थोडे कोळी जगले. 


ही ऑकवर्थ साहेबांनी दिळेळी माहिती भयंकर वाटते म्हणन 
तिला कागदपत्रांचे प्रत्यंतर सांपडतें किंवा नाहीं हें पाहण्याची खटपट 
संशोधकांनी करणं जरूर आहे. 

तानाजीच्या वेशजांसंबंधीं ऐतिहासिक कागदपत्रांत कांहींच माहिती 
सांपडत नाहीं. जी काय थोडीशी माहिती मिळते ती पोवाड्यावरूनच. 
तती थोडक्यांत अशी-तानार्जाच्या मुलाचे नांव रायबा. तानाजीच्या 
मृत्यूच्या १३ व्या दिवशीं रायबाचें लय कडाशीच्या दरेकरांच्या मुलीशी 
शिवाजीने लावून दिलें. पहिली नवरी तानार्जाच्या मृत्यूमुळे अपठाकुनी, 
ठरल्यामुळें रद्द करण्यांत आली. शिवाजीने रायवाला डोणजें गांव व 
“ मालसऱर्‍याचा देड ! पानसुपारीला इनाम म्हणून दिला. पूर्वी एका 
प्रसंगानिमित्त आम्ही स्वतः मालसऱर्‍याच्या देडासंबंधी कोंकणांत चौकशी 
केली होती. त्याला उत्तर आलें होते तें पुढीलप्रमार्णे-- 


“ वाकी गांवच्या वरच्या डोंगरावर मालुसर्‍याचा दंड आहे. 
डोंगरावर दोन्ही बाजूला पाणलोट असून वरून जाण्यायेण्याला वाट आहे. 
त्यासच वरील नांव आहे. अगदीं जवळचा मोठा गांव वाकी व दुंडावर 
वस्ती कोळी लोकांची. आसपास मालुसर्‍याचे वैराज आहेत. 


* पवेतीच्या सोन्याच्या मूर्त 


द्‌ वर्षोखालीं पर्वतीच्या इतिहासप्रसिद्ध देवळांतून तेथल्या सोन्याच्या 
३ मूतीची चोरी झाली. त्या वेळीं साहजिकच मोठी खळवळ उडाली. 
पण त्यानंतर पुढें चोरीचा कांहींच पत्तामुद्दा न लागल्यामुळें काळाच्या 
नेहमीच्या पद्धतीस अनुसरून लोक ती गोष्ट जवळजवळ विसरूनही गेले 
होते. अलीकडे पुनः गेल्या एकदोन आठवड्यांत मूर्तीची चोरी 
मुद्देमालासह सांपडल्याच्या बातम्या वर्तमानपत्रांतून प्रकट होऊं लागल्या- 
मुळें लोकांचे स्मरण पुनरपि पछवित झालें आहे. पर्वतीवरील या मूर्ति 
सोन्याच्या असल्यामुळें त्यासंबंधी कोतुक साहजिकच अधिक असणार; 
पण सुवर्णाला सुवासही सुटावा त्याप्रमार्णे ऐतिहासिक महत्त्वही त्याना 


* केसरी, १४ डिसेंबर, १९३४ 


७१ पवेतीच्या सोन्याच्या मूर्ति 


लाभलेळें आहे, म्हणून त्याविषयी कोतुकाइतकाच अभिमानही कोणास 
वाटल्यास तें योग्यच होय. भरीव सोन्याच्या मूर्ति असलेलीं देवस्थाने 
कचितच. यामुळें खुद्द पेशवाईतही या मूर्तींचा गौरव लोकांना फार वाटे. 
सुप्रसिद्ध रामजोशानें पुरणेवर्णनाचा पोवाडा केला. त्यांत पर्वतीचें वैशिष्टय 
वर्णन करतांना “ पूजिती उमामहेश्वर जोडा । पीतवण सोन्याच्या मूर्ती 
नव्हे या बाडा ( थापा ) । पहार्‍यास शिपाई उभे पेटवुनि तोडा । ” असें 
अभिमानार्ने म्हटलें आहे. म्हणजे तेव्हांच्या वैभवांत नांदत असूनही 
लोकांना या मूर्तींची अपूर्वाई वाटे. मग सध्याच्या आपल्या या हीन अव- 
स्थेत त्या कौतुकाला अभिमानाचेंहि स्वरूप आठे तर तें क्षम्यच होय. 
म्हणन या मूर्तीचा मनोरंजक इतिहास मुद्दाम सर्व प्रसिद्ध व अप्रसिद्ध 
साधने पाहून त्यावरून पुढे देते आहो. ८” 5355 
मा नी 
कांही देवकथा 9 /८2 

अशी एक देतकथा रूढ आहे कीं नानासाहेब पेटाव्यानें पर्वतीचें 
देऊळ बांधून शाहूमहाराजांचें स्मारक केलें ! शाहूमहाराज हे शिवाचा अव- 
तार समजले जात असल्यामुळें त्यानें त्यांच्या नांवानें तेथें सांबाची 
स्थापना केली. रा. गायकवाड यांच्या जुन्या पुणेंव्णनांत हीच आख्याइका 
गृहीत धरली आहे. या आख्याइकेप्रमाणेंच दुसरीहि एक आख्याइका 
कचित्‌ लिहिलेली व सांगितलेली आढळते कीं, पर्वतीच्या देवळांत पेश- 
व्यांनीं स्थापन केलेल्या गणपती व पार्वतीच्या सोन्याच्या मूर्ति या 
मूळ सातारकर छत्रपतींच्या होत्या. त्यांना त्या त॑जावरकर भोसल्यांकडून 
मिळाल्या व पेशव्यांनीं त्या शाहूमहाराजांकडून मागून घेऊन पर्वतीवर 
स्थापल्या. पण या दोन्हा आख्यायिकांना कागदपत्रांचा यत्किंचितही पुरावा 
नाहीं. किंबहुना आहे तो सर्वस्वी विरुद्ध जाणारा आहे. 


१७४५९ सालीं शाहूच्या मृत्यूच्या सुमारास पर्वतीवरील देवताची 

स्थापना झाल्यामुळें व नानासाहेबानें शाहूमहाराजांच्या .खडावा किंवा 
पादुका आणून आपल्या देव्हार्‍्यांत पूजेस ठेविल्याची तिसरी एक दंत- 
कथा भरींत भर घालणारी असल्यामुळें गैरसमज दृढ झाला आहे. 
पर्वतीच्या टेकडीवर देऊळ बांधण्याची कल्पना शाहूच्या मृत्यू 
पूर्वीच पुष्कळ वर्षे आधींपासून पेशव्यांच्या मनांत घोळत होती. यासं- 
बेधीं निर्णायक पुराव्याची एक नोंद पेशवे दप्तरांत पर्वतीसंबंधाव्या स्वतंत्र 
जमाखचीत सांपडते. तीवरून वसई जिंकल्यानंतर १७२९ या सालांतच 
पेडाव्यांनीं पर्वतीवर बसवावयाची रुप्याची सदाशेवाची मूर्ति कार|गिरा- 
कडून घडविण्यास सुरुवात केळी होती असें उघड दिसतें. नोंद अशी:-- 


“ चर्वतीरुमाल आर्वेन घडणी ? 


५ १ सदाशिवाची मुहूर्त तयार करण्याकारितां अन्तु सोनार व 
जकाप्पा सोनार हे कामावर लाविले. / मूर्त सदाशिवाची आहे व ती 
घडविण्यास दोन सोनार लाविले आहेत, त्याअर्थी पेशव्यांनीं पुढें १७४९ 
सालीं पर्वतीवर स्थापन केली ती शिवाची रुप्याची मूतच ही असली पाहिजे. 
अथात पेशवे हे स्वतःच्या प्रेरणेने व भक्तीर्नेच पर्वतीवर शिवालय बांधू 
इच्छित होते. शाहूचा वगेरे त्यांत कांहीं एक संबंध येत नाहीं. 


बाजीरावाची बायको काशीबाई पायाच्या कांहीं एका दुखग्यानें 
नेहमी बरीच आजारी असे. ती तिची व्यथा प्वतीवर्राल पुरातन देवतेला 
नवस केल्यामुळें नाहींशी झाली. म्हणून तिचा नवस फेडण्याकरितां 
मातृभक्त नानासाहेबानें पर्वतीची स्थापना केली अशीहि आख्याइका प्रसिद्ध 
आहे. काशीबाईला पायाचें कांहीं तरी दुखर्णे होते ही गोष्ट खरी आहे. 
कारण अलीकडे छापलेल्या पेशवे दप्तराच्या भागांतून व पेशवे रोजकीदी- 
तून तनिमित्त औषधोपचारासाठी रकमा खर्ची पडलेल्या सांपडतात. पण 
तिच्या नवसाकरितांच पर्वतीचें देऊळ बांधलें असा मात्र कोठें पुरावा 


कछ्हे पर्वतीच्या सोन्याच्या मूर्ति 


नाहीं; तथापि आख्यायेक!च ग्राह्य धरावयाची तर शाहूमहाराजांपेक्षां 
काशीबाईच्या नवसाचें कारण लावणें अधिक संभवनीय ठरेल. 


तंजावरची आख्याइका 


राहतां राहिली तंजावरकर भोसल्यांची आख्याय्रेका. वास्तविक 
तिला मुळांत कांहीं एक आधार नाहीं; परंतु ती तशी कां प्रसृत झाली 
असावी हें मात्र सांगतां यईल. पेठावे दप्तर भाग बावीसमध्यें पेशवे रोज- 
कीदींतळे शोकडो उतारे छापळे आहेत. त्यांत थोरल्या माधवराव साहेबांच्या 
कारकीदींतीलळ १७-१०-१७६६ या तारखेस पुढील नोंद सांपडते-- 

“ छ. १२ जमादिलावल तुळजाजी राजे चंदावरकर यांचेकडून 
सुवर्णाची गणपतीची मूर्ति घेऊन माणसें आलीं. त्यांस ( बाश्लिस ) १४० 
रुपये दिले. 


अथात्‌ माधवराव पेशव्यांच्या नंतरच्या लोकांनीं या गोष्टीच्या 
आधारावर पर्वतीवरील गणपतीची सोन्याची मूर्ति तंजावरकर भोसल्यां- 
कडून त्यांचे भाऊ शाहूमहाराज यांजकडे आली व त्यांनी ती पेडाव्यांस 
दिली, अशी परंपरा रचणें साहजिकच आहे ! पण वास्तविक स्थिति अशी 
आहे कीं १७४९ सालीं ज्या वेळीं देवदेवेश्वराची स्थापन झाली, त्याच 
वेळीं गणपतीच्या सुवर्ण मूर्तीची स्थापना झाली होती. यासंबंधीं वाडांच्या 
- पेशवे रोजकीर्दीत व राजवाड्यांच्या दुसऱ्या खंडांत छापलेल्या शकावलींत 
तपशीलवार व विश्वसनीय नोंदी आहेत. 

वाढकृत पेठठावा रोजनिशींत बाळाजी बाजीरावाच्या २ र्‍या भागांत पान 
२१% वर देवदेवेश्वराच्या स्थापनेची जी नोंद घेतली -आहे ती अशी-- 
* तिस्सा आर्वेन मया व अलफ ४ जमादिलावल खर्च पोतापैकीं धर्मादाय ' 
मु॥ पर्वती येथे श्रीदेवाच्या स्थापना केल्या. ( १ ) श्रीदेवदेवेश्वर ( १ ) 
रुप्याची महादेवाची मूर्ति व सुवर्णाची मूर्त मांडीवर १ उजवे मांडीवर 

गणपति व १ डावे मांडीवर पार्वती - २. १ श्रीपाषाणाचा गणपाते, १ 
श्रीपर्वताई भवानीची अर्चा केली एकूण चार. सदरप्रमाणें देवस्थापना कर- 
ण्यास छ, २९ जमादिलाखरपासून छ ३ जमादिलावलपर्यंत खर्च ५२२२॥ 
रुपये व छ ४ जमारदिलावल रोजीं खर्च २७९५७॥ रुपये झाला, ? 


या नोंदींत वाडांच्या नकलकारानें हस्तदोषानें २९ रबिलाखर- 
ऐवजीं २९ जमादिलाखर लिहिलें तें उघडच चूक आहे. कारण जमादि- 
लावल महिना जमादिलाखरच्या अगोदर येतो. नाहीं तर २९ जमादिलाखर 
रोजीं म्हणजे ६ मेळा सुरू झालेळें काम २ जमादिलावलला म्हणजे १० 
एप्रिलला पुरें झालें असं होईल ! 

पर्वती संस्थानाचे एक ट्रस्टी व इतिहाससंशोधक श्रीमंत आबा- 
साहेब मुज़मदार यांनी स्वतंत्रपणें पेद्ावे दप्तरांतून ज्या पर्वतीविषयक नोंदी 
पेशवा रोजकीदीतन वगेरे उतरून आणिल्या आहेत त्यांत स्थापनेची नोंद 
अशी -- “ तिस्सा अरवेन छ. २९ रबिलाखर---६६ देवस्थापना पर्व- 
तीस केली, श्रीगणपती व बाणाची. छ ४ जमादिळावळ खर्च पोतापैकीं 
३९७७॥ रुपये धर्मादाय श्रीदेवदेवेश्वरस्थापना केली त्या समयीं 
भोजनदाक्तिणा. !? 

के० रा० ब० पारसनीस यांच्या ' पूना इन बायगॉन डेज ? या 
पुस्तकांत पर्वतीच्या देवदेवेश्वराची माहिती “ ऑफिशियल ? किंवा ' स्टेट 
रेकॉर्डस्‌ ! वरून म्हणजेच पेडावे दप्तरांतील पेशवारोजकीर्दीवरून दिली 
आहे. त्यांत ७ एप्रिलपासून होमहवनादि धार्मिक विधि व ब्राह्मणभोजर्ने 
१० एप्रिलपर्यंत चाळून ११ व्या तारखेस स्थापना झाली, समाराधनांचा 
खर्च ४३२० रुपये आला अर्से म्हटलें आहे. 

राजवाड्यांची चुकीची नोंद 


राजवाडे खंड २ मध्यें छापलेली शकावलि ही मूळ॑ पेह्ावेदप्तरांत 


७५ पर्वतीच्या सोन्याच्या मूर्ति 


असलेल्या एका शकावलीचीच नक्कळ आहे. परंतु ती अत्यंत अशुद्ध व 
निष्काळजीपणानें छापल्यामुळें तीमधील नोंदींचा उपयोग करतांना फार 
बारकावा व चोकशी करावी लागते, ही संशोधकांच्या परिचयाची गोष्ट 
आहे. देवदेवेश्वरासंबंधीं नोंद तपासतां तोच अनुभव आला. राज- 
वाड्यांनी नोंद देतांना मुसलमानी तारखांच्या पुढें कंसांत इंग्रजी 
चुकीच्या तारखा देऊन घोटाळा केला. त्यांची नोंद अशी-“ छ. २४ 
जमादिळावळ ( १ मे १७४९ ) देवदेवेश्वर पर्वती याची स्थापना झाली. 
पर्वताई भवानी पूर्वीचीच पाषाणाची स्थापिली. गणपति व महादेव 
रुप्याचा व पार्वती सोन्याची व जाण देवदेवेश्वर छ. २९ रबिलाखर 
( ७ एप्रिल १७४९ ) छ. ६ जमादिलावळ ( ६ मे १७४५९ ) पर्यंत 
वेशाख मासी स्थापना झाली. ! या नोंदींत सुरुवातीस २४ जमा- 
दिलावलऐवजीं ४ जमादिलावल पाहिजे. १ मे १७४९ ऐवजीं ११ एप्रिल 
१७४५९ पाहिजे. ६ मे १७४९ ऐवजीं १३ एप्रिळ १७४५ पाहिजे. 
इतक्या चुका दुरुस्त केल्यावरच या नोंदीचा पडताळा इतर, नोंदींशीं 
जुळतो. तथापि या नोंदींत गणपति व महादेव रुप्याचा म्हटळें आहे. 
पण ही चूकहि निष्काळजीपणाचीच दिसते. स्थापनेच्या वेळीं गणपाति 
व पार्वती यांच्या मूर्ती सोन्याच्याच होत्या, हें इतर सर्व साधनग्रंथां- 
वरून सिद्ध आहे; 
मूर्ति केव्हां बसविल्या ? 

श्री. डिकेकृत पर्वती संस्थानच्या अधिकृत वर्णनांत तर निराळीच 
चूंक दृष्टीस पडते. त्यांनी मुसलमानी साल शक वगैरे बरोबर दिले आहेत; 
पण इंग्रजी तारीख मात्र १० एप्रिलरेवजी २३ एप्रिक अशी भलतीच 
दिली आहे. 


असो. या एकंदर विवेचनावरून पर्वतीवरील देवांची स्थापना ७. 

रप्निळ १७४९ पासून ११ एप्रिल १७४९ पर्यंत केव्हां तरी झाली येवढे 
निश्चित होतें. पारसनीस समाराधनांचा खर्च ४२२० रुपये देतात. मुजुमदार 
३९७७॥ रु. देतात. वाड ३७९७॥ रु. देतात. वाडांच्या नकलकाराने 
३९७७॥ खेजीं हस्तदोषाने वा निष्काळजीपणाने २७९७॥ रु. लिहिले 
असे मुजुमदारांच्या अलीकडे घेतलेल्या ताज्या टिपणावरून म्हणावें 
लागतें. 


एकंदर तीन देवता मोल्यवान धातच्या. त्यांचीं वजने मळ पेठाव्यां- 
च्या डायरींत नमद नाहींत. एरवीं तीं वाडांनी किंवा मुजुमदारांनी उतरून 
घेतलींच असतीं. सर्वच साधनांनीं जीं वजने किंवा किंमती दिल्या आहेत 
त्या स्वतेत्रपर्णे चौकशी करून दिल्या असाव्या. सदाएीवाच्या रुप्याच्या 
मूर्तीचे वजन फक्त गायकवाड डिके देतात. डिके ६७२४॥ तोळे 
म्हणतात, व गायकवाड २ मण म्हणजे ८० शोर म्हणतात. सोन्याचांदीचा 
शेर २४ तोळ्यांचा धरला तर २ मणांचे १५२० तोळे होतील. म्हणजे 
'४८१४॥ तोळ्यांचा पुनः फरक पडतो ! गणपतीच्या व पार्वतीच्या मूर्तीचे 
चजन पारसनीस अनुक्रमें ६८६ व १२४५ तोळे देतात. डिके आपल्या 
वर्णनांत अनुक्रमे ६८६॥ व १२४५॥॥० देतात. गायकवाड अनुक्रमे 
९०० व ११०० देतात. यांपैकीं गायकवाडांची माहिती मोघम व 
चरीचशी ऐकीव गोष्टींवरून लिहिलेली असल्यामुळें ती संपूर्ण ग्राह्य नाहीं. 
बाकी दोघांची बरोबर. आहे. 


मूर्तीचे वर्णन 


पार्वतीच्या व गणपतीच्या सोन्याच्या मूर्तीचे तपशीलवार वर्णन 
र्वतीवर्णनांत दिले 'आहे तें असें-- 


“ ार्वतीचे मृर्तीस सर्व दागेने अंगचेच कोरले आहेत. दोन 
डोळ्यांत दोन माणके असून कपाळावर कुंकवाच्या ठिकाणीं एक वाटोळें 

माणिक बसविलेलें आहे. डो्यांत रार “ असून गोंडेबोरांची वेणी घात- 
लेली आहे. गोंडेबोरांत प्रथमतः नागाच्या फण्या काढल्या आहेत, व 
त्यांचेखाळी सुंदर गोंडे खोदलेळे आहेत. डोक्यांत चंद्र व सूर्यया 
दागिन्याबद्दह दोन चमकदार हिरे बसविलेळे आहेत. देडांत वेळा व 
वाकी काढल्या असून हातांत जवे व तोडे काढले आहेत. उजवे हातांत 
कमलपुष्प असून डावे हातावर महादेवाची पिंडी घेतली आहे. 
कमरेंत कमरपटद्ा असून खाली पाटाव नेसून त्याच्या पायघोळ 
निऱ्या सोडल्या आहेत. पायांत वाळे व तोडे काढिळे असून पायाचे 
प्रत्यक बोटावर एक एक अशीं अंगुलीभूषणें काढिली आहेत. कानांत कर्णफुले 
असून त्यांत एक एक हिरा बसविलेला आहे. गळ्यांत कैठा असून माणकांचें 
मंगळसूत्र आहे. गणपर्ताचें बालस्वरूप आहे. गळ्यांत कंठी व यज्ञापवीत 
खोदलें आहे. बाहूवर बाहुभषणें व वाकी आहेत. हातांत कमलपुष्प व 
बोटांत अंगठी, सछेजोडवी असे आहेत. नाभीचे ठिकाणीं उत्तम नाग 
असून कटिप्रदेशीं कमरपद्दा आहे. पायघोळ पीतांबर नेसविला असून 
पायांत साखळ्या व घागर्‍या आहेत. गंडस्थळाचे मध्यभागीं पिंपळपान 
खोदलें आहे. हातापायांची बोटें, नखे, केस वगैरे फारच व्यक्त दाखविले 
आहेत. 


१७४९ मध्ये देऊळ बांधलें 


सध्याचे देवदेवेश्वराचें देऊळ, इमारत, प्राकार वगैरे सन १७४९ 
सालीं मूर्ति स्थापन होण्याच्या अगोदरच बांधून तयार झालीं होतीं. गाय- 
कवाडांच्या पुणें व्णनांत या सालानंतर देवळाच्या बांधणीचें काम सुरू 
होऊन सहा वर्षानी पर्ण झालें असे म्हटले आहे. परंतु 
मुजुमदारांच्या संग्रही असलेल्या विश्वसनीय नोंदी चाळून 
पाहतां. १७४९ सालानंतर पर्वतीच्या देवळाच्या इमारतीकरितां खर्च 

झालेला आढळला नाहीं. :त्या सालानंतर तसा खर्च पडला असता तर 
तो श्री. वाडांच्या व मुजुमदारांच्या नजरेतून खतचित चुकता ना. अर्थात्‌ 
सदाशिवाची रुप्याची मूर्ति घडविण्याचें काम सुरू झालें त्यानंतर एकदोन 
वर्षांतच म्हणजे १७४२ किंवा ४२ सालापासून बांधकाम सुरू होऊन 
१७४५९ सालापर्यंत पुरें झालें असावें. 


सोन्याचे देव सिंहगडावर 


देव पाषाणाचे असतात तोंपर्यंत त्यांना कसर्लाच भीति नसते. 
'पण ते श्रीमंत झाले म्हणजे त्यांनाहि चोरांची आणि दरवडेखोराची 
भीति उत्पन्न होते. पर्वतीवरील सोन्याच्या या मोल्यवान मूत्तींना पेदावे 
फार जपत व संकटकालीं आपल्या जवाहिरखान्यावरोबर त्यांनाहि सिंह- 
गडावर बैदोबस्ताने रवाना करीत. अर्थात्‌ तेथेंहि पुजारी वगेरे जाऊन 
अर्चा वगरे व्यवस्थित होई. १७४९ सालीं मूर्ति स्थापन झाल्या आणि 
त्यानंतर दोनतीन वर्षातच त्यांना सिंहगडाची हवा कांहीं दिवस खावी 
लागळी. १७५ १-५५२ चे सुमारास निजामाने पेशव्यांवर चढाई केली व 
तो, मुळूख उध्वस्त करीत तळेगांव-शिक्रापुरापर्यंत वाढून आला, त्या वेळीं 
मूर्ति सिंहगडावर पाठविल्या होत्या अशी नोंद पेशवे दपतरांत घडणी रुमाल 
इसन्ने र*मसेन सालाच्या ११ रज्जव तारखेस सांपडते. नांद अशी आहे. 


“५ २० किले सिंहीगडी देव होता. तेव्हां पूजेस ब्राह्मण ठेविला 
होता. इस्तकतब्रिळ छ ५ मोहरम तागाइत छ २५ रबिलाखल सुदत ३॥ 
एकूण ” म्हणजे १७ नोव्हेंबर १७५१ पासून १ मार्च १७५२ पर्यंत 
या मूर्ति सिंहगडावर होत्या. यानंतर थोरल्या माधवरावाच्या कारकीदीच्या 
सुरुवातीस मोगलानें पुणे जाळलें, पर्वतीवरचे सारे देव फोडले, त्या हकी- 
कतीचीं समकालीन पुष्कळ पत्रें खरे ऐतिहासिक लेखसंग्रहांत व पेठावे 
दप्तराच्या भागांत छापलेलीं आहेत. याहि वेळीं मुर्ति सिंहगडावर गेल्याची 

नोंद सांपडते, पण तेथेही अचानक छापा जाऊन अतोनात लूट व नुक- 
सानी झाली. “ सिंहीगडी पाचा कोंडीची दोळत, व धन्याचीं ( पेश- 
व्यांचीं ) पुस्तर्के व राज्याचे सर्व हिशोब येकदाच यवनास दान झाले ! 
असे समकालीन एका मातबर माणसाचेच उद्गार आहेत. ( राजवाडे खंड 
१७ प. ने. २० ) एवढ्या अरिष्टांतून या सोन्याच्या मूर्ति वांचल्या हें 
सुदैवच होय. फिरून १७६८-६९ सालीं भोसल्याच्या स्वारीचे वेळीं 
पर्वतीचें जवाहिर व देव सिंहगडास गेल्याचें नरूद॒ आहे. सवाई माधवरावाचे 
कारकीदींत तळेगांवावर इंग्रज आला त्या वेळीं पुणें फुटलें तेव्हां व पुढे होळ- 
कराच्या दैग्यांतहि या मूतींना गियारोहण करावें लागलें. हाळकराच्या पेंढा- 
ऱ्यांनी पर्वतीस उपद्रव दिल्यामुळे यवनसंसर्गदोषाबद्दल फिरून अर्चा झाल्याचा 
उल्लेख आढळतो. अखेर १८१७ सालीं इंग्रजांशी युद्ध करण्याचें नक्की 
ठरल्यानंतर बाजीरावाने १० नोव्हेंबरला पांडुरंग कृष्ण बापट या पुजाऱर्‍्या- 
बरोबर मूर्ती सिंहगडावर पाठविल्या होत्या त्या इंग्रजांनी २ मार्च १८१८ 
रोजीं किछा जिंकल्यावर लुटल्या व त्यांचा अंमल स्थिर झाल्यावर त्या 
नदीच्या रुप्याच्या कवचासुद्धा पर्वती संस्थानास परत दिल्या. 


इतर माहिती 


पर्वती संस्थानचें तपशीलवार वर्णन करण्याचा येथें हेतू नसल्या- 
मुळें फक्त कांहीं निवडक व महत्त्वाच्या बाबीसंबंधी थोडक्यांत संक्षिप्त 
रीतीनें कांहीं माहिती नमूद करूं.  पर्वतीच्या देवळाचे कळस सोन्याचे 
करण्याचें काम इदिद्दे सित्तेन मया व अलफ म्हणजे १७६०-६१ सालीं 
झालें व त्याला १०७९॥ तोळे सोने लागलें? असें पंतप्रधानांच्या दुसऱ्या 
शकावलींत म्हटलें आहे. पारसनीस आपल्या पुस्तकांत १०२० तोळे 
सोने लागलें म्हणतात. माधवरावाच्या कारकीर्दीतील पुण्यावरील निजा- 
माच्या देग्यात हे कळसही निजामानें कापून लुटून नेले. म्हणून १७६८ 

८% 


ताली माधवर,वाने फिरून ते सोन्याचे करविले. त्यासंबंधी पेशवे दप्तर भाग' 
२२ पान ११५ वर १६-२-१७६८ च्या बेदांत पुढील नोंद आहे. 


छ. २६ रमजान 


बद्दळ देणें देवस्थान खर्च श्रीदेवदेवेश्वर येथें सन सीतात 
( १७६५-६६ ) सोन्याच्या मुलामेयाचे कळस करविले त्यास खर्च- 


ब|॥ हिठोव रु. 


१८११८१५ कळस तांब्याचा. 
१८०४ येन कलस वजन फर्के 
८७८८ दरसेरी रु.५८/८ 
प्रमाणे रु. 
७८१५ नलीमधीळ वजन परके. 
“८ २॥२| दरसेरी रु. २॥ 
प्रमाणें रु. 


१८११८१५ 
५३०३८१४ मुलाम्यास ख॥ सोनें वजन 
तोळे २२२॥॥ दर १५८१५ प्र. 
रु. ६५५ देणें मजुरी कारागीर यास 
३२६ देणें वर्खवाला यास वर्खाची घडाई 
सोने वजन तोळे 
३२६ द्र तोळ्यास १ प्रमार्णे रु. 
३२६ देणें मुलामगार दर तोळा १ रु. 
प्रमाणे रु. 
३ देणें तांबटास कलस चढविते 

समई आ. १२ येकून, येक रोजा रु. 
७१ हऊद अभिषेकपात्राचा तांब्याचा 
१ केला त्यास 
६७ हऊद वजन पके ८॥५॥५९ दरसेरी 
रु. २॥ प्रमाणे रु. 
७ मलसूत्र पितलीचे वजन पके 
८४४२ दरसेरी रु. ३॥ प्रमाणें. 


राजवाड्यांच्या हाकावलींत १३-६-१७५८ रोजीं पर्वतीस नाना- 
साहेबांनी विष्णूची स्थापना केली असें म्हटळें आहे. मुजञमदारांच्या संग्र- 
हांत दोन नोंदी आहेत. त्यावरून निजामाने मूर्ति उध्वस्त केल्यानंतर 
१२ मार्च १७६६ रोजीं फिरून माधवरावाने विष्ण्ची स्थापना केली 
असें दिसतें. 

निजामाच्या दैग्यानंतर पर्वतीवरील सर्व देवतांची - पुनः प्रतिष्ठापना 
पुढीलप्रमार्णे झाली. त्यासंबंधी दोनचार नोंदी अशा-२४-८-१७६३ 
श्रावण व॥ बुधवार देवदेवेश्वराची स्थापना. 


मुजुमदारांच्या नोंदीवरून २३-८-१७६३ रोजीं देवदेवेश्वराची 
शाळुंका नवी केली व २-११-१७६३२ रोजीं यथाशास्त्र स्थापना झाली. 


कार्तिकस्वामीचें देऊळ १७४९ सालींच बांधण्यांत आल्याची 
नोंद सांपडली नाही. पण त्या मूर्तीची स्थापना नानासाहेयाच्या कार- 
कीदीत राघोबाने केली हें निश्चित होय. हरणारचें दूध पिणाऱ्या आणि 
सूयीला ऊन पाण्याचें अर्ध्य देणार्‍या विश्षिप्त राघोबाच्याच मनांत कार्तिक 
स्वामीसारख्या देवविलक्षण देवतेची मूर्ति स्थापण्याचें यावें हें साहजिकच 
आहे. याला फार सुंदर पुरावा पेठावे दप्तर भाग ४ आनंदीबाईंची दिन- 
चर्या यांतील पत्रांत सांपडतो. ६७ नेबरच्या पत्रांत आनंदीबाईंच्या 


भू. ६ 

तोंडचे उद्गार दिळे आहेत. त्यांत गृहकलहाच्या गोष्टी सांगताना ती म्हणते, 
“छु २९ सवाल. पर्वतीची गोष्ट निघाली त्याजवरून ( आनंदीबाई बोलली ) 
स्वामी ( राघोबा ) कार्तिकाची मूर्त दुसरे. जागा पर्वतावर बांधते तर 
नांव होतें. नांवाची गोष्ट तेव्हाच कळली असती तर करते. / या उद्रा- 
रावरून राघोबार्ने कार्तिकस्वामी स्थापला हें उघड दिसते. रोजकीदींत 
प्रत्यक्ष कार्तिकाची मर्ति स्थापल्याचा उ्ेख आढळला नाहीं. ही मृर्तिहि 
निजामाच्या दंग्यात भंगली म्हणून माधवरावाने २५-११-१७६४ रोजीं 
नाना फडणविसास नव्या मर्ति करावयास सांगितल्या, त्यांत कार्तिक- 
स्वामीची मूर्त आहे. ( पेठावे दप्तर भाग ३२ ). ही मूर्त तयार झाल्या- 
वर १४-३-१७६६ रोजीं तिची स्थापना झाली. पुढें १७८७ च्या 
आधीं केव्हातरी ती मूर्ति पुनः भंगली असली पाहिजे, कारण मुजुम- 
दारांच्या दोन नोंदी अशा आहेत. 


सबा समानीन 
१ रजज ( २०-४-१७८७ ) श्रीकार्तिकस्वामीची मूर्त पुण्यांत 


नवी तयार केली. ती पर्वतीस स्थापन करावयास नेताना वाटेने जागा 
जागा फोडावयास लागले नारळ 


१२ रजब ( १-५-१७८७ ) कार्तिक स्वामीची स्थापना केली. 


पण दुर्दैवी राघोबाप्रमाणें त्याचा हा देवहि दुर्देवी. कारण १७९ १ 
सालीं वीज पडून देऊळ जळालें. मूर्तीस मात्र धक्का लागला नाही. पण 
तरीहि फिरून नवी मूर्ती स्थापली. त्यानंतर अलीकडे १८६७ सालीं 
पुजार्‍्याच्या हातून मूर्तीचा उजवा पंजा तुटला म्हणून १८६५ सालीं 
सध्याची नवी काळी मयूराधिष्ठित मूर्ति स्थापण्यांत आली 


* सरदेसायांची रियासत 


[उत्तर विभाग १व २] 


सात रियासतीच्या उत्तर भागांतील सवाई माधवरावाच्या कारकीर्दीचे 

हे दोन खंड पाहून मराठी इतिहासाचे वाचक आणि अभ्या- 
सक श्री. सरदेसाई यांचें मनःपूर्वक अभिनंदन करतील याविषयीं 
संशय नाहीं. मधमाशा सतत खपून थेंब थेंब करून ठिकठिकाणीं 
मोहळें निर्माण करतात, परंतु लोकांना त्यांतील मधाचा व्यवहारांत उपयोग 
होण्याला तो मध बाटल्यांत भरणं आवऱ्यक असतें. एरवी मोहळें मधानें 
ओथंबलेलीं असलीं व निर्मक्षिक असलीं तरीही त्यांचा कांहीं उपयोग 
नाहीं. ऐतिहासिक मोहळांतून मध काढून तो संकलनरूप ग्रंथांत भरून 


* * केसरी, १० मे १९३० 

ठेवण्याचें काम मोठ्या प्रमाणावर महाराष्ट्रांत प्रथम सरदेसायानींच सुरू 
केलें. कोणत्या मोहळांतीलळ मध चांगळा व गुणकारी, कोणत्यांतला 
अपायकारक, कोणकोणत्या मोहळांतील मधाचें मिश्रण केलें असतां तें 
अपायकारक होणार नाहीं, कोणत्या तर्‍हेनें प्रक्रिया केली असतां तो मध 
शुद्ध म्हणतां येईल, इत्यादिकांसंबंधानें मधाच्या कारखानदाराची जी 
पात्रता ती रियासतकारांचे ठिकाणीं किती प्रमाणाने प्रकट झाली आहे, 
असा प्रश्न कोणी उपस्थित केल्यास कदाचित्‌ मतभेद होईल; व झाला 
तरी आश्चर्य नाहीं हे खरें. परंतु विखुरलेली साधनसामुग्री आपल्या 
पद्धतीनें एकत्र व्यवत्थित मांडण्याचा असा मोठा प्रयत्न तरी सरदेसायां- 
खेरीज दुसर्‍या कोणी केला आहे ! 


तसा मोठा उत्कृष्ट उपक्रम सरदेसायांच्या आधीं कै. खरेशास््री 
- यांनींच केला. खरे यांनीं सांधनांचे तेरा खंड निमीण केळे. परंतु त्या प्रत्येक 
खंडांतील प्रत्येक पत्र मनांत पचवून त्यावरून निघणारा माथिताथ किंवा सारांश 
त्यांनीं गोष्टीसारखा सुसंगत मांडला किंबहुना इतर संशोधकांपेक्षां खरे यांचें 
घेशिष्टय यांतच आहे. संशोधकाने संकलनकारहि अवद्यमेव भनळें पाहिजे. 
एरवीं ज्यांच्याकरितां संशो धन करावयाचें त्यांना त्याचा कांहींच उपयोग होत 
नाहीं ही गोष्ट खरेश्ञास्री यांनीं पूर्णपणें जाणली होती. आणि म्हणूनच 
खरेझास्त्र्यांसी प्रतिप्रकरणाला जोडलेल्या प्रस्तावना त्यांच्या चिरंजिवांनीं 
एकत्र छापून काढतांच तो उत्तरपेशवाईचा उत्कृष्ट इतिहासच बनल. संशोध- 
काची पृथकरणपद्धाने आणि इतिहासकाराची एकीकरणपद्धाते या दोहॉतही 
शास्त्रीबोवा प्रवीण असल्यामुळें एखाद्या कुडाळ इंजिनियराप्रमा्णे हजारों 
तुकडे एकत्र करून ऐतिहासिक लेखसंग्रहाचें यंत्र जोडून तें त्यांनी चालू केलें. 


पण खरशास्त्रयांच्या संकलनांत आगि सरदेसायांच्या संकलनांत 
फरक आहे. खरे यांचें संकलन . पटवर्धनी दप्तरानें मर्यादित होतें. 


८५ सरदेसायांची रियासत 


सरदेसायांच्या संकलनाला मयीदा नाहीं. त्यांनी भूमिकाच अशी स्वीका- 
रली आहे कीं, एखाद्या सामान्य चिटोऱ्यापासून एखाद्या पत्रसंग्रहा पर्यंत 
इतिहासाचें जें जें साधन उपलब्ध होईल ते तें त्यांनीं अभ्यासले पाहिजे. 
खरे पटवर्धनी दप्तराच्या नदीमुरानें इतिहाससमुद्रांत शिरत होते. सरदे- 
साई यांना साधनग्रंथांच्या समुद्धांतच सफर करावयाची आहे. त्यांना पट- 
वर्धनी दप्तर वाच्ळें पाहिजे त्याचप्रमाणें रायरीकर दप्तराचाही परामर्ष 
घेतला पाहिजे. ग्वालेर दप्तराचा अभ्यास केला पाहिजे, त्याचप्रमाणें महे- 
श्वर दरवाराचीं पत्रे बारकाईनें पाहिली पाहिजेत. अलीअहादराचीं परत्र 
तपासलीं पाहिजेत, . त्याचप्रमाणे हिंगण्यांची पत्रेंहि अभ्यासली 
पाहिजेत. मराठी इतिहासाची साधने न्याहाळलीं पाहिजेत, त्याच- 
प्रमार्ण उपलब्ध इंग्रजी साधनेंहि शोधलीं पाहिजेत. सारांशा, खरे आणि 
सरदेसाई यांच्या भूमिकांतच असा फरक आहे. या दृष्टीने विचार केला 
तर इतक्या विखुरलेल्या प्रचंड सामुग्रीचा सामान्य सांगाडा तयार करणें 
हँहि काम सामान्य नाहीं फार कष्टाचे आहे. अहर्निश या एकाच उद्योगांत 
सरदेसायांना आपल्या आयुष्याची तीस वर्षे घालवावी लागलीं आहेत 
यावरूनच त्या कामाची कल्पना येईल. 

आणि हा व्यापही कोणी तरी करणें अगदीं आवश्‍यक आहे यांत 
संडाय नाहीं. कारण या उद्योगाचा उपयोग सामान्य इतिहासवाचकाला 
जसा आहे तसा संशोधकालाही आहे. स्वरेझञास्त्र्यांचा अप्रतिम प्रयत्न 
सोडला तर, आज २०-२५ वर्षांत इतिहासाची इतकीं अनेकविध 
साधनें उपलब्ध होऊनही अभ्यासकाखेरीज . सामान्य वाचकाला त्याचा 
कितीसा उपयोग झाला ! शहेतभर कापूस पिकला. आणि पिंजला गेला. 
परंतु ज्याच्याकरितां तो प्रयत्न त्या महाराष्ट्रीयाला,' परकीय इतिहास- 
कारांनीं विणलेलें वस्र टाकून दिल्यास, या देशी इतिहासाचा हातभरही 
कपडा मिळाला नाहीं, तर त्याचा काय"उपयोग ! राजवाड्यांनी वीसपंचवीस 

खंड भरतील येवढीं खंडोगणती :अव्वल दर्जाची साधनें प्रसिद्ध केलीं. 
परंतु तीं नुसती सामान्य वाचक वाचणार कसा व त्यांचा उपयोग 
करणार कसा ? आपण प्रसिद्ध करतों त्या साधनांवरून सुसंगत इतिहास 
काय निघतो, हें सारांशरूपानें सांगण्याची तसदी त्यांनीं कधींच घेतली 
नाहीं. आणि तोच त्यांचा कित्ता इतर लहानमोठी साधनें उपलब्ध कर- 
णार्‍यांनीं स्वीकारला. लहान सहान टिपणें प्रसिद्ध करण्याची गोष्ट सोडून 
देऊं. कारण बोंडभर कापूस घेऊन त्याचें बोटभर सूत काढणें कठीण 
नसर्ते; आणि तसें केलें तरी त्याच्या त्रुटितपणामुळें सामान्य वाचकाला 
त्याचा ताहृह उपयोगही नसतो. परंतु अलीबहाद्दराचा पत्रव्यवहार, महे- 
श्वर दरवारचा पत्रव्यवहार, दिर्ांचा हिंगण्यांचा पत्रव्यवहार, रायरी- 
करांचा पत्रव्यवहार, काळ्यांचा पत्रव्यवहार अशीं मोठमोठी दप्तरे प्रसिद्ध 
करणारांनी त्यांतून निघणारा इतिहास सुसंगत व सोपा करून मांडण्याची 
तसदी घेतली नाहीं. राजवाड्यांनी तुच्छताबुद्धीनं घेतली नाहीं. इतरांनी 
अंधानुकरणानें घेतळी नाहीं. 

वास्तविक अश्या दप्तरांच्या संशोधकांनींच संकलनकार बनावयास पाहिजे. 
परंतु ही गोष्ट होत नाहीं तर निदान श्रमाविभागाच्या तत्त्वावर, एकानें 
साधर्ने उपलब्ध करावीं व शक्‍य तर दुसऱ्याने त्याच्यावरून इतिहासाचा 
सांगाडा तयार करण्याचा प्रयत्न करावा, असे झाळें तर कोठें बिघडले ! 
मग त्याच्या पाठीमार्गे “ संकलनकार ” “ संकलनकार ? म्हणून लाग- 
ण्यांत अर्थ काय! इतकें तरी आज दुसऱ्या कोणी केलें आहे ! “ अजून 
मराठ्यांचा इतिहास लिहिण्याची वेळच आलेली नाहीं. साधनेंच शोधन 
झालीं पाहिजेत ” असं ज्यांना म्हणावयाचें असेल त्यांच्याही शृष्टाने 
पाहेळें तरी, सरदेसायांच्यासारख्या संकलनाची आवश्‍यकता फार आहे 
असेच दिसून येईल. आगा ना पिछा अशीं तरुटित किंवा अर्धवट, 
अपरिचित नांवाची पत्ते सांपडल्यानंतर आंतील मजकुरावरून त्याच्या 


८७. खरो. ब.व्‌ वाचनाखीशयालृषिरियासत ]ियासत 


स्थलकालमर्यादा ठरवाव्या लागतात, तेव्हां या रियासतींचा पुष्कळ 
उपयोग होतो, ही स्वतः संशोधकांच्या अनुभवाची गोष्ट आहे. 
यासंबंधांत ' पुरंदरे दप्तराच्या ! संपादकाचा अनुभव आणि अभि- 
प्राय लक्षांत घेण्यासारखा आहे. त्यानें म्हटलें आहे की, “ बिनमितीच्या 
पत्राच्या तारखा ठरविण्याचे सगळ्यांत बिकट व किचकट काम करतांना 
रियासतींचाच खरा उपयोग मला झाला. ! सारांदा, संकलनकार हा 
संशोधकाइतकाच आवश्यक आहे. नुसत्या “ संकलनकार ! अशा 
अधिक्षेपात्मक अभिधानानें त्या पदर्वाचें महत्त्व कमी होऊं हाकत नाहीं. 
“विवेकी संकलनकार ' किंवा ' अविवेकी संकलनकार ' असें कांहीं तरी एक 
विठोषण त्यास जोडल्याखेरीज तारतम्यभाव यथार्थ व्यक्त होत नाहीं. 
आणि तसें ज्याला म्हणावयाचे अस्ेळ त्याला आपलें म्हणणें पुरावे देऊन 
सिद्ध करण्याला कोणतीच हरकत नाहीं. कारण सरदेसायांच्याच शाब्दांत 
सांगावयाचें तर “ एकाच्या चुका दुसऱ्याने दाखवावयाच्या यांतच प्रगतीचें 
बीज असतें. 7 - 
संशोधक हे खाणींतून सोन्याचे कण काढणारे असें म्हटलें तर 
संकलनकारांना सोनारांची उपमा देतां येईल. एकार्चे काम सोनेरी माती 
चाळून शोधन तिजवर रासायनिक प्रक्रिया करून शुद्ध सोन्याचे कण 
काढून त्याच्या लहान लहान चिपा जनवावयाच्या; व यानंतर सोनाराचे 
काम म्हटलें म्हणजे त्या चिपांना कस लावून त्यांतील तुकडे हवे ते व हवे 
तितके घेऊन ते आटवून त्यांचा दागिना करावयाचा. अशीं दोन नातीं 
वेगळी, कल्पिलीं असतां त्यांच्यांत भांडण कोठें उरते ! पण मनुष्ये पर - 
स्परावलंबी असतांहि मी श्रेष्ठ व दुसरा कनिष्ठ असें म्हणण्याचा म्हणज्ञे 
अहंकारबुद्धीचा मोह अनावर होतो व त्यांतच सर्व बिघडते. संशोधकांनी 
पुढें येणाऱ्या संकलनकारांची अपेक्षा ठेवावी, व संकलनकारांनीं संशोध- 
कांचे क्रण प्रगट केल्याशिवाय कोणत्याही माहितीचा उपयोग करूं नये. 


भूतावर भ्रमण ८८ 


अस झाल्यास गीतेत म्हटल्याप्रमाणें “परस्परांच्या संभावनेनें उभयतांचेंही 
श्रेय साधेळ.” खाणींत काम करणारांला वेगळी बुद्धि लागते. व दागिने 
घडविणाऱ्या सोनाराला वेगळी बुद्धि लागते; यांत विरोध किंगा श्रेष्टकनिष्ठ 
भाग हटकून कसा येतो हे समजत नाहीं. 


-ण--- 


[रिभतगच्या गुणासंबंधीच्या विवेचनाचें आनंददायक काम पहिल्या 
लेखाकांत झाळेंच आहे. आता येथून दोषदनाचें आप्रिय काम 
करावयाचें आहे. आमच्या मतें हें काम खऱ्या सहानुभूतीर्न परंतु जितके 
कसून होईल तितकें हवें आहे. कारण सर्वसामान्य जनतेच्या हातांत 
इतिहासाच्या बाबतींत तरी सरदेसायांची रियासतच साधार व आज- 
तागायत उपलब्ध हकीकत सुलभतेनें देणारी आवृत्ति म्हणून खेळविली 
जाते. आणि जोपर्यंत स्वतंत्र रीतीर्ने दुसरी एखादी रियासत कोणी 
लिहावयास घेण्याचा संभव दिसत नाहीं तोंपर्यंत ज्या त्या अभ्यासकाने 
स्वतःच्या विशिष्ट दृष्टीने रियासतींत आढळून येणारे दोष, शांका, चका 
वगैरे उघडपणें मांडीत राहाणें जरूर आहे 


पुनरुक्तींची परंपरा, रचनेचा विस्कळीतपणा, अवतरणांची आति- 
व्याप्रि किंवा आगंतुकपणा व परस्पर विरोधी विधानांचा विपुलपणा हे व 
अशासारखे बरेचसे दोष या खंडांतून घुसले आहेत असें आम्हांस वाटतें 
थोडा संयम करून मूळ खर्डा काळजीपूर्वक वाचला असता तर त्यांतील 
बरेचसे दोष पाखडून टाकतां आले असते व एकंदर ग्रंथ अधिक सुट- 
सुटीत, बांधेसूद व सुसंजद्ध झाला असता. 


* केसरी, २७ मे १५९३० 

मळ विषय आधी स्वतः चाऊन खावा आगि पचवावा. आणि 
नंतर तो बालसुलभ पद्धतीनें मांडावा, ही खरे यांची पद्धत. रेशमाचा किडा 
हिरव्या पानांचे ढीग आधाझासारखे फस्त करतो खरें, परंतु ते ता पूर्ण 
पणे पचवतो, आणि शोवटीं त्याच मुखाने तलम रेशमाचे अखंड सूत्र 
स्रवे लागतो. कोष्टी-कोळ्याच्याहि तोंडातून धागा निघतो, आगि एका 
रात्रीतहि त्याचें जाळें तयार होते. दिसावयाला त्याच्या सारखें सुंदर 
काय आहे ! परंतु त्याची शाश्वती किती ! नुसता जोरानें फुंकर घातला 
तरीहि त्याची छत्री फाटून जावयाची ! अलट रेशमाच्या कोशावर तर- 
वारीची तीक्ष्ण धार!हे बोथट्न जाते. खरे यांची रचना त्याच प्रकारची 
म्हणतां येईल. त्यांची भाषा जितकी मनोहर आगि मऊ तितकीच तिच्या 
पोटांतालळ विधानेहि चिवट असतात. त्यांच्या विवेचनांत विषयाची 
संगति सुटत नाही. गैरळाग॒ किंवा स्वैर विधार्ने ते करीत नाहीत; आणि 
सर्वात विठोष म्हणजे सगळा विषय इतका सुलभ, सोपा करून सांगतात 
कीं, एखादी गोष्टच ऐकत असावेसे वाचकांस वाटतें. याच्या झलट रिया- 
सतकारांच्या लेखनपद्धतीचें वर्णन “ अतिठाय बहुश्रत परंतु नवख्या विद्वा- 
नाचें व्याख्यान ” असे करतां येईल. जेवढी जेवढी म्हणन माहिती असेल 
तेवढी कोठें तरी कोंबावयाची अशी सरदेसायांची पद्धाते असल्यामुळें 
अहा माहितीचे अनेक प्यारे ते मर्ध्येंच असे बसवून देतात कीं, ज्याचा 
विषयसूत्राशीं फारसा संबंध असत नाहीं. या पुस्तकांतील एकट्या माधव- 
रावाच्या दहापार्नी जीवनचारेत्रांतीलच कांहीं उदाहरणे पाहा. 

भाग १ पान ४८५ वर नगरकरांच्यासंबंधीं प्यारा दिला आहे. 
त्याचा सवाईमाधवरावार्शी संबंध काय ! बरें, सवाईमाधवरावाशी सोडला 
परंतु गोपिकाबाईशीं तरी काय संबंध आहे ! भारतवर्षात नगरकरासंबंधी'चें 
तर्से एक पत्र सरदेसायांना सांपडलें. तें गोपिकाबाईला लिर्हालें होतें. कोर्ठे- 
तरी त्ती माहिती द्यावयाची होती. ती गोपिकाबाईचा संबंध येतांच दिली 

इतकेंच. तसेंच ४९१ पानावर्राल पेशव्यांच्या सरीपलटणीसंबधीचा प्यारा 
पांहा. पारसनिसांच्या ऐतिहासिक टिपणांत माहिती सांपडली. चांगली 
वाटली म्हणन दिली कोठें तरी ! ती माहिती इतरत्र कोठें दिली असती 
तर शोभन गेली असती. भाग १ पान ४९७ पहिल्या प्यार्‍्यांत शनवार- 
वाड्यांत सवाई माधवरावाच्या कारकीदींत काय सुधारणा झाल्या तें सांगि 
तले, पण त्यांतच “ हाके १७१३ म्हणजे जन १७९१ त नऱ्हे येथून 
नळ आणून सदाशिव पेठेच्या होदांत सोडला. ” ही आगंतुक माहिती 
दिली आहे. तीं नाना फडणविसाच्या चरित्रांत सेल. सवाई माधवरावाच्या 
नाहीं. नानाने आणलेला नळ तोच झानवारवाड्यांत गेला असता तर गोष्ट 
वेगळी. पण तसा प्रकार नाहीं. 

त्याच पानावर वरील माहितीच्या लगेच पुढे त्या वेळची एक 
धार्मिक बाब म्हणून डांगेरी मठाची पटवर्धनांनी केलेली विटंबना येथेंच 
सांगण्यासारखी आहे असें म्हणून एक लांबलचक गैरलागू प्यारा घुस. 
डला आहे. गैरलागू म्हणण्याचे कारण सवाईमाधवरावाच्या जीवनचरित्राशीं 
त्याचा अर्थाअर्थी कांहीं एक संबंध दिसत नाहीं. बरें ती माहिती 
देण्यांत हेतू काय ! ब्राह्मण सरदारांनांही धर्मसंस्थांबद्दद आदर नव्हता, 
आणि ते शंकरचार्यांचेही मठ ळुटण्यास कमी करीत नसत असें म्हणून 
त्यांच्या धरमलंडपणाबद्दळ त्यांना दोष देण्यासाठीं हा उतारा घेतला 
असला तर त्याच उताऱर्‍्यांत परशुराम भाऊ व नाना फडणीस यांनाच 
त्या ळुटीबद्दल वाईट वाटून लुटीचा माल परत देण्याबद्दल त्यांनीं सक्ति 
चालविली असा उल्लेख आहे ! ठुटीच्या लोभाला गुंतून ब्राह्मण धर्मक्षेत्रेही 
ळु्टीत असे रियासतकारांना म्हणावयाचें आहे काय ! तसें म्हटलें तर 
त्याच लोभाने मराठ्यांनींही तसले अत्त्याचार केलेले नमृद आहेत ! 
पंढरपूर क्षेत्र लुटणारा रामचंद्र जाधव मराठाच होता. आणि काय- 
गांव टोक्याचा विध्वंस करणारा यंवतराव होळकरही मराठाच होता, 

मग कोणच्या हेतूकरितां हा प्यारा घुसडला ! आणि सवाईंमाधवरावाच्या 
जीवनचरित्राश्री त्याचा संबंध कसा पोचतो ! मराठी लष्कराची शिस्त 
या प्रकरणांत तो शोभला असता, 


पण याहूनहि मौज पुढें आहे. त्याच प्याऱ्याच्या शेवटीं असा 
आगंतुक भाग जोडला आहे, '“ तारीख ३ एप्रिल १७९० रोजीं जेजु- 
रीच्या यात्रेच्या दाटीमुळें नगारखान्याचे दरवाजापाशी रगडा होऊन 
पावणेतीन मनुष्य ठार झाले ! त्याखेरीज सवाठों जाया आहेत वगैरे. 
असे अपघातांचे प्रसंग त्या वेळीं सुद्धा पुष्कळ घडून येत. यावरून तत्कालीन 
परिस्थितीची कल्पना येईल. '? आधींच आगंतुक असलेल्या प्यार्‍्यांत हा 
आणखी एक आगंतुक भाग आला. त्या वेळीं यात्राबित्रांचा बंदोबस्त 
हल्ींच्या प्रमाणें सरकारकडून ठेवला जात नसे असें दर्शवून नानाफडणिसा- 
वर शिंतोडा उडवावयाचा असेल तर आज इंग्रजी राज्यांतहि कुंभमेळ्यांत 
अनेक लोक दगावत नाहींत काय ! 'पंढरपूरच्या यात्रेंत असे प्रसंग 
अजूनही घडतात. पण सरदेसायांना तसें म्हणावयाचे आहेसेंही दिसत 
नाहीं. कारण ते म्हणतात कीं, असे अपघाताचे प्रसंग त्या वेळीसुद्धा 
पुष्कळ घडून येत. म्हणजे अशा गोष्टी केव्हां केव्हां अपरिहार्य असतात 
हें त्यांना कबूल आहे. मग ही माहिती कशाकारेतां दिली ! सवाई माधव- 
रावाशीं त्याचा काय संबंध ? ही माहिती सामाजिक स्थितीवर्णनांत 
शोभली असती. माहिती सांपडली ती टाकवत नाहीं. तेव्हां कोठें तरी 
कशी तरी द्यावयाची इतर्कांच काळजी त्यांत दिसते. 


भाग २ पान ४९० वर सवाई माधवरावाच्या शिक्षणाच्या 
आजाळीवद्दल सांगतांना तंजावरच्या सर्फोजीचें चरित्र उगाच सांगितलें 
आहे. सवाई माधवरावाला मिळालेले शिक्षण आणि स्वार्थझ नामक भल्या? 
खिस्ती मिदानर्‍यानें सर्फोजीला दिलेळें उदार शिक्षण यांच्या तुलनेपेक्षां 

सर्फोजीची मिळालेली माहिती कोठें तरी सांगण्याचीच सवड रियासतकार 
पहात असावेसें वाटतें. 


आतां ज्या शिक्षणाबद्दल सरदेसाई इतके हळहळतात त्याचें पान 
करून सर्फोजीने किंवा रघुनाथ हरि नेवाळकरानिं, काय पराक्रम केले ते 
सरदेसाई सांगतील काय ! स्वार्थझ, जेरिक व वुइल्यम जोन्स या त्रिमू- 
त्तीनीं ज॑ अप्रतिम शिक्षण सर्फोजीला दिलें त्याची फलनिष्पत्ति काय तर 
म्हणे तेजावरळा एक लायत्ररा त्याम काढली, व तो इंग्रजींत फर्डे पत्र 
लिहूं लागला ! रियासतकारांचा सगळा रोख कीं, साहेब लोकांजवळ काय 
ती फाकलेली दृष्टि, विस्तारलेले ज्ञान आणि सगळ्या मुलखांतला चौकस- 
पणा सांठलेला ! तेव्हां असा एखादा साहेब सवाई माधवरावास शिक्षण 
देण्याकरितां नानाफडणीसानें ठेवावयास पाहिजे होता, पण तसा ठेवला 
असता तरी फार तर सवाई माधवरावाने एखादी पूना नेटिव्ह जनरल 
लायत्ररी स्थापठी असती. पण राजकारण शिकायला किंवा पेशवाईचा 
व्याप उरकायला त्याचा कितीसा उपयोग झाला असता ! 


पण मजा पुढेंच आहे. कारण सरदेसाईच सांगतात कीं, पुण्याच्या 
रोसेडेन्सीर्ताल डॉ. फिंडले हा पेदव्यास कांही दिवस भूगोल व खगोल हे 
विषय शिकवीत होता. तर्सेच ते सांगतात कीं, “ मॅलेटच्या प्रोत्साहनाने 
तरुण पेशव्याने शानैवारवाड्यांत एक चित्रशाळा काढली. त्याजपाशीं 
अनेक विद्यार्थी शिकून तयार झाले त्यांत गंगाराम तांबट पुढें फार 
नामांकित झाला ” वगेरे. म्हणजे रियासतकारांच्या मताप्रमाणे का होईना, 
साहेबाचे शिक्षण सवाई माधवरावाला देण्याची सोय झाली होती तर ! 


पुनरुक्ति तर पुस्तकभर कालवल्यासारखीच झाली आहे अस 
वार्ते. त्याचीं उदाहरणें काढून दाखवीत बसणें कंटाळवाणे होईल, व 
परिश्रमाच्या मानानें त्यांत प्राप्तीही काही विशेष होईलसें वाटत नाहीं" 


९३ सरदेसायांची रियातत 


पुनरुक्तीमुळें विषयसूत्र ठायीठायी खंडित झालेलें आहे, व कित्येक 
ठिकाणीं वाचकाचा समजुतीपेक्षां गोंधळच उडन जातो. एखादा गाडीवान 
आपलें घोडे चांगळें धांवत असतांही त्याच्या लगामाला मधन मधून 
हिसके देतो आणि घोड्याचें तोंड मार्ग खेचीत असतो, त्याच सारखी 
स्थिति या पुनरुक्तीमुळें वाचकांची होते. प्रस्तुत खंड फार घाईने छापून 
निघाला, कारण रियासतकारांच्याच शब्दांत सागावयाचें तर “ चोखाळ 
साफसुफी करण्याचा त्यांना आतां बिलकुल दम निघत नाहीं." दम न 
निघण्याचीं म्हणून जीं कारणें रियासतकारांनीं दिली आहेत तीं सर्वस्वी 
खरीं आहेत व त्यांबद्दल वाचकांना रियासतकारांबद्दल सादर सहानुभूतीच 
वाटेळ याबद्दल बिलकुल शांका न!हीं. परंतु अनुसंधान सुटणें, विषयाचा 
ओघ तुटणें, पुनरुक्ति होणें, पाल्हाळ वाढणें, वगेरे नाना-विध दोषांची 
रियासतकारांनीं जी प्रांजळ कबुली दिली आहे, त्या बाअतींत आम्ही 
येवढें म्हणतों की, वरील दोष त्यांकडे दुर्लक्ष करण्याइतके थोडे नाहींत. . 
आणि म्हणूनच ग्रंथकाराने त्यांच्या छाटाछाटीकडे काळजीपूर्वक लक्ष 
पुरवावयास पाहिज होतें. 


विरा 


नात फडणविसाची व महादजीची तुलना करतांना, रियासतकारांचा 
तोल सुटला आहे. महादजीचें येन केन प्रकारेण समर्थन करण्याचा 
मोह पडल्यामुळें अथात्‌ त्याच तर्‍हेनें नाना फडणविसाचीं वास्तविक 
अगर खोटी व्यंगे दाखवून नाना फडणविसाळा तितक्या प्रमाणांत निंध 
ठरविण्याचा प्रयत्न सरदेसायांना करावा लागला आहे. आणि या प्रयत्नांत 


*केसरी, ३१ मे १९३० 

नानाच्या घरचें कुत्रेंही जिवंत ठेवावयाचें नाहीं, इतका अभिनिवेश दिसून 
येतो. नाना फडणवीस तर सर्वथा निंद्यच. परंतु नानाचे स्नेही किंवा 
'साहाय्यकत॑ यांनाही तसाच कांहीं विद्वोषणांचा आहेर केल्याशिवाय 
रियासतकारांनीं सोडलें नाहीं. एवढा निःस्पृह रामशास्त्री प्रभुणे ! पण तोहि 
'केवळ नानांच्या बाजूचा, एवढद्याकरितां त्याच्यावरही शिस्त धरण्यास 
त्यांनीं सोडळें नाहीं. ती युक्त कीं अयुक्त, सकारण कीं अकारण हें पुढे 
पाहूं. तूर्त नानाबद्दल ते काय म्हणतात तें पाहूं. त्याच्यासंबंधींचे विरवुर- 
लेले उद्गार जवळजवळ रियासतकारांच्याच शब्दांत एकत्र मांडले 
म्हणजे सम्यक्‌पणें नानांचें चित्र दिसेल तें असें. 

“ नाना मत्सरी होता. अधिकाराची दुर्दंम हाव त्याला होती. 
इतकी कीं, त्यापुढे राष्ट्रचात झाला तरी त्याला त्याची पर्वा नव्हती. अधि- 
काराच्या या तीव्र लालसेच्या पायींच या धूर्त, खोल, अभिमानी परंतु 
मत्सरी आणि भित्र्या मुत्सद्दयाने पेशव्याशीं जॅ वर्तन सुरू केलें त्यामुळें 
त्याला आत्महत्या करावी लागली. ब्राह्मणश्ाहीच्या खोट्या अभिमानाने 
काळवेळ न पाहतां त्याने जीं कारस्थाने केलीं त्यांच्यायोगानें पेशवाई 
रसातळास गेली. नाना विरोधी माणसांना भरडून काढी. मनुष्यस्वभावाची 
पारख जशी महादजीला किंवा सखारामत्रापूला दिसते तशी नानाला 
दिसत नाहीं. नानांचा कारभार पुष्कळसा एकांगी होता. त्यानें सर्रास 
पैसे उकळण्याचे धोरण ठेवलें. दुसर्‍याचे मन ओळखण्याची कला नानांस 
अवगत नव्हती. त्याची दृष्टि हिशेबी व्यवहाराब्राहेर कधीं फाकली नाहीं. 
तो कारकुनांचा काळ असे, पण शिरजोर सरदारांपुढें गोगलगाय अनत 
असे. महादजीचा स्वभाव जसा उघडपर्णे बोलण्याचा होता तसा नानाचा 
नव्हता. एकांतांत बसून लेखणीनें व्यवहार उलगडण्याचा होता. अर्थात्‌ 
गुप्त घात किंवा बॅक-वाइटिंगचा होता. त्याच्या कारकीदीत पुण्याचा कार- 
भार सर्वथा कुजला. रयतेची दाद लागत नसे, मोठमोठ्या ऐतिहासिक 

'घराण्यांचा नाश होत चालला. कारभारांत ब्राह्मणांचा भरणा वाढून इ१र 
जातींचा छळ होऊं लागला. उघड न्यायनिवाडा होत नसे. नानाची गांठ 
'पडत नसे. जिकडे तिकडे हेरांचा सुळसुळाट होऊन नानाविरुद्ध त्र काढ- 
ण्याची सोय उरली नव्हती. त्याचे हस्तक बाजी मोरेश्वरासारखे किंवा 
घाशीरामासारखे प्रजेवर जुळूम करणारे पाजी लोक होते. स्वार्थत्याग 
किंवा मनाचा उदारपणा नानाच्या ठिकाणीं असता तर ब्राह्मण जात आज 
लोकांस वाटते तितकी हीन झाली नसती ! ? इतर्केही करून कदाचित्‌ 
कांहीं उणें राहिलें असेल अशा समजुतीनें रियासतकारानी नानाच्या नैतिक 
आचरणावरही शिंतोडे उडविले आहेत ! 


वरीलप्रमाणे नाना फडणविसाचें असें हुघेहूब चित्र सरदेसायांनीं 
रेखाटले आहे तें कां ! तर केवळ सत्यप्रीति ! त्यांच्याच शब्दांत सांगा- 
वयाचे तर “ इतिहासांत चुकीचे ग्रह रूढ झाले असतील त्यांचा निरास 
करणें हें इतिहासज्ञांचें काम आहे म्हणून.” खरोखर ज्या नानाच्या 
एकांगी आकुंचित दृष्टीमुळें आणि स्वा्थपरायणतेमुळें ब्राह्मण जात आज 
अगदीं हीन दहोस पॉचली आहे, ती जात रियासतकारांसारखें फाजील 
उदार दृष्टीचे इतिहासकार आतां निर्माण झाले आहेत, त्यामुळें लवकरच 
उच्च दोस पोंचणार आहे हें पाहून, राष्ट्रकल्याणाचा ध्यास घेतलेल्या त्या 
महादजीला स्वर्गात किती बरें वाटत असेल बरें ! 


स्वतःचा आहेर स्वतःला 


पण वाईट इतर्केच वाटतें की, तें समाधान फार वेळ टिकणार 
नाहीं. कारण परस्परविरोधी विधानें करण्याच्या संवयीमुळें रियासत- 
कारांनीं नानाबद्दल ठिकठिकाणीं असे गुणवर्णनपर उद्गार काढलेले नमृद 
आहेत कीं, त्यांच्या दोषदर्शक वाक्याला त्यांच्याच गुणदर्शक वाक्याचा 
छेद सहज देऊन टाकतां येतो, कसें तें पाहा. एके ठिकाणीं ते म्हणतात 

कीं, नाना विरोधी पक्षाच्या लोकांना दयामाया न दाखवितां सरसकट भर- 
डून काढी. दुसरे ठिकाणीं तेच सांगतात कीं, कारभाराच्या करडेपणा- 
पलीकडे, मुद्दाम होऊन त्यानें अन्याय केळेला दिसत नाहीं. नानाला 
माणसांची पारख नव्हती आणि लोकांचें मनोधारण त्याला करता येत 
नसे. या त्यांच्या विधानाला त्याच्याच शाब्दांचा खालील अहेर परत 
करतां येईल. ते म्हणतात, “ कामाचा उरक असलेला कोणताही थोर 
पुरुष घेतला तरी स्वतःच्या भरेवशाचे अनेक साहाय्यक त्याला बनवावे 
लागतात, आणि असे लोक एकेक व्यवहार इभ्रतीनें व स्वतःच्या जजाव- 
दारीनें उरकणारे ज्या राज्यांत असतात तेंच राज्य चांगलें चालतें. 
अशाच तर्‍हेचे अनेक लायक इसम नाना व महादजी या दोघांच्याही- 
जवळ तयार झाले... ...कृष्णराव काळे व हरिपंत फडके हे. दोन 
साहाय्यकर्ते मोठ्या इभ्रतीचे व पेशवाईची सेवा करणारे नानास लाभले व 
त्यानेही त्य!स सांभाळळें.? ज्या महादजीच्या तुलनेच्या पायी पहादजी- 
सारखी नानाला माणसांची पारख नव्हती अर्से सरदेसाई म्हणतात, त्याच 
महादजीजवळ नानानें जो आपला सदाशिव दिनकर नांवाचा वकील नेमून 
दिला होता त्याच्या हुझारीबद्दलचें व लायकीबद्दलचें वर्णन वाचण्यासारखे 
आहे. शेवटीं तर तेथे ते म्हणतात कीं, महादर्जासारख्या जहांबाज 
पुरुषालाही सदाशिव दिनकरापुढें हात टेकावे लागत असत ! 

नानाची दृष्टि हिहोबी व्यवहाराबाहेर कधीं फाकली नाहीं म्हणजे 
व्यापक दूरदृष्टि किंवा धोरण त्याला नव्हतें. । या त्यांच्या विधानाबरो- 
बरच खालील उतारा वाचावा म्हणजे झालें. “ जॉगर्यंत मराठे हैदराचे 
घैरी होते तोपर्यंत इग्रजांचा डाव यझास्वी झाला ही गोष्ट ओळखून पुणें 
दरवारानें तुंगभद्रेच्या दक्षिणेकर्डाल स्वतःचा सर्व प्रदेश हैदरास देऊन 
त्यास मोठ्या मिनतवारीनें आपल्याकडे वळविळें ही नानाच्या मुत्सद्दी 
धोरणाची पराकाष्ठा होय ! ...... तुंगभद्रेच्या दक्षिणचा सर्व प्रदेश 

कायमचा सोडून देणें हा केवढा स्वार्थत्याग होता याची कोणासाहि कल्पना 
होईल. उद्देदा हा की सर्वस्व लुबाडणाऱ्या इंग्रजांचा कांटा एकवार सर्वस्वी 
नाहीसा करावा, हिंदुस्थानांतील अनेक दूरद्दष्टि अक्कलवानांच्या अंत:कर- 
णांत एकसमयावच्छेदेंकरून ही जी स्फूर्ति उत्पन्न झाळी तिचा पारिणाम 
नानांनी निर्माण केलेलें कारस्थान होय. याचा मूळ उगम जरी खुद्द 
नानाचा असला तरी त्यांत अनेक सत्ताधीश व मुत्सद्दी सामील होते. 
हिंदी एकीकरणाचे जितके धागे आपल्या कजजांत ठेवणें शाक्य होते तितके 
त्यार्ने सांभाळले होते. 


स्वतःच्या अधिकाराच्या हांवेमुळें नानाने पेदाव्यांच्या हक्काकडे 
लक्ष दिलें नाही, असें रियासतकारांचें म्हणणें. पण पेठाव्याच्या इभ्रती- 
करितां नाना किती जपत असे, याचें त्यांनीच केलेलें वर्णन पाहण्यासारखे 
आहे. ते म्हणतात, “ अगदी यत्किचित्‌ किरकोळ गोष्टातसुद्धां आपल्या 
हुकमाशिवाय राज्यांत पान हळूं नये अशी नानाची ताकीद होती. एक 
पैसुद्धां अव्यवस्थित खर्च होऊं नये, मानपान देणेंघेणें या बाबतींत भल- 
ताच दाखला पडूं नये, मोठमोठी कामें करतांना टापटीप व व्यवस्था यांत 
उणें दिसूं नये आणि पेशव्याची हुकमत सर्वत्र निर्बाध झळकावी अशी 
नानाची शिस्त होती. 


जेथें विष तेथेंच उतारा 
सारांश, इंश्वराच्या करणीप्रमाणें जेथें विष तेथेच जवळपास त्याचा 
उतारा रियासतकारानीं निर्माण करून ठेवला आहे, फरक इतकाच कीं 
ईश्वराची करणी सहेतुक असते, रियासुत्तकीराची. मात्र अहेतुकू उंआहे.! विष 
व उतारा यांची लांबण बरीच ऱ्ळ परंतु “स्थलांभावामुळे त 


शक्‍य नाहीं. नाना फडणविसाची “वृर्ति रियासतकारांनी केली आहे 
त्यांच्या शब्दांत मांडली म्हणजे परसें बोळावयार्चे करण नाहीं. भाग प्रात 


भू.७ 

२८९ वर ते म्हणतात, “ महादजीच्या बोलण्यांत बोलणें नसावयार्चे, 
देखावा पुष्कळ करावयाचा व स्वतःचे अंग बचावून दुसर्‍यास गोत्यांत 
आणावयार्चे हे महादजीचे स्वभावविहोष. उलट नाना मोठा हिशेबी, व्यव- 
स्थित, सर्वाची अनुसंधानें ठेवून प्रकरणे लगोलग उलगडणारा, लेखणीचा 
व वचनाचा खंबीर. या योगार्ने झात्रुमित्रांचा त्याजवर विश्वास असे.” 
“ एकंदर सात वर्षांच्या या युद्धांत नानांनी आपला वचक सर्वत्र यथायोग्य 
बसविला. त्यांतल्या त्यांत महादजीसारख्या कठीण पुरुषाकडून त्यांनीं 
राज्याची कामगिरी करून घेतली; रघुनाथरावासारख्या जहांबाज निगर्ग- 
हास शरण येण्यास भाग पाडलें, हेस्टिंग्ज, हॉर्नबी, गॉडर्डसारख्यांस चीत 
केळे; रघूजी आंग्रे व रघूजी भोंसले यांस मित्र बनविले; मोरोबा, सखाराम- 
बापूस योग्य शासन केलें; फत्तेसिंग व गोविंदराव गायकवाड यांचा आणि 
तुकोजी व अहिल्याबाई यांचा शाक्य तितका उपयोग करून होळकरशाहीचा 
बचाव केला; हरिपंत फडके, कृष्णराव काळे, महादाजीपंत गुरुजी, राम 
शास्री, असल्या धवलयहा साहाय्यकांचें नैतिक बळ राज्यास लाभविें; 
परठठारामभाऊ, रामचंद्र गणेशा, विसाजी कृष्ण, गणेशा विश्वनाथ, भीमराव 
पानसे, वगैरेसारख्या रणशूर कल्पक योद्धययांकडून स्वराज्याच्या लढाया 
लढविल्या; नारो शिवदेव, सदाशिव दिनकर, बाबूराव वैद्य, आप्पाजीराम, 
बाबुराव आपटे, सेवकराम, कृष्णाजी नारायण जोशी, यांच्यासारखे किती 
तरी राष्ट्रहितास जपणारे हॉकडो हस्तक ठिकठिकाणीं पेरून ठेविले, भोॉस- 
ल्यांची व गायकवाड यांची दोळत तारिळी व भयंकर आपत्तींच्या 
तडाख्यांतून मराठेशाहीचा बचाव केला ” वगैरे वगैरे. 


चार-पांच वर्षापूर्वी नाना असे होते आगि पुढें जादूची कांडी 
फिरल्याप्रमाणें त्यांचे गुण होते ते दोष झाळे आणि त्यांच्या राष्ट्रहिताच्या 
गोष्टी राष्ट्रचातक ठरल्या, ह्या विचित्र ग्रंथाची उपपात्ते, रियासतकारांच्या 


२५९ सरंदेसायांची [रियासत 


महादजीविषयीं झालेल्या बेहद अंधभक्तींतच सापडते, असें म्हटल्यास 
हरकत नाहीं. 

यापुढें नाना व महादजीची तुलना करून नानांवर जे नैतिक दुरा- 
चचरणासंबंधी हे चढविले आहेत त्यांचा विचार करूं. भाग २ पान 
४२३ वर रियासतकार लिहितात, “ महादजीच्या अंगीं कोणताही दुरा- 
ऱचार असल्याचा उछेख नाहीं. एवढेंच नव्हे तर उगाच खोटा प्रवादसुद्धां 
कोठें ऐकण्यांत आलेला नाहीं. ......... नाना फडणविसाच्या वर्तनांत 
अनेक दोल्यें व्यक्त झालीं आहेत. ” नंतर पांचसहा ओळी टाकून पुनः 
त्ते म्हणतात, “ धन, सत्ता, लौकिक व ऐश्वर्य यांच्या परमावर्धास 
पोंचूनही अंतर्जाह्य वर्तनाने तो सर्वथा निर्मळ राहिला ही केवढी कमाई 
आहे ! '? महादजीच्या अनेक नाटकशाळा होत्या, ही गोष्ट सरदेसायांना 
माहीत आहे काय ? राघव फत्तरगडवालीचें नांव तरी त्यांना स्मरतें काय ! 
रामझास्त्र्यांचा शिरस्तेदार मोरो हरि भावे याच्याबरोबरच तिची माहिती 
रियासतकारांना झाली नव्हती काय ? पण सरदेसाई म्हणतील कीं, नाटक- 
शाळा ठेवणें हा त्या वेळीं सावंत्रिक शिरस्ता होता, किंबहुना वेभवाचें ते 
एक गमक गणलें जाई. आजच्या दृष्टीनें त्या वेळच्या नीतिकल्पनांकडे 
पाहूं नका. तर या म्हणण्यांत महादजी अंतर्बाह्य वर्तनाने ' सर्वथा! 
निमळ राहिला, हें आपलें विधान .तरी आतिठहायोक्त आहे असें 
त्यांना सपठोळ कबूल करावें लागेळ. शिवाय त्यांनी एक गोष्ट लक्षांत 
घ्यावी की, जरी नाटकशाळा बाळगणें हा त्या वेळीं मोठासा नैतिक गुन्हा 
मानण्यांत येत नसे, तरी त्याबरोबरच त्यापासून सर्वथा अलिप्त असणा- 
ऱ्यांची किंमतही अधिक मानण्यांत येत असे. ती आजच तेवढी मानतात 
आणि तेव्हां मानीत नव्हते असे नाहीं. पर शुरामभाऊविषयीं उल्लेख करतांना 
त्याच्या एकपत्नी-व्रताचा उछेख येई तो याचकारेतां. आणि या 
दृष्टीने पाहिलें तर महादजीपेक्षां नेतिक आचरणाच्या . बाबतींत नाना 

फडणवीसच श्रेष्ठ ठरेळ. नाना फडणविसाच्या वर्तनांत अनेक दोेल्ये 
व्यक्त झालीं आहेत, असा मोघम आरोप करतांना सरदेसायांच्या डोळ्या- 
पुढें नाना फडणविसार्चे-आत्मवृत असावें. बाळपणांतील त्या व्यसना- 
बद्दल जाणीव होतांच नानाने किती मनोनिग्रहानें व अनुतापानें त्याचें 
परिमार्जन केलें, हें त्याच आत्नचरित्रांत वाचावयास मिळतें. बाळपणांतील 
आपल्या वैषयिक पापबुद्धीरचे बीभत्स वर्णन महात्मा गांधीनीं आपल्या 
आत्मचरित्रांत केळें तर तो मात्र त्यांचा निःस्पृहपणा आणि साधूपणा 
असें सरदेसाई मानतील. पण तीच गोष्ट तितक्‍याच अनुतापानें १००- 
१५० वर्ण्र्त' नानाने केली तर त्से म्हणावयास मात्र ते तयार नाहींत. 


भोप्याची मुलगी 


ज्या भोप्याच्या मुलीचें उदाहरण देऊन महादर्जाचें समर्थन 
रियासतकारांनीं केलें आहे, त्याच लय़ाची हकीकत रिसायतकार पान 
२४११ वर देतात ती अशी. “ सन १७९२ च्या एप्रेलांत महादजी 
तुळजापुरास गेला असतां तेथील मंदिरांत सुमारें बारा वर्षे वयाची एक 
सुंदर पण गरीब स्थितींत वाढलेली व आईबाप नसलेली मुलगी त्याच्या 
दृष्टीस पडली. लगेच त्यानें तिच्या चुलत्यास दहा हजारांची जहागीर 
ठरवून दुसर्‍या दिवशीं तिच्याबरोबर लय़ लावलें. नंतर ती त्याजबरोबर 
असतां महादजी मरण पावला. कांहीं वर्षांनीं वांकडें पाऊळ पडून अन्नू 
बचावण्यासाठी दतिया येथें तिर्ने विषप्राशन करून जीव दिला. 7 
मनोदौर्बल्य व्यक्त होतांच त्याची खंती वाटून उपास-तापास, त्रतवेकल्ये 
आणि परमेश्वरपूजन करून देहदंड सोसून, मनाळा आळा घालणारा 
नाना कोणीकडे आणि नाना फडणविसाहून दहापंधरा वर्षे अधिक 
असलेला, पासष्ट वय झालेला परंतु एका बारा वर्षाच्या अर्भकाकरितां 
'उठ्ठ होणारा महादजी कोणीकडे ! महादजी जबरदस्त सत्ताधीश असल्या- 

मुळें मनांत आल्यावर त्या पोरक्या मुलीच्या चुलत्याचें मन वळविर्णे 
कठीण नव्हतं हें उघडच आहे. पण मुद्दा तो नाहीं. मुद्दा येवढाच कीं, या 
अतापी शांतनूलळा एक दिवसही दम निघाला नाहीं, इतका तो उछु बनला 
ःहोता. या मनोदोर्बल्याचें प्रायाश्चित्त पुढें कसें काय भिळालें, तें रियासत- 
कारांसीच सांगितलें आहे. त्याचा पुनरुच्चार करण्याचें कारण नाहीं. 
राजेरजवाड्यांच्या कर्तुत्वाचा विचार करतांना त्यांच्या खासगी चारित्र्याचा 
बिचार करण्याची जरूर नसते, हें आम्हास पटतें व त्या दृष्टीनें महादजी- 
च्या खासगी चारिञ्र्याकडे आम्ही बारकाईनें पाहिलेंही नसतें. परंतु 
महादजीला स्तुतीच्या फुंकरावर अलद उडवितांना नाना फडणविसाला 
रियासतकार बेदरकारपणें पायाखाली तुडवितात, तेव्हांच असें पाहण्याचा 
असंग येतो त्याला काय करावें ! 


भाग २ पान "९०१ वर रियासतकार लिहितात, “ घाशीरामाची 
मुलगी ललितागोौरी हिच्या द्वारां घाशीराम नानाची मर्जी संभाळतो असा 
बोभाटा झाला. यांत तथ्य काय असेल तें असो. पुणें गॅझीटियर व मोरोबा- 
कान्होबारचें पुस्तक “घाशीराम कोतवाल? यांत ही गोष्ट खरी मानली आहे.?? 


एखादी बीभत्स कोटी मुद्दाम सांगावी आणि नंतर असें अमुक 
अमुक म्हणत होता, असें बोलून कानावर हात ठेवावे इतकी तरी धूर्तता 
या विधानांत दिसते. परंतु पूर्वग्रहानें पछाडलेल्यांची धू्तता कायम टिक- 
'णारी नसते. अंतरंग कोठें तरी प्रकट व्हावयाचेंच ! कारण पान ४२३ वर 
त्ते म्हणतात, “ तुळजापुरास भोप्याच्या मुलीवर नजर जातांच महाद- 
जीने तिला योग्य मागोर्ने जवळ केलें. घाशीरामाच्या ललितागौरीप्रमाणें 
गर्ह्य कम स्वीकारला नाहीं. 7 येथें तर नानावरील आरोप खरा मानूनच 
रियासतकारांनीं त्याच्यावर भाष्य केलें. आहे. योवर कोणी अशी कोटी 
लढवील कीं, ४२३३ पानावरच्या मतापेक्षां ५०१ पानावरचें सरदेसायांचे 

भत अधिक परिणत व निर्णायक समजलें पाहजे. पण ते जमणार नाहीं. 
कारण तें पुढील गुळमुळीत मत जर खरें तर त्याच्या आधीं केलेल्या 
विधानांत सरदेसाई जी तुलना करून मोकळे झाले आहेत, ती. अयुक्तिक: 
म्हणावी लागेल त्याची वाट काय ! 


पुराव्याचें प्रामाण्य 


नाना फडणविसावरील सदर आरोप मनार्ने सरदेसाई खरा मानीत 
असतील तर मानोत, त्याबद्दल आमचें कांही म्हणणे नाहीं. परंतु इतिहास- 
काराच्या भमिकेवर बसल्यानंतर कागदावर काळें करण्यापूर्वी पुरावा प्रमाण 
का अप्रमाण याकडे लक्ष देणें त्यांना जरूर होतें. “ पुष्कळ लोक माझ्या; 
रियासतीवर अवलंबून राहतात यामुळें मळा आपली जबाबदारी विदोष 
जड वाटते... विवेचनाच्या भरांत निदान माझ्या कृतीने भावी अभ्यास- 
कांची दिशाभल होऊं नये अशी धास्ती मळा संदेव मनांत बाळगावी 
लागत आहे, असें प्रस्तावर्नेत सरदेसाई लिहितात. मग ही जबाबदारी 
हरघडीं बाळगणाऱ्यानें येर्थे ती कां पाळली नाही ! ज्या आधारावर नाना 
फडणविसास विषयलंपट सरदेसाई ठरवितात ते आधार कोणते ! तर 
म्हणे पूना गॅझीटियर व घाशीराम कोतवाल हें पुस्तक ! ! हीं पृस्तर्के 
म्हणजे काय समकालीन पुरावा ? तत्कार्लांन कागदपत्रे! का बखरी तरी 
आहेत ! ४६८ पानावर सरदेसाई म्हणतात, “ अशा आण्यायिकांवर 
भिस्त ठेवून मी पुढील चरित्र लिहीत नाहीं. प्रत्यक्ष घडलेल्या हकीकती 
ज्या ठिकठिकाणीं नमद आहेत तेवढ्याच मी जमेस धरणार आहे. /? 
मग हें जर खरें, तर नाना फडणविसाच्या व ललितागोरीच्या वाईट संबं- 
धाबद्दळ ऐतिहासिक कागदपत्रांत सरदेसायांना पुरावा नमूद केलेला कोठे 
आढळला | 


यावर सरदेसाई यांचें आवडते उत्तर कोणी देईल कीं, नाना 

फडणवीस सर्वसत्ताधीश असल्यामुळें त्या वेळीं जाहीर रीतीनें तसें नमूद 
करण्याची किंवा लिहिण्याची कोणाची छाती नव्हती. कबूल. परंतु 
तत्कालीन खासगी पत्रव्यवहाराच्या भार्‍्यांत तरी असा एखादा उछेख 
सरदेसायांना आढळला आहे काय ? पुण्याभोंवतालच्या राहो, पण पुण्या- 
बाहेरच्या छपन्न संस्थानांतल्या खासगी पत्रांत तरी एखादा उल्लेख आहे 
काय ! सरदेसायांच्या म्हणण्याप्रमाणे नाना फडणविसाने हजारों शत्र 
निर्माण केळे व त्यांचा अतोनात छळ केला. यांपैकीं तरी एखाद्याने असा 
शिंतोडा नानांवर उडविळेळा सरदेसायांना सांपडला आहे काय ! मुख्य 
समकालीन कागदपत्रांचा पुरावा सोडला तर ' गपिष्ठ ! बखरींत तरी 
अशी एखादी गप्प नमूद आहे काय ? मग हें कांहींच नसतां एखाद्या 
: गपिष्ठ साहेबाने लिहिलेल्या ' घाशीराम ! कादंबरीचा आधार घेऊन 
सरदेसाई नाना फडणविसावर इतका घाणेरडा आरोप करतात यांत 
कोणत्याना कोणत्या गर्ह्म कोटीनें त्याचा पाडाव करण्याचीच मनःप्रवृत्ति. 
त्यांची दिसते असे म्हणावें लागतें. 


कार्दैबरीमय इतिहास 


बाजारबातम्या ऐकून एखाद्या साहेबानें कागदावर नमूद केलेला 
* घाशीराम ! जर अस्सल पुरावा म्हणन रियासतकारांना चालतो तर 
सवाई माधवराव हा एका शिंपिर्णीचा मुलगा होता अश्शी माहिती देणारा 
पोवाडाही त्यांनीं सत्य मानून सवाई माधवरावाबद्दल सिद्धांतमय लिहा- 
वयास पाहिजे होतें ! मग तें त्यांनीं खरें कां मानलें नाहीं ! ललितागोरी या 
नांवाची एक खरीखुरी मुलगी घाशीराम कोतवालाला होती असा तरी 
आधार सरदेसायांना सांपडला आहे काय ! आणि तसा पुसटताही 
आधार सांपडलेला नाहीं त्याअर्थी महादजी शिंद्याची ' लालनबैरागीण ? 
व नाना फडणविसाची ' ललितागोरी ? या सारख्याच काल्पनिक मानणें 

भाग आहे. सारांश, नाना फडणविसासंत्रंधीं लिहितांना इ३तिहासकाराला 
आवड्यक असणाऱया निर्विकार न्यायाधिशाची समवुद्धि तर रियासत- 
कारांना दाखवितां आली नाहींच; पण पक्षकाराची बाज़ जोरानें मांडणाऱ्या 
वकिलाचें कोठल्यही त्यांना प्रकट करतां आलें नाहीं असे म्हणावें लागतें. 
उपलब्ध असलेल्या पुराव्यावरून तरी नाना फडणविसाच्या निष्कलंक 
चारिञ््याला डाग लागू शकत नाहीं येवढेंच आमचें म्हणणें, 


२4४ 


ताः फडणाविसाच्या जाचामुळें सवाई माधवरावानें आत्महत्या 
केली हा सरंदेसायांचा सिद्धांत. या सिद्धांताच्या परिपुष्टचर्थ 
त्यांनी जे आधार घेतले आहेत त्यांची छाननी करणें आवश्‍यक आहे. 
पहिला आधार “ एका लेखकाचा. ! या लेखकाच्या लेखावर सरदेसायांची 
फारच भिस्त दिसते, कारण अवतरण संपर्ते नसंपतें तोंच अधीरपणाने 
“ यावरून एक गोष्ट निश्चित ठरते कीं, नानाचा जाच माधवरावास दुःसह 
होत चालला होता हें त्याच्या आजारार्चे आद्यकारण ? असा सिद्धांतही 
त्यांनी ठोकून दिला आहे. ज्याच्या शब्दावर सरदेसायांचा इतका भरवसा 
तो मनुष्य महादजीसारखा, सखाराम हरीसारखा निदान सचिवासारखा 
कोणी तरी मातबर मनुष्यच असला पाहिजे आणि त्याची माहिती सर- 
देसायांना चागलळीच असली पाहिजे असें कोणासही वाटणें साहजिक 
आहे. पण सरदेसाई त्याचा ' एक लेखक ! असा मोघम उललेख करतात 
आणि त्याचा ठावठिकाणा सांगत नाहींत. इतर वेळीं सामान्य गोष्टींत 
असा मोघम हवाला त्यांनीं दिला तर कोणी कदाचित्‌ तो मानील परंतु 


* केसरी, १० जून १९३० 

'ऐतिहासिक सत्यनिर्णयाच्या वेळीं आणि विठोषतः वरीलसारख्या आरोपाचे 
वेळीं तो कोणी मानणे शक्‍य नाहीं. 


श्रीयुत सरदेसाई यांनीं जरी तो आधार कोठून घेतला हें लिहिलें 
नसलें, तरी तो राजवाडे खंड १० पान ३३६ पत्रांक ४१५ यांत आहे. 
त्यांत “.ठाके १७१७ चे सालीं श्रीमंत माधवराव नारायण पंतप्रधान 
केलासवासी झाले. याचें कारण ऐेसीजे” अशी सुरुवात करून “ मार्गशीर्ष 
शु. ५ रविवारी १३ घटका रात्रीं श्रावण नक्षत्रावरी बाजीरावास वस्त्र 
अलंकार देऊन दुसरे दिवशीं सोमवारीं प्रातःकाळीं शहरांत बहुत समारंभ 
करून वाड्यांत आणिलें. शके १७१८ नल नाम संवत्सरे सन १७९६ 
मार्गशीर्ष मास ! असा शेवट केला आहे. सदर हकीकत मुळांत जो कोणी 
चाचील त्यास असे स्पष्ट दिसून येईल की, लेखक बाजीरावाचा पक्षपाती 
आहे. अर्थात्‌ नानाचे विरुद्ध पक्षांतील आहे. त्यानें बाजीराव खडकीच्या 
मुक्कामास आल्यानंतर नानाची व त्याची जी भेट झाली तिचें वर्णन 
खालील शाब्दांनीं केळें आहे. “ नानांनीं विनंती केली की, मी अपराधी आहे. 
त्याच उत्तर बाजीरावाने केळें की, तुमचे अपराध तुम्हास माफ केले 
स्वस्थ असावें. याप्रमाणे बोठून मस्तकी हात ठेवून अभयदान दिळें. 7? 
अर्थात्‌ सवाई माधवरावाच्या जाचासंबंधीचा नाना फडणविसावरील 
आरोप या लेखकाच्या शब्दावर खरा मानणें केव्हांही युक्त होणार 
नाहीं. हें तर झालेंच, पण सदर लेखाचा लेखक कोण आहे हें जोपर्यंत 
कळलें नाहीं तोंपर्यंत त्याचा मुख्य आधार घेऊन अनुमानाची इमारत 
बांधणें युक्त नाही, निदान इतिहास लिहिण्यास बसणाऱ्याला तरी युक्त 
नाहीं, अर्से आम्हास वाटत 


शिवाय वरील लेखकाचे जें अवतरण म्हणन सरदेसाई यांनीं 
घेतळें आहे त्यावरूनही त्या लेखकास सवाई माधवरावाच्या मृत्याविषयीं 

खरी माहिती नाहीं असेंध म्हणावें लागतें. कारण तो सवाई माधवरावाच्या 
आजाराचा उल्लेखही करीत नाहीं..भादपद मासापासूनच सवाई माधवरावास 
ताप येऊं लागला होता, वातविकृति उत्पन्न झाली होती व तेंच दुखणें 
मृत्यपर्यंत कायम होतें. मृत्यूच्या आधीं एकदोन दिवस दसर्‍याच्या स्वारीस 
जातांनाही त्याच्या अंगांत ताप होता या गोष्टी समकालीन अस्सल 
पत्रांच्या पुराव्याने सिद्ध आहेत. असें असतां सदर लेखक त्या आजाराचा. 
उल्लेखही करीत नाहीं, व निवळ असंतोषी म्हणनच त्रयोदशीच दिवशीं 
माधवरावानें माडीवरून उडी टाकली अर्से तो लिहितो. सारांश, या लेख- 
काचा लंगडा आधार घेतांना सरदेसाई यांनीं खालील गाष्टी केल्या 


१, पुरावा पारखून घेतला नाहीं. २ पुराव्याचा ठावठिकाणा प्रकट 
केला नाहीं. ३ अत्यन्त लंगड्या व त्याही एकाच आधारावर सिद्धान्ताची 
कमकुवत इमारत बांधली. 


सरदेसायांचा दुसरा आधार पेशवे दाकावलींतील एका नोंदीचा. 
तो आधार कशाकरितां घेतला हेंच कळत नाहीं. कदाचित्‌ त्यांतील एका 
गोष्टीच्या उल्लखाकरितां घेतला असावा. तो उलेख असा. “ कोजागरीचे 
दिवशीं सावध असतां कारभारी यास बोलावून म्हणो लागले कीं, आमचे 
शरीराचा भरंवसा नाही, दादासाहेबांचे पुत्रास आणवावें; तों. सायंकाळी 
अवतार समाप्त झाला. म्हणजे बाजीरावास केदेंतून सोडवून स्वतःजवळ 
आणावें ही सवाई माधवरावाची इच्छा नाना फडणविसाने पूर्ण न करतां 
बाजीरावाची कैद चाळू ठेवली, या सरदेसायांच्या आरोपापुरतीच फार 
तर पुष्टि या अवतरणानें मिळेल. परंतु नाना फडणविसाच्या जाचामुळेंच 
माधवरावानें आत्महत्या केली, या त्यांच्या विधानाला तर हा उतारा 
अगदीं विरुद्ध जातो. कारण नानाच्या जाचासंबंधीं किंवा पेडाव्याच्या 
असंतोषासंबंधीं त्या नोंदींत अवाक्षर नाहीं. मग आत्महत्या 

केली यासंबंधीं तर नाहींच नाहीं. तेथें. स्पष्ट वाक्य असें आहे 


“ विजयादशमीचा उत्सव करून आल्यानंतर द्वादशीस दिवाण- 
खान्यांत असतां अकस्मात्‌ मेघडंबरी बंगल्याचे पायरीवरून कारं- 
जाचे नळीवरून खालीं पडले. 7 * अकस्मात्‌ पडले ! हे शाब्द वाचकांनी 
लक्षांत ठेवावे. 


सरदेसायांचा तिसरा आधार म्हणजे मल्हाररांव चिटणिसाची 
बखर. या जखरीचा आधार घेतांना तर सरदेसायांनीं पुराव्याच्या 
योग्यतेकडे आक्षेपार्ह दुलंक्ष केळे आहे. कारण मल्हारराव 
चिटणीस हा बोळून चाठून सातारकर छत्रपतींचा पक्षपाती. 
छत्रपतींची या काळीं काय स्थिति होती व ते पेशव्याविरुद्ध म्हणजे 
पर्यायाने नाना फडणविसाविरुद्ध किती जळफळत व पेद्राव्यांना किती 
पाण्यांत पाहात हें प्रसिद्ध आहे त्यामुळेंच त्यांचे पक्षपाती अशा चिटणि- 
साचा लेख या बाबतींत ग्राह्य धरण्यास अपात्र आहे. शिवाय व्यक्तिटाः 
या मल्हार रामराव चिटणिसाला नाना फडणविसाविषर्यी द्वेष बाळगण्या- 
सारखें कारण घडलेले होते. मल्हाररावाचा बाप रामराव जिवाजी याची 
चिटाणिशी नाना फडणविसाने दूर करून लक्ष्मणराव गोविंद या राम- 
रावाच्या चळत भावास दिली होती. ही हकीकत स्वतः मल्हार रामरावा- 
नेंच आपल्या बखरींत लिहिली आहे. छत्रपतींची हळारबी व कडक बंदो- 
बेस्त, चिटणीस घराण्याची छत्रपतीश्ीं असलेली एकनिष्ठा व खुद्द चिट- 
णिसांचा वैय्यक्तिक खासगी द्वेष, इत्यादि गोष्टींमुळें या प्रश्नावर मल्हार- 
राव च्िटाणिसाचें मत ग्राह्य धरणें अप्रशास्त होय. चिटाणिसांचें लिहणे 
सामान्यतः जबाबदारीचे असेल. पण या जाततींत तें तसें नाही हें सरदे- 
सायांनीं लक्षांत घ्यावयास पाहिजे होते. 


निट 
| 


सरदेसायांचा चाधा आधार म्हणजे ग्रँटडफ, ठी सातारचे 


१॥?९. 

आणि ग्रँटडफहि सातारचाच. सरदेसाई लिहितात “ त्यानें तपास व 
कागदपत्र यांच्या आधाराने जें लिहून ठेविलें तें वरील चिटणिसाचे 
लेखास मिळतें आहे. ” ग्रँटडफनें माहिती मिळविली, तपास केला व 
कागदपत्र पाहिळे. पण त्यानें त्यांचे आधार दिलेले नाहीत. शिवाय गँट- 
डफनें कागदपत्र पाहून इतिहास लिहिला आहे ही गोष्ट जरी खरी असली 
तरीहि आजवर संश्लोधकांनीं त्याच्या अगदी ढोबळ ढोबळ चकाहि भरपूर 
दाखाविल्या आहेत. सवाई माधवरावाच्या आजाराचाहि उल्लेख तो करीत 
नाहीं. उलट तो असें लिहितो. “ त्याचा मित्र बाजीराव यास अधिक 
उपद्रव झालेला ऐकल्यानें तो फारच कष्टी झाला; मग त्याने आपली बसा- 
वयाची खोली सोडून बाहेर जाणें अगदी टाकले. तो कधी दरबारास 
येईना. त्यावरून लोकांत असं प्रसिद्ध झाळें की, श्रीमंतास ज्वर येतो 
म्हणून ते दरवारास येत नाहीत. ” सारांश, ग्रंटडफचा आधार पृष्टयर्थ 
खेणें युक्त नाही. 


सरदेसाई यांचा पांचवा आधार म्हणजे “ पेदावाईची अखेर 7 
दी हाकावलीवजा बखर, त्या आधारांतील एकच वाक्‍य घेतों म्हणजे बखर- 
काराचे विधान कर्से विपर्यस्त च अतिठायोक्त आहे तें कळून येईल. तो 
लिहितो “ द्वादशी रविवार गणपतीचे दिवाणखान्याचे दुसर्‍या मजल्यावर 
जाऊन तेथून खालीं, दक्षिणेचे अंगांस कारंजी होती त्यावर उडी टाकली./7 
तरी बरे, बखरकाराने आणखी एखादा मजळा वाढविला नाही ! त्याचा 
रोख माधवराव जीव देण्याकरितां दोन मजले चढला व तेथून त्यानें 
उडी टाकली ! अर्थात्‌ उपलब्ध इतर जखरींशींहि हें लिहणे मिळतें नाही. 


काव्येतिहाससंग्रहांतील ले. ३३२ हाहि एक सरदेसायांचा आधार 
आहे. त्यातील दोन-चार ओळीचें अवतरण घेतांनाहि सरदेसाई यांनीं 
त्यांत निराळीं वाक्यें ्रातलीं आहेत. मूळ नोंद अशी आहे “ सन 

सीत तिस्सेन, खासा आश्विन शु. १२ माडीवरून पडून अत्यवस्थ झाले. 
ते शु. १५ केलासवास केला. राज्याचा दोवट नानासाहेबांचे वंशाचा झाला. 
ब्रह्मपळय होईल रावसाहेब बोलले. त्याप्रमाणे पुढें निदर्शनास आलें. 
पण सरदेसायांनी तेंच अवतरण कसें केलें आहे पाहा. “ कोजागरीच्या' 
दिवशीं प्रकृत सावध असता कारभारी यांस बोलावून म्हणो लागले की 
आपले शरीराचा भरवसा नाही. दादासाहेबाचे पुत्र जन्नरी आहेत आण- 
वावे. राज्याचा होवट नानासाहेबाचे वैशाचा झाला. ब्रह्ममळय होईल तो 
अवतार समाप्त झाला. ?? आधाराकारितां अवतरण घेतांना त्यांत दुसरी- 
कडची वाक्यें घुसडून देऊन सरदेसायांनी त्याची किंमत कवडीमोल करून 
टाकली आहे. पण काव्येतिहास संग्रहांतील मूळ नोंदच सरदेसायांचे विरुद्ध 
जाणारी असल्यामुळें अशी अनुचित ढवळाढवळ करण्याचा मोह त्यांना 
पडला असेल काय ! कारण त्या नोंदींत माधवराव “ माडीवरून पडून 
अत्यवस्थ झाले 7 असे लिहले आहे. “ अत्यवस्थ होऊन माडीवरून 
उडी टाकली ? असें नाही. शिवाय त्यांतील शेवटचें वाक्य असें आहे, 
“ ब्रम्हप्ळय होईल. रावसाहेब बोलले. त्याप्रमाणे पुढे निदर्शनास आले.?? 
म्हणजे ब्राह्मणबादशाही संपल्यावर पैचवीसतीस वर्षांनंतर ही शकावली 
किंवा सनावली रचली गेली हें उघड आहे. 

पण ही सर्व भरती बखरपुराव्याची झाली. ती कशी अविश्वसनीय 
आहे हें आपण पाहिळेंच. समकालीन अस्सल पत्राचा आधार वरील 
बखरीपेक्षां केव्हांहि अधिक विश्वसनीय मानावा लागतो. आगि तशा 
तीन पत्रांचा सरदेसायांनीं उपयोग केलेला आहे. त्याचा विचार करूं. 
*पहिळें पत्र बाळाजी रघुनाथ व केडाव कोंडाजी या दोघां कार- 
कुनांनी हैदराबादेस गोविंदराव काळ्यांना लिहिले आहे. पत्र माधव- 
रावाच्या मृत्युनंतर लगेच एकदोन दिवसांत लिहलेले आहे. तें 
स्पष्ट सांगतं की माधवरावाला तापांत वात झाला होता व वायूच्या 

भिरडींत त्यानें खालीं उडी टाकली. या पत्राचा आधार घेतांना आगाऊच 
वाचकांच्या डोळ्यांत धळ फेकण्याचा सरदेसायांनीं प्रयत्न केला आहे. 
सरदेसाई लिहितात “ तिसरे दिवशीं रविवारी अपघात झाला त्याचें पत्र 
हेद्वाबादेस गोविंदराव काळ्यांकडे गेलें. त्यांत ' उडी टाकली ' असें स्पष्ट 
वाक्‍य आहे. पण उडी टाकली या शाब्दांच्या मार्गे वाताच्या भिरडींत 
असेही स्पष्ट शब्द आहेत त्यांची वाट काय ! उडी टाकली या वाक्याचा 
अर्थ मुद्दाम आत्महत्या केली असा होईल. परंतु वाताच्या भिरडींत' उडी 
टाकली याचा अर्थ अगदीं स्पष्टपणे त्याच्या उलट होतो हें सरदेसायांना 
'कळत नाहीं काय ! पण डोळे उघडून पक्षपाताच्या कड्यावरून मुद्दाम 
उडी टाकायला सरदेसाई तयार झाळे असतां त्यांना कोण आवरणार ! 


दुसरें पत्र तुकोजी होळकरानें आपला मुलगा काशीराव यास 
लिहिलेळे. त्यासंडधानें सरदेसाई लिहितात “ तुकोजी होळकर जरी 
प्रकृतीनें पंगु व जर्जर होता तरी त्यानें अपघाताच्याच दिवशीं पेशव्यास 
भेटून मुलगा काशीराव होळकर यास लिहिलेळें पत्र या बाबतींत पहिल्या 
प्रतीचा पुरावा अर्से मानतां येईल. !! आणि त्या पत्रांत काय आहे! तर 
* श्रीमंत उठून उभे ठाकले तों भोंड येऊन सावर न धरतां खालीं दक्षिणे- 
कडे कारंजे होद आहेत तेथें येऊन पडले. ” म्हणजे सरदेसाई जॅ 


अव्वल प्रमाण मानतात तेंच त्यांच्या आवडत्या विधानाला खोडून काढते 
असें आहे ! 


तिसरें पत्र खुद्द नाना फडणविसार्चे. पण सरदेसायांच्या मतें नाना 
फडणवीसच आरोपी असल्यामुळें त्याचें पत्र आम्ही विचारांत घेत नाहीं. 
त्यांत वायृंत श्रीमंत पडले अर्सेच म्हटलें आहे. 


चोथे पत्र पटवर्धनी कारकुनाचें. त्याचा आधार घेतांना सरदे- 
सायांनीं घालमेल केली आहे. “ सकाळीं दोन-तीन घटका दिवसास 

श्रीगणपतीचे दिवाणखान्यावर राव निजत होते. तेथून पूर्वेच्या अंगचे 
कवाड उघडून खालीं उडी टाकली. ” हें वाक्य धोंडो बापूजी 
जोझाच्या पत्रांतळें आहे, व “ आमची वेळ जवळ आली. तुम्ही 
आमचे नांवाचा दुसरा करणें अशीं अनेक भाषणें अन्याजवळ केलीं तीं ते 
समयीं खरीं वाटलीं नाहींत, आतां खरीं वाटतात 7 हीं वाक्यें परशुराम- 
भाऊच्या पत्रांतील आहेत. पहिलें पत्र २६ ऑक्टोबरचें आहे व दुसरें 
पत्र ५ नोव्हेंबरचें आहे. या दोन पत्रांतीह मजकूर सोईप्रमाणें एकत्र 
करून सरदेसायांनीं मांडला आहे. सोईप्रमार्णे म्हणण्याचे कारण मुद्दयाचीं 
वार्क्यें तेवढी त्यांनीं गाळलीं आहेत. तीं वाक्यें अशीं आहेत. “ श्रीमंत 
राजश्री रावसाहेब याजला दारीरीं समाधान नव्हते. औषधी उपाय चालत 
होते. चित्ताची स्थिरता अलीकडे नव्हती !? सारांश, समकालीन पटवर्धनी 
पत्रांचा आधार सरदेसायांनीं घेतला आहे तोहि त्यांच्या विरुद्ध जातो. 
के. खरे स्पष्ट म्हणतात “ सवाई माधवरावानें त्रासून प्राण दिला असा 
डफ्‌साहेबांच्या लिहिण्यांतला अभिप्राय आहे. त्यांत तथ्यांश दिसत नाहीं. 
पटवर्धनांच्या दोळतींतील माणसें प्रसंग साधल्यास नानांची आंतून 
कुचेष्टा करणारीं होतीं. त्यांच्या पत्रांतीन अगर परठारामभाऊ यांच्या 
लिहिण्यांतून या बाबतींत अवाक्षरहि निघाले नाहीं. 7 

* सर्व गोष्टी यथास्थित चाललेल्या नाहींत. कांहीं तरी विपरीत 
प्रसंग घडणार अशा प्रकारची मोघम समजत लोकांत त्या वेळीं उत्पन्न 
झाली होती हेंहि निश्चित आहे ” असे म्हणन एका शकावलींतील त्या 
सालांत घडलेल्या कांहीं ठळक गोष्टी सरदेसाई यांनी दिल्या आहेत. उदाहरणाथ 
कार्तिकस्वामीचे देवळावर वीज, शनवारवाड्यास आग आणि पुण्यांत 
दुष्काळ इत्यादि. वर्ण्य विषयाला उठाव देणारी पार्श्वभूमि तयार करणें हें 
काव्यांत शोभतें, इतिहासांत नाहीं ! ही निवळ फसवाफसवी आहे. “अशी 
लोकांची मोघम समजूत झाली होती ” असा लोकांच्या मनःस्थितीवर 

आरोप करणें चूक आहे. तसें एखादें पत्र सरदेसायांनीं काढून दाखवावें. 
एखादी अनिष्ट गोष्ट घडल्यानंतर भावनाप्रधान किंवा श्रद्धाळू लोक तीं 
गोष्ट घडण्याच्या आधीं घडलेले अपदाकून शोधीत बसतात व त्यांचा 
कार्यकारण संबंध जोडून देतात. किंवा कवि असेल तर तो कलाविलासा- 
करितां अशा गोष्टींची मदत घेतो. १७९५ सालांत सवाई माधवरावाचचा 
अपघाताने मृत्यु झाल्यानंतर लोकांना मागल्या अशुभ गोष्टी आठवल्या 
असतील. पण त्या माधवरावाच्या मृत्यूनंतर. सवाई माधवरावाच्या 
मृत्यूच्या आधीं वरील विज्ञेबद्दल, दुष्काळाबद्दल किंवा आगीबद्दल “ पुर्ढाल 
अनिष्ट सूचक अपडाकून ” म्हणन कोणी उलेख केल्याचें पत्र असल्यास 
सरदेसायांनीं काढून दाखवावे. 

पण हेंहि असो. सरदेसायांच्या म्हणण्याप्रमाणे वरील देवळावर 
पडलेल्या विजेचा व झानवारवाड्याच्या आगीचा अर्थ, त्या वेळच्या 
श्रद्धाळू लोकांनीं अपठाकुनासारखाच केला असें गृहीत धरलें तरी, फार 
तर असे सिद्ध होईल कीं लोकांनीं मानलेल्या अपठाकुनांचा ठोकताळा 
पुढें सवाई माधवरावास झालेल्या अपघाताच्या रूपानें आला. पण त्यामुळें 
तो अपघात नानाच्या झालेल्या जाचामुळें आत्महत्येच्या रूपानें घडून 
आला हें सरदेसायांचें विधान कसें सिद्ध होणार ! 


हा. 


-: वि दुर्बीण आणि द्वेवाची सूक्ष्मदार्शिका एकदां मनुष्याच्या डोळ्याला 
लागली म्हणजे असलेले किंवा नसलेले गुणदोषही अतिठाय मोठे व 
अतिठाय सूक्ष्म दिसूं लागतात, महादर्जावद्दल रियासतकार म्हणतात, 


* केसरी, २१ जून १९३० 

“ श्रावण मासाच्या पारायणास महादजीने भागवतारचे पुस्तक नक्कल करून 
आणिलें त्यांत टीका नव्हती. सबब पुनः सटीक करून पाठवावे अशी 
त्यानें मागणी केली. त्यावरून त्यास संस्कृत येत असावे, निदान चांगलें 
समजत असावें अशी खात्री वाटते. ! रियासतकारांची कशी लवकर 
सुलभतेने खात्री पटते याविषयीं वाचकांची मात्र खात्री पटण्यास हरकत 
नाहीं ! पारायणाकरितां भागवत नकल करून आणले पण तें स्वतः वाचण्या- . 
करितां हें कशावरून ! पुरागिकाकडून श्रवण करण्याकरितां कशावरून 
नाहीं ! बरें, सटीक करून मागविले पण ती टीका संस्कृतांतच कशावरून 
होती ! प्राकृतांत म्हणजे मराठींत कशावरून नव्हती ! शिवाय ती संस्कृतांत 
असली तरीही महादजी चांगला संस्कृत जाणणारा कसा ठरतो ! पूर्वी 
राजेरजवाडे लांबलांबून ग्रंथांच्या नकला करून आणीत. तें खर्चाचे काम 
असे व अशीं कामें श्रीमत किंवा राजेरजवाडे लोकच करीत. त्यांच्या 
पदरच्या शास्त्री मंडळींना त्यांचा उपयोग होई. उपलब्ध साधनपुस्तकांत 
असे पुष्कळ उल्लेख येतात पण तेवढ्यावरून स्वतः ते सरदार किंवा 
श्रीमंत लोक तीं पुस्तके वाचून अभ्यासीत असे ठरणार नाहीं. महादजी- 
संबंधी त्याला संस्कृत येत होतें, किंवा तो संस्कृत वाचीत बसत असे, 
निदान शास्त्री लोकांशीं वादविवाद करीत असे, हे किंवा अशासारखे चार- 
दोन उल्लेख स्वतंत्र रीतीने सांपडले असते तर कदाचित्‌ आम्हीही कवल 
झालों असतों. महादजीने कांहीं गुरुभक्तिपर पदें केल्याचं प्रसिद्ध आहे 
म्हणतात. पण तीं हिंदुस्थानी दोहऱ्यासारखीं आहेत; आणि समजा तशीं 
तीं केलीं असलीं तरी त्याला संस्कृत यावें लागतेंच असे नाही. अक्षर- 
ओळख नसलेल्याहि सामान्य बायका पदें, आरत्या, गाणीं रचूं शकतात 
हें आजहि आपण पाहतो. महादजी भाविक होता, पुराण श्रवण कर- 
ण्याचा त्याला हव्यास होता, किंवा फारच झालें तर तो चांगला जहुश्रुत 
होता, असें म्हटले असतें तर हरकत नव्हती. पण आपल्या पुरा- 
य तर 

णिकाकरिता सटीक भागवत करून आणाविलें यावरून महादजीच्या संस्कृत- 
प्रवीणतेबद्दळ रियासतकारांची खात्री पटावी यार्चे आश्चर्य वाटतें. 
ही अनुमानपरंपरा जशी विचित्र तशीच तिची कारणपरंपराहि 
विचित्र आहे. कारण वरील खात्रीचे विधान केल्यानंतर रिया- 
सतकार त्याला पूरक म्हणून खालील वाअ्यें लिहितात, ' त्याचे व त्याच्या 
समस्त बंधूंची हस्ताक्षरें तर उत्कृष्ट लेखकांसारखीं घोटीव दिसतात.” जणुं 
कांही वळणदार अक्षराचा व विद्वत्तेचा कार्यकारणसंबंधच आहे. पण तीं 
अक्षरहि बिचारी संस्कृत नागरी लिपीतील नसून मोडी लिपींतील आहेत 
हॅ रियासतकारांच्या लक्षांत नसावे ! 


अंधभक्तीचें दुसरं उदाहरण 


अंधभक्तार्चे दुसर उदाहरण पहा. सरदेसाई लिहितात, “महादजीचा 
वण निस्सीम काळा असूनही चेहर्‍यावर बुद्धीची व औदार्याची झाक किती 
होती हें इटालियन चित्रकाराने दावटीं शेवटीं काढलेल्या त्याच्या सुप्रसिद्ध तस- 
बिरीवरून चांगलें व्यक्त होतें. 7 आम्हीही ती तसबीर पाहिली आहे. 
रियासतकारांना त्यांत औदार्यसुद्धां दिसळें तर तो त्या चित्रकारापेक्षां 
रियासतकारांच्या श्रद्धाळू मनाचाच गुण अधिक समजला पाहिजे. पूर्व- 
ग्रहार्न पछाडल्यानंतर मनुष्य कोणत्याही गोष्टीकडे दृष्टि टाकू लागला 
म्हणजे कशी मोज होते याचें असेंच एक उदाहरण खरे यांच्या नाना 
फडणविसाच्या चरित्रांत आलेलें आहे. मेजर मॅक्डोनेल्ड यांच्या नानाच्या 
बखरींत लिहिलें आहे कीं, “ नाना व धाकटे माधवराव पेंठवे यांच्या 
तसबिरी आहेत त्या तसविरीमध्ये दोघांच्या चेहऱ्याची अगदीं साम्यता आहे. 
ही गोष्ट अगदीं चमत्कारिक आहे. नाना गंगाबाईशीं आसक्त हाते असें जे 
लौकिकांत प्रसिद्ध आहे त्यास हें सबळ कारण आहे.'! त्यावर टीका 
करतांना खरेशास्त्री लिहितात, “ चेहरा किंवा इतर अंगलट ह्यांच्या 

साहृद्यावरून एखाद्याच्या आईबापांचा निर्णय करणें, हें अत्यंत भ्रामक 
आणि धाडसाचे आहे. या पद्धतीचा स्वीकार केला तर कोण प्राणी 
कोणाच्या पितृस्थानीं जाऊन बसेळ याचा कांहीच नेम सांगवत नाही. 
तथापि वादासाठी ही पद्धति गृहीत धरली तरी सुद्धां मेजर मॅकडोनेल्ड 
यांचें विधान टिकण्यासारखें नाही. इंग्रजांचा रेसिडंट सर चार्लस मॅलेट 
यार्ने सवाई रावसाहेब व नाना फडणीस यांच्या तसबिरी काढाविल्या आहेत. 
त्या अस्सल प्रति मेणवली येथें असून त्याच्या नकला पुण्याच्या कोन्सिल 
हॉलांत आहेत. माणसा-माणसांच्या चेहऱ्यांत जें साम्य असावयाचे 
त्यापेक्षा अधिक साम्य आम्हांस या दोन तसजिरींत कोठें दिसत नाहीं. 
ज्या पूर्वग्रहानें सवाई माधवराव नाना फडणाविसासारखा मॅकडोनेल्डला 
दिसला त्याच पूवग्रहामुळें महादजीच्या चेहऱ्यांत रियासतकारांना औदार्य 
दिसलें एवढाच त्यांत अर्थ समजावयाचा, 


महादजी आणि महात्माजी 


पान ४३२ भाग २--“ मनसूरठाहा किंवा दत्तनाथ ह्यांच्या 
योग्यतेचे साधु पुरुष तत्कालीन जाह्मण मुत्सद्यांचेसुद्धा गुरु नव्हते. नाना- 
जवळ चहा होत असे .ती मुरलीधर ज्योतिष्यासारख्या . लोभी ब्राह्म- 
णाची. !” नानाविषयींच्या छिदान्वेषी बुद्धीचें सरदेसाई यांनीं येथें खासें 
प्रदर्शन केळें आहे. आध्यात्मिक गुरु करतांनाही तो मुसलमानच निव- 
डावा, असें सरदेसाई यांचें म्हणणें आहे काय ! का मुसलमान गुरु कर- 
ण्यांत हिंदु-मुसलमानांची एकी करण्याची उदार दृष्टि महादजीने प्रकट 
केली, अर्से सरदेसाई यांना भासवावयाचें आहे ! ज्याला जसा अनुभव 
येतो त्याप्रमाणेंच कोणीही कोणाचा शिष्य बनतो किंवा उपदेश घेतो. 
महादजीला मनसूरशहाचा कांहीं अनुभव आला असेल म्हणून तो त्याचा 
शिष्य बनला हे ठीक आहे. पण तत्कालीन ब्राह्मण मुत्सद्यांनीं 

त्याला गुरु केला नाहीं यामुळें ते मूख हें कर्स काय सुसंगत आहे. ! 
महादजीची सरदारी सुरदार्तास गेली तेव्हां तो खिन्न होऊन या गुरूची 
सेवा करूं लागला असता, तुला लवकरच सरदारी प्राप्त होईल, असें 
मोघम त्यानें सांगितलें व तें खरें ठरलें. यापलीकडे मनसूरशहाच्या 
चमत्कारांची कांहीं माहिती सरदेसायांना आहे काय ! असल्यास त्यांनीं 
जरूर सांगावी. पण आपल्या. आवडत्या महादजीने त्याला गुरु केलें 
त्याअर्थी तो परात्परच असला पाहिजे, आणि अशा गुरूचा परामर्ष ज्या- 
अथी ब्राह्मण मृत्सद्दयांनीं घेतला नाही किंवा आपापला गुरु मनसूरशहाशीं 
जोडून पाहिला नाहीं, त्याअर्थी त्यांना . गुणग्राहकता नव्हती, असलें हें 
तर्कशास्त्र आहे! शिवाय “ ब्राह्मण मुत्सद्दयांचे सुद्धां गुरु नव्हते? या म्हण: 
ण्यांत खॉच काय ? महादजीखेर्राज इतर मराठे सरदारांनींही त्याला गुरु 
म्हणून मानल्याचा उलेख नाहीं. तेव्हां मनसूरहहाळा गुरु न मानण्यांत 
ब्राह्मणांइतके मराठेही दोषी ठरतात, हें सरदेसायांच्या लक्षांत राहिलें नाहीं. 
वास्तविक मनसूरदाहा फकीर तो काय आणि महादजी त्याचा शिष्य झाला 
म्हणून तरी काय, इतिहासांत महादजीची योग्यता ठरवितांना त्याची 
काडीइतकीही किंमत नाहीं. समजा, महादजी मनसूरशहाचा शिष्यच 
झाला नसता, तरीही सरदेसायांनीं त्याच्या माकीतला एखादा तरी मार्क 
काटला असतां काय ? पण ही सगळी तर्कपरंपरा त्या चांडाळ नाना 
“फडणविसामुळें करावी लागली ! 

- __ भाग २ पान ४२३४ वर महादजीसंबंधीं सरदेसाई लिहितात, 
“ महादर्जीर्ने हिंदु-मुसलमानांस.अत्यंत समतेनें वागविळें. स्वधर्मावर परा- 
काष्टेची श्रद्धा असूनही त्यार्ने मुसलमानांस यर्त्किचित्‌ दुखविलें नाहीं. इतर्केच 
नव्हे, तर काशी प्रयाग वगेरे हिंदूंची क्षेत्रें मुसलमानांच्या ताब्यांत असलेलीं 
आपल्या हस्तगत करावीं अश्या नानाची पुण्याहून महादजीस सारखी टोचणी 
,असतांही त्यानें त्या गोष्टीकडे कानाडोळाच केला. शिवाय औरंगजेबाच्या 


ह वनाकक, . 1 
शलंष छै ह. ", सरंदेसायांची रियासत 


वेळचा हिंदु-मुसलमानांचा धाक द्वेष या शांभर वर्षांत पार मावळून 
गेला होता. त्यामुळें धर्माचरण किंवा न्यायानिवाडा या जाबतींत मुसल- 
मानी राज्यांत हिंदूंस किंवा हिंदु राज्यांत मुसलमानांस विठोषसा जाच 
किंवा भेदभाव सोसावा लागत नसे. ' नंतर यापुढें लखनोच्या वजिरानें 
हिंदूंस दिलेल्या न्यायाचे एक उदाहरण त्यानीं उद्‌धृत केलें आहे. 


हिंदु-मुसलमानांशीं समता 


वरील प्याऱ्यांत सरदेस्यांनीं म्हटल्याप्रमाणे “ धर्माचरण किंवा 
न्यायनिवाडा या बाबतींत मुसलमानी राज्यांत हिंदूस किंवा हिंदु रोज्यांत 
मुसलमानांस विठरोषसा जाच सोसावा लागत नसे ' अशी जर सार्व- 
त्रिक स्थिति होती तर ' महादजीने हिंदु-मुसळलमानांस अत्यंत समतेने 
वागविळें * असें सांगण्यांत तरी स्वारस्य काय राहिलें? मग तें कांहीं 
महादजीचें विशेष सांगण्यासारखे कर्तृत्व हात नाहीं. दुसरें असे कीं, सर- 
देसाई त्या वेळीं हिंदुमुसलमानांचा धार्मेक द्वेष पार मावळून गेला होता 
अर्स म्हणतात. पण त्यांनींच भाग १ पान ३१८ वर उदधृत केलेला 
उतारा त्यांच्या लक्षांत राहळा नाहीं ! ज्या काळासंतंधीं सरदेसाई लिहि. 
तात त्याच काळांतला बाबूराव वेद्य, नागपूरचा वकील, १७७९ त 
लिहितो, “ नबाब परकी. हिंदु-मुसळमान ' दोन पक्ष. त्यांचा वैरभाव 
भगवंतनिर्मित आहे. !? राजकीय व्यवहारांतर्ल॑ ही स्थिति आणि मनः- 
प्रवृत्ति, तर त्या वेळच्या धर्मभोळ्या काळांत धार्मिक बाबतींत तर ती 
दसपट जास्त प्रभावी असेल हें सांगावयासच नको. 

हिंदूंची धर्मक्षत्रे 

रियासतकार आजच्या काळचा चष्मा लावून बसलेले. त्यांना 
महादजी म्हणजे महात्मा गांधींचाच पूर्वावतार वाटतो. पड खाऊन आणि 
आपला न्याय्य हक्क गमावूनही मुसलमानांना खूष ठेवणाऱ्या गांधींचा 

अवतारच महादजी शिंदे होता, असें त्याना वाटत असावें. एरवी काशी- 
प्रयागासारखीं हिंदु धर्मक्षेत्रें मुसलमानांच्या ताब्यांतून सोडविण्याबद्दलं 
पुरणे दराराकडून सारखी टोचणी असतांही त्यानें त्याच्याकडे काणाडोळा 
केला, असें समर्थन करण्याची बुद्धि त्यांना झाली नसती. परक्यांच्या 
हातांत गेलेली धर्मक्षेत्रे  सोडावण्याचा प्रश्न मराठ्यांना 
किती जिव्हाळ्याचा वाटत हाता, ते इतिहासांत प्रसिद्ध आहे. शिवाजी- 
पासून त्याकरितां तळमळ होती. नानासाहेबानें त्याकरितां स्वतः जाऊन 
धडपड केली. थोरल्या माधवरावाच्या मरणसमरयी कारभाऱ्यांकडून दापथा 
घेऊन अवश्य करण्याची जीं कामें ठरली त्यांत हॅ धर्मक्षेत्रें सोडविण्यांचें 
कलम आहे. “ मुबदला दाहा पांच लाखांची जहागीर द्यावी लागली 
तरी द्या, पण तीर्थक्षेत्रे सोडवा ”'अशी त्यांत आज्ञा आहे. नाना फडण- 
विसाची तर त्या बाबतींत सारख, टोचणीच महादजीला लागली होती 
असें सरदेसाईच सांगतात. मग अर्से असतां महादजीने मुद्दाम काणाडोळा 
केला तर महादजी दोषी ठरत नाहीं काय ! या रीतीनें तो धर्मनिष्ठेच्या 
बाबतींत कमकुवत व .धन्याचे हुकूम पाळण्याच्या बाबतींत उर्मट ठरत 
नाहीं काय 

पण या बाजतींतहि आपण पूर्वी काय लिहिलें आहे हें सरदेसा- 
यांच्या लक्षांत नाही. भाग २ पान ५८ व ५९ वर हिंदूंची पवित्र स्थाने 
हातीं ठेवण्याकरितां पेटाव्यांनीं किती धडपड केली व शिवाजीचे कुलत्रत 
कसें नेटाने चालविें हें सांगून काशीप्रयागासंबंधीं बोलतांना तेच सांग- 
तात की, नानाने पुनः १७८९ च्या आरंभी महादजीला लिहल्यानंतर 
त्यानें उत्तर लिहिलें की, “ ही गोष्ट केल्यानें यवनास वांकडें वाटेल. 
काशीबद्दळ असोफुद्दीला व इंग्रज एक आहेत. ते पयोयाचीं बोलणीं बोल- 
तात वगेरे, यावरून सरदेसाई म्हणतात त्याप्रमाणे क्षेत्रे सोडविण्याच्या 
टोचणीकडे महादजीने मुद्दाम काणाडोळा केला हें तरी खोटें दिसतें. बरे, 

मुद्दाम काणाडोळा केला हे सरदेसायांचें पूर्वीचे विधान खरें धरावें तर 
या पत्रावरून महादजी लबाड, बहाणें लावणारा व धन्याशीं कृत्रिम कर- 
णारा ठरतो. हिंदु-मुसलमानांच्या ऐक्यांत विघाड होऊ नये म्हणन महाद- 
जीने क्षेत्रं सोडविण्याच्या प्रश्नाकडे काणाडोळा केला, हा हेतु सरदेसाई 
महादजीच्या मार्थी घालतात. पण त्याच महादजीने गोवधबंदीर्चे फमा- 
नहि बादशहांकडून मिळविल्याचें सांगतात, क्षेत्रांपेक्षांहि गोवधाचा प्रश्न 
व्यवहारांत व सर्वत्र वैमनस्य उत्पन्न करणारा होता. ही महादजीची कृति 
त्याच्यावर लादलेल्या हेवूशीं कितपत सुसंगत आहे, तें सरदेसायांनींच 
सांगावे. 
बदामीचे शोय 

पान २८२, २--“ बदामीच्या प्रसंगांतील शोयौवद्दल मोठा 
गौरव त्या वेळीं झाला यार्चे कारण कदाचित बरेच लोक हल्ल्यांत मेळे 
हें असावें. वीस दिवसांत किल्ला हस्तगत झाला म्हणजे आंतील लोकांनीं 
तो विशेष निकराने लढविलाहि नाहीं. खुद्द नाना फडणीस मोच्यीत 
बसून गोळे मारवी असें सांगतात. / महादजी करील तें धाडस 
व इतर करतील तें साहस, ही जी रियासतकारांची अनुदार 
पक्षपाती दृष्टि बनली आहे त्याचेच हं उदाहरण आहे. आणि असें विधान 
करण्यार्चे कारण तरी असें कीं, महादजीने तर्से म्हटलें आहे ! तो म्हणतो, 
“माणूस जाया झाले त्यास लढाईच आहे. तथापि लढाईत फार लोक मेले 
हें वाईट. अजून पुष्कळ लढाया व्हावयाच्या आहेत ! / वास्तविक 
महादजीचें हॅ पत्र औपचारिक सांत्वनमपर आहे. दक्षिणेत कर्नाटकांत 
झालेल्या लढाईबद्दल उत्तरेंत बसून महादजी तरी काय मत देणार ? पण 
महादजीच्या लिहिण्याचा औपचारिकपणा लक्षांत न घेतां तेच त्याचे 
शब्द नाना फडणविसाला शिव्या देण्याला रियासतकारांना निमित्तासारखें 
उपयोगी पडले. पटवर्धनांना व हुजरातीला जीव धोक्यांत घालूनही हल्ला 

का करावासा वाटला याची साविस्तर हकीकत अस्सल पत्रांतून ऐ. ले. सं. 
भाग ८ मध्यें आली आहे. खुद्द वेढा घालणाऱ्यांची सविस्तर अस्सल 
पत्रे बोलत असतां त्याना गौण लेखून महादजी त्यावर अभिप्राय 
प्रकट करील तोच जरोबर धरून चालणें अनुचित आहे. “ ददार्माचा 
किला अत्यंत बळकट, किलेकर्‍्यांची तयारी व तर्तृद फार. आगीचा 
मार आतिठाय. तेव्हां नुसती मोर्चेबंदी करून किला हातीं याव- 
यास. फार दिवस लागतील. तक्शांत टिपू तर प्रचंड सेनेसह श्रीरंग- 
पद्ण सोडून निघाला त्याअर्थी तो आपल्या रोखें खचित येणार 
याकरितां हल्याने किल्ला कार्बाज करावा असे ठरलें. ” अशी खरी हकी- 
कत. आहे. आणि हल्ल्याने किछा काबीज करतांना नेहमींच मनुष्यहानी 
फार होत असे. पण कोणीकडून तरी नानाचा उणापक्ष दाखवावा, ही 
रियासतकारांची मनःप्रवृत्ति बनळेळी त्याला ते तरी काय करणार! 
€ वीस दिवसांत किछा हस्तगत झाला म्हणजे आंतील लोकांनीं तो विठोष 
निकरानें लढावैलाही नाहीं ' अर्से विकूत विधान करून त्याला पुरावा 
म्हणून पुढर्चे वाक्य सरदेसाई असे लिहितात कीं, ' खुद्द नाना फडणीस 
मोर्चात बसून गोळे मारवी असें सांगतात, ! नाना फडणवीस भित्रा होता. 
अर्थात्‌ ज्याअर्थी तो मोचीत बसण्यार्चे धाडस करी, त्याअर्थी त्या 
बाहेरच्या मोर्चापर्यंतही किलेकर्‍्यांचा गोळा येत नसलाच पाहिजे ! ! 
४९६ पानावर रमण्याची हकीकत देतांना सरदेसाई लिहितात 
“ श्रावणमास दक्षणेची अशीच दक्षता नाना ठेवी. सालोसाल रमण्यांत 
गेलेले व्राह्मण वाहून जात. ” वास्तविक सरदेसायांना येथें नानाची 
स्तुतिच अभिप्रेत आहे. परंतु हा प्यारा वाचतांना वाचकाला ही नानाची 
निंदाच वाटावी अशी त्याची रचना झाली आहे. श्रावणमास दाश्तिणे- 
करितां येणार्‍या ब्राह्मणांची नाना अशी चोख व्यवस्था ठेवी कीं, त्यांतले 
पुष्कळ ब्राह्मण पुरांत वाहून जात ! “रमण्याजवळ आंत्रील ओढा नांवाचा 

एक ओढा होता, त्याचें पाणी पावसाळ्यांत फार फुगे ” हें वाक्य असतें 
म्हणजे वाक्याची संगति तरी जुळली असती: पण वाक्याची संगाति 
जुळली तरी विधान चूक आहे. सरदेसाई ' सालोसाल ब्राह्मण वाहून 
जात ' असें म्हणतात. शकावल्यांत फक्त एकदांच असे ब्राम्हण वाहून 
गेल्याचा उलेख आहे. आणि तोहि बहुधा नानासाहेच पेठाव्याच्या कार- 
कीर्दीतील असावा. 


-कणा 
“लांचखाऊ ” निःस्पृह रामशास्त्री ! 


भा २ पान ४९२ वर रामठास्त्र्यावर लांच खाण्याची संवय अस- 
ल्याचा आरोप ध्वनित केला आहे. त्याला आधार म्हणन खरे 
भाग ८ पत्र ३६ यांतील अवतरण घेतलें आहे. त्यांत सरदेसाई यांचे 
शब्द असे'-' डिसेंबर १७८६ पुण्यांत पेचायतीमध्यें राघोपंत गोडबोले, 
जयरामपंत बापट व शास्त्रीबुवा न्यायाधीश, अशीं तीन प्रस्थे आहेत. 
लोकांचा सर्वस्वापहार करावा या कामांत तिघांची एक हातोटी आहे. 
नानाजवळ दाद लागणें म्हणजे विचार कळतच आहे. सराफ्यामध्यें 
तों कोणा एकाचा भरंवसा राहिला नाहीं. यादोबा रणछोड सराफानें 
दिवाळें काढिले. मातवर दुकान अकस्मात्‌ दीपोत्सव करतें असा प्रकार 
जाला आहे. ' 

मूळ पत्र खालीलप्रमाणे आहे--“ राजश्री रंगराव वोढेकर व 
पुरंदरे यांची पागा यांचा मुक्काम अद्यापि हडपसरासच आहे. आणखी 
फोज येथें ठेवीत नाहींत. श्रीमंतांच्या बाड्यांत पंचमीस जेठी यांच्या 


* केसरी, २४ जून १९३०, 

लढाया झाल्या. आणखी येथील तालर्माचे आखाड्यांतील गड्या- 
गड्यांच्या कुस्त्या झाल्या ... आणखी कर्नाटकचे पहिलवानास रतीज दिला 
आहे. मास पक्ष झाल्यावर आणखी लढाई होईल. रा. यादोबा रणछोड 
यांचें पुण्यांत सराफीचें दुकान होतें. त्यांत त्याने दिवाळें काढिले. सराफ्या- 
मध्ये तो कोणा एकाचा भरंवसा राहिला नाहीं. मातबर दुकान असतें तें 
अकस्मात दीपोत्सव करिते, त्याचप्रमाणें झाले आहे. पुण्यांत पंचाइती 
मध्ये रा॥ राघोपंत गोडबोले एक प्रस्थ व रा॥ जयरामपंत बापट एक 
प्रस्थ व शास्त्रीबुवा एक प्रस्थ. याप्रमाणें तीन प्रस्थे आहेत. लोकांचा 
सर्वस्व अपहार करावा याप्रमाणें तिघांची एक हातोटी आहे. श्रीमंत रा ॥ 
नानाजवळ दाद लागणें म्हणजे विचार कळतच आहे ! लष्करचें वर्तमान 
काय आहे तें कळत नाहीं, यास्तव वडिलीं लिहिलें पाहिजे. 

या अवतरणासंतंधीं बोलावयाचें म्हणजे प्रथम अवतरण जसेंच्या 
तर्से न वेतां त्यांत रियासतकारानीं बदल केला आहे. दुसरे, अवतरणांत 
अवांतर गैरलागू हकीकत आहे, तीहि घेतली आहे. पुण्याच्या सराफ्या- 
संबंधींची व रणछोड सराफाच्या दिवाळ्यासंत्रंधींची हकीकत तेथें गैर- 
लागू आहे. मूळ पत्र मोरो आप्पाजी नांवाच्या कारकुनाने मिरजकरांना 
लिहिलेलें पुण्याचे एक बातमीपत्र आहे. असे हे कारकून पुण्यांत अव- 
लोकनांत येणारी स्थिति व बाजारी हकीकत प्रत्यही आपापल्या माल- 
कांस लिहून कळवीत असत. पण यावरून ते जी हकीकत लिहून 
पाठवीत ती प्रत्येक गोष्टींच्या मुळाशीं जाऊन पक्का शोध करूनच लिहीत 
असें नाहीं. प्रत्यक्ष अवळोकनांत येणाऱ्या गोष्टी व गांवांत चाललेल्या 
चर्चा, तकवितर्क ऐकून त्या ते लिहीत. अशा पत्रांतील बातम्या प्रमाण 
मानणें युक्त नाहीं. उपरोक्त वातमीपत्रांत त्या वेळीं पुण्यांत घडलेल्या 
हकीकती दिल्या आहेत. त्यांत श्रीमंतांच्या वाड्यांत झालेल्या सरकारी 
कुस्त्या, रणछोड सराफानें काढलेळें दिवाळें व तदनुषंगानें सराफ्याच्या 


१२३ सरदेसायांची रियासत 


हलाखीचे सामान्य वर्णन व नंतर पुण्याच्या पंचायतीची हकीकत अशा 
क्रमानें हकीकती दिल्या आहेत. मात्र त्यांचा एकमेकांशीं कांहीं संबंध 
आहे असें नाहीं. परंतु रियासतकारांनीं अनुकम बदलला आहे, आणि 
त्यांची अशी मांडणी केली आहे कीं त्यानें गैरसमज व्हावा. “ पुण्यांत 
पंचायत चालली आहे. त्यांत राघोपंत गोडबोले, जयरामपंत बापट व 
रामशास्री आहेत. ते असे जबर लांच घेतात कीं विचारतां सोय नाहीं. लांच 
देतां देतां सर्वस्व नाहींसें होते ! सराफकट्यांतला येवढा मोठा रणछोड सराफ 
पण त्यानेंही दिवाळें काढलें ! ' असा समजच त्यांच्या मांडणीने होतो. वास्त- 
विक रणछोडासंबंधींचा मजकूर सरदेसायांच्या वर्ण्य विषयाशी गेरलागू आहे. 
बरें, ज्या शब्दांवरून सरदेसाई रामशास्त्री लांच खात होता असें म्हणतात, 
ते शब्द मुळांत काय आहेत तें पाहूं. मूळ दाब्द असे आहेत. “ पुण्यांत 
पेचायतीमध्ये रा. राघोपंत गोडबोले एक प्रस्थ, व रा. जयरामपंत बापट 
एक प्रस्थ व शास्त्रीबुवा एक प्रस्थ, याप्रमाणें तीन प्रस्थे आहेत. लोकांचा 
सर्वस्व अपहार करावा याप्रमाणें तिघांची एक हातोटी आहे.” या 
हाब्दांवरून रामशास्त्री लांच खातो हाच अर्थ कसा निघतो ? खटल्यांचा 
निकाल करून गुन्हेगाराकडून आतिठाय जवर देड घेतले असा अर्थ कां 
निघणार नाहीं ! इतर दोघांचे असो, पण रामझास्त्री फारच कडक होता. 
व त्याची परीक्षा अतिठाय कडक होती, असं सरदेसाईंच पान ५१७ वर 
लिहितात. एक मार्मिक श्लोक उद्‌धृत करून ते लिहितात * पेठाव्यांच्या 
दारापुढें नेहमींच कदम असे. तद्वत्‌ तो शास्त्रीववांच्या दारापुढेंही असे. 
फरक इतकाच कीं, पेठाव्यांच्या दारापुढील कदम दानोदकानें होई व 
शास्त्रीबुवांचे दारापुढील कर्टम नापसंत झालेल्या विद्वानांच्या नेत्रोदकानें 
होई !/7 अशा कडक परीक्षेचा मनुष्य न्यायासनावर बसल्यानंतर कडकच 
शिक्षा कां करणार नाहीं ! न्यायबुद्धींची कठोरता दयेनें भरून काढावी 
लागते असें म्हणून त्याच्या कडक स्वभावाला दोष दिला तर एक वेळ 


मतावर भ्रमण १२४ 


चालेल. परंतु रामशास्त्री कडक देड घेतो म्हणून तो खूप लाच खातो हा 
अथ कसा योग्य ठरेल ! पेदाव्यांच्या राज्यांत न्यायाधिशांनी वसूल 
केलेले देड त्यांच्या खासगी तिजोरीत जमा होत अशी माहिती सर- 
देसायांना सांपडली नाहीं तोंपर्यंत वरील ' सर्वस्व अपहारचा ' लांच 
असा ब्रिनादिकत अर्थ करणें प्रशस्त दिसत नाहीं. - 


जातां जातां दुसरीही एक मोज सांगण्यासारखी आहे. भाग र्‌मध्ये 
'ज्या रामशास्त्र्याला लांचखाऊ न्यायाधीश म्हटलें, त्याच रामशास्त्र्याला 
भाग १ पान ३८९ वर ' धवलयशा' म्हटलें आहे. “ नानानें हरीपंत 
फडके, कृष्णराव काळे, महादर्जापंत गुरुजी, रामशास्त्री असल्या धवलयडा 
सहाय्यक्तांचें नैतिक बळ राज्यास लाभविळें.!” निःस्पृहपणा किंवा निरपेक्ष- 
पणा हँंच न्यायाधीशाचें सर्वस्व किंवा धवलयश होय. परंतु तो लांच 
खाई असें व्यंजित करण्याचा प्रयत्न करणें म्हणजे रामशास्त्र्याचा मात्र 
रियासतकार ' सर्वस्वापहारच ' करतात असें होत नाहीं काय ! 


नऊ वर्षांचा तरुग पेशवा 


भाग १ वर पान ४७९ “लय म्हणजे ग्रृहस्थाश्रमाची सुरुवात, 
व सांसारिक जबाबदारीचा आरंभ ही जाणीव तरुण पेठाव्यास करून 
देण्याकारेतां विशिष्ट ग्रंथांची व न्यायनीतीची ओळख त्यास करून 
देण्यांत आली. हें रघुवंशांत शोभण्यासारखें गंभीर वाक्‍य वाचून, 
आठव्या वर्षी उपनयन झालेल्या व नंतर जारा वर्षे गुरुगृही राहून अध्य- 
यन करून आलेल्या एखाद्या विशी उलटळेल्या तरुणासंबेधीं रियासतकार 
बोलत असतील असा गोड संभ्रम वाचकांना पडेल. परंतु त्यांनीं हें पक्क 
लक्षांत ठेवावें कीं अवघ्या नऊ वर्षीच्या माधवरावावद्दलच ते बोलत 
आहेत ! मुलामुलींची लहानपणीं लग्नें लावण्यांत आईबापांचीच होस 
फिटावयाची असते, त्याप्रमाणें नवव्या वर्षी लय़ झालेल्या तरुण पेडव्या- 


2 : ८ अातनाळच, योष 

संबंधी लिहिताना आणि ' सांसारिक जबाबदारी ! ' विशिष्ट ग्रंथ ! * न्याय- 
नीति! इ. गेरळागू भाष्य करतांना रियासतकारांच्या लेखणीला आपली होस 
फेडून घ्यावयाची होती इतकेंच दिसतें. कोठली जवाबदारी आणि कोठला 
गृहस्थाश्रम ! सवाई माधवराव त्या वेळीं अवघा नऊ वर्षांचा होता. 
येवढ्या अछड आणि अगप्रबुद्ध मुलाला भलत्याच गंभीर गोष्टींची संथा 
देण्यांत नाना फडणीस पढतमुूर्खच असला पाहिजे. 
पेशव्याच्या प्रद्रःतींतील फरक 

सरदेसायांनीं सवाई माधवरावाच्या प्रकृतीसंबंधानेंहि परस्परविरोधी 
विधानें केळी आहेत. पान ४८५ भाग १ वर ते म्हणतात, विद्येत निपुण 
किंवा स्वभावानें चतुरस्र नसला, तरी माधवरावास मर्दानी खेळांची आवड 
फार दांडगी होती. ! नंतर पान ४८६ वर लिहितात कीं, “ पेहेळवान, 
कुस्त्या खेळणारे, वज्रमुष्टीवाळे, देडछडी व तिरंदाजी करणारे वगैरे अनेक 
हुन्नरी माणसें पदरीं ठेवून व्यायामाची व श्रमाची आवड उत्पन्न करण्यांत 
आली. दररोज तालीमखान्यांत जाऊन मुद्रल व लेजीम वगैरेचा अभ्यास 
तरुण पेठावा नियमानें करीत असे. त्यांतल्या त्यांत नाद असा शिका- 
रीचा व हरणांचा विदोष होता. खुल्या हत्तीवर किलाव्यांत बसून त्यास 
हत्ती चालवितां येत असे. पर्वतीच्या खालीं मैदानांत घोड्यावर बसून 
बोथाटीचे खेळ वगैरे चालत. या खेळांत पेशव्याचे मोठें नेपुण्य दिसून 
येई.” घोडी फेरणे, तालीम करणें, शिकार करणें हीं सर्व बळकट व 
काटक शारीरासच झेपतात हें उघड आहे, व येथपर्यंत सरदेसायांचा रोख 
तसाच आहे. परंतु पान ५०९ भाग २ वर ते म्हणतात, “ माधवरावाचें 
शरीर बिलकुल काटक नव्हतें. ऊन तहान वगैरे बिलकुल त्यांस सोसत 
नसत असे पुष्कळ उल्लेख आहेत ! ! शिवाय असे पुष्कळ उल्लेख आहेत 
हें जर रूर॑ तर पहिळें वर्णन कशाला केलें ? पण असे पुष्कळ उल्लेख तरी 
किती आहेत ते सरदेसायांनीं मांडावे म्हणजे बरें पडेळ. आमचे माहिती- 
प्रमाणें तसे उल्लेख नाहींतच म्हणण्याइतके थोडे आहेत. 


"पा णय ण फॅफ्स्शरशि शिश्न ह्शशिशिशिशशििशि एप? प्पप्या पय ्याप्पि 


** पेशव्यांचे गणेशपूजन 


1 तीन-चारशे वर्षीच्या इतिहासाकडे पाहिलें तर महाराष्ट्रांत 
गणपतिपूजेचा संप्रदाय विशेष जोरानें प्रवर्तित करण्याचा मान सुप्र- 
सिद्ध मोरया गोसाव्याकडे जातो. कोंकणांतील पुळ्याचें गणपतिस्थान 
पांचसहाड वर्षाइतर्के जुनं असून मोरगांवाहूनहि पुरातन आहे असें 
म्हणतात व पुळें-वर्णनाच्या पुस्तकांतहि तर्सेच म्हटलें आहे. पण तेथून 
कोणी विठ्वोष नामांकित गणपतिभक्त किंवा सांप्रदायिक झाल्यार्चे माहीत 
नाहीं. पटवर्धनांचा पूर्वज किंवा मूळ पुरुष हरभटबावा हा पुळ्याच्या 
गणपतीची भक्ति करूनच उत्कर्ष पावला आणि तेथून पुढें सर्वच पटवर्धन 
मंडळी नामांकित गाणपत्य झाली ही गोष्ट खरी असली तरी हरभट 


* सह्याद्रि, ऑक्टोबर १९३५ 


१२७ पेशव्यांचे गणेशपूजन 


जावाचा काळहि जराच पुढचा आहे. त्याचा जन्म सन १६५५ सालीं 
झाला म्हणतात. म्हणजे त्याची कारकीर्द बाळाजी विश्वनाथाच्या सम- 
कालीनच येईल. त्यापूर्वीच्या शेंदोनरशं वर्षांच्या काळांत पुळ्याच्या गणप- 
त्तीच्या प्रसादाने निर्माण झालेळा कोणी नामांकित गाणपत्य आढळत 
नाहीं इतर्केंच आम्हांस म्हणावयाचे आहे. 


मोरया गोसाव्याचें चरित्र प्रतिद्धच आहे. त्यानें किती खडतर 
त्तपश्चयी केळी व शेवटीं मोरगांवाहून प्रत्यक्ष गणपतीस चिंचवडास कसें 
चाळत आणलें, गणपतीने प्रसन्न होऊन त्याच्या सहा पिब्यांत मूतंरूपाने 
वास करण्याचा वर कसा दिला, त्यानें गणपति संस्थान कसें निर्माण 
केलें, त्याची परंपरा कशी फेलावली इत्यादि गोष्टी सर्वश्रुत आहेत. मोरया 
गोंसाव्याची कीर्ति त्या काळीं इतकी गाजली होती कीं खुद्द अवरंगजेब 
चादशाहानेहि त्याला म्हणजे त्याच्या संस्थानाला जमिनी वगैरे इनामें 
करून दिल्याचे उल्लेख सापडतात. 


शिवाजीमहाराजांचे वडील शहाजीमहाराज भोसले मूळ रजपूत; 
अथात्‌ त्यांचें दैवत एकलिंगजी म्हणजे शिवाचें असें असतांहि म्हणजे 
कुळांतील दैवत निराळें असतांहि शहाजी महाराजांनी मोरया गोसाव्यास 
इनामे व देणग्या दिल्याची अनेक पत्रे उपलब्ध आहेत. जिजाबाईसाहेब 
व शिवाजीमहाराज यांची विठोष गणपतिभक्ति पाहतां, ती त्यांनीं दाहाजी 
महाराजांपासूनच उचलली असावी असें दिसतें. जिजाबाईसाहेब यांनी 
तर प्रत्यक्ष गाणपत्य व्रत स्वीकारळें असावें असे वाटतें. पुण्यांतील पुरा- 
तन कसव्याच्या गणपतीचे देऊळ हें त्यांनींच बांधल्याचें प्रसिद्ध आहे. 
त्या गणपर्ताचें रोज नेमाने दर्शन घेण्याचा त्यांचा परिपाठ कधी चुकला 
नाहीं, अशी आख्यायिका गायकवाडांनी ' पुणें वर्णनांत । दिली आहे. 


शिवाजी महाराज आईबापांप्रमाणेंच गणपतिपूजक असून चतुर्थीचा 

उपवासहि करीत असत या आख्यायिकेस उपोद्बलक अशी नवी माहिती 
नुकतीच इ. सं. स. ग. जोशी यांनी उपलब्ध केली आहे. भोर संस्थानां- 
तीळ आंबवडे गांवीं असलेला गणपति शिवाजी महाराजांनीच स्थापला 
ही ती माहिती होय. एके वेळीं महाराजांचा मुक्काम आंबवड्यास पडला 
त्यादिवशी चतुर्थी होती. पण गांवांत गणपर्ताचें देऊळ नव्हतें म्हणून 
महाराजांनी स्वतःच त्या दिवशीं तेथें गणपतीची स्थापना करून. चतुर्थीस 
गणपतिदर्दान घेण्याच्या आपल्या नेमाची सांगता केली व दोरीपैकी जमी- 
नहि देवस्थानास लगेच नेमून दिली. अद्यापहि ते स्थान प्रसिद्ध असून ही 
हकीकत तेथल्या सर्वोच्या तोंडांत आहे म्हणतात 


पण महाराजांचे गाणपत्यत्रत सिद्ध करणारा दुसरा एक 
अधिक महत्त्वाचा पुरावा आज उपलब्ध आहे तो म्हटला म्हणजे रघुनाथ 
पंडिताच्या राजव्यवहारकोशाचा. हा कोरा महाराजांनीं राज्याभिषेकानंतर 
मुद्दाम आज्ञा करून रघुनाथपंताकडून तयार केला. अर्थात्‌ रघुनाथपंत 
महाराजांच्या समकालीन होय हें सांगणें नको. त्या कोशाच्या 
उपोद्घातांत पुढील श्ठोक आहे. 
यः सिद्धिमावहाति चिंचवडाधिवासी । हेरंबपादभजनेन महानुभावः 
नारायणाभिधसुधीतिलकादवाप | तस्मात्‌ अनुग्रहमसौ शिवसार्वभोमः 


या स्पष्ट उछेखावरून महाराजांनी मोरया गोसाब्याचा वंदाज 
नारायण गोसावी याजवळून अनुग्रह घेतला हें उघड होतें. दुसरी आश्रः 
योची गोष्ट म्हटली म्हणजे या संध उपोदघातांत कोठेही रामदासाचें 
नांव आलेलें नाहीं ! असो. 


शिवाजी 'महाराजांनंतर भोसल्यांपैकी संभाजी, राजाराम, शाहू 
किंवा पुढचे छत्रपति यांनीं गणपतिभक्ति केल्याचें कोठेही. आढळत नाहीं. 
भोसल्यांचे कुळाचार म्हणून प्रतापसिंह महाराजांनी मुद्दाम तयार कर- 

विलेली विस्तृत तपशीलवार कलमबंदी पारसनिसांनी . इतिहाससंग्रहांत 
छापलेली आहे. त्यांतहि कोठें तसा उछेर सापडत नाहीं. 


भोसल्यानंतरचे महाराष्ट्राचे छत्रपति म्हणजे पेशवेच होत ! पेडाव्यांच्या 
घराण्यापुरतें पाहिळें तर गणपतीचे भक्त नानासाहेब, थोरले माधवराव 'ब 
अमृतराव हे तिघेच दिसतात, पहिले बाळाजी विश्वनाथ किंवा थोरले 
नाना यांच्या देवतांसंबंधीं कांहीं माहिती उपलब्ध नाहीं. बाजीरावसाहेब व 
चिमाजी आप्पासाहेब हे शिवभक्त होते. त्या दोघांचा चिंचवडकर देवाश्रीं 
फार घरोबा होता व त्यांवर त्यांची भक्तीहि होती. तथापि त्यांची मुख्य 
उपास्य देवता गणपति खच्चित नव्हती. ब्रह्मेन्दस्वामी, कायगांवकर पाटण- 
कर दीक्षित इत्यादि सत्पुरुषांप्रमाणें ते चिंचवडकर देवांना मानीत 
त्यांचा प्रसाद घेत, त्यांना इनामें देणग्या देत, आदरभाव दर्शवीत, चिंच- 
वड संस्थानचा माळ इकडून तिकडे नेण्याआणण्याचा असतां जकात- 
माफीची दस्तर्के देत इतर्केंच दिसतें. तत्कालीन धार्मिक समजुतीप्रमाणे 
इष्टकार्यसिद्धयर्थ निरनिराळ्या क्षेत्रांचे ठिकाणीं अनुष्ठाने पेडावे करवीत 
असत, त्यांत केव्हां केव्हां मोरगांव चिंचवड थेऊर या गणेा-्षेत्रांतहि 
बाजीरावसाहेब किंवा चिमाजी आप्पासाहेब यांनी अनुष्टानें करविल्याचे 
दाखले सापडतात. उदाहरणार्थ पेशवे दप्रर भाग २२ मधील १७३७ 
सालची ही नोंद पाहा-- 


छ १५ जमादिलोवल 
अनुष्ठानखर्च. थेऊरास ( अनुष्ठान) केले त्यास दक्षिणा. 
२१६ रु, नमस्काराबद्दल. 
१२० रु. भास्करभट, एक लक्ष वीस हजार नमस्कार. 
९६ नारंभट, ९६००० नमस्कार 
२१४ प्रदक्षणेबद्दल. 
भू. ९ 

५७ अनंतभट, '१७ हजार प्रदक्षिणा. 
५७ बालंभट, ५७ हजार प्रदक्षिणा, 


पण येवढ्या उलेखावरून बाजीरावसाहेब किंवा चिमाजी आप्पा- 
साहेब यांचे गणपाति हें मुख्य दैवत होतें असें मानण्याचें कारण नाहीं. 


बाजीरावसाहेबांचे मुलगे तीन. नानासाहेब, राघोबादादा व जना- 
दैनपंत. चिमाजी आप्पासाहेबांचे एकुलते एक चिरंजीव भाऊसाहेब. 
भाऊसाहेब निस्सीम शिवोपासक होते. त्यांनीं एक दुर्मिळ काठिमरी लिंग 
मिळविले होतें व त्याची पूजा ते स्वतः करीत. या काठिमरी लिंगाच्या 
पूजेची स्वतेत व्यवस्थाच होती. कालांतराने भाऊसाहेबांनंतर तें लिंग 
पेदाव्यांच्या देव्हाऱयांत समाविष्ट झालें. तथापि त्याची पूजा, दुसर्‍या 
बाजीरावाच्या कारकीर्दीत जोगळेकर नांवाच्या एका स्वतंत्र पुजाऱ्याकडून 
करविण्यांत येत होती असा दाखला उपलब्ध झाला आहे. 


नानासाहेब हेच खरोखर पेदाव्यांतळे आद्य गणपतिपूजक. जना- 
दैनपंतासंबंधीं माहिती उपलब्ध नाहीं. 


' नानासाहेबांचे चिरंजीव माधवराव बहाळ यांची गणपतिभक्ति 
विख्यातच आहे. राघोबादादा हे पूर्ण शिवभक्त. त्यांचा दत्तक मुलगा 
अमृतराव मात्र गणपतिभक्त. औरस मुलगा बाजीराव हा शिवभक्त. 
सवाई माधवरावासंबंधीं विठोष माहिती नाहीं. 


पेशव्यांच्या वाड्यांत गणपतिपूज़ेचा व उत्सवाचा प्रघात नानासाहेब 
पेशव्यामुळें पडला, व कुटुंबांतील कर्तबगार नामांकित माणसाने सुरू 
केलेले सांप्रदाय जसे पुढील वंशज कुलाचार म्हणून सतत चालू ठेवतात 
तोच प्रकार वरील गोष्टीसंबंधीं दिसतो. नानासाहेबाची गणपतीवर इतकी 
निष्ठा होती कीं, तत्कालीन गाणपत्त्यांत तो अग्रेसर समजला जाऊं 

लागला, इतिहास-मंडळाच्या एका अहवालांत श्री. आबासाहेब मुजुमदार 
यांनी ऑकारघराण्यांतील एका तत्कालीन बाडावरून गणपतिभक्तांची एक 
छंदोबद्ध मालिका प्रसिद्ध केली आहे. त्यांत नानासाहेबाचा प्रामुख्याने 
उल्लेख सांपडतो. गणपतिभक्तीमुळें चिंचवडकर देवांवर त्याची फारच निष्ठा 
जडली होती. तो त्यांस किती मानी हें पुढील उलछेखावरून चांगलें दृष्टो- 
तत्पत्तीस येते--“ हाके १६८२ विक्रमनाभ संवत्सरे. इठिदे सितेन मया व 
च अलफ. भाद्रपद मासी चिंचवडचे देव धरणीधर महाराज, मोरगांवाहून 
आले. श्रीमंत मोतीबागांत असतां गैरराबत्यामुळें खवर पावली नाहीं. या- 
मुळें श्रीमंत अंतर्महालांत असतां धरणीधरमहाराज रुसून नदीपलीकडे न 
उतरतां संस्थानी चिंचवडीं जाऊन पावले. नंतर श्रीमंतांस खबर लागली, 
तेव्हां श्रीस आपले हातें पत्र लिहून कोन्हेर त्रिंबक येकबोटे यांस पाठविले. 
त्यांनी जाऊन संस्थानास समारंभासहित देवास घेऊन आले. श्रीमंती 
नदीपलीकडे डेरे देऊन साहित्य पावते केलें. महाराज आले. श्रीमंती रुप्याचा 
देव्हारा दिल्हा व हातीं देऊन त्याचे खर्चास मौजे बाणेरें तालुका हवेली 
हा गांव इनाम करून दिल्हा. संतोष करून वाटे लावले. ” ( पुरंदरे दप्तर 
भाग ३. पृ. ११२, शिवापूरकर देठापांडे हाकांवालि.)  । 
श्रावणमासांत लाखो रुपये. खर्च करून विदृत्परामर्श घेण्याचा 
रमण्याचा मोठ उत्सव जसा बाजीरावाने प्रथम सुरू केला, तसा गणपत्यु- 
त्सव प्रथम नानासाहेबानें सुरू केला. त्याआधीं पेाव्यांच्या घरांत हा 
उत्सव होत नसे. यासंबंधीं हाकावलीकार स्पष्टच उल्लेख करतो तो असा- 
राजे भोसले यांचा बंदोबस्त सातारियास राखन 'आपण राज्य केलें 
पुणियाची वस्ती वाढविली, गणपतीचा उच्छाह करू लागले. 'वाडियांत 
वसात खणी इमारत बांधून नाचाचा दिवाणखाना केला. गणपतीचा उच्छाह 
सेथे करीत होते. ” ( पुरंदरे दप्तर भाग ३ पृ. ११५) 
गणपाति हें नानासाहेबाचें मुख्य आराध्यंदेवत होतें तर त्यानें 

पर्वंतीस गणपतीचें मुख्य देऊळ कां बांधलें नाही, असा कोणी साहजिकच 
तर्क करतील, त्याला उत्तर असें कीं, पर्वतीच्या टेकडीवरील स्वयंभू देवता 
पर्वताई देवी होती, नानासाहेबाची आई काशीताई हिला पायाचे कांहीं 
दुर्धर दुरवगे होतें. तें या देवीला नवस केल्यामुळें गेळें आणि म्हणून 
नानासाहेबाने आईचा नवस फेडण्याकरिता स्वतःच्या मातृभक्तर्चिं चिर- 
कालिक स्मारकच होऊन राहील असें पर्वतीचें रमणीय देवस्थान 
निर्माण केलें. 
अब्दालीच्या स्वाऱ्या होऊं लागल्या तेव्हां तत्कालीन भाविक धर्म- 

समजुतीप्रमाणे नानासाहेबाने आपल्या इष्ट देवतांस नवससायास करणें 
साहजिकच होतें. त्यासंबंधी कांहीं उठेख वाचनीय आहेत. उदाहरणार्थः-- 
'अब्दालीची फत्ते मल्हारराव अथवा भाऊसाहेब अथवा दादासाहेब यांतून 
कोणीही केलिया वेंकटेशास रुपये १०००० दहा हजार देवावे. काम 
जाहलियावर द्यावे. काम होईल तेव्हां करावे. ! 

धचरंजीव माधवरावजी थास त्रिंबक जेजुरी कुरकुंज मोरेश्वर येथे दर्श- 
नास पाठवावे. थेऊरी जावें. चिंचवडी देवाकडे जावे.' 

धांगा म्हसळे येथें गणपाते गंगेंत आहि. येथे चऊथरा चांगला 
बांधावा. देऊळ नवे थेऊरी महातारीच्या डोहावर केले आहे तसें करावें. 
येक ब्राह्मण ठेवून पूजा नेवेद्य नंदादीप चालवावा, व चऊथरा देऊळ 
(चिंचवडकर ) देवास पुसोन करावे. पंधरा हजार लागतील, जरूर करावें. 
आपूर्व स्थळ आहे. हरि दामोदराकडे नेमोन सनद दिली आहे. ' 

खेड विसाद येथे गणपाति नरसिंह येक दोन देव आहेत, त्यास 

पूजा नैवेद्य नंदादीप ब्राह्मणभोजन दरसाल पांचदों रुपयेपर्यंत करावा, 
सिवरामपंतानी करावे. चोकशी हरी दामोदरांनी करावी. याप्रमाणें करावे. 
येथून सनद दिली आहे. 


6411 द्यो. बं, तू 


“मोरेश्वरी स्थलाची सोये करून नगारखाना घालावा, खरचं सुभा- 
कडे नेमून द्यावा. ! 

नानासाहेबांमुळें अर्थात्‌ गोपिकावाईचीही श्रद्धा गणपतीवर बसली 
होती त्यासंबंधी एक उछेख असा सापडतो. 


बाचनसळयूंच झल्यरनन ा पूजन 


ला 
श्य्ण 


सुआ सबा आरंतेन 
राजमंडळ 
स्वारी राजश्री पंतप्रधान 
खर्च खो मु 
नवस खर्च 

परभारे रत्नशालेपेकी 

छ १५ जिल्हेज श्रीगणपति रांजणगांव वि॥ सो. गोपिकाबाई 

याच्या डोल्यास पीडा जाहाली सजब दिष्टीचा नवस केला. रा बचाजी 
विश्वनाथ त|॥| रामाजी त्रिश्वनाथ बरवे सोने. 


नानासाहेबाइतकी वैभवशाली कारकॉर्द दुसरी कोणतीच झाली 
नाहीं. त्या दृष्टीनें गणपत्युत्सव फारच उत्साहाने पार पडत असे. खुद्द 
पेशव्याचा मुक्काम पाऊसकाळामुळें राजधानीस असावयाचा. श्रावणमास 
दक्षिणेच्या देकारामुळें अख्या हिंदुस्थानांतून झाडून सारे विद्वान्‌ व तमास- 
गीर पुण्यास आलेले असावयाचे. अर्थात्‌ श्रावणास जोडूनच भादपदांत 
होणाऱया या गणपत्युत्सवास फारच रंग भरत असें हें सांगणें 
नको. दुर्दैवानं या उत्सवासंबंधी तपशीलवार वर्णनें मात्र सांपडत नाहींत. 
तथापि खुद्द पेशव्यांच्या रोजकीदींतून न्रुरित उल्लेख सांपडतात त्यावरून 
थोडीबहुत कल्पना येते. व 

तारीख ५-८-१७५४ 

खर्च जिन्नस---पा राजश्री भाऊ रा गोविंद सिवराम ता राघोजी गवडा 

गणपतीजव ( ळ ) फुलाचे झाड करून ठेवावयाबद्दल फुलमरीर्चे 
पिरंग्यानें पेरी मखमळी मढीव, आंत फुलें रेशमाची ( अशी ) 
पाठविलीं ती पेटी लाकडी फुलासमवेत, 

( पेठावे दप्तर भाग २२ पृ. ९६ उतारा नंवर १५३) 


माहे जिल्काद 
ता. १८-५-१७५४ 
खमस खमसेन स्वारी पंतप्रधान 
खर्चाचे बंद छ ३० 
गणपत्युत्सवास आलेल्या हरदास-गोसाव्यांची, नटव्यांची, गव- 
यांची, कलावेतिणींची नांवनिशीवार यादी. बिदागीसुद्धा. 
( पेठवेदप्तर भाग २२ पृ. १०० उतारा नंबर १५७) 


पेशवे दप्तर भाग १८ मर्धील १२५ व्या पानावर गणपत्युत्सवांतला 
जो जमाखर्च घेतलेला आहे त्यावरून १७६१ सालीं ५१ हरदास किंवा 
गोसावी, १०६ नृत्यकुहालळ कलावतिणी, ४४ गवई व नटवे 
( नटवे म्हणजे हीच्या उत्सवांतीळ नकलाकारांचे पूर्वज ), 
पखवाज वाजवणारे १७, गुरव कर्णेककी १० इतक्या 
लोकांचे कार्यक्रम झाल्याचे दिसर्ते. पेशव्यांसारखा हिंदुस्थानचा 
सम्राट उत्सव करावयास बसल्यानंतर अत्यंत गुणी व नामांकित कसबी 
कलावंत लोक येऊन हजेरी देत असतील हें सांगावयास कशास पाहिजे 
त्या वेळेच्या सुवत्तच्या मानानें बिदागीच्या रकमा मात्र आज फारच 
हलक्या दिसल्या तर नवल नाहीं. या ५१ हरदासांना ६२२ रुपये, 
कलावैतिणींना ५.२६ रुपये, गवई-नटव्यांना १८५, गुरवांना ९०, कर्णे- 
कऱ्यांना १५. नक्त बिदागीखेरीज या लोकांना कापड व पोषाकहि 
देण्यांत आळे आहेत. सध्याचा गणेशोत्सव भादपद दुद्ध ४ पासून 


१३५ पेशव्यांचे गणेदापूजन 


भाद्रपद शुद्ध १४ पर्यंत चालतो. शनिवारवाड्यांतील उत्सव शु. १ 
पासून दठामीपर्यंत चाले. त्या वेळीं गणपातिरेंगमहाल हंड्या-झुंबरांनी व 
आरासेने अत्यंत शोभिवंत करण्यांत येई. 


नानासाहेबाचा मुलगा, थोरला माधवराव, याची गणपतिनिष्ठा 
बापापेक्षाहि जाज्ज्वल्य होती. रोग असाध्य ठरल्यानंतर तो मुद्दाम थेऊरास 
गणपतीच्या देवळांतच जाऊन राहिला व अखेर तेथेच गजानन गजानन 
करीत असतां एखाद्या योग्याप्रमाणें त्याचा नेत्रद्वारें प्राण गेला असें तत्कालीन 
पत्रांत नमूद आहे. मरतेसमयीं कफ होऊन वाचेनें गजाननाचे नामस्मरण 
होणार नाहीं. करिता अतिसारच व्हावा, कफ होऊं नये अशी त्याच्याच 
सांगण्यावरून गंगा विष्णु व रणछोड या महान्‌ भिषग्वरांकडून मुद्दाम 
योजना करण्यांत आली होती. मरणसमयीं माधवरावाने आपल्या कार- 
भार्‍्यांकडून एक करारनामा लिहून घेतला. त्यांत काशीसारखीं हिंदूंची 
पवित्र क्षेत्रे सोडवू, पांच लाखांची दोळत राहीतोंपर्यत श्रावणमासांतला 
विद्वत्परामर्षाचा देकार बंद करणार नाहीं इत्यादि कलमें आहेत. हा करारनामा' 
मुद्दाम गणपतीसमक्ष झाला. त्यालाच साक्ष ठेवून त्यावर कारभार्‍यांनी 
आपापल्या सह्या केलेल्या आहेत. याही गोष्टीवरून माधवरावाची गणपती- 
भक्ति कसोटीस लागते. दुखणें असाध्य होऊन माधवराव थेऊरास 
आला त्याच दिवशीं त्यानें मोत्यांचा तुरा दहा हजार रुपयांचा 
गणपतीस वाहिला होता, 


शाहिरानें माधवरावाच्या मृत्यूचा हृदयंगम पोवाडा केलेला प्रसिद्ध 
आहे. त्यांत रमाबाईने पुढीलप्रमाणें गणपतीची हृदयद्रावक आळवण केली 
आहे. 
स्वारी पुण्याहून गेली थेउराला । 
त्या गणपतीच्या सेवेला | 

रमाज्राई विनवी त्या गणपतीला । 

चुडेदान देई तूं मजला । 

थेवढें वरीस राख रावसाहेचाला । 

अवघा सोन्याने मढवीन तुजला । 

मंदील मुंडासे शिरपेच वाइला | 

हिरे जोडीन तुझ्या मुगुटाला | 

सोन्याचा कळस लाविन तुझ्या शिखराला | 
पांचा लक्षांचा नवस केला । 

बाई विनविती । मज प्रसन्न व्हावे गणपती | 
कशी हीन झाली तुझी मति | 


नानासाहेबानें पार्वतीची व गणपतीची अश्या दोन सोन्याच्या मूर्ति 
करविल्या त्याप्रमाणें माधवरावानेहि आपल्या उत्कट भक्त्यनुरूप गणपतीची 
एक नवी सुवर्णमूर्ति मुद्दाम कर्नाटकांतील कारागिराकडून करवून आणवि- 
ल्याचा दाखला पेठावे रोजकीदींत मिळतो तो असा:--छ १२ जमादिला- 
वल सु॥ सबा तिसैन मया व अलफ. 


तुलजाजी राजे चंदावरकर यांचेकडून सोन्याची गणपतीची 
मर्ति घेऊन माणसें आलीं त्यास १४० रुपये दिले. [ पेशवे दप्तर 
भा. २२पृ. १०३ उ. नं. १६४ ता. १७-१०-१७६६ ] 


माधवरावाच्या कारकीदीत गणपत्युत्सव चांगलाच साजरा होत 
असे हें सांगणें नको. १७६७ सालीं झालेल्या हानिवारवाड्यांतील 
उत्सवासंबंधीं पुढील दोन खर्चाच्या नांदी आढळतात 


२६८२ रुपये गणपतिउत्सवानिमित्त खर्च झाले. ह्या खर्चात 
मुख्यत्वेकरून हरदास, गवई, कलावंतिणी वगैरेंच्या बिदाग्या आल्या 
आहेत. 


२१३७ पेशव्यांचे गणेशपूजन 


१९७५ रुपये, खाशा दिवाणखान्यात लावावयासी खरेदी चित्रे 
रागमालेचो सुमार २६ येकून रसानगी यादी रुपये. 

[ पेशवे दप्तर भा. २२ पृ. १०८ उ, नं. १७९ तारीख 
२५-९-१७६७ ते २४-१०-१७६७ ] 


माधवरावाच्या मृत्यूनंतर नारायणराव गादीवर आला. त्याची 
कारकीदे अवघी सात आठ माहिन्यांची. त्याच्या कारकीर्दीत वाड्यांत 
उत्सव झालाच पण गणेशोत्सवांतच म्हणजे ठा. १३ स गारद्यांनी 
शनिवारवाड्यांत त्याचा खून केला. हीच तेवढी उत्सवासंबंधानें कायमची 
लक्षांत राहण्यासारखी गोष्ट झाली ! 


नारायणरावाच्या मृत्यूनंतर पहिलीं दोनतीन वर्षे पुण्याच्या दोळतीला 
फारच संकटाची गेलीं, त्यामुळें शानिवार वाड्यांत उत्सव तांत्रिक कर- 
विण्यात येत असे. १७७४ सालच्या पुण्यांतील गणपतिउत्सवासंबंधीं 
नाना फडणीसारची दोन आज्ञापत्रे पाहण्यासारखीं आहेत. त्यांवरून उत्स- 
वाचे कांहीं अधिक तपश्ीलहि कळतात. पत्रें अशीं. 


“ राजश्री नारो आप्पाजी स्वामी गो|॥| विनाते उपरी पत्र पाठविले 
ते पावले, गणपती उच्छाहाची याद पावली. अनुष्ठानाचे येकवीस ब्राह्मण 
चार दिवस लावणें. कलावंताचे ताफे चांगळे पाच सात व हरदास जुने 
बहुतां दिवसांचे सात आठ दहा पर्यंत असतील तितके, या करवी उछाह 
करणें. सालाबादप्रमाणे इतक्यांत बिदाई करणें. विठोष कांही करावयाचें 
नाहीं. जाणिजे. ” [ येशवे दपर भाग २२ प. नं २७] 

“ राजश्री नारो आप्पाजी स्वामी गो|॥| यांसी विनाते उपरी श्री- 
गणपतीचा उत्साह होत आहे ह्यास ललिताचे दिवसी समारंभ बहुत 
होत असे तो तसा करावयाचा नाही. नित्य हरिकीर्तन हात असते त्या- 
प्रमाणेंच ललिताचे रोजी करून ललिताच्या चार ओव्या म्हणून आरती 

करवावी. खिरापत वाटल्यानंतर स्वस्तपणें बसोन प्रसाद श्रीमंतास वगेरे 
देणें ते द्यावे. बंदोबस्त चांगळा राखावा. गणपती पोहोचवाल त्या दिवशीं 
पालखीत गणपती घाठून समागमे वाजंत्री यांचा एक ताफा देऊन 
पोहोचवावा. आणखी समागमे न देणे. थोडक्यांत लिहिल्याप्रमाणे करावें. 
जाणिजे. छ ५ रजब सु॥ खमस सवैन मया व अलफ हें विनांते. 7 
[ पेशवे दप्तर भाग ३८ पत्र नं २८] 

१७७८ सालीं सवाईमाधवराव पुरंदरावर होता. त्या वर्षी गडा- 
वरच उत्सव मोठ्या प्रमाणांत करण्यांत आला. या वेळीं सवाई माधवराव 
अवघा ३-७ वर्षांचा असेल. उत्सवाची सुंदर माहिती मल्हार बहाळाच्या 
पत्रांत आली आहे. ती अशी-- 

२८-८-१७७८ 

“सेवेसी मल्हार बळाल साष्टांग नमस्कार विज्ञापना तागायत छ ६ 
साबानपर्यंत स्वामीचे कृपेकरून वर्तमान यथास्थित असे विशेष. पुरंदरी 
श्री गणपतीचा उत्साह चतुर्थीपासून काल शुक्रवारपर्यंत यथास्थित 
जाहला. रात्रो नित्य श्रीमंत कथेस बसत होते. दीड पावणेदोन प्रहरपर्यत 
रात्र कथेस होत असे. काल सा घटिका दिवस शेष राहिला होता, तेव्हां 
श्री गणपतीचे प्रस्थान जाहले. स्वारीसमागमे श्रीमंत गेळे होते. पर्ज- 
न्याची झड बसली होती परंतु स्वारी जातेसमयीं चांगला पर्जन्य उघडला 
होता. स्वारीस शोभा फारच चांगली आली होती. राजहंस बच्चा हत्ती 
याजवर जरिपटका दिला होता. व तेजरावा हत्तीण शिवापुराहून आणिली 
होती. श्रीमंतांची मर्जी बहुतच प्रसन्न होती. आज तेजरावा हत्तीण 
मागती शिवापुरास रवान। केली. स्वारीचा बंदोबस्त राजश्री बलवंतराव 
पटवर्धन यांनी चांगळा केला होता. आपण श्रीमंताचे पालखीजवळ 
होते. स्वामीच्या वाड्यापुढील रस्त्याने थोरल्या तल्याकडे स्वारी 
गेली होती. 7 ( पेठ्ठावे दप्तर भा. ३२ पत्र नं. २५) 


१३९ पेशव्यांचे गणेशपूजन 


या सालचा हा उत्सव पुण्यांतहि सरकारवाड्यांत म्हणजे दानि- 
वारवाड्यांत पूर्वीच्या चार वर्षांपेक्षा फार उत्साहाने झाला असें परशुराम- 
भाऊ पटवर्धनांनीही आपल्या पत्रांत लिहिलें आहे. तें म्हणतात--- 
“ सरकारवाड्यांत चतुर्थीचा उत्सव हात आहे. आज चार वर्षे संकालेतच 
करीत होते. ( पण ) यंदा उभयता कारभारी ( नाना फडणीस व सखा- 
राम बापु ) येथे (पुण्यास ) आहेत त्यामुळें समारंभ बराच होत आहे.” 


सवाईमाधवरावाच्या कारकीर्दीच्या शोवटच्या वर्षी हा उत्सव फारच 
चांगला झाल्याचें नमूद आहे. त्या सालीं १८१ कथेकऱ्यांच्या कथा 
झाल्या व त्यांना २१५५ रुपये बिदागी दिली. हरदासांखेरीज गवई ३९, 
कलावंतिणींचे ताफे ४, गुरव पखवाजी ४२३, वाजंत्री ताफे २५ आले 
होते. त्यांना अनुक्में ३२९, १०२६, १२३ व २४० रुपये नक्त 
बिदागी व खेरीज कापडचोपड देण्यांत आठे. या उत्सवांत सर्व लहान- 
मोठ्या कामगारांस भाग घ्यावा लागे. त्यांनाहि पेहावे पोषाख व मिठाई 
देत व गरिबांस शिधा वांटीत. वाड्यांत ब्राह्मणभोजनें होत. शोवटच्या 
दिवशीं फुलांनी मढविलेल्या पालखींत उत्सवमूर्ती घाठून वाजतगाजत 
मिरवणूक काढून तिचें नदीवर विसर्जन होई. त्या वेळीं पेशवे पायउतारा. 
पालखीबरोबर समागमें असत. इंग्रज रोसेडंट मॅलेट हाहि पेदाव्यांच्या 
गणपतिउत्सवांत हजर राहिल्याचे दोन मोजेचे उल्लेख पारसनिसांच्या 
* सवाई माधवराव पेंद्वाव्यांचा दरबार ! या पुस्तकांत आले आहेत. 


“ सेवेसी महादजी चिंतामण याची विज्ञप्रि की, सर चार्लस वारे 
मालिट इंग्रज आज तिसरे प्रहरी राजश्री हरिपंत. तात्या याचे वाड्यांत 
श्रीगणपती उत्साहानिमित्त मंडळीसुद्धा आले होते. तात्या कांहीं कचेरीस 
बेसले नव्हते पोट फार दुखत होतें. राजश्री दाजीबा व बाबा व अन्याचा 
व माधवराव यांजप्रमाणे बसले होते. व राजश्री बहिरोपंतबाबा व त्यांचे 

पुत्र अन्याबा आले होते. मी प्रातःकाळी राजश्री परशरामभाऊ यांजला 
घेऊन माठलिटाकडे आमंत्रण केलें होतें. राजश्री बहिरोपेत बाबांनी याज- 
प्रमाणें सांगितलें होतें. सेवेसी श्रुत होय हे विज्ञप्रि. ” 


“सेवेती महादजी चिंतामण याची विज्ञपि कीं, मालिट इंग्रज यांस 
श्रीगणपती उत्साहाबद्दळ आमंत्रण सरकारचे वाड्यांत राजश्री आन्याबा 
मेहेंदळे यांनीं सोमवारीं तिसरे प्रहरी या म्हणोन आपली आज्ञा सांगि- 
तली होती. आज्ञेप्रमाणे मंडळीसुधा, उदईक मालिटास आमंत्रण केले. 
यासी तिसरे प्रहरी येतात. सेवेसी श्रुत होय विज्ञप्रि.” 


१७९१ सालच्या गणपती उत्स्वांतील दरवाराचें वर्णन मेजर 
प्राइस यानें केलेलें प्रसिद्धच आहे. 


दुसरा बाजीराव हा राघोबाइतकाच कडक शिवभक्त होता. राघो- 
चादादाळा त्याच्या शिवभक्तीच्या अतिरेकामुळें * सांब ! हेंच टोपणनांव 
मिळालें होतें. 'दादासाहेब पुण्यप्रतापी निस्सीम शिवभक्त? असा शाहिरा- 
-नीहि त्याचा गौरव केलेला आहे. त्याच्या पत्रांतून श्रीकाराचे जागीं 
“श्रीसांबो जयति' हेच शब्द असत. त्यानें माधवरावाशीं भांडून अमृतराव 
दत्तक घेतला. तेव्हांपासून 'श्रीसांबः सपुत्रो जयाते' असें शब्द तो घालूं 
लागला अशी एका संशोधकाची उपपत्ती आहे, ती खरी असो वा खोटी 
असो. राघोबादादाच्या श्रीकारातील सांबपुत्र म्हणजे गणपती, त्याची भक्ति 
'अमृतरावानें उचलली येवर्ढें मात्र खरें. बाजीरावानें शिवाची व अमृतरावानें 
गणपतीची अशा वाटण्या झाल्या. तथापि कुळाचार म्हणून दरसालचा 
'गणेशोत्सव बाजीरावास शनिवारवाढ्यांत करावाच लागे. १७९९ साल 
'च्या उत्सवांत बाजीरावाने कायगांवकर. लक्ष्मीनारायण दीक्षितास पालखी 
“पाठवून आणल्याचें पत्र राजवाड्यांच्या खंडांत छापलेळें आहे. बाजीराव 


श्लो धो ढं 


पुण्यास नसला तर कोपरगावास जाऊन उत्सव करी असेंहि वेश. चा 
लेखसंग्रह पत्रे नं. ६१४९ व ६१५० वरून दिसत. 


१४१ पेठ्टूव्यांचें गणेशपूजन; 


पेशवाईतील होवटच्या गणेशोत्सवाचा उछेख १८१५ सालचा' 
सांपडतो. त्या वर्षी बाजीरावानें १५०० रुपये गणपती व क्रद्धासिद्धीच्या 
मृण्मय मूर्ति करण्याकडे खर्च करावयाचे व हंड्या झुंबरांतून एक हजारु 
रुपयाच्या मोंबत्त्या म्हणजे मेणबत्त्या लावावयाच्या असा संकल्प केल्याचे 
पेशवे दप्तर भा. ३२ पत्र नं २० वरून दिसून येतें. 


बाजीरावाचा भाऊ अमृतराव याच्या कर्मठ गणपतीभक्तीबद्दल 
१७९७ च्या पत्रात असा उललेख सांपडतो “ अमृतराव व त्याचे पुत्र 
विनायकराव प्रत्यही आजा शोलूकराच्या बागेत दुर्वा आणावयास 
जात असतात ! !! त्यावर टीका करतांना खरे शास्त्री लिहितात, 
£ अमृतराव व त्यांचे पत्र बाहेर पडावयाचे म्हणजे चारदोन 
माणसांच्या लवाजम्यानिश्रीं पडावयाचे हें उघडच आहे. ते दिवस पेश- 
वाईला किती विपरीत आले हे वाचकांस सांगावयास नकोच. तर अशा 
त्या दिवसांत महत्त्वाची कामें बाजूस ठेवून सरंजामानिशीं गांवाजाहेर दूर्वा 
आणावयास जाणार्‍या अमृतरावांच्या वर्तनाला दांभिक देवभक्ति म्हणावें 
कीं स्वच्छंदी श्रीमंती म्हणावें हें समजत नाही ! ! खऱ्यांच्या म्हणण्या- 
प्रमाणें अमृतरावाचा आचरटपणा दिसतो खराच, तथापि त्या उदाहरणा- 
वरूनच त्याची कर्मठ गणेशभक्ति तरी चांगली दिसते येवढे खास ! 


क॑ पेठावाईतील श्रावणमास 


य्‌ श्रावण महिना सुरू आहे. या माहिन्याचें धार्मिक माहात्म्य पूर्वी 
असेल तितकेच आजही आहे. पण पेशवाईत त्याळा जॅ सार्वजनिक 
महत्त्व होतें ते॑ आज राहिलेले नाहीं. सध्या गणपतिउत्सवामुळें 
भाद्रपद माहिना सार्वजनिक महत्त्वाचा ठरतो, तसा पेठावाईत श्रावण 
महिना ठरे. गणपत्युत्सवे तेव्हांही साजरे होत. पण ते सर्व खासगी 
असत. उलट श्रावणमासांत पेशवे जी लक्षावाधि दक्षिणा वांटीत त्या- 
मुळेंच हा महिना तेव्हां मोठ्या उत्सवासारखा भासे. पाऊसकाळामुळें 
आपल्या स्वाऱ्याशिकार्‍्या संपवून मराठी फोजा घरोघर आलेल्या असत. 
यामुळें सैनिकांच्या कुटुंबीयांशी गाठीभेटी पडून त्यांचा आनंद द्विगुणित 


* केसरी, ता. १७ ऑगस्ट, १९३४ 

झालेला असे. पेढाव्यांचाही मुकाम बहुधा पावसाळ्यामुळें राजधानीसच 
पडे. या सर्व गोष्टींमुळे उत्सवप्रियता वाढे. वरील सर्व दृष्टींनी श्रावण 
मासाचें महत्त्व कितीही असलें तरी त्याला रज एक तर्‍हेचं राष्ट्रीय स्वरूप 
येई, तें त्या वेळीं ' श्रावणमास दक्षिणेच्या ! रूपाने पेठावे जो लक्षावधि 
पैका विद्रानांस वांटीत त्यामुळेच होय व त्याचीच आज थोडी माहिती 
द्यावयाची आहे. 


दाक्षिणेचा उगम 


श्रावण-मासांत विद्वान ब्राह्मणांना दक्षणा वांटण्याचा प्रघात प्रथम 
शिवाजीमहाराजांनीच चालू केला असावा, असें कै. पारसनीस म्हणतात. 
दुसर्‍या कांहीं जणांचें म्हणणें असें की, जरी या संस्थेचा उगम खुद्द 
शिवाजीमहाराजांपर्यंत नेऊन पोॉंचवितां आला नाहीं, तरी संभाजी किंवा 
राजाराम या छत्रपतींच्या कारकीदीत तो सुरू झाला असावा. तळेगांव- 
दाभाडें वगैरे प्रांत छत्रपतींच्या खासर्गातला होता. त्या खासगींतूनच 
ब्राह्मणांची श्रावण-मार्सा संभावना केली जाई. पुढें तो प्रांत दाभाडे 
सेनापतींकडे गेल्यावर पूर्वपरंपरेस अनुसरून त्यांनींही श्रावणांत दाक्षेणा 
देण्याचा परिपाठ चाळू ठेविला. त्रिंबकराव दाभाड्याच्या मृत्यूपर्यंत तो 
चालला. त्यानंतर १७३० अखेर डभईची लढाई होऊन त्रिंबकराव 
दाभाडे मृत्यु पावला. म्हणून दक्षिणेची पद्धत थांबली. ती पुढील सालीं 
बाजीरावाने फिरून पुण्यास सुरू केली. पेठाव्यांच्या वखरींतही दाभाड्यांचा 
देकार पेझव्यांनी पुण्यास चालू केला असेंच म्हटल्याचे आढळतें. कसेहि 
असो, बखरकाराच्या विधानांत कांही तथ्य असावेसें दिसतें. कारण 
पेशववेदप्तरांत जुन्यांत जुना श्रावण-मास दक्षिणेचा उल्लेख १७३२ सालचा 
सांपडतो. पेठावे-दपर भाग २२ मधील पुरंदरे शाकावलींत १७३५ 
सालची याबाबत नोंद आहे ती अशी: “ राजश्री पंतप्रधान याणी 

ब्राह्मणांस दक्षणा दिल्ही. श्रावणमासाचे ब्राह्मण जमा जाले होते. त्यास 
तीन सालीं ३ हजार ब्राह्मण आले. रुपया, दोन, तीन, चार, पांच, दहा, 
बारा ऐसे दिले. ” नोंद १७२५ सालाची आहे व तींत “तीन साली ? 
असा स्पष्ट उठेख आहे. त्यावरून १७२२ सालापासूनच दक्षिणेची प्रथा 
प्रथम पुण्यांत पडळी असे म्हणावयास हरकत दिसत नाहीं. बाजीरावाच्या 
कारकीदीत रमण्याच्या कल्पनेची सुरुवात असल्यामुळें व केवळ विद्वाना- 
पुरतेंच दक्षिणेचें मर्यादित स्वरूप असल्यामुळें देकार पुण्यांतच कबुतर- 
खान्यांत किंवा हुजूरपार्गत होई. १७३६ व ३७ सालच्या देकाराचेच 
तेवढे आंकडे आज उपलब्ध होतात. ते अनुक्रमें १६,२५४ व ४९,०७२ 
रुपये असे आहेत. 


देकारांतही संस्मरणीय कारकीद 


१७४० नंतर नानासाहेब पेठाव्याची कारकीर्द सुरू झाली. ही 
कारकीर्द इतर अनेक दृष्टींना जशी देभवसंपन्न आणि संस्मरणीय ठरली 
त्याप्रमाणे देकारांत आणि विदृत्परामर्षातही ठरली असें म्हणावें लागतें. 
कारण ह्याच कारकीदीत दक्षिणेचा आंकडा ३० हजारांवरून चढत चढत 
१६ किंवा १८ लाखांपर्यंतही चढलेला आहे ! नानासाहेबानंतरही दरसाल 
हा रमणा किंवा देकार सतत दुसर्‍या बाजीरावअखेर चालू होता. पण 
तेव्हाहि ५६ लक्षांवर उडी गेली नाहीं. देकार वाढला त्याप्रमाणे ब्राह्म- 
णांची संख्याही वाढली. म्हणून त्यांत, निवड करून, टीप करून, विद्रा- 
नांची त्यांच्या त्यांच्या योग्यतेप्रमाणें सरकार-वाड्यांत निराळी संभावना 
करावी व मग -अवांतर ब्राह्मणांस देकार द्यावा, अशी व्यवस्था करणें भाग 
पडलें. १७५१ सालीं पर्वतीच्या टेकडीखालीं मेदान-जञागा पाहून एक 
मोठें थोरळें ५०-६० हजार ब्राह्मण मावतील असे आवार निवडून 
त्यावर कुसूं घाळून रमणा तयार . करण्यांत आला. त्यास ५ दरवाजे 

केले, देकाराचे वेळीं ब्राह्मण रमण्यांत कोंडावे व प्रत्येक दरवाज्यावर पेडावे 
व इतर मातबर अधिकाऱयांनी बसून एकेकास दक्षिणा देऊन बाहेर काढून 
लावावें अशी व्यवस्था झाली. या महिन्यांत सारखा पाऊस पडत असाव- 
याचा; त्यामुळें पर्वतीखालीं मराठी सेन्याप्रमाणं अस्ताव्यस्त पसरलेल्या 
ब्राह्मणांचे साहाजिकच हाल होत. म्हणून निवाऱ्याकरितां चाळीस हजार 
ब्राह्मणांना पुरतील अश्या धर्मशाळाहि बांधण्यांत आल्या. खेरीज पाले; 
राहुट्या, चांदण्या ठोकून जादा हंगामी सोय करीतच असत. दक्षिणा 
मिळून रमण्याचे कोंडींतून सुटण्यास दोन दोन दिवस लागत. तेवढ्या 
अवधींत ब्राह्मणांना प्रत्येकी तांदूळ, तुरीची डाळ हा शिधा व थोडें मीठ 
देऊन वर एक एक टक्का देत. त्यांतून त्यानी तूप, भाजी, लांकूडफांटा 
विकत घेऊन आपापला स्वयंपाक उरकावा 

नानासाहेबाच्या या कारकीदींतील देकाराचे विश्वसनीय आकडे 
सांपडतात ते पुढीलप्रमाणें:---१७४९-१, २३, ५३०; १७५ १- 
२,५०, ०००; १७५२-६२८, २५३; १७५३-२, ०६, ०१९; 
१७५४-८२८, ३४८. भारतवर्ष पंतप्रधान शकावलींत १७५८ 
सालाच्या नोंदींत पर्वतीवर दरवाज्यास तट बांधला व अठरा लक्ष रुपये 
एकंदर ऐंशी हजार ब्राह्मणांत वांटले अशी माहिती दिली आहे. १७५२ 
सालच्या देकाराचें वर्णन समकालीन ठाकावलीकार पुढीलप्रमाणें करतो-- 
“राजश्री भाऊसाहेब पेडावे पवतीस जाऊन रमणियाचा वोढा बांधिला, 
ब्राह्मणास दक्षणा द्यावया कारणें. ही तजवीज श्रावण शु॥ ७ स केली. 
नंतर शु॥ ८ सोमवारीं पुण्यांत ब्राह्मणांस दक्षणा द्यावयाचा आरंभ केला. 
पांचाठायीं दक्षणा द्यावयास द्वारें केलीं आक्रा फस फारो दिल्या; देळेर 
बारातेरा लाख रुपये वांटले क पाक भिकार-भणग_* थास्‌ 
देकार महादजी गोविंद यांजकडून अठरापगड जातींतून जो 
घ्यावयास गेला त्यास दिला, रात्री दिवट्या लाविल्या. जाझमणी 

भू. १० 

वर उजेड पाडविला. गांवापावेतों वाटेने दुरस्ता हिलाल लाविले. मोठा 
धर्म जाला. पन्नाससाठी हजार ब्राह्मण हालला. सत्तर हजारपर्यंत गणती 
आली. नाना धर्मात्मा थोर ! ऐसा कोणी झाला नाहींसा दिसते! !7 या 
नोंदीवरून ब्राह्मणांवरोबरच इतर सर्व जातींनाहि देकार होई हें दिसून 
येईल. बखरकारारने नानासाहेबाची इच्छा एक लाखापर्यत ब्राह्मण पुण्यास 
जमावे अशी होती म्हणून सांगितळें आहे. आगि ती जवळजवळ सफळच 
झांली. कारण ५० पासून ८० हजारापर्यंत ब्राम्हणांचा आंकडा वाढल्याचे 
नमूद आहे. श्रावणमास दक्षिणेची कीर्ति नानासाहेबाच्या कारकीदींतच 
किती वाढली होती यार्चे सुरस वर्णन एका समकालीन शाहिरानें आपल्या 
पोवाड्यांत केलें आहे. तें असें “ श्रावणमासी दक्षणा पुण्यांत । मिळाले 
ब्राह्मण, नाही गणित । बुंदेलखंड, माळवा, काशीप्रांत | कर्नाटक, तेलंगण 
आगि गुजराथ । हे अवघे तळकोंकण सदोदित मिळालेत । पर्वतीस 
तेलंगी ब्राह्मण डोकीं देतात । ओघ्राळ ओघ्राळ रुपये ( दिले तरी ) नाहि 
घेतात | शिव्या श्रीमंताला देतात । ? 

द पानपतानंतर 

थो. माधवरावाच्या कारकीर्दीच्या सुरवातीस पानिपतच्या अरिष्टामुळें 

देकार रोडावला. १७६२ सालीं अवघे ११८९८ रु. खर्च पडले आहेत. 
युढीळ सालीं तर निजामाने पुण्यावर स्वारी करून पुणें प्रांत लुटला, 
पुरणे हाहर जाळून पोळून उध्वस्त केलें. पर्वतीच्या देवळांतील देव 
फोडले; रमणा व त्याबरोबर चाळीस हजार ब्राह्मणांच्या धर्मशाळा वगैरेही 
जाळून टाकिल्या. अर्थात्‌ त्या सालीं देकार झालाच नाहीं. पुढें ६५ सालीं 
रमणा जळाल्यामुळें गांवांत कबुतरखान्यांत १,२२,०४२३ रुपये दक्षिणा 
वाटण्यांत आली. के. पारसानैसांनी, ' याच सालीं पर्वतीस प्रथम रमणा 
तयार केला व तेव्हापासून तो तेथें चालू झाला ! असें म्हट आहे, पण तें 
चूक असावें, ' प्रथम ! या शब्दाचा अर्थ १७६३ सालीं उध्वस्त झाल्या-- 

नंतर प्रथम. तात्पर्य, ६५ सालाच्या सुमारास माधवरावाने रमणा फिरून 
चांधविला. ६८ सालीं २,८८,७४५ रुपये वांटल्याची एक नोंद सांपडते, 

सवाई माधवरावाचे कारकीर्दीत फिरून रमण्यांतील देकार मोठ्या 
भमाणावर चाळू राहिला. १७७६-'५, ०५,१२८; १७७७-५३,६९९; 
१७७८-६०,०२६, १७८७-१,४१,२२५, १७८८-२९, १८,६३०; 
१७८५-२,२५,२३४; १७९ १-५९०००; रमण्यांत इतकी दक्षणा 
चांटळी खेरीज वाड्यांत विद्रानांस वाटली ती निराळीच. “ कोणी कोणाची 
रदबदली करूं नये अशी बेदी आली होती. ? 

या व पुढील तवाजीरावाच्या कारकीदींतील देकारासंबंधी वाडांच्या 
पेशवा रोजनिश्ींत ज्या चारपांच तपर्ालिवार विस्तृत नोंदी सांपडतात 
त्यावरून पुर्ण डाहरांतल्या साऱ्या पालख्या जमा करून विद्वानांच्या घरो- 
खर पाठवून त्यांना आदराने दानिवारवाड्यांत दक्षिणा द्यावयाकरितां कसें 
बोलावून आणण्यांत येई, र्मण्यांत बायकांनासुद्धां दक्षणा कशी देत, 
विद्वान व लायक असून दुखणेंकरी पडल्यामुळे रमण्यांत किंवा वाड्यांत 
जाववत नसलेल्या ब्राह्मणांना घरोघर जाऊन योग्य ती दक्षिणा क्ली 
पोचाविली जाई, उत्सवात जमणार्‍या हजारों ब्राह्मणांचा व त्ये सोहळा 
याहण्याकारितां लोटलेल्या लक्षावाधि शहरकरी तमासागीरांचा बंदोबस्त 
उेवण्याकरितां पेशवे आपल्या निरनिराळ्या किल्ल्यांवरून व ताळुक्यांतून 
हजार पंधराशे जादा शिपाई प्यादे कसे आणवीत, वगैरेहि बारीक तपशील 
एुष्कळच कळतात. र 

१७९६ सालच्या रमण्याचें सुंदर शब्दचित्र खरे पत्र नं. २८२७ 
वर आलें आहे. तें अर्से--“ पांच सफरी बारा घटका दिवस आल्या- 
वर श्रीमंतांची स्वारी दक्षणा देण्याकारेतां रमण्याकडे गेली. प्रथम 
पर्वतीस देवाचें दर्शन घेऊन मग रमण्याचे दरवाज्यांत बसले, बारा 
घटकांनंतर प्रारंभ झाला. नेमणुकेप्रमाणें शास्त्री, वरक, पंडित वगैरे आले 

होते. नेमणुकीची याद व ब्राह्मणांस दक्षणा द्यावयाचे प्रतीची याद होती 
त्याप्रमाणें द्यावयास प्रारंभ केला. प्रत्येक दरवाजावर थोड वेळ बसून 
आपण वांटावी असें करीत. परठठारामभाऊ, अय्याशास्त्री यांचे भाऊ यज्ञे- 
श्वरशास्त्री व इतर मुत्सद्दी निरनिराळ्या दारांवर बसून दक्षणा देत होते. हें 
दक्षणा देण्याचें काम दुसऱ्या दिवशीं दिवस बारा घटका येईपर्यंत 
चाललें होतें. त्या दिवशीं रात्री पेठावे रमण्यांतच राहिले होते. 
रमण्यावाहेर भोवताल्या फौजा चौकीस होत्या. संध्याकाळीं 
दिवसास राजश्री दोळतराव शिंदे आले व राजश्री बापू होळकर 
व भोसले यांजकडील वकील आले होते. शिंदे याणी घोड्यावर 
बसून रमण्यांतूनच ब्राह्मणांस प्रदक्षणा केली. श्रीमंतांनी रमण्यांतून 
पायउतारा एक व बाहेरून पायउतारा एक येॅणेप्रमार्णे दोन प्रद- 
क्षिणा केल्या आणि पर्वतीवर डेरा दिला होता तेथें ब्राम्हणांचा तमाशा 
पाहात असले. अस्तमानीं त्राह्मण सारे झाले. उपरांतिक तोफांचे बार कर- 
विले. ब्राह्मण जाण्याचे वाटेवर हिळाळ लाविले होते व चेंद्रज्योतीहि 
बहुत लाविल्या, ब्राह्मण सारे रमण्यांतून निघाल्यावर श्रीमंतांची स्वारी 
निघाली, महतापा लावीत बुधवारांतून वाड्यांत आली. 

पेशवे-दप्तर भाग २२ मध्ये २४५ नंबरास एक नोंद आहे 
तीवरून परीक्षेखेरीज दक्षिणा द्यावयाची नाहीं असा कटाक्ष होता व तो 
बराच काळजीपूर्वक पाळला जात होता अर्से दिसतें. ती नोंद अशी 
“ १८९७५७४ रु. पर्वतीस रमण्यांत दक्षणा ब्राह्मणांस दिली पैकीं वजा 
रामजी भदे शार्गार्द नि॥ गोविंदराव नीलकंठ याने दक्षणा आपले वळखी- 
वर शिपारस करवून अकरा रुपये रमण्यांत जातं होता. त्यास परीक्षा न 
घेतां अकरा रुपये दिल्हे म्हणून सरकारचे खिजमतगारांनी धरून आणिलें. 
त्याची चौकशी करता विद्वान्‌ नाहीं सबब दक्षणा माघारी घेतली ते. 
- आसामी एक रु. ११.० 

रमण्याचें देशी थाटांत वर्णन 


दुसऱया बाजीरावींत १७५७ सालीं ४,२४,८५०; १८०१ साली रम- 
ण्यांत सवालाख दक्षणा शिवाय वाड्यांतला विद्वानांचा परामर्ष,अश्या नोंदी सांप- 
डतात. सांगण्यासारखी गोष्ट म्हणजे ९८ सालीं पेढाव्यांचें पाहून कोल्हापूरकर 
छत्रपतींनाही श्रावणमास दक्षिणा वांटण्याची इच्छा झाळी. खरे पान १५३८ 
वरील पत्रांत म्हटलें आहे--“ श्रीमंत्‌ महाराज याणी श्रावणमासाची दक्षणा, 
श्रीअंबिकेच्या देवालयीं वांटली. ५००० रुपये लागले. सालमजकुर्राच 
हा सांप्रदाय नवीन घातला आहे ! 


पेहवे दप्तर व वाडांच्या रोजनिश्ांवरून १८०६ सालीं बाजी- 
रावानें ८०० रुपये खर्चून रमण्याची दुरुस्ती केल्याचें दिसतें. ब्राम्हणांना 
वांटावयाच्या शिध्याच्या तांदुळाच्या सडाईवद्दळ, तात्पुरती छपरे घाला- 
वयाबद्दल, प्यादे, कोठवळे, दास्तानाचे रखवालदार, पहारेकरी, कर्णेकरी, 
शिंगाडे, यांच्या मेहनतीबद्दल, रमण्याच्या पांची दरवाजांचे पुढील 
सोप्याचे भिंतीवर चित्रें काढण्याबद्दल, रोशनाई व आतपषत्राजीबद्दल, अशा 
नाना प्रकारच्या कामांबद्दद रकमा खर्ची पडल्या आहेत. त्यावरूनहि 
बरेच बारीक मनोरंजक तपशील कळतात. 


कॅप्टन मूरनें १७९७ सालीं समक्ष पाहून रमण्याच्या जत्रेचे 
केलेलें वर्णन प्रसिद्ध आहे. तथापि त्या वेळच्या एका देशी शाहिरानें काढ- 
लेलें चित्र अधिक हुबेहूब असल्यामुळें तेवढेच देऊन पुरें करूं 

“ श्रावणमासी मोठा धडाका | अन्नशांतिचा चालु तडाखा | 
रमण्यामध्यें छपऱ्या-रावट्या । सरोवर सुंदर निर्मळ पाणी । आंबेमोहराचे 
तांदूळ तिसडी । डाळ तुरीची पिंबळ बेगडी | लवण ताबूल गंडा रोकडी । 
प्रतिपदेपासून चाळू खिचडी । षष्ठी दिवशीं मुहूतवेळीं । गज-उंटावर वाहे 
खजिना । द्वारिं रोकडा जामदारखाना । दिजवृंदाचा हम कारखाना । कर्ण 

ऊपभा नाहीं कोणा | उदार प्रभु बाजीराव दाणा | भरून अंजळी विद्वज्जना । 
दक्षणा देई भडभडा ॥ चा० ॥ पेश्चे किरतींचा झेंडा फडफडा ॥ राप्ता दर्वाजा 
वाहे घडघडा ॥ चा० ॥ पांचि दर्वाज्याशिं फरे उभे, तोवे मारिती ॥ हत्ती 
घोडे काठ्या सोटे द्विजथवे कांपती ॥ खडा पहारा चौक्या राहती | मशाल 
गस्ती फिरती ॥ चाल ॥ भर ओग्राळें फुटाणे ॥ चार पैसे विडा देणें ॥ 
शिका कुकुंम छापर्णे ॥ चाठ ॥ धर्मंधक्का देऊन त्यांशी गचांड्या लोटून 
देती ॥ सोरट मंडळ नानाविध जन आशिर्वादें निंदास्तुती ॥ बाजार जिन्नस 
कापड मेवा मिठाई ब्रार्फि सुर्ति ॥ साठीं सुकेळी फणसपोळी दहीं ताक-पोहे 
मिळती ॥ सप्तम दिवशीं जनसमाहरी निराहरी प्रदा्निणा करिती ॥ परमानंदे 
कोंडिती ब्राह्मण नाहीं गणना लक्षावर्ती | सुटतेकाळीं द्विजसंज्ञेशी धड- 
घडांत तोफा सुटती ॥ तरुवर जैसा प्रफुल गिरिवर नळेदीप-चंद्रजोती ॥ 
चौघडा झांज घणघोर म्हणे मनोहर शाहरीं घरोघर-पारणीं द्विज नक्ताचीं ॥ 
खरेदी बाळ्या बृगड्या टीक लालड्या मोतीं विक्ताचीं ॥ 


क पेशवाईतील शिक्षणखातं 


श्र ग्‌ मासाचें महात्म्य पेशवाईत फार असे. तें तसें प्राप्त व्हावयास 
पेशव्यांचा देकारच मुख्यतः कारणीभत झाला. पहिल्या बाजी- 
रावाच्या कारकादींत पुण्यांत प्रथम श्रावणमास दक्षणा वांटण्याचा प्रघात 
सुरू झाला व तो पेशवाई संपेपर्यंत अखंड चालला. एवढेंच नव्हे तर 
पेवावाईनंतरही एल्फिन्स्टननें तो निराळ्या रूपाने जिवंत ठेविला. पेशवे 
दक्षिणेप्रीत्यर्थ जो पैका खर्च करीत असत त्यापैकीं दोन लाख रुपये निराळे 
काढून, त्यानें त्राह्मणांकारेतां दोन पाठशाळा घालावयाचें ठरविलें. त्यांतही 
पुढें सुधारणा होऊन केवळ संस्कृतांत जे प्रावीण्य दाखवितील त्यांना 
बक्षिसे देण्यासाठीं प्रतिवर्षी पन्नास हजार रुपये खर्च करण्याचें ठरलें. पुढें 


* साप्ताहिक त्रिकाळ, २० ऑगस्ट १९३४ 

१८५१ सालीं त्यांतूनच ' पुणें पाठशाळा? आणि “पूना कॉलेज? निघालें व 
फिरून १८६२ सालीं त्यांतून डेकन कॉलेज निघाले. म्हणजे, १७३० 
सालच्या सुमारास विद्योत्तेजनावद्दल जी दक्षिणा वाटण्याची प्रथा सुरू झाली 
ती १९३८०पर्यैत म्हणजे डेकन कॉलेज संपुष्टात आणण्याची योजना होई- 
पर्यंत, अखंड चाळूच राहिली असें म्हणावयास हरकत नार्ह'. 


वेशवाईत सध्यांप्रमाणें स्वतंत्र विद्याखातें नव्हते. त्यावेळची विद्या- 
लर्ये म्हणजे पॅडितांची किंवा झास्त्र्यांची घरं. अशा पंडितांच्या घरीं 
शिक्षणाकरितां अनेक विद्यार्थी येऊन राहात व ते पंडितच विद्यार्थ्यांचा 
योगक्षेम चालवीत. या पंडितांना किंवा झास्त्र्यांना पेडावे हमेश धर्मा- 
दाय म्हणून रकम पोंचवीत असत, यामुळें ती सर्व रक्कम शिक्षणोत्तेजना- 
करितां खर्ची पडली, असे समजलें पाहजे. श्रावणमास दक्षणेचा देकार 
नानासाहेब्राच्या कारकीदीत सोळा ते अठरा लक्ष रुपयांपर्यंत गाढला, अर्थात्‌ 
इतके रुपये पेठव्यांनीं विद्येवर खार्चिळे असे म्हणावयास हरकत नाहीं. त्या- 
वळीं विद्या म्हणून जी समजली जात असे ती मुख्यतः रेदशास्त्रांचीच 
आणि तत्कालीन सर्व वर्णाच्या अनुमतीनें ती त्राह्मणांनींच फक्त शिका- 
वयाची असेंहि ठरलेळें असे. त्यामुळें दक्षिणा मिळणाऱ्यांत मुख्य ब्रा प्रणच 
दिसले, तर आश्चर्य नाहीं. 


एल्फिन्स्टननें १८२१ सालीं लिहिलेल्या आपल्या रिपोर्टात असें स्पष्ट 
म्हटलें आहे कीं, “ विद्येला उत्तेजन मिळारवें एवढ्याकरितांच मुद्दाम पेडाव्यांनीं 
दक्षिणेचा हा देकार सुरू केला.” मराठी शाहिरांनी अनेक ठिकाणीं या देकारा- 
संबंधीं व रमण्यासंबधीं गौरवपर उद्गार काढलेले नमूद आहेत. प्रभाकर 
म्हणतो “ वांटून खिचडी रमण्यांत आनंदें पुण्यांत मोहरापुतळ्यांची । 
खूष केले शास्त्री पँडित विद्यामीडेत विप्र विद्यार्थी | गेले कीर्त गात ते 
ब्राह्मण तीथातीर्थी ॥ ” दुसऱ्या एका पोवाड्यांत तो म्हणतो “ वेदशातत्र- 

संपन्न मुखोरगत वदाति अनंदाने | असे ब्राह्मण प्रतिसूर्य पाळेले त्यांच्या 
छंदाने | प्रतिवार्षिक दक्षणा लक्ष ब्राह्मण श्रावणमासी । असा धर्म आहे 
कुठें अवांतर कोण्या ग्रामासी । निरिच्छ योगी ध्याति गाति जे ईश्वर 
नामासी | अन्नवस्र धनधान्य तयांच्या धाडिति धामासी । नंदादिप नैवेद्य 
ठाइठाइ विहठलरामासी । उच्छाहास दिळे गांव लावून सुभद्वासुताच्या 
मामासी । ” रामजोशी 'पुणें वर्णनांत ' म्हणतो “ रमणाही ब्राह्मणांसाठीं 
बांधिला केवढा | श्रावणमासी खर्चतो कोट्यावधि तोडा । जागोजागी 
मोज अनिवार । नसे अंतपार । वर्णु तरि काइ | कविराज म्हणे धन्यधन्य 
पेशवाई, ” 


पेशव्यांची ही दक्षणा इतकी लोकप्रिय झाली कीं, त्यांचें पाहून 
इतर सरदारही या माहिन्यांत दक्षणा वांटूं लागले. १७९८ सालीं करवीर- 
कर छत्रपर्तीनाही श्रावणमास दक्षणा वाटण्याची लहर आली होती ! 
पेशवाईनंतर गायकवाड सरकारने रमण्याच्या धर्तीवर खिचडी चालू करून 
विद्वत्परामर्ष सुरू ठेवला होता हें प्रसिद्धच आहे. 


नानासाहेबाच्या दातृत्वामुळें संध हिंदुस्थानांतले विद्वान लोक श्रावण- 

मासांत पुण्यास लोटत असत. अंगेरी, कांचीवरम्‌, श्रीरंगपद्षण, कुंभकोणम्‌ 
तंजावर, रामेश्वर, मथुरा, कनोज, काशी इत्यादि झाडून साऱया विद्दत्तेच्या 
आगरांतून लोक आलेले नमूद आहेत. १७५ १ सालीं ब्राह्मणांना दक्षणा देणें 
शिस्तवार व्हावें म्हणन पर्वतीखालचा प्रसिद्ध रमणा मुद्दाम बांधण्यांत आला. 
आजही त्याचीं भिंताे पर्वतीखालीं पहावयास सांपडतात. रमण्याच्या पूर्व- 
चाजूने आंबिलओढाआहे. पावसाळ्यांत या ओब्यास पाणी येऊन रमण्याकारितां 
आलेल्या ब्राह्मणांना नेहमी फार त्रास होई. नानासाहेबाच्या कारकीदीत 
मुद्दाम दोनतीनदा हा ओढा खणून रुंद व खोल करण्यांत आल्याच्या नोंदी 
सांपडतात. दरवर्षी हा ओढा थोडेफार नुकसान करीच, तथापि सन १७५९ 

सालीं या ओढब्यानें पांचसहादों ब्राह्मणांचे बळी घेतले ! भारतवर्ष 
पेतप्रधान शाकावलींत “ श्रावणमासदक्षणेकरितां श्रावणमासी ऐंशी 
हजार ब्राह्मण जमले होते. पुढील महिन्यांत भादपदमासीं पाऊस मोठा 
पडला, पक्षाचे दाक्षिणेस ब्राह्मण पर्वतीस गेले होते, तों ओब्यास पाणी 
येऊन दोन-चारसे असामी वाहून गेले” अशी एक नोंद आहे. भारतवर्षातील 
ही शकावली फार अक्गुद्ध छापलेली असल्यामुळें ' दोन-चार ! बद्दल * दोन- 
चारसे! असे शब्द ' मुद्राराक्षसा ! च्या प्रभावामुळे पडले असतील, असें 
वाटत होते. पण ती नोंद सर्वस्वी बरोबर आहे, हें इतिहाससंशोधक 
पुरंदरे मास्तर यांनीं पुरंदरे दप्तरांतून जी एक नवी समकालीन शकावली 
उपलब्ध करून दिली तीवरून दिसतें. त्या शकावलींतली नोंद अशी:--- 

“ प्रमाथीनाम सवसरे सके १६८१ सन ११६५९ भाद्रपद वद्य 
आमावाझा मंदवारी परवतीस श्रीमंतांनी पक्षाची दक्षणा दर आसामीस येक 
रुपयाप्रमाणें द्यावयास ब्राह्मणास कारकून पाठविले. दक्षणा मध्यरात्रपर्यंत 
दिल्ही. सात आठ हजार ब्राह्मण जाले. मध्यरात्री सोडिले. ते येतांना. 
आंत्रीळवोहळेस ( आंबील ओढल्यास ) पाणीयाचा लोंढा येऊन चार 
पांचसे ब्राह्मण वाहून गेले. दुसरे दिवसी मुरदे श्रीमंतानी उमगविले. से 
दोनसे सांपडले त्या नददीर्ने लांब वाहून गेळे, जागा जागा सांपडले तेथें 
मूठमाती देविली. त्यांमधे फुरसंगीचा कुळकर्णी चिंतोबा राहाणा वाहवला. 
व विठोबा कावळा कुळकर्णी मौजे उरली ता हवेली याचा लेक जेष्ठ. 
होता, लय़ जाले नव्हते, तोहि वाहवला असे. ब्राह्मण सात आठसें पावेतो 
बुडाले असेत. श्रीमंत फार श्रमी जाले. मोठे आरिष्ट जालें ! 

भादरपदांत वळवाचे पाऊस पडतात, त्याने अकस्मात्‌ ओढयांना, 
पाणी येऊन माणसें वेलगाड्या वाहवल्याच्या हकीकती आपण सध्याही 
ऐकतो. पण वरील प्रसंगीं झालेली मनुष्यहानी विलक्षणच होय, यांत 
शोका नाहीं. 


१५५ पेदावाईतील शिक्षणखातें 


१७५% सालीं “ श्रावण ठु।। ६ गुरुवारीं दुपारपासून श्रीमंतांनी 
दक्षिणा द्यावयास प्रारंभ केला. अष्टमीस संध्याकाळीं रमण्यांत कोंडले होते 
ते देकार देऊन सोडले. दोनचार ब्राह्मण चेंगराचेंगरीत मेले.'? हाकावळीकार 
म्हणतो “ दक्षिणा यंदा गुदस्तापेक्षां नेमस्त दिल्ही. ब्राह्मण पासष्ट 
हजारपर्यंत अवघे जाले असतील. आठ टक्ष रुपये लागळे असतील ? 
या नोंदीवरून १७५३ सालीं दक्षिणेचा समारंभ झाला होता व तेव्हा 
आठ लक्षांहून अधिक दक्षिणा वांटण्यांत आली होती, हें स्पष्ट होते. त्या 
सालाची प्रत्यक्ष नोंद मात्र सांपडत नाहीं. 

या सालाच्या श्रावणांत्‌ पर्वतीचा ओढा खणून रुंद करण्यांत येऊन 
दरवषी ओढ्यांतील पुरामुळे होणारा त्रास कमी करण्यांत आला होता. 
त्यासंबंधी पेदावे रोजकीदींत पुढील नांद आहे. “ खमसखमसेन छ. १ 
साबान गोविंदा बेळदार पर्वतीचा ओढा खणते समयीं दरड पडोन दुखावला 
सवव खर्चीस बक्षीस ” पेशवे रोजकीरदीत दुसऱ्या दोन तीन नोंदी आहेत, 
त्या अशा.--“ खमस खमसेन छ ६ सावान ( २०-७-५४ ) धर्मादाय 
श्रावणमासची दक्षिणा एकंदर इस्तकबील छ. २८ रमजान तागाईत छ. ६ 
सव्वाल खच रुपये. 


६७९६८२ थोक दक्षिणा रमण्यांत जराह्मणास, भिकारास व 
बायकांस वाटिली, बंद अलाहिदे सात. 


१४८६६६ वाड्यांत वाटली विद्यमान राजश्री नाना !? 

बर समकालीन शकावलीकारानें आठ लक्ष रुपये या सालीं वांट- 
ल्याचें म्हटलें आहे, पण, नक्की आकडा ८२८३५४८ इतका पाहजे हें 
उघड आहे, 

याच दिवसाच्या. दुसर्‍या एका नोंदींत एक मनोरंजक उल्लेख आहे. 
म्हणून ती उतरून घेतो 

१२'५ धर्मादाय देणें आम्हाक्का गवईण इला श्रावण मासची दक्षिणा 
( ही सावन्रची गवइण होती. ) 
५० आमाक्का 
५.० तिच्या दोन मुलांना 
२५ तिच्या नवऱ्याला 


१७'५'५ सालीं किती दक्षिणा वांटली तें नक्की कळत नाहीं. शका- 
वलींत फक्त पुढील नोंद सापडते. “ श्रावण शु॥ ६ बुधवारी श्रीमंतांनी 
'श्रावणमासचे दक्षिणेंत रमणीयांत दक्षिणा द्यावयाचा प्रारंभ तिसऱ्या प्रहरा 
केला, ब्राह्मण शुक्रवारी संध्याकाळीं सुटले. ” श्रावणमास दक्षिणेबाबत 
शाकावलींतून नोंदी सापडतात व कांहीं कांहीं समकालीन पत्रेही आढळ- 
तात. तथापि आजवर खुद्द पेटाव्यांचें त्यासंबंधी एखादें पत्र उपलब्ध 
नव्हतें. तसें एक पत्र सुदेवानें आम्हास उपलब्ध झालें आहे. पत्र पुरंदरे 
दप्तरातील व अद्याप अप्रसिद्ध आहे. तें खुद्द राघोबादादानें नना पुरंदऱ्यांस 
लिहिलें असून, त्यांत श्रावणमास दक्षिणेसंबंधीं प्रसंगोपात्त मौजेची माहिती 
आलेली आहे. तें पत्र असे-- 


श्रीशंकर 


“ चिरंजीव राजश्री नाना ( धोंडोपंत पुरंदरे ) यांसी रघुनाथ 
"बाजीराव आसिर्वाद उपरी, येथील कुडाळ जाणून स्वकीये लिहिणें विशेष. काल 
येक कलमदान जाहाले. यानंतर परवा दक्षणा आम्ही दिल्ही तेव्हा मामांनी 
अथवा कोणी सांगावी आणि द्यावे असे जाहाले नाहीं. आमच्या मनास 
आली तितकी दिल्ही. पंधरा हजार ब्राह्मण जाहाले. त्यास सत्तावीस हजार 
लागले. वैदिक उत्तम आले होते. आणि नानाकडे आठ हजार जाहाले. तीस 
प्हजार रुपये लागले. या प्रकारची दक्षणा जाहाली. तिकडे पैडितास दक्षणा 
'दिल्ही. वैदिक आले नव्हते. त्याच्या मतें आम्ही पंडितास दक्षणा दिल्ही त्यास 

जितका दर बसला तितकाच हिकडे बसला. परंतु आम्ही मामाच्या आथवा 
पुराणीक आथवा बहिरव जोसी वगैरे दोन च्यार भट हाते, बाबुराव हात 
याच्या आनुमते दक्षणा दिल्ही. याच्याच आनुमते केले त्यावरून नानास असं 
वाटले बहुधा कीं आपणास उदारठाक्ती फार आहे अस दरशवायासाठीं फार 
दिल्ही ! मागे जेव्हा मनसबा पुसला होता तेव्हा सांगितले होते कीं खर्च 
थोडा करावा. त्यावरून असे त्यास भासले असेल. येके दिवसी म्हणाले 
कीं-_प्हजावरी गोष्ट निघाली होती--आम्ही म्हटले कीं आग्हाकडे वैदिक 
फार आला तिकडे आला नसेल, असे म्हटले. बहिरव जोसी म्हणाले 
खरेच. त्यावरून नाना म्हणाले कीं वैदिकही आप आणि हेंही आर, त्या- 
वरून असा तर्क केळा. कोणी आम्हास अवमानतात आम्ही संभालीतच 
आहो, जे जेथे राग करावा तेथे राग करतो. जेथे सोसायाचे तेथे सासतो, 
अस आहे हे आशिवाद, / 


सर्व हिंदुस्थानांतळे विद्वान ब्राह्मण पुण्यास जमत असल्यामुळें 
तत्कालीन धार्मिक किंवा आचारविषयक वादही विद्दत्सभा करून यावळीं 
निकालांत काढण्याची अनायासे सोय होत असे. नाशिक येथील हिरण्य- 
केशी व क्रग्वेदी ब्राह्मणांचा कांहीं एका मुद्दयासंबंधीं मोठा तंटा उपस्थित 
झाला अततां, भाऊसाहेच पेशव्यांनी, ' आतां लवकरच पुण्यास श्रावण- 
मासानिमित्त ब्राह्मण जमा होतील तेव्हां विद्रर्सभा करून निकाल करून 
देऊं,' असें आश्वासन दिलेलें त्यांचें पत्र पेशवे दप्तरांत छापलेले आहे. 


१७७६व १७९७या दोन सालांच्या विल्हेवार याद्या उपलब्ध होतात, 
त्यांवरून असें दिसतें कीं, पहिल्या सालीं २६७ पंडित, ११३७ वैदिक 
६१ जोशी, ८२ पुराणिक, ४० वैद्य, १३ कावे आणि ५४ तपस्वी आले 
होते. १७९७ सालच्या संभावर्नंत १०२७४ पंडित, १७२८ वैदिक, २१३ 
जोझी, १०४ पुराणिक, १२६ वैद्य, ४३२कवि आणि १०८ तपस्वी आढळ- 

तात. दक्षणा मिळालेल्या निरनिराळ्या सालांतील विद्वानांच्या 
र्‍याद्यांवर्न सामान्यतः कोणाची संभावना होई तें कै. पारसनीस यांनीं 
एके ठिकाणीं दिळें आहे, त्याचा तपशील असा वैदिकः-आइवलायन 
दग्रंथी, आपस्तंज पंचग्रथी, तेळंग जटापाठी, वाजसनेई शतपथ संपूर्ण व 
पदक्रम जाणणारे, सामवेदी, अथवेवदी, पंचग्रंथी, काण्व क्रमपाठी, श्रौतीसोमाचे 
अध्वर्यु. पडित :-ञ्याकरण, कौस्तुभ पढलेले. नैयायिक :-भावानंदी जाण- 
णारे. मीमांसक -शास्त्र दीपिका पढलेले. वेदांती:-भाष्य व प्रकरणे, सिद्धांत 
लेश असे दोन पद्धतीचे. जोशी:--ग्रहपर्वक व संपूर्ण जातक, ताजक पढलेले, 
पत्रिका वर्षफल जाणणारे. पुराणिकः-कौमुदी व वेदांतिक न्यायप्रकरण 
पढलेले. काव्यपाठी :-माघान्त कार्व्ये पढविणारे. अलेकारी :-कुवलयानेद 
पढविणारे, वैद्यः:-छारंगधर पढविणारे व संपूर्ण पढवून रसायनक्रिया 
जाणणारे. खेरीज आग्निहोत्री, तपस्वी वौदिक, गायत्री, मांत्रिक, इत्यादि 
प्रकारचे विद्वान्‌ व शास्त्रज्ञ असून शिवाय कवीही असत. याशिवाय 
विद्यावंतांचे पुत्रपोत्र, सरकारचे आश्रित उपाध्ये, दूरदेशस्थ, देवालयांत 
धरणें देऊन राज्यास शुभ चिंतन करणारे, व अन्य जातींचे म्हणजे 
जंगम, गोसावी, फकीर वगैरेही लोक असत 

नानासाहेबाच्या कारकीर्दीपेकीं सहा सात सालांचेच दक्षणेच्या 
रकमेच निठिचित व विश्‍वसनीय आंकडे सांपडतात. १८ लाखांपर्यंत या 
कारकीदीत देकार चढळा आहे. थोरल्या माधवरावाच्या कारकीदींतही दोन . 
तीन सालचे आंकडे सांपडतात. सवाई माधवराषाच्या कारकीरदीपिकी गुमारें 
सात सालांचे सांपडतात, 

१७९७ सालीं. कॅप्टन मूर नांवाच्या युरोपिअन अधिकार्‍यास 
प्रत्यक्ष रमण्याचा समारेभ पाहण्याची साधि सांपडली.. आणि युरोपियनां- 
च्या चौकस आगि साक्षेपी स्वभावाप्रमाणे त्यानें ती लिहूनहि ठेविळी 
आहे. ती मोजेची आहे. ती अशीः-- 

“ श्रावण मार्हन्यांत दक्षिणा वांटण्याची पद्धत किंवा देकाराची पद्धत 
'फार उपयोगी आहे, कारण पावसामुळे प्रवाशी ब्राह्मणांची गैरसोय होते 
ती पूर्णपणें निवारते. पर्वतीच्याखालीं चाळीस हजारपर्यंत ब्राम्हण जमतात. 
या दक्षिणेच्या देकारांत अर्थात्‌ निःस्पृह परीक्षेवरोबरच शिफारशीची आणि 
वशिल्याची गर्दी होत असलीच पाहिजे. कांहीं वेळा तर चेहऱ्याकडे 
पाहूनच परीक्षा संपत असल्यास आश्चर्य नाहीं ! पर्वतीच्या टेकडीच्याखालीं 
एक चौरस रमणा करण्यांत आला असून, त्याला एकापुढें एक दरवाज्यांची 
जाडी असलेले असे चार मोठाले दरवाजे आहेत. अथोत्‌ ब्राह्मणांखेरीज 
आंत कोणाचा शिरकाव होणें शक्य नसल्यामुळें, आम्हांस पंचाईतच 
होती. पण, अखेर मला व कॅप्टन गार्डनरला आंत गंमत पहाण्याकारितां 
प्रवेश मिळाला, आम्ही आंत गेलो. दक्षिणा वांटण्याचे कामावर एका 
दरवाज्यावर अमृतराव पेठ्ठावा बसला होता. त्यानें मोठ्या आदराने 
आम्हांस बोलावून आपणांजवळ बसवून घेतलें. पण त्यामुळें खरी 
गंमत पहावयास सवड झाली नाहीं. या दरवाजाशी एक गंधार्चे 
घंगाळ भरलेले असून, त्यांत हात बुडवून प्रत्येक ब्राह्मणाच्या 
वस्त्रावर पंजा उठवण्याचें काम करण्यांत येत होतें. हा शिक्का असलेल्यानें 
दक्षणा घेऊन बाहेर पडावें. रात्रीं दहा वाजेपर्यंतही ब्राह्मणांना आंत घेत 
होते. कोणालाही विन्मुख लावीत नाहींत. सर्व कोंडी पूर्ण झाल्यावर मगच 
बहुधा दक्षिणा वांटण्यास सुरुवात करतात. कारण एकादा ठुच्चा दुबार 
उपटावयाचा ! दरवाजांतून आंत येत असतां बहुधा दक्षिणा देत नसावेत. 
कारण मग गंधाच्या खुणेची जरूर नाहीं. सामान्यतः तीन ते दहा रुपयां- 
पर्यंत दक्षणा देतात. एका दारांत पेशवा, दुसऱ्यावर अमृतराव, तिसर्‍यावर 
चिमाजीअप्पा, चवथ्यावर नाना फडणीस दक्षणा वाटावयास बसतात. 
दोलतराव शिंदेही रमणा पहावयास आला होता. तो संध्याकाळीं पांच 
वाजता परत गेला. या समारंभानिमित्त पर्वतीर्भोवतालचा सारा प्रदेश 

माणसांनीं अगदीं कालवला गेला होता. यंदाचा ( १७९७ ) देकार जादा 
झाला. लोकप्रियता मिळविण्यासाठी बाजीरावाची ही युक्ति असावी. पांच 
लाख रुपये वांटले,?? 


खुद्द रमण्याचें म्हणून त्याच्या बांधकामाचें व व्यवस्थेचें तपशीवार 
वर्णन केल्यास तेंही मनोरंजक होण्यासारखे आहे. पण तूर्त येथेंच पुरे. 


क पेठाव्यांचा व्यायामाचा शोक 


पेश्लांचा कुटुंबांतळें सारे पुरुष तालमीचे व मर्दानी खेळांचे शोकी 
होते. पे्ठावे-दप्तर, पटवर्धन-दप्तर, पुरंदरे-दप्तर, वाडांच्या डायऱ्या, 
पारसनिसांचा इतिहास-संग्रह वगेरे समकालीन व विश्वसनीय साधनांतून 
याविषयीं पुष्कळ उल्लेख सांपडतात. ते एकत्र केले म्हणजे पेहाव्यांच्या 
कुटुंबांतील पुरुषांच्या व्यायामप्रियतेवर व त्यावेळच्या एकंदर समाजाच्याहि 
तालमीसंबंधीच्या शोकावर चांगला प्रकाश पडतो. 


थोरले नानासाहेब म्हणजे बाळाजी विश्वनाथ व बाजीराव आणि 
चिमाजीअप्पा यांच्याविषयी स्पष्ट उलेख अद्याप सांपडत नाहींत. पण हे तीनहि 
पुरुष युद्धकलेंत व मर्दानी खेळांत प्रवीण असावेत असें मानण्यास हरकत 


* केसरी, ता. ७ व २५ सप्टेंबर, १९३४ 
भू. ११ 

दिसत नाहीं. नानासाहेबांपासून स्पष्ट उल्लेख सांपडू लागतात. ते स्वतः 
नियमानें स्वतःच्या खास तालीमखान्यांत मेहनत करीत असत. त्यांनी 
आपल्या विश्वासराव व माधवराव या पुत्रांनाही तो नाद लावला होता व 
इतर अनेक कलावंताप्रमार्णे पदरीं नामांकित मळ आणि जेठीहि पाळले 
होते. नानासाहेबांच्या रोजकीदींत १७५७४ सालाच्या जमादिलाखर महि- 
न्याच्या २८ तारखेस पुढील उल्लेख आहे. 'बाजे खर्च तालीमखान्याकडे 
मुद्रलास तर्फे गोविंदजी भोई, तेल चेमली वजन पक्के “८८९. ! 


२१--३-५१७ च्या त्यांच्या रोजकीदींत त्यांच्या सरकारी तालिम- 
खान्याचे थोर्डे वर्णन आहे. ती नोंद अशी-- 


नानासाहेबांचा तालिमखाना 


“ मल्हारराव भिकाजी यांजकडे सरकाराचे दागिने तालिमखान्याकडील 
होते, त्यांपैकी मशारनिल्हेनी पाठविले ते जमा. गुजारत विश्रामजी शोळका 
खासबारदार दिमत सोनजी धनवडे. दागिने जमा तालिमखान्याकडे:--- 
« दगडी दागिने ( २ नाळ लहान, २ नाल थोर, १ खरबुजी, २ नाल 
चकरी, २ जोड नाल ) २ नाल शिशाचे. १२ लांकडी दागिने ( २ गदा 
१ गदा लहान, १ सोटा, ६ मुद्दल जोड्या, १ चंदनी जोडी, २ शिश- 
व्याच्या जोड्या सुमार, १ फरशा चंदनी, २ मुद्रळ जोडी, १ लहान) 
एकूण २४ दागिने सरकारांत सदरहूप्रमाणें पावले असें म्हणून जाब लिहून 
दिला असे. छ २८ जमादिलाखर सदरहू दागिने इदेभान चोकीदार दिमत 
भवानसिंग व लछाजेठी वछ॒द एकजेठी याचे हवाला केला असे, '? ( पेशवा 
डायरी भाग ३ व्हॉल्यूम १, पान ११५ ). 


आनंदराव नांवाचा एक गृहस्थ नानासाहेबांच्या आप्तवर्गीयापैकीं 
होता. त्याला त्यांनीं उत्तमपैकीं पहिलवान बनविला होता. आणीबाणीच्या 
वेळीं नानासाहेब त्याला लढवीतहि. एक वेळ नानासाहेब साताऱ्यास 


२१६३ पेशव्यांचा व्यायामूप्रचा शोक व्याः शोक 
८ ती 


असतां शाहू छत्रपतीकडे कांठी जेठी. ' थिव्दाने “' देऊन आळे. तेव्हा 
नानासाहेबांनी या प पह ज्याला महाराजा सनि जॅटौशी ल्ढ! त्यांत 
आनंदरावानें कुस्तींत ' जेठी एहेभूर्*स्रप”“ होऊन शाहू- 


महाराजांनीं त्याला कांहीं जमीन इनाम करून दिली. ( पेश्ठावे-दप्तर ) 


खमसखमसेन म्हणजे १७५४ सालीं जिल्हेज माहिन्याच्या पहिल्या 
त्तारखेस लच्छा च कन्हैया या दोन जेठ्यांनी कुस्त्या घेतल्या म्हणन २५ 
रुपये त्यांना वक्षीस दिले आहेत. तसेच त्याच सालाच्या दुसर्‍या एका 
महिन्यांत येगा जेटी याळा ७५ रुपये दिलेले आहेत. 


“ खमसखमसेन रमजान छ २० खर्च जामदार-इनाम देणें 
पहिलवान कुस्ती लढले, सबब रसानगी विही आसामी २ दर आसामी 
आंख २७. ” “ इनाम देणें सदू पाथरवट पहिलवान यांस कुस्ती लढला, 
सबब रसानगी चिही आंख ३०. ” 


भाऊसाहेबांची ख्याति 


भाऊसाहेब पेशव्यांची तालमीबद्दळ विठोष ख्याति होती. 
चिंतामणराव वैद्यांनी ' दुर्देवी रंगू' कादंबरींत पानपतच्या रणांगणावरहि 
सूर्योदयापूर्वी हजार नमस्कार घालण्याचा त्यांचा परिपाठ चुकला नाहीं 
असे लिहिलें आहे. त्या वर्णनांत अतिठायोक्तिच असेल असें म्हणवत 
नाहीं. दररोज व्यायाम करण्याची ज्याला संवय लागली आहे त्याला 
दिवसभर कितीहि कष्टाचे काम पडळें तरी रोजची मेहनत केल्याखेरीज 
राहवत नाहीं. मोठमोठ्या कंत्राटदारांना कारखान्याच्या तळावर हंगामी 
आखाडे आपल्या नोकरांकरितां मुद्दाम तयार करून द्यावे लागतात हें 
आजहि पाहावयास सांपडतें. सुतार, लोहार यांसारखे शारीरिक कष्टाचे 
धंदे करणारे लोकहि पहाटे किंवा काम झाल्यावर रात्रीं तेथे मेहनत 
केल्याखेरीज राहात नाहीत ! भाऊसाहेबांचे बाबतींत तर ही गोष्ट 

मुळींच खोटी नाहीं. कारण उदगीरच्या मोहिमेस निघण्याच्या आधीं 
कोणा मुजफरखान गारद्यानें त्यांच्या खुनाचा प्रयत्न केला. पण जखमा 
पूर्ण बर्‍या हाईपर्यतही त्यांना व्यायाम सोडवला नाहीं ! पेडवे-दप्तराच्या 
पहिल्या भागांत ता. १६-१२-१७५९ रोजीं त्यांनीं स्वहस्ते नानासाहेबांस 
जें पत्र लिहिलें आहे त्यांत ते म्हणतात, “ माझी प्रकृत प्रस्तुत बरीच आहे. 
दोहो तिही दिसाआड येकदा जेवता, संभाळून जेवावे लागते. पथ्य अगदीं 
नाहीं. जड मात्र फार-खात नाही. औषध पहिलें चालतें तेंच आहे. जरूमेचें 
कातडें अजून वळकट झालें नाही. शिरेवर ( जखम ) म्हणून आंग थोडेसे 
दुखत असतें. शक्त अजून चांगली येत नाही. पाठीमुळें देड--नमस्कार 
नाहींत, ते चाली लागल्या याहून बरें वाटेल. थोडाथोडा प्रारंभ आहे. ” 


या पत्रावरून देड--नमस्काराचा व्यायाम भाऊसाहेब सतत 
स्वारींतहि घेत असत हें स्पष्ट दिसते. 


पेशवा रोजकीदींत एक नोंद पुढीलप्रमाणें आढळते -- 
14 र 3. लि [लिमे 
खर्च जामदार--खासगत खर्च रा. भाऊकडे चोलणा तालिमे- 
करिता बेतविळा गु॥ गोविंद केशव गजनीसनगे यो 
राघोबादादांची ५हनत 

भाऊसाहिबांप्रमाणें राघोबादादाही नेमाने आखाड्यांत जाऊन मेह- 
नत करणारा होता. याच्या पुराव्यास खुद्द राघोबाच्या पत्रांचाच आधार 
मिळतो. पुरंदरे मातत्तर यांनी ' पुरंदरे दप्तरांत ) संशोधिलेळें राघोब्राचें एक 
पत्र पुढीलप्रमाणें आहे. 

॥ श्रीशंकर ॥ 
पो. छ. २९ रबिलोवल 


“चिरंजीव राजश्री नाना ( धोंडोपंत पुरंद्रे ) यांसी प्रति रघुनाथ 

चाजीराव आसिर्वाद उपरी येथील कुठाळ जाणून स्वकीय लिहीत जाणे. 
विशेष. तुम्ही पत्राचें उत्तर पाठविलें ते पावळे, लिहिला मजकूर सविस्तर 
अवगत झाला. ज्वराचा मजकूर लिहिला तर तो सखारामपंती सांगितला 
असावा परंतु तो लटका ! यांत संदेह अंगडींतला आहे कांहीं ताजेहि 
होत आहे दू वख्त दंड काढतो. दो रोजाआड घोडी फेरावयास जातो. 
खातो तें जिरतें.- तुम्हांस कळावें म्हणोन लिहिलें असें. बहुत काय लिहिणे 
हे आशिर्वाद. ! 

पेशवे दप्तर भाग १८ मधील ५५ नंबरच्या पत्रांत रघुनाथराव 
आपल्या भावास म्हणजे जनार्दन बाजीरावास लिहितो, “ महंमदहुसेन 
याची व ढोल्याची झोंबी लावावी. आज नानापासी मी बोललो कीं, महं- 
मद हुसेन पाडील. त्यास तीर्थरूप राजश्री भाऊस सांगून झोंबी लावून 
कोण पाडतो कसे होते तें सविस्तर लिहावे. सत्वर झोंबी लावावी. तीर्थ- 
रूपास कागद वाचून दाखवून कसें होतें तें लिहिणे, ” त्याच भागांतील 
<% व्या पत्रांत फिरून रघुनाथराव भाऊसाहेबास लिहितो कीं, 
* तीर्थरूपाची आमची पेज पडली आहे, तरी महंमद हुसेनाची 
झोंबी लावावी. ” 

विश्वासराव व माधवराव 

विश्वासराव व थोरले माधवराव यांनाहि तालमीचा बाळाभ्यासच 
होता. खमसखमसेन म्हणजे १७५१७४ सालच्या रमजान महिन्याच्या 
१३ व्या तारखेच्या रोजकीदीतीलळ एक नोंद अशी आहे--“ खर्च 
जिन्नस-राजश्री विश्वासराव व माधवराव यांजकडे तालिमखान्यांत लावा- 
यासी आगरवत्ती सुमार १ ? या वेळीं माधवराव विश्वासराव यांचीं वयें 
अदमासें १२ आणि १५ इतकी असतील, 


१७६६ सालीं माधवराव आजारी झाले तेव्हां त्यांच्या आईने 

म्हणजे गोपिकाब्राईनें एका पत्रांत त्यांस आग्रहपूर्वक लिहिलें की, “ तालीम 
तुमच्या प्रकृतीस मानवत नाहीं तर ती करण्याचें तुम्ही सोडून द्यावें” त्यावर 
त्यांनीं उत्तर लिहिलें की, “ मला वडिलांचे आज्ञेपेक्षां तालीम अधिक आहे 
कीं काय ? ताळीम सोडली. हछीं नमस्कार मात्र घालीत असतों. ! ( खरे 
पान १४४ ) व्यायाम करण्याचा त्यांचा अभ्यास अगदीं लहानपणापासून 
होता. पण क्षयाचीच व्याधि झालेमुळें त्यांचें हारीर निकोप व दणगट 
राहिलें नाहीं हें दुर्देव होय. 


नारायणराव पेठाव्याच्या तालमीविषयीं स्पष्ट उ्ेख कोठें सांपडला 
नाही. तथापि त्याच्या मर्दानी खेळांविषयीं दोनचार उलेख पेठ्ठावेद्प्तर भाग 
३२ मर्ध्ये आठेळे आहेत. ३७ नंबरच्या पत्नांत तो तीर पाठविण्याविषयीं 
नाना फडणवीसास लिहितो. ४२ नंबरच्या पत्रांत तो नानाफडणवीसास 
लिहितो, “ दाहा बोथाट्या उत्तम बोंडाच्या वुढ्यासमेत त्यांत दोन 
आम्हां जोग्या बारा हात लांब आखूड रामेच्या व दाहा भाले फली बढ्या 
समेत तयार करून पाठवणे. दोहोचहूं दिवसी घोडी फे.वयास जाण्यामुळे 
बोथाट्या फार मोडतात. बोथाट्या व भाले सत्वर पाठवर्णे. १? 


सवाई माधवरावाच्या इतर सर्व शिक्षणाबरोबर त्याच्या शारीरिक 
शिक्षणाची काळजी नाना फडणवीसानें यथास्थित घेतली होती. त्याच्या 
मर्दानी शिक्षणावद्दळ व मेहनतीवददळ युरोपियन लोकांनीहि समक्ष पाहून 
माहिती लिहून ठेवलीच आठे. सातारा येथील पारसर्नीस म्यूझियममध्ये 
सवाई माधवरावाच्या दिनचर्येचा चारपांचशं पलांचा एक स्वतंत्र रुमालच 
आहे. त्यांत यासंवंधीं कांही लेख वाचल्याचें प्रस्तुत लेखकास चांगलें स्मरते, 
घोडत्यावर बसून भाला फेकणे, दांडपद्या खेळणें वगर मर्दानी खेळ माधव- 
राव खेळत असे. उदाहरणार्थ--वाडकूृत पेहावा डायरीमधील तिस्सास- 
मानीन छ २२ मोहरनची नोंद पहा ( १७८८-८९ ) 'बाजेखर्च राजश्री 

राव यांचेकडे दांडलकडी खेळते समई हातास बांधावयास रुमाल तापत्या- 
चा सुमार १, तसलमात. हणमंता टिळेकर खिजमतगार तागा कद हात 
२७ नग ८२ एकूण आंख ६. 


गोपिकाबाओआचा उपदेश 


काव्येतिहाससंग्रहांत ता. ८-११-१७८३ रोजीं गोपिकाबाईने 
आपल्या नातवाला म्हणजे सवाई माधवरावाला दिनचर्या कशी आखावी 
याविषयीं जे नियम सांगितले आहेत त्यांत व्यायामासंबंधीं पुढील मह- 
त्त्वाचे कलम आढळतें. “ तालिमखान्यांत जाऊन दंड काढावे. दिवसॅ- 
दिवस शक्तिअन्वयें चढते दंड असावे. बरोवर.समवयी मुळें पांचचार संभा- 
वितांचीं असावीं व जेठी एक दोघे व नेहमीं विश्वासूक गृहस्थ असावयाचे 
ते असावे. जेठी यांनी कुस्तीचे डाव शिकवावे नंतर समवयी मुलांसुद्धा 
प्रकृतीस जो खराक मानेल तो नेमेकरून घेत जावा. 7 


इतिहाससंग्रहांत सवाई माधवरावाच्या ज्या दोनतीन दिनचर्या 
छापल्या आहेत त्यांवरून त्याला वाळपणापासूनच वज्रमुष्टी, कुस्ती वगै- 
रेची फार गोडी लागलेली दिसते. एका दिनचर्येत असें म्हटलें आहे--- 
“ शिंदे, पोरगे यांच्या वज्रसुष्टीच्या लढाया लावतात. एखादा थकून 
पडला तर्थापि ढालाइताकडून सोडगे मारवावे, बळेंच उभा करून पुन्हा 
लढवावें. नाकांतून, तोंडांतून रक्ते आलीं तत्रापि सोडूं देत नाहींत. दोन- 
चार मुलें दुखण्यांस पडलीं आहेत. ! 


दुसऱ्या एका दिनचर्येत असे म्हटलें आहे कीं ' दोनपहरीं मुळें 
घेऊन बसावें. मनस्वी खेळ करावे. वज्नमुष्टीच्या ध्वजा कराव्या असें होत 
असतें !! तिसर्‍या एक! दिनचर्येत पुढील उल्लेख आहे. * गणेशपंत पेठे 
यांचा पुतण्या नमस्कारास येत असतो. त्याचें शरीर वायुब्रद्ध आहे. स्थूळ 

बहुत आहे. त्यांजळा दोन दिवस चौसोपींत एक प्रदक्षिणा धाववितात, 
बैठका करवितात. / 


“ पूना इन बायगॉन डेज ' या पुस्तकांत पारसनीस म्हणतात, 
“ मराठेशाहींत लोकांचे सगळ्यांत आवडते खेळ म्हणजे मर्दानी खेळ. 
पेशवे काळांत लोकांनी त्यांत पूर्णत्व मिळविले होतें. मुकीचे व वत्रमुष्टीचे 
किंवा कुस्तीचे सामने फारच चुरशीचे होत. त्यांतल्या त्यांत कुस्ती जिंकणे 
ही सवीत मोठी गोष्ट मानळी जाई आणि पेठावे पैलवानांचा भारी भारी 
बक्षिसे देऊन गोरव करीत. सवाई माधवरावाच्या पद्रीं गोविंदा जेठी, 
मिना जेठी आणि तिमा जेठी हे तीन वज्रमुष्टी लढणारे होते. 
त्यांना दर दसर्‍याच्या दरवारांत अनुक्मे १५०, १४७ आणि १०० 
रुपयांचा पोषाख मिळण्याचा मान होता. ' 


१७८० सालच्या वैश्ाखांत २७ सवाल रोजीं एक नोंद अशी 
सांपडते ' माहे सवाल अव्वल ऊर्फ वैशाख छ २७ रोज जेठी पदृणकर 
यांच्या पांच लढाया जाल्या त्यास पूजेस! “ पारसनिसांच्या इतिहाससं ग्रहांत 
सवाई माधवरावकालीन सणाविषयी माहिती देणारी एकदोन प सोळा मार्च 
व वीस मार्चे १७८६ सालचीं छापलीं आहेत. त्यांत होळीच्या दिवशीं 
सवाई माधवरावापुढें मुद्दाम जेठींची लढाई लावल्याचा उल्लेख आहे. 'जेठींची 
लढाई लाविली. आजाजी व इश्रा यांची लढाई दोन घटका पावेतो झाली. 
दोघेहि समतुल्यच राहिले मग मनाई झाली,( म्हणजे कुस्ती सोडविली ). !? 

मोरो अप्पाजीचें पत्र 

याच सालच्या मोरो आप्पाजीच्या ११ डिसेंबरच्या पत्रांत पुढील 
माहिती आहे, 'श्रीमंतांच्या वाड्यांत पंचमीस जेठी यांच्या लढाया झाल्या. 
कनाटकांतून पेहाजी तीन जेठी आले होते. अडीच महिने रतीब खाऊन 
बनून गेले. काल कुस्ती झाली. त्यांस तिघां जेठ्यांपैकीं दोघे जेठी यांस 

येथील शहरांतीळ तालमेच्या आखाड्यांतील गड्यांनी चीत केळे. 
एकास मखवा गोळी याने व एकास कछ्या गोळी याने. याप्रमाणे 
दोघांनी दोघांस चात केलें. एक जेठी कर्नाटकचा त्याची व आबाजी 
सुतार याची कुस्ती झाली. आवाजीस त्याने चीत केलें. आणखी 
तेथील तालमीचें आखाड्यांतील गडययागड्यांच्या कुस्त्या झाल्या, 
आणखी कर्नाटकचे पहिलवानास रतोबर दिला आहे. मास 
पक्ष जाहल्यावर आणखी लढाई होईल. !?' ( खरे नं. ३०६६) 

प्रभाकराच्या खर्ड्यांच्या लढाईच्या पोवाड्यांत खड्यांची लढाई 
जिंकून पेशव्याची स्वारी पुण्यास आली तेऱ्हा “ तसेंच लष्कर पुण्यास 
आले पहावया जन सर्व निघाले ? त्या वेळच्या पेशव्याच्या परिवारात 
नेहमीप्रमाणे पहिलवान आणि जेठी होते असें म्हटलें आहे. “पहिलवान 
आणि जेठी मस्ते, खुराक त्यांना बदामपिस्ते, सदा धुंद जिलिबींत ( परि- 
वारांत ) चालती ?? त्याच पोवाड्यांत पेशव्याच्या तालीमखान्याचा असा 
उल्लेख आहे, “ गारपिराच्या मग रोखांना, तमाम दिधला फरासखाना, 
उजव्या बाजूस जामदारखाना, डावीकडे तो जव्हेरखाना, देवडीबराबर 
सराफखाना, चकचकीत ख़ब शिलेखाना, मध्ये रायाचा ( सवाई माधव- 
राव ) तालीमखाना, खळखळखळ लेजिमा वाजती. ? 

पेशवे कुटुंबांत दुसर्‍या बाजीरावाला आरोग्य आणि आयुष्य सर्वो- 
हूनहि भरभक्कम लाभले होतें. तो लहानपणापासूनच हूड होता, याविषयीं 
त्याच्या मास्तरानेच सर्टिफिकेट दिलेलें प्रसिद्ध आहे ! पेशवे दप्तर भाग ३ 
मध्ये त्यासंबंधी पुष्कळ उललेख आहेत, “ दिवसभर आखली करावी, एशोकू 
नये, हा उद्योग, क्रीडासक्ती फार. निरंकुदा गजसाहश्य आहे.!? पुण्याच्या 
गादीवर बसविण्याकरिता त्याला जुन्नराहून आणावयास पटवधंनांचें पथक 
गेलें. त्यांतला आब्रा काळे बाजीरावाचे वर्णन करतांना पहिलेंच वाक्‍य 
लिहितो, की, “ श्रीमंतांचें हारीरसामर्थ्य. चांगलें आहे. 

बाजीरावाला तालमीचा शोक फार होता. पेठावे दप्तर भाग २२ मध्यें 
त्याने स्वहस्ते लिहिलेले स्वतःचे खासगी जमाखर्च छापले आहेत. त्यांपैकी 
पुढील दोन नोंदी पाहा. पहिली नोंद सजामयातेन सालाची म्हणजे १४-१०- 
१८०६ ची आहे. त्यांत ' तालीमखाना नवा हाकवारचे वाड्यापुढे रस्ता 
मधीं टाकून बांधला आहे ? असा स्पष्ट उलेख आहे. दुसरी नांद तिसाम- 
यातेन सालाची म्हणजे २४-६-१८०८ ची आहे. त्यांत ' ३६००रु. 
किमतींत तालिमखान्यांत लाल माती आणून तयार उत्तम करोन घाला- 
बयाबद्दल खरचं जाहले ! असें म्हटलें आहे. 


पुण्यास असता बाजीरावाने पहिलवान पदरीं बाळगून तालमीचा 
शोक मनसोक्त पुरवला तसा तो ब्रह्मावर्तास गेल्यावरही टिकवला. तेथें 
त्याच्या ओदार्यानें नुसते त्राह्मणच जमा झाले नव्हते तर गुणी लोक, गवई, 
बीनकार, बहुरूपी यांच्याप्रमार्णे पहिलवानही जमले होते. “ त्यांच्याजवळ 
बाळंभटदादा या नांवाचे एक प्रख्यात पहिलवान होते. त्यांची कुस्तेगिरी 
सुप्रसिद्ध आहे. त्यांनीं लखनोचा नबाब वजीद अल्टीडाहा यांजकडून 
आलेल्या एका गर्विष्ठ पहिलवानाचा गर्व एका क्षणांत परिहार केला होता. 
बाळंभटदादाप्रमाणेंच सिद्दी, बडा हरि व छोटा हारे अस तीन पहिलवान 
बाजीरावसाहेबांजवळ प्रसिद्ध होते व त्यांच्यावर त्यांची फार मेहरवानी असे.” 


बाजीरावाची झारीरप्रकृति उत्तम असून त्याची प्रवासाची आणि 
कष्टाची होस कांहीं विलक्षणच. नेपोळिअनच्या मांडीखाली पुष्कळ घोडी 
मरत असें म्हणतात. बाजीरावाचेंहि तसेंच एक वर्णन खरें पत्र नंबर 
६०५१ मध्ये आलें आहे. “ छ ११ जिल्हेजी श्रीमंतांची स्वारी निघोन 
बनश्वरास जाणार अशी आवाई घातली. सायंकाळचे सहा घटिका दिव- 
सास श्रीमंत राजश्री अप्पासाहेब व राघोबादादास व दाजीसाहेबास 
सांगोन पाठावेळें कीं आठा दिवसांचें सडे सामान घ्यावें. स्वारीबरोबर यावे 

याप्रमार्ण आज्ञा जाहली. सायंकाळीं दोन घटिका .दिवसास स्वारी निवाली. 
ती सासवडास गेली. तेथे मुक्काम एक जाहला. दुसरें दिवशीं कूच करून 
बेलसरे येथे मुकाम केला. ते दिवशीं भुलेश्वरास सात कोस जाऊन तिसरे 
प्रहरी माघारी भोजनास आले. मागी तीन घोडी व खासे पालखीचे 
भोई असे मृत्यु पावळे--स्वारी फार जलद. 

बाजीरावाचा धाकटा भाऊ चिमाजीअप्पा याच्याहि तालमीच्या 
शोकाबद्दळ एका पोवाड्यांत उछेख आलेला आढळतो, पोवाडा निंदात्मक. 
आहे. तथापि या माहितीपुरता उपयोगी आहे. शाहीर म्हणतो :--- 


“ शोरले ते तप करिती जान्हवी-काठीं । ( अमृतराव ) 
मधल्यांच्या भोवती असे ती बायकाची दाटी | ( वाजीराव ) 
धाकटे लाविती कुस्त्या पाळुनिया जेठी । ( चिमाझी अप्पा ) 
करोनि ऐसे ढंग त्यांनी हो राज्या लाविली काठी । 


असो. आता तत्कालीन व्यायामाच्या सर्वसाधारण शोकावद्दल 
थोडें सांगून पुरें करूं. थॉमस ब्राउटन्‌ हा १८०९ सालीं दोलतराव शिंद्याच्या 
लष्करावरोबर ' कमांडर ऑफ दि रेसिडेन्स एस्कॉर्ट अँट दि कोर्ट ऑफ 
शिंद्या ? या हुद्दयानें फिरत असता त्याने अनेक तर्‍हेची प्रत्यक्ष पाहिलेली 
माहिती साक्षेपाने लिहून ठेविली असून त्या माहितीचे एक सुंदर पुस्तकच 
तयार झालें. त्या पुस्तकांत एके ठिकाणीं शिंद्याच्या सेन्याच्या तळावरही 
सैनिक शिपाई आखाडे तयार करून तेथेंहि आपल्या तालमीस खंड पडूं 
देत नसत याव्रिषयी फार चांगळी माहिती आली आहे ती पूर्णपणे 
विश्वसनीय आहे. 

तो आपल्या निमारा येथील मुक्कामाच्या २१ जळे १८०९ च्या पत्रांत 
लिहितो, “ गेले कांहीं दिवस पुष्कळ पाऊस पडून गेला आता आमच्या 
शिपायांनी या हंगामांत घ्यावयाच्या व्यायामांना जोरानें सुरुवात केली 

आहे. सर्व हिंदुस्थानांतील लोकांत तालमीचें किंवा कसरतीचे अगदीं 
वेडच आहे म्हटलें तरी चालेल. आखाड्यांत त्यांचें कांही. नियम आणि 
समारंभ ठरलेले असतात आणि ते अत्यंत कसोशीने पाळण्यांत येतात. 
खडक नसलेली अशी मऊ मातीची ऐसपैस जागा, दाक्य तर 
झाडाच्या सांवळीखाळी निवडून, ती खणून, त्यांतळा खडानखडा वेचून 
काढून ती भुसभुशींत करण्यांत येते. अशा जागेला ते आखाडा म्हणतात. 
ते तो फार पवित्र मानतात. त्याच्याजवळ जोडा आणूं देत नाहींत. त्याच्या 
एका टोकास मातीचा एक ओट। तयार केळेला असतो. तालमींत येणार्‍या 
प्रत्यकार्ने त्या ओट्याला मुजरा करून मूठभर माती वाहावयाची 
असते. तालमीत येणार्‍या सगळ्या तालीमत्राजांत जो विशेष सरस 
आणि लढाऊ पहा असेल त्याला त्या मोसमापुरता आखाड्याचा 
ध्वलिप' नेमण्यांत येते. खलिप म्हणजे व्यवस्थापक आणि शिक्षक 
त्यानं आखाड्याची झाडलोट करविणें, कुस्ती वगेरे खेळ शिकविणे 
हीं कामें करावयाची. आखाडचांतल्या प्रत्येकजणानें लंगोट कसलेला 
असतो आणि एका विशिष्ट जातीची पांढरी माती अंगाला फासलेली 
असते. पहिला व्यायामाचा प्रकार म्हणजे दंड. दुसरा व्यायाम कुस्ती. 
हिंदुस्थानांतले लोक या कलेत अत्यंत प्रवीण आहेत. कुस्तींत अर्थात्‌ 
निवळ झाक्तीपेक्षां कोशल्यावरच अधिक भर असतो; तथापि किती केलें 
तरी ती कुर्स्ताच. यामुळें हाड निघणें किंवा हाड मोडणें असे प्रकार हमेदा 
घडतात. दंड-कुस्तीनंतर दुसरे दोन व्यायाम म्हणजे मुदगळ आणि लेझीम, 
मुदगळ दोनअडीच फूट लांब व सुमारें वीस पौंड वजनाचे असतात. लेझीम 
म्हणजे एक भकम वेळूची काठी. त्याला एक बळकट लोखंडी सांखळी 
लावून त्या काठीचे धनुष्य बनविलेले असतें. त्या सांखळीला वजन वाढण्या- 
करिता जड लोखंडाच्या पत्र्या लावलेल्या असतात. उजव्या हातानें एकदा 
धनुष्याची दोरी शकय तितकी ओढावयाची, नंतर दुसर्‍या हातानें ओढावयाची 

असा तो रूळ आहे. हे सर्व व्यायाम-प्रकार उत्कृष्ट आहेत. त्यानें छाती 
रुंद व भरदार होते, शरीराला घाट येतो, स्नायु बळकट होतात. मोसमा- 
च्या सुरुवातीस आखाड्यांत य्रेऊ लागलेला नवीन उमेदवार पाहावा आणि 
मोसमाच्या अखेरीस तो पाहावा म्हणगे विलक्षण फरक दिसल्याठगिवाय राहत 
नाहीं. मेहनत झाल्यावर सर्व पठे एखाद्या पहिळवानाभोवतीं मंडळ करून 
त्यानें सांगितलेले कबित म्हणतात. नंतर ते प्रथम खलिपाला रामराम 
किंवा जयगुरु करून मग आपआपसांत करतात व एका रांकेत खलिपा- 
बरोबर सर्वजण थोडे दंड काढतात. नंतर एका मोठ्या थाळींत प्रसाद 
आणून वांटण्यांत येतो. असो. अशा आखाड्यांत पठ्ठा तयार झाला 
म्हणजे त्याला पहिलवान ही संज्ञा प्राप्त होते. 


महाराज दोलतराव शिंद्याळा असल्या पहिलवानांचा फार शोक 
असून त्यानें एक फार नामांकित कुस्तीगीर पहिलवान सध्या पदरीं बाळ- 
गला आहे. तो त्याला रोजीं एक बकरे आणि दहा शेर दूध इतका खुराक 
देत आहे ! परवाच मथ्रेचा एक पहिलवान येऊन या मराठा पहिलवानाशीं 
लढला. त्याला मराठा पहिलवानानें चीत मारलें. त्यामुळें दोठतराव इतका 
खूष झाला की, त्यानें तेथल्या तेथें ५०० रुपयांचे कडें आपल्या पहिल- 
वानाच्या हातांत घातले ! 

हिंदुस्थानांतला प्रत्येक मोठा सरदार किंवा सरंजामदार, 
आपल्या पदरीं असे पहिलवान बाळगण्यांत भवण मानतो. त्यांच्यावर 
त्यांची इतकी खुषमर्जी असते की, पहिलवान चाहीळ त्या वेळीं खास 
स्वारीच्या हत्तीघोड्याचा/हे उपयोग करण्याची त्याला स्पंशल परवानगी 
असते. पहिलवार्नाचें वेड इतकें वाढलें आहे कीं, अनेक स्तरियांनीहि पुरुषां- 
प्रमाणें वस्तादांकडून शिक्षण घेऊन आपलीं इशारीरे॑पहिलवानासारखीं 
कमावलीं असून त्या खेडोखेडीं तेथल्या पहिलवानांना आव्हान देत फिरत 
असंतात. कित्येक वेळां हे स्री-गेठी इतके कांहीं तयार झालेळे असतात 
कीं, भारीभाऐ पहिलवानांचीहि अत्र घेतात. म्हणून बहुधा सर्व नामांकित 
पहिलवान त्यांच्याशीं कुस्ती खेळण्याचे नाकारतात ! ! 


पेशवाईतील भूकंपादि चमत्कार 


कार वगैरे ठिकाणीं भूकंपाच्या धडाक्याने पुष्कळ प्राणह्माने झाली 

आहे. सप्तग्रहीच्या तावडींत सांपडल्यामुळें हे अनर्थ घडत आहेत 
असें ज्योतिषी सांगतील. पण कारण कांहींहि लावलें तरी भूकंप, उल्कापात 
किंवा धमकेतूचा उदय हे विलक्षण चमत्कारच गणले जातात. असा 
एखादा प्रसंग घडल्यानंतर ज्याला त्याला तझासारखे पूवी घडलेले प्रसंग 
आठवतात व तो त्यांचे हवाळे देऊं लागतो. सध्याचीं वर्तमान- 
पत्लेॅहि तेंच करतात. एखाद्या गांवी भूकंप झाला, तर त्या गांवीं 
पूर्वी कधीं तसा झाला होता कीं काय वगैरेची माहिती तीं मिळ- 
वून देतात. ज्ञान आगि जिज्ञासातृप्रि हाच त्यांचा उपयोग, एरवीं पुगच्या 


* केसरी ता. २६ जानेवारी १९३४ 

लागणी आणि मृत्यु देतांनाहि आजतारखेस मृत्युसंख्या इतकी आणि 
गतवर्षीच्या त्याच दिवसाची मृत्युसंख्या इतकी असें त्यांनीं कशाला दिलें 
असतें ! पांच वपीपूर्वी, पन्नास वर्षापूर्वी, अशा कमानें मागे जात जात जितकी 
माहिती कळेल तितकी बरीच. करमणूक तरी खचित होईल, असें समजून 
रेतिहासिक साधनांवरून दीड-दोन वर्षाच्या काळांत झालेल्या महत्त्वाच्या 
भूकंपादि चमत्कारांची हकीकत पुढें दिली आहे. मनुष्याची जिज्ञासा आज 
आहे तितकीच पूर्वी होती. त्याचीं साधनें मात्र मर्यादित होतीं. पण 
तेव्हांचे चौकस लोक अशा चमत्कारांची नोंद कौतुक किंवा अपूर्व म्हणून 
जरूर करून ठेवत, इतरांस कळवीत व खरेपणाबद्दळ चौकशीहि करीत, 
हेंहि पुढील हकीकतीवरून कळून यईल, 

बखरींतून भूकंपांचीं, उल्कापातांचीं, चार-चार इंदरधनुष्यें पडल्याची 
भरमसाट वर्णने पुष्कळ आहेत. त्यांना थारा न देतां शकावल्या व समका- 
लीन पत्रें इत्यादि विश्वसनीय साधनांतूनच पुढील नोंदींची निवड केली आहे, 


पेशवाईतील पहिली नांद १७३७ सालाची सापडते. त्या सालीं 
डिसेंबरांत दुश्चिन्हे झाल्याची तत्कालीन नोंद आहे. हकावलीकार लिहितो, 
“ मार्गेश्वर वद्य ९ रविवार यामागे सातआठ दिवस पहाटेस व सायं- 
काळीं अवशीं पहाटे दिशा लाळ होतात. चार घटकांपर्यंत लाल अभ्र 
असतें. मागती निवळतें. दिशादाह होतो. दुछिन्न आहे. 7 

“ नक्षत्र थोर पाडेलें ” 

याच्या आधी कांहीं दिवस, बहुधा एप्रिळ किंवा मे महिन्यांत, 
गोव्यास धूमकेतु दिसत होता. ध॒मकेतूच्या उदयामुळें राजाला किंवा 
राज्याला कांहीं अपाय होतो किंवा कांहीं मोठी थोरली क्रांति होते असा 
समज आहे. त्याचा खरा कार्यकारणभाव काय असेल तो असो; तथापि 
योगायोग तरी तेव्हा असा आला कीं, साष्टींचा किछा व मुलूख चिमाजी 

अप्पासाहेबांनीं जिंकून फिरंग्यांच्या राज्याच्या नाशाची पहिली आहुति 
टाकली ! साष्टीवर मराठ्यांचा हला होण्यापूर्वी गोव्यास धमकेतु दिसत 
होता व तच्छान्त्यर्थ तेथल्या लोकांचे उपाय व अनुष्ठानेही चालूं होतीं. 
अर्थात्‌ तीं पारद्यांचीं विलायती पद्धतीची होतीं इतकेंच ! खुद्द पोतुर्गीज 
इतिहासकारांनींच यासंबंधीं स्पष्ट नोंद करून ठेवली आहे. मेच्या १३, 
१४ व १५ या तारखांस गोंब्यांतल्या सर्व फिरंगी देवळांतून सरकारी रीतीने 
सावजनिक प्रार्थना करण्यांत आली, असाहि विश्वसनीय दाखला सापडतो. 
पुढील सालीं १७३८ एप्रिलच्या २१ व्या तारखेस एक चमत्कार नमूद 
आहे. त्या दिवशीं देशी तिथी वैशाख ठा. १३ असून नृसिंहजयन्ती 
होती. त्या दिवशीं सकाळीं सहासात घटका दिवस येतांच अनेक तारे 
तुटळेळे लोकांनी पाहिले. शिवाय अकस्मात्‌ तोफांसारखा प्रचंड गडगडाट 
झाला. शकावलीकार लिहितो, “ ते दिवशीं प्रातःकाळच्या सहासात 
घटका दिवसा अकस्मात्‌ आकाडाध्वनीचा शब्द जाला. जसा भांड्यांचा 
( तोफेचा ) आवाज होतो त्याप्रमाणें कढाडेळें ( कडाडलें ) असे. 
गाडियाच्या घडगडीसारखें वाजत गेलें. आकासीतून ( आकाशांतून ) 
दिवसा जे समयीं आवाज जाला ते समयीं नक्षत्र थोर पडिलें ( उल्कापात 
झाला ). दुचिन्न जालें असे. 7 


विद्युत्पात 


यानंतर बरेच दिवस उल्कापात, धरणीकंप, धृमकेतु वगेरे प्रकट 
झाल्यासंत्रंधी नोंदी सापडत नाहींत. १७३८ सालानंतर नोंद सापडते ती 
१७५२ सालाची. ता. ५-२-५२ रोजीं “ फाल्गुन सुद १ मंगळवारी पुण्या- 
हून खबर आली कीं माघ वद्य सोमवारी लोहगडापासून सुमुदपर्यंत 
दिवसा धरणीकंप झाळा. उतरंडी पडिल्या. दोप्रहरा जाला !? ( पुरंदरे- 
दप्तर लेखांक २७२ ). भारतवर्ष पंतप्रधानाच्या हाकावलींत पान ३७ वर 

समान खमसेन सालीं आश्विन वद्य ४ सम्हणजे ता. २१ ऑक्टोबर १७५७ 
रोजीं टोकें व धोम येथें भकंप झाल्याचें नमूद केलें आहे. याच महि- 
न्याच्या ६ व्या तारखेस आळंदीच्या देवळातर वीज पडल्याचीही एक 
नोंद सापडते. 


विधयुत्पात हा कांहीं भूकंपासारखा विठोष अलोकिक प्रकार नव्हे. 
तथापि स्थानमहात्म्याकरितां. त्याचें वर्णन शकावलीकाराच्या शब्दांत 
देतो. “ वा॥ १० गुरुवारी श्रीज्ञानेश्वराच्या देवळात अवश्लीचे साघटका 
रात्रीं वीज शिरली. धुपारती करून एक गुरव व एक ब्राह्मण व एक विधवा 
बायको ऐेशीं समाधीपाशीं गेली होतीं, तेव्हां वीज शिरली; यामुळें बायकोचे 
मांडीस धक्का लागला, परंतु वांचळी आहे. गुरवाच्या उरावर धबका 
बसला. त्याच्या गळ्याची कंठी तुटली. परंतु तो बोळतचालत होता, 
वाचेसा होता. ब्राह्मणास पुरती जरब बसली, तो पडला. मंडपांत आणिला, 
तो वारला. देवळांतील विठोबारखमाईवरील वस्त्रें हरपाळलीं आणि वीज 
देवळांतून वरती गेली. देवळास चीर पडली. बाहेर शिखरापाशीं 
ज्या वाटेने निघाली तेथे एक वाटीच उडोन गेली. तीच वीज चोपाळ्यावर 
पडली. चोपाळा भंगला. चिरा पडिला. ये जातीचें वर्तमान जालें. असें 
कोणी सांगितलें कीं दारावाटेनेचे वीज माघारी गेळी. मग शिखरास 
लागोन चोपाळियावर पडली. ” 


१७६० सालांत अशा चमत्कारांच्या दोन नोंदी सापडतात. एक 
नोंद अशी--“ दत्ताजी शिंदे पडल्याची खबर देशीं आली, म्हणून 
पडदुरानजिक भाऊसाहेच व विश्वासराव नानासाहेबाची भेट घेऊन दिलीस 
चढाई करून गेळे व पुढें लगेच म्हटळें आहे, “ दोन घटका रात्रीस तारा 
पडून नगाऱ्यासारखा नाद झाला, '' या नोंदील। दुसऱ्याहि एका शाकावलीं- 
तील नोंदीचा पुरावा सापडतो. तीत म्हटलें आहे, “ तारा रात्रौ दुसरे 

भ. १२ 

घटका पडून नगाऱ्यासारखा नाद उठला १ काव्योतिहास संग्रह ले. ४९२. 
रक्ताचा झरा 


२७४ नोव्हेंबर १७६० रोजची नोंद अशी आहे. कार्तिकव॥ २ 
दोडज येथे वाड्यांत विहिरीस करंगळीएवढा चार घटका रक्ताचा झरा 
वाहिला. [ भारतवर्ष पं. प्र. दुसरी शकावली ] या हकीकतीस काव्येतिहास 
संग्रहांतील लेखांक ४९२ हा पुष्टि देतो. त्यांत असें म्हटलें आहे, 
“ फाल्गुन व॥ २ मौजे दउडज तालुके निरथडी येथे वोब्यांत करंगली- 
एवढा रक्ताचा झरा चार घटका वाहिला म्हणून गांवकरी यांनी रा. नारो 
अप्पाजी ( तुळशीबागवाले ) जिल्हेदार यास अर्जदास्त पाठविली.” 


पण यापेक्षां एका महत्त्वाच्या चमत्काराची नोंद नाना फडणविसांनी 
आपल्या आत्मचरित्रांत नमूद करून ठेविली आहे. ते लिहितात, “ तेथे 
पृथ्वीपर्तार्चे दर्वान श्रीमेतांचें ( भाऊसाहेबांचे ) आज्ञेवरून घेतलें. तदनंतर 
श्रीमंतांचे लष्करांत श्रीमंतांजवळ आलो. बसलो असतां भूमिकंप झाला” 
ही हकीकत पानपत स्वारींतील आहे. असल्या दुश्चिन्हांचा उपयोग भाविक 
किंवा श्रद्धाळु लोकांनी पानिपतच्या अरिष्टाची उपपात्ति लावण्यास केला 
असल्यास आश्चर्य वाटावयास नको. 

यापुढें १७६४ सालीं घडलेला चमत्कार विशेष महत्त्वाचा आहे. 
त्यासंबंधी खऱ्यांच्या भागांत ४६० नंबराळा छापलेल्या पत्रांत पुढील 
दोन चमत्कार नमूद झाले आहेत. 

( १) “ पुरंदर वेतला आणि निळकंठ महादेव तेथें (सासवडास) 
गेले होते. तेव्हां गांवाजवळ संगमेश्वर देव आहे, तेथील नदीमध्यें विहीरा 
होता. त्यांतील झऱ्यास रक्त येऊं लागलें.ते समयीं हे स्वतः गेले आणि 
त्यांत अंगवसत्र टाकिले. तें भिजले तो रक्ताप्रमाणें पाणी. ऐसें तीन दिवस 
होत होतें. त्यास एक महिना झाला.!? 

(२) “ मौजे निमगांव टाकळी घोडनदीतीर येथें ज्येष्ठ व॥ ११ 
चे दिवशीं सायंकाळीं दिवस दोन घटका ते समयीं गांवचे दहा-पांच 
माणूस गांवकरी तीरास गेळे होते. तेथील कौतुक मेघडंबर आलेसें 
जाहलें. आणि अकस्मात्‌ एक मोठा घागरीएवढा वाटोळा दगड पडला 
आकाशावरून. तो भमिगत होता. तों तेथून धूर निघाला तो आभाळास 
लागला. तेव्हां वर गर्जना झाली. वृष्टी एक बिघापावेतो दगडांची जाहली, 
हें कौतुक जवळील पहात आहेत तों तो दगड घोड्याएवढा जाहला. 
खटकाशी जाहली तों हत्तीहूनही मोठा झाला. गडबडत नदींत गेला. ते 
भयभीत तोंपर्यंत होते. मग सावध होऊन जागा बघितला तों हातभर 
खोलमात्र आहे आणि बिघाभर दगड पडले आहेत. त्यांनी गांवांत 
जाऊन सांगितलें. मग सर्व भोवर गांवामधील लोक पहाण्यासी आले. 
येथनही फडणिसांनी ( पुण्याहून नाना व मोरोबा फडणीस यांनी ) कार- 
कून पाठविला, तो देखील पाहून आला. ? 

पत्र १ जुलई १७६४ रोजचे असून लेखक गंगाधर बापूजी 
ओक पटवर्धनांचा फडणीस हा आहे. हें पत्र त्यानें गोविंद हरि पटवर्ध- 
नास छिहिळें आहे. पत्राच्या शेवटीं तो लिहितो. ' हें पत्र राजश्री गंगाधर 
चापूजी फडणीस यांनी पुण्याहून आम्हास पाठविलें त्याची नक्कल करून 
पहावयास पाठविली आहे.' 


धूमकेतु निघाला 
हाकावलीवरून १७६९ च्या ऑगस्ट-सप्टेंबरांत धमकेतु दिसत 
होता असें दिसतें. हाब्द असे आहेत -“ श्रावणमासी व पुनः भादरपदमासीं 
धूमकेतु निघत असे. अतिवृष्टि जाली, महागाई जाली. ' काव्येतिहास- 
संग्रहांतील दहाकावलींत अधिक विस्तार आहे. ( ले. ४५२ ) “-श्रावण- 
मासीं धमकेतु एक महिनाभर निघत होता, व पर्जन्याची अतिवृष्टि झाली, 

त्याजमुळे पिकें गेलीं. भादपदमासापासून पर्जन्य अगदीं गेला. महर्घता 
झाली. मार्गशीर्पमासीं धमकेतु आठ दिवस निघत होता व सात दिवस 
पर्जन्य लागला. ” ही थोरल्या माधवरावसाहेबांची कारकीर्द. 

दुसऱया बाजीरावाच्या कारकीदीत फिरून एकदा रक्ताचा झरा 
वाहिल्याचें दुश्चिन्ह नम्‌द आहे. “ हाके. १७१८ नळनाम संवत्सर माघ- 
मासी मोजे बेलसर नजीक जेजुरी येथे कर्‍हेच्या तीरी करांगळीएवढी 
रक्ताची धार वाहिली. ” (सन १७९७) [काव्येतिहाससंग्रह-शकावलि.] 

उत्पातांची रेलचेल 

दुसऱ्या बाजीरावाच्या कारकीदीत उत्पातांची रेळचेलच सापडते. 
१८०३ सालीं काशी-वनारसकडे फार मोठे भूकंप झाल्याच्या हकीकती 
नमूद आहेत, त्या महत्वाच्या आहेत. “ आश्विन श॥ १४स 
(ता. ३० सप्टेंबर १८०३) श्रीकाशीमध्ये दोन तारे थोर पडले. चार घटका 
उजेड पडला. पडत्येसमर्यी वीज कडाडत्ये तैसा शब्द मोठा जाला. भूमि- 
कंप मोठा झाला. दोनतीनठों घरे पडलीं. भागीरथीस खळखळ बहुत 
चार घटका सुटली. दोड दिवस पर्जन्य लागला. बिंदुमाधवाजवर्ळांल मोहो- 
ल्यांतील दोनदोंपर्यत घरें जळालीं. गंगेचें उदक पात्रामध्ये खळखळोन 
दोन-दोन भाळे उंची असें उदक तीन घटकापर्यंत उडत होते. आणि 
पाण्यांतून आवाज मोठेमोठे होऊन रात्रौ सहस्रावधि नक्षत्रे पतन पावली.” 

भूकेपामुळें काशींत काय अवस्था झाली याचें वर्णन असें सापडतें, 
“ भादपद ठा॥ १७ स भर मध्यान्ही धरणीकंप झाला. एक घटका घरें- 
माड्या दणाण झाल!. माणसें निजळे जाग्यास कुशीस होतीं तीं उपडी 
किंवा उताणी पडलीं. गुरें दाब्यास आंधळीं ती खालवर झालीं, कोळे 
घरावरील पडलीं. दाण्याचा गंज म्हणून पेठ आहे त्यास आग लागून 
जळाली. दोन तारे पडले. त्यांचा उनेड भर दिवसा चांदण्यासारखा पाव 


२१८१ पेदषावाईतील भकंपादि चमत्कार 


चटका पडला. मनुष्यांची अवसानें गेलीं. घरें सोडून अंगणांत बाहेर 
आठी. सवीच्या मतें आजच कल्पान्त कीं काय असें भासल. ” 


हा भकंप काशी, प्रयाग व गया या तिन्ही ठिकाणीं एकाच वेळीं 
झाला. शिवाय वर श्रानगर, श्रीविष्णचें स्थान डद्विकेदारासन्रिध चारपांच 
कोसांवर होतें त्याहि शहरामध्ये व आसपास धरणीकंप झाले. भूमी 
दुभंगली, हजारपांचशें हात घरें कोसळलीं. पर्वतहि कोसळले. 

उत्तरेंत हा अनर्थ चालला असता दक्षिणेंत कुलाब्याजवळच्या 
शिद्दयांच्या जंजिऱ्यासही अकस्मात्‌ आग लागून सर्वे सरंजाम इमारत 
आदि करून जळाले. शिवाय शेंदोनदें माणूसही मेळें. (खरे भाग १४.) 


१८०७ सालीं मार्गशीर्षमासी पुण्यास धमकेतु दिसत होता. 
फिरून १८१२ सालीं आश्विनमासीं धमकेतु दिसत असल्याची व फाल्गुन 
शु॥ १२ स ( म्हणजे ता. २३--२-१८१२ रोजीं ) एक धरणीकंप 
झाल्याचीही नोंद नमूद आहे. 


" -ठा्यतींतहि 'स्वदेशी' पाहिजे 


चा शर्यतीच्या जुगारावद्दल नेहमीं जी हाकाटी होत असते 
मुख्यतः दोन गोष्टींमुळे. एक अशी कीं धूताचें निंद्य व्यसन समा- 

जांत उजळ माथ्यानं फेलावण्यास त्याने मदत होते. आणि दुसरी गोष्ट 
म्हटली म्हणजे आपण आपलीं घरें उपसून परदेशांची धन करतो ही होय. 
पहिलें कारण तात्त्विक असल्यामुळें त्याची सत्यता मनाला सहज पट- 
वितां येते, परंतु दुसऱ्याची सत्यता पटण्याइतका आकड्यांचा रोकडा 
पुरावा सहजासहजीं हाताहीँ तयार असू हाकत नाहीं, पण तो तसा 
मिळतो तेव्हां त्याचें स्थूल ज्ञानहि अचंबा आणि उद्देगच उत्पन्न करतें 
यांत हांका नाहीं. हिंदुस्थानांत दरसाल जे चव्वेचाळीस लाख रुपये शार्य- 


* केसरी ता. २२ एप्रिल १९३२ 

तीवर खर्चळे जातात त्यांतले फक्त दीड लाखच हिंदी लोकांच्या ' हातांत 
पडतात हें ऐकून कोणास आश्चर्य वाटणार नाहीं ! 


घोड्यांच्या शर्यतींचा मळ हेतु कोठल्याहि देशांत गेळें तरी एकच 
असतो. तो हा कीं, देशांतील घोड्यांच्या पैदाशीला उत्तेजन मिळून तो 
घंदा उजगारीला यावा. खेळ, करमणुक हा शर्यतीचा समाजाला उपयोग 
म्हणतां येईल; पण त्यांचा खरा उद्देश देशी घोड्यांच्या धंद्याला भरपूर 
उत्तेजन मिळावे हाच असतो. शर्यत म्हणजे चढाओढ आणि चढाओढी- 
शिवाय गुणोत्कर्ष होत नाही. या शार्यतीमुळेंच अनेक सरसनीरस 
घोड्यांचे नग किंवा नमुने एकत्र पाहावयास सांपडतात, त्यांची कार्यक्षमता 
कळते आणि त्यामुळें आपल्या धंद्यांत काय काय सुधारणा करावयास 
पाहिजेत हे घोड्यांच्या मालकांना समजून येतें. म्हणजे समाजाला करम- 
णूक हा एक गोण फायदा असला तरी देशी घोड्यांच्या धंद्यांत सुधारणा 
हा अंतिम राष्ट्राचाच फायदा असतो. अगदी आजहि हा धंदा सववस्वी 
परकी लोकांच्या हातीं जाऊन, हिंदी लोकांच्या डोक्यावरून हात फिरवून 
ल॑ंकाळट फायदा ते ओढीत असले तरी त्यांचाहि हेतु या हिंदी धंद्याची 
वाढ व्हावी असाच जाहीर झालेला असतो ! ! 


महाराष्ट्रांतील घोड्यांचा धंदा 


पेशवाईअखेरपर्यंत हिंदुस्थानचा घोड्यांचा धंदा चांगलाच तेजींत 
होता. त्या काळीं घोडा नाहीं असे गांवांत घर नाहीं, आणि त्यावर बसता 
येत नाहीं असे माणूस नाहीं, अशी अक्षरशः स्थिति असल्यामुळें 
सध्यासारख्या शर्यतींचा आंगतुक उपक्रम करण्याची तेव्हा जरूरच पडत 
नसे. त्या वेळीं इकडे हा धंदा इतका तेजींत होता आणि निरनिराळ्या 
अवलादींच्या उत्कृष्ट घोड्यांची इतकी समाद्दे होती कीं, ' मी माझीं 
घोडीं बिनभेसळ काढलेलीं आहेत, त्याचीच ही चौथी-पांचवी पिढी 

आहे, * असें मालकाला अभिमानानें म्हणावेसें वाटे. अरबी लोक आपल्या 
घोड्यांची अवलाद शुद्ध राखण्याविषयीं जी दक्षता व अभिमान बाळगतात 
तोच अभिमान इकडेहि लोक बाळगीत; पण त्याचेंहि कारण निरनिराळ्या 
अनेक अवलादींची येथें समृद्धि होती हेंच असलें पाहिजे. पण १८१८ 
सालीं इंग्रजांचा एकछत्री अंमळ झाला आणि स्मशानशांति पसरली, तेथ- 
पासून सर्व मनु पालटला, 


दोनचार वर्षातच घोड्यांचा धंदा इतका अजेसुमार घटला कीं 
१८२१ सालीं खुद्द कंपनी सरकाराला जाहीरनामे काढून जातीने लक्ष 
घालावें लागलें. जाहीरनामाच सगळें बोलत असल्यामुळें तो जज्याचा 
तसा देतों. “ जाहीरनामा सरकार दोलत मदार कंपनी इंग्रज बहादर 
सुरु इसने अठारीन मयातंन व अलफ, तमाम लोकांस माठलुम व्हावया- 
करतां हुकूम केला जातो जे. कळम १ कोणी आपले घरीं घोडीं बाळगीत 
आले त्यांस घोडे उत्पन्न होत गेळे. त्याची फरोक्ती होऊन फायदा 
होत गेला. हाळी घोडा बालगन घोडे उत्पन्न होतील तेव्हा 
जाळे आहेत ते कोणी घेणार नाहीत म्हणोन बालगावयासी 
अनमान करतील, तर घोडी बालगीत आले त्याणी पुढेहि बालगन त्यांस 
घोडे उत्पन्न होतील ते व जाळे असतील ते, चांगले पाहून सरकारांत 
खरेदी दिल्यास पाचा वर्षापासून सहा वर्षाचा घोडा घ्यावयाचा इरादा! 
आहे, त्याप्रमाणें घेत आहेत; हे समजोन घोडी बालगणार लोकांनी खातर- 
जमेने बाळगावी. कलम २. घोडा चांगला अवलारदीचा असेल व पुढे 
उत्पन्न झाला तो खरेदीस द्यावयाचा असल्यास सरकारांत रुज़ करावा 
म्हणजे खरेदी घेऊन, किंमतीशिवाय, घोडा पसंत झाला तर अवंलाद- 
चांगळी म्हणोन रु. ३ : : इनाम निळेल. 


वरीलसारखाच दुसरा एक जाहीरमाना सन १८२२ च्या जाने- 

वारींत सातारच्या प्रतापासेंह महाराजांनी काढलेला पारसनिसांचे इतिहा- 
ससंग्रहांत छापळेला आहे. त्यांतल्या अटी किंवा दाती आणि कारणें 
बहुधा वरच्या जाहीरनाम्यासारखींच आहेत. फक्त बक्षिसांच्या बाबतींत 
सढळपणा आहे. सदरहू प्रतापासेंह महाराजांचा जाहीरनामा कंपनी सर- 
कारनेंच त्यांच्याकडून काढविलेला आहे हें तत्कालीन इतिहास जाणणा- 
ऱ्यांस सांगणें नकोच. 

या जाहारिनाम्यांत उलेख केल्याप्रमाणे 'एतदेशीय घोड्यांचा धंदा 
जसू नये व त्यांच्या मालकांची किफायत बुडूं नये.हा सद्धेतु कंपनी सर- 
कारच्या मनांत खरोखर कितपत असेल देव जाणे. कंपनीसरकाराच्या 
लष्कराला घोडे लागत त्याची अडचण भागावी हाच पोटांतला मुख्य 
भाव होता यांत शांका नाहीं. परदेशांतून मुद्दाम घोडी आणविणें हें 
अधिक खर्चाचें व परावलंबी काम. शिवाय पाहिजे तशा प्रकारचीं घोडीं 
मिळण्याची पंचाईत. त्यामानाने येथल्याच चाळू धंद्याला थोडी 
लाठूच दाखविळी तर आपलें काम साधतें ते साधतेंच;, शिवाय 
बेकार प्रजेचा दुवाहि वर मिळवितां येतो अशीच त्याची सरळ उपपत्ति 
लावतां येते ! शिवाय ही अडचण कंपनीसरकारला यापूर्वीच जाणवली 
होती. व हेच उपाय त्यांनीं तेव्हां अनुसरळे होते. याला खुद्द त्यांच्या 
गव्हर्नर जनरलाच्या १८१५ च्या डायरींतलाच पुरावा उपयोगी पडेल. 
« प्रायव्हेट जर्नळ ऑफ मार्क्रिस ऑफ हेस्टिंग्ज! या पुस्तकांत पान 
२३३ वर खालील नोंद आहे. “ बंदरावरून मी गांवांत गेलों आणि 
तेथल्या पागेची पाहणी केली. सुमारे ६०० घोडे होते. निरनिराळ्या 
अवलादींचे चांगले नमुने होते. नवीन अवलादी तयार करण्याचा आमचा 
प्रयत्न बराच सफळ झालासा दिसला. इंग्रजी अवलादीचीं शिंगरे सर्वीत 
देखणीं व पसंत होतीं. त्यांच्या. खालोखाल रणजितसिंग यां काठेवाडी 
अवलादीचा नंबर लागेळ, अरबी घोड्यांची अवलाद मात्र सुमारच 

दिसली. यार्चे कारण असे असावे कीं, अरबी वळ्कूंपासून ज्या 
घोड्या काढवितात त्या चांगल्या थोराड नसतात त्यामुळेंच त्यांची 
प्रजाहि तशीच होते, याकरितां आम्ही एक नवीन उपाययोजना 
सुरू केली आहे. जमीनदारांना आम्ही एकेक घोडी बक्षीस देतों. 
अट येवढीच कीं, त्यांनी ती विकावयाची नाहीं. नंतर त्या घोडी- 
ला शिंगरे झालीं म्हणजे त्यांतळीं एक एक वर्षाची शिंगरे आम्ही 
म्हणजे कंपनी सरकार प्रत्येकी दांभर रुपयांस खरेदी घेतों. अर्से केले 
तरच तरणोपाय आहे. कारण कंपनी सरकाराच्या लष्कराला पुरतील इतके 
घोडे परदेशांतून आणावयाचे म्हणजे सर्वस्वी परावलंबी काम. ते पाहिजेत 
तसे व पाहिजेत तितके वेळेवर कसे मिळणार ! 


एतद्देशीय घोड्यांच्या धंद्याला ओहोटी 


कसेंहि असो, सन १८७'५ सालापर्यंत सरकारी लष्कराला व 
खासगी लोकांच्या उपयोगाला पुरून उरतील इतके घोडे हिंदुस्थानातच 
निपजलेले होते. पण त्यानंतर इंग्रजी ' थरो ब्रेड ! घोड्यांचा इकडे प्रसार 
होऊं लागून एतदेशीय घोड्यांच्या धंद्याला जी एकदा ओहोटी लागली ती 
कायमचीच ! त्यानंतर आजपर्यंत या घोड्यांच्या शर्यती म्हणजे हिंदी 
लोकांचा पैसा आणि युरोपिअन लोकांचीं चन असाच अर्थ झालेला आहे. 

देशी घोडे निकस असतात या सबबीवर त्यांना शर्यतीतून 
मज्जाव करावयाचा; परंतु निकस म्हणून छाप मारतांना त्यांच्या परीक्षा 
मात्र घ्यावयाच्या नाहींत. एक वेळ हिंदी घोडे निकस आहेत असें धरून 
चाललें, तरी त्यांच्यांत सुधारणा होण्याकरितां शार्यतींतून त्यांना विशेष 
उत्तेजन हवें. परंतु तसें करून आपल्या घरचा धंदा सरकार काय म्हणून 
बुडवील ! १८२२ सालचें सरकारी धोरण आतां पार बदलून गेलें आहे, 


इंग्लंडाखेरीज इतर देशांत स्वदेशी घोड्यांना विठोष संरक्षण 

देण्यांत येतें. त्यांना ख्रेंखुरें उत्तेजन मिळावे म्हणून कांहीं नामांकित हार्यती 
खास त्यांच्याकरितां राखन ठेवलेल्या असतात. इंग्लंडने तर्सेच केलें असतें 
परंतु तूर्त त्यांच्या परिश्रमाने तयार झालेली थरो त्रेड घोड्याची जात कोठ- 
ल्याहि घोड्याला मारण्यासारखी तयार झाल्यामुळें तो निर्बध त्यांनी घातला 
नाहीं इतकेंच. आफ्रिकेचाहि दाखला पाहण्यासारखा आहे. आफ्रिका इंग्र- 
जांच्या हातीं जाण्यापूर्वी तेथे घोड्यांची संख्या परिमितच होती; म्हणून 
पुढें तेथें झार्यतींचा उपक्रम सुरू करण्यांत आला. अर्थात्‌ परदेशी 
घोड्यांना त्यांत मज्जाव होता हें सांगणे नकोच. त्याचा फायदा असा 
झाला कीं, तेथल्या घोड्यांच्या निपजीचा धंदा बेसुमार फोफावला; इतका 
कीं, बंडाच्या वेळीं खुद्द एकट्या आफ्रिकेने ५००० घोडीं हिं. सरकाराला 
पुरवळीं ! पण नंतर फिरून परदेशी घोड्यांच्या आयातीवरचें नियंत्रण 
काढतांच हिंदुस्थानांत झालें तेंच तेथे घडून आलें. आफ्रिकेचाहि धंदा 
ठार बुडाला ! 

१९३०-३१ सालचे आंकडे पाहिल, तर असें दिसतें कीं, हिंदु-- 
स्थानांत शार्यतींत धावणारी घोडी अशीं होतीं-- 


८१७४ इंग्रजी व ऑस्ट्रेलियन घोडीं. 


५६१ आखी श्र व १) 


आणि अवघी १८७ हिंदी 


आणि त्यांच्या शर्यतीवर लावलेल्या बक्षिसांचे प्रमाण पाहावें, तर तेंहि 
परदेहांतन आलेल्या घोड्याला २८७१ आणि हिंदी घोड्याला १०२७ 
अर्से पडते, आणि घोडीं तय़ार करण्याचा खर्च मात्र परदेशी किंवा 
हिंदी मालकांना सारखाच येतो. मग अशा कोणत्या आशेवर हिंदी 
धंदेवाल्यांनीं धंदा चालवावा ? कलकत्त्याला शर्यती होतात; त्यांतील एकहि 
शर्यत हिंदी घोड्यांकारितां नसते. फक्त इंग्लिहा आणि ऑस्ट्रेलियन' 

घोड्यांची तथे वरणी ! पुण्या-मुंबईच्या शर्यतीतून हिंदी घोड्यांना भाग 
घेऊं देतात, पग तो नांवालाच. आरती घोडा अनुभवाने हिंदी घोड्या- 
पेक्षा निकस ठरलेला आहे. तरीहि अरबी घोड्याच्या शर्यतीला बक्षिसे 
मोठीं. पण येवढेंच नव्हे. हिंदी घोड्याविषयींची अनुदार वृत्ति इतकी कळसाला 
योंचली आहे कीं, हिंदुस्थानांत काढलेल्या व तयार केलेल्या परंतु आरबीच 
घोड्याला परदेशांतून आणलेल्या आरवी घोड्याबरोबर धांवूं देत नाहींत. 
“वेस्टर्न इंडिया टर्फे कब! हिंदी घोड्यांच्या शर्यतीकरितां ३०००० रुपये 
च १०० पोंडांचा एक कप इतके बक्षीस लावीत असे; तो खर्च त्यांनीं 
एकदम २०५०० रुपयांवर आणला. पण या शार्यती सुरू करतांना टर्फ 
कुबनें आपला उद्देश मात्र असा सांगितला होता कीं, एतद्देशीय 
खखोडयांच्या धंद्याला मदत करावी म्हणनच आम्ही हा उपक्रम केला आहे ! 


एतद्देशीय घोड्यांचा धंदा उजगारीळा आणण्याकारेतां सरकारने 
म्हणे चौदा कोटि रु. उत्पन्नाची जमीन उपयोगांत आणली आहे. शार्यती 
'द्रसाल मारे जोरांत चाल आहेत, लोकहि चढाओढीनें भाग घेत आहेत, 
आणि या उधळपडीच्या ओल्या दुष्काळांत हिंदी शर्यती घोडे ५० सुद्धा 
विकले जात नाहीत ! टर्फ कुब म्हणतो, हिंदी घोड्यांची संख्याच थोडी 
ऱम्हणून त्यांच्याकरितां जास्त शर्यती कशा ठेवाव्यात ! पण हिंदी धंदे- 
वाल्यांचे उत्तर असें कीं हिंदी घोड्यांच्या शर्यतीची संख्या वाढवून त्यांना 
तुम्ही डोकेंच वर काढूं देत नाहीं, मग कोण लेकाचा डोळे उघडून 
चुडावयाला तयार होईल ! 


सारांश काय की, सध्याच्या शर्यतीचा प्रकार म्हणजे हिंदी जन- 
त्तेच्या पैशावर चाललेली विलायती : धंद्याचा भरभराट, पण असा 
अकार लोकांनी उघडया डोळ्यांनी तरी पाहतां कामा नये. शर्यती. अजी- 
बात बंदच झाल्या तर फार बरें. पण त्या तशा होऊं शकत नाहींत अशी 

खात्री आहे तोंपर्यंत तरी कायदेकोन्सिलांतील सभासदांनी त्यांत लक्ष 
घालून ही उधळपट्टी थांबवण्याकरितां झटले पाहिजे. त्यांनीं लक्ष घातल, तर 
खालील तीनचार कायदे पास करून घेण्याची खटपट करावी. अक असा कीं 
सगळ्या शार्यत-मेदानांनीं सरकारी लायसेन्सेस घ्यावींत. दुसरा, परदेशाहून 
येणाऱ्या घोड्यांवर जकात बसवावी. तिसरा, दरशुर्यतींत एक शर्यत खास 
हिंदी घोड्यांकरितां राखून ठेवण्यांत यावी आणि त्या शार्यतीकरितां लावले- 
ल्या बक्षिसांची संख्या परदेशी घोड्यांच्या बक्षिसांच्या सरासरीच्या मानानं 
कमी नसावी. चोथा, हिंदुस्थानांत आलेले परदेशी चांगले घोडे येथें शर्यती 
जिंकल्यानंतर फिरून अवलादीकरितां परदेझांत पाठविण्यांत येतात तें बंद 
करावें. कारण या प्रकाराने इतर देशांच्या घोड्यांच्या निपजीला मात्र 
आम्ही मदत करतो आणि आमचा धंदा बसतो. 


सध्या सरकारळा पेशाची तूट चांगळींच जाणवूं लागली आहे. 
अशा वेळीं जर परदेशाहून आयात होणाऱ्या घोड्यांवर जकात बसवली, 
तर सरकारला मोठीच किफायत होईल. दरसाळ २००० पासून ४००० 
पर्यंत घोडे परदेशांतून हिंदुस्थानांत येतात आणि त्यांच्या किंमतीहि २८ 
लक्षांपासून ३३ लक्षांपर्यंत येतात ! तेव्हां त्यांवर जकात बसवली, तर 
सरकाराला ही केवढी तरी किफायत होईल ! 


' मराठ्यांच्या उत्तरेतील मोहिमा 


य्‌ संशोधनात्मक ऐतिह्यासिक निवंधांत १७२० पासून १७४० पर्यंत, 

र्‌ म्हणजे पहिल्या बार्जारावाच्या कारकीर्दीत, मराठ्यांच्या उत्तरेकडे 
स्वाऱ्या झाल्या, त्यांची हकीकत, पेड्ठावे-दप्तरांत नवीन उपलब्ध झालेल्या 
साधनांच्या आधारें देण्यांत आली आहे. ती वाचल्यानंतर खुद्द पेठावाई- 
संबंधींही आपली साधनसामुग्री अजून किती अल्प आहे याचा प्रत्यय 
येतो व नवीन माहिती आढळतांच ती काळजीपूर्वक जेथल्या तेथें बस- 
वून, गेलीं पन्नास वर्षे घडत असलेल्या इतिहासमूर्तीच्या निरनिराळ्या 
अवयवांना रूप आणण्याचा प्रयत्न करणाऱ्या संशोधक लेखकांबद्दल 
कातुक व आदर वाटूं लागतो यांत शंका नाहीं. 


* प्रतिभा, ३१ जुलें १९३३, --निबंधकार वि. गो, दिघे. 

चा त वतिवेये वाहेळे “तर धोरळे माधवराव, नारायणराव, 
सवाई माधवराव यांच्या कारकीर्दीविषर्यी विपुल साधनसामुग्री उपलब्ध 
आहे. नानासाहेब व दुसरा बाजीराव यांसंबधींहि बरीच आहे, तरी ती 
वरील तीन कारकीर्दीइतकी नाहीं. पण बाळाजी विश्वनाथ व पहिले बाजी- 
राव यांसंबंधी मात्र फारच थोडी अस्सल पत्रांची सामुग्री उपलब्ध होती. 
पण अलीकडे पेडावे-दप्तरांतून निवडक कागदपत्रांचे अव्वल दर्जाचे अनेक 
साधनग्रंथ प्रासिद्ध झाल्यामुळे, एकंदर पेदवाईसं्रंधीं इतकी नवीन व बहु- 
मोल सामुग्री निर्माण होत आहे कीं, तिच्यासंबंधीं चिकित्सा, वर्गवारी 
व अभ्यास होऊन शालोपयोगी इतिहासापर्यंत तिचें लोण पॉचावयास 
अजून पंधरावीस वर्षे सहज लागतील. 


पेशवे दप्तरानें बाळाजी विश्वनाथाबद्दल पांचदहा नवीन पत्रां- 
चीच भर टाकली, परंतु पहिल्या बाजीरावासंबंधीं मात्र नवीन माहिती 
तीनचारहीं छापील पार्ने भरण्याइतकी विपुल निर्माण केली आहे. तीसुद्धा 
परिपूर्ण, भरपूर आहे असें नव्हे हें हा प्रस्तुत दिघ्यांचा निबंधहि सांगेल. 
कारण कार्यकारणभावाची डाकबंद साखळी अनेक ठिकाणीं अधू राहिलेली 
या निजरेधांतही दिसून येते. तथापि नवीन सामुग्रीनें पहिल्या बाजीरावाच्या 
चरित्राची सुधारून वाढविलेली नवीन आव्रात्ति काढणें मात्र शक्य झालें 
आहे. त्या चरित्रांतील एक भाग म्हणजेच रा. दिघे यांच्या पुस्तकाचा प्रति- 
पाद्य विषय होय; व तो त्यांनीं आस्थेवाईकपणें अभ्यास करून लिहिण्याचा 
प्रयत्न केला असें उघड दिसतें. 


या निबंधात सर्वोत महत्त्वाचा भाग म्हणजे १७२० पासून १७३२७ 
पर्यंत बाजीराव, चिमाजी आप्पा, पिलाजी जाधवराव वगैरे लोकांनीं ज्या 
स्वाऱ्या केल्या त्यांची हकीकत होय. ही सर्वच हकीकत बहुतेक नवीन व 
त्रुटित आहे, यामुळें त्यांतून सुसंगत कथासूत्र निर्माण करण्यांत श्री. दिघे 

यांना सगळ्यांत अधिक परिश्रम पडले असतील. सदरहू नितरंधाच्या 

शेवटीं सरदेसायांच्या तारखांच्या चकांच्या बाराखड्यांचे जे तक्ते दिलेले 
> १ होईल भरण्याकारेतां >. 

आहेत त्यावरून हे स्पष्टच , डायरी भरण्याकारेतां रोजीं पन्नास 

पन्नास पत्रांच्या तारखा लावून मोकळे होणाऱ्या लोकांना आपण अभ्यास- 

कांची किती दिशाभूल व गेरसमज करतो हें त्या तकत्यावरून चांगले 

कळून येणार आहे 


पहिल्या प्रकरणांत लेखकानें माळवा-गुजराथसंबंधीं लिहिळें आहे; 
त्यावरून १७१८ मध्यें सय्यदांमार्फत मराठ्यांशी झाठेल्या तहांत गुज- 
राथ व माळवा मराठ्यांना बादऱ!हाकडून देण्यांत आलेला नव्हता अस 
स्पष्ट दिसते, व “ शाहू आपणास मोगलांचा अंकित समजत असल्या- 
मुळें त्याच्याकडून माळव्यावर चढाई करण्यास अनुमाते मिळणें शक्‍य 
नव्हतें, ” असे नित्रंधकारांनी'च स्पष्ट लिहिलेलें आहे. पण पुढें २-१२-१७२२ 
चें बाजीरावाने उदाजी पवारास लिहिलेलें एक पत्र त्यानें उद्‌धृत 
केलें आहे. त्यांत बाजीरावाचे शब्द असे आहेत-“प्रांत गुजराथ व 
प्रांत माळवा निम्मे मोकासा हुजरून आम्हाकडे आहे. त्य़ापैकीं निम्मे 
मोकासा तुम्हास सरंजाम करून दिला आहे.'' येथें * हुजरून ! याचाः 
अर्थ शाहू महाराजाकडून. म्हणजे शाहूनें प्रांत गुजराथचा व माळव्याचा 
निम्मा मोकासा पेडाव्यास दिला. यावरून १७२२ सालाच्या आधीं केव्हां तरी 
माळवा मराठ्यांस मिळाला असला पाहिजे असे मानणें भाग येतें किंवा तसें 
नसेळ तर मग बाजीरावाच्या पत्राचा काळ तरी ठरविण्यांत लेखकाने 
चूक केळी असं तरी मानावें लागेल. 


त्याच प्रकरणांत दुसर्‍या एका ठिकाणीं दयाबहादर व गिरधरबहाददर 
यांच्या चकमकीरचे व युद्धाचे वणन आहे. लेखकाने “ १७२८ च्या 
सुरुवातीस उदाजी पवार व चिमणाजी दामोदर यांच्याशी झालेल्या एका 

चकमकींत गिरधरबहाद्दर मेला असावा ” असा तर्क केला आहे. पण तो 
सकारण व शुद्ध नाहीं. तसेंच पेावा-दपतर भाग १३ मध्यें बाजीरावाने 
स्वतः जीं दोन पत्रे लिहिलीं आहेत, त्यांत स्वतः बाजीरावच चुकला, 
दयाबहाद्दराऐवजीं त्यानें चुकीनें गिरधरबहाद्दर लिहिलें असावें असा तर्क 
केला आहे. पण नुसताच तर्क म्हणजे तर्कट होय! बाजीराधाची गैरसमजूत 
होण्यापेक्षा लेखकाचीच ती होण्याचा जास्त संभव वाटतो. 

: भोपाळचें युद्ध व निजामा'चा पाडाव ' या प्रकरणांत पृष्ट ५७ 
वर लेखक म्हणतो “ सर्व सैन्य एकत्र होतांच खरगोणावरून पुनाशा- 
जवळ ८० हजार फॉजेनिशीं नर्मदापार होऊन बाजीरावानें माळव्याचा 
मार्ग धरला / हें सर्व प्रकरण बारकाईनें वाचूनही २६ मे १७३७ पासून 
बाजीराव उत्तर-हिदुस्थानांतच असावा असा वाचकांचा समज किंवा 
गेरसमज होतो. पृष्ठ ५५ वर बाजीरावानें पिलाजी जाधवास निजामाच्या 
भेर्टास पाठामिले त्याचें वर्णन आहे. तेथें म्हटलें आहे की-“ २६ मे रोजीं 
पेशव्यांची आज्ञा घेऊन पिलाजी निघाला तो २८ मे रोजीं सिरोंज येथें 
निजामाच्या मुक्कामावर येऊन पोचला !? म्हणजे तेव्हां बाजीराव सिरोंजे- 
पासून दोन मजलीवर कोठें तरी आहे. त्यानंतर त्या वेळेपासून डिसेंबर 
१७२७ पर्यंत तो वरच आहे अशी समजूत होते. बाजीराव माळव्यांतून 
दक्षिणेत परत आला व नंतर फिरून वर गेला हा हकीकतीचा दुवा 
नसल्यामुळें घोटाळा झाला आहे. पेशावे-दप्तर भाग २२, पृष्ठ १८१ वरून 
बाजीराब आषाढ वद्य ६ ( २-७-३७ ) रोजीं दिलछीच्या स्वारीहून 
पुण्यास आला, नंतर भुइंजेकडे शाहू महाराज फिरत होते त्यांच्या संत्निध 
महिना पंधरा दिवस जाऊन राहिला व नंतर ऑक्टोबरच्या १५ तारखेस 
फिरून उत्तर-हिंदुस्थानाच्या स्वारीकरितां डेरे-दाखळ झाला, अशी खरी 
वस्तुस्थिति आहे. बाजीरावाचे भईंजेकडील मुक्कामही पेहावा रोजकीदींत 
तपशीलवार सापडतात. श्री. दिघे यांनीं त्या रोजकीदींचा भरपूर उपयोग 

भू. १३ 

केला असतां हे मुक्काम त्यांच्या दृष्टीतून कसे वगळले गेले कळत नाहीं. 
__ “ बाजीरावाच्या कार्याचे समालोचन ! या शोवटच्या प्रकरणांत 
लेखकाने बाजीरावाच्या कर्तृत्वाचे महत्वमापन केलेलें आहे, तें अनेक 
दृष्टींनी महत्त्वाचें वाटते. त्यांत त्यानें प्रांजळपणे कबुली दिली आहे कीं, 
“ स्वकर्तव्याची जाणीव असणारा, जोमदार, सर्वास काबृंत ठेवून काम 
बजावून घेणारा, तडफेचा पुढारी राष्ट्रास हवा होता. सातारच्या गादीवर 
अधिष्ठित झालेल्या शिवाजीच्या वंशजाकडून ती अपेक्षा पुरी होण्याचा 
संभव नव्हता. त्याचे साहाय्यक जे पेठ्वावे ते अप्रतिम कर्तृत्ववान असल्या- 
मुळें मराठ्यांचें पुढारीपण पेहाव्यांकडे त्यांच्या गुणांमुळेंच साहजिक चाटून 
आलें. महाराजांचे आसन सर्वस्वी पेशव्याने स्थिर केळें आणि म्हणून 
साहजिकच छत्रपति, पेशव्यांच्या आहारी गेले. अठराव्या शतकांतील 
विस्तार पावणारें मराठ्यांचें साम्राज्य शाहू छत्रपतीचें नसून ती पेशव्यां- 
चीच वाढती जहागीर हाती. शिवाजी जर स्वराज्यसंस्थापक तर बाजी- 
राव साम्राज्यसंस्थापक होय यांत दका नाहीं, 
हँ महत्त्वमापन करीत असतांच बाजीरावाच्या उत्कर्षानं अधोमुख 
होऊन, द्वेयाने मशाळीसारखे जळणारे प्रतिनिधीसारखे जे नादान दरबारी 
सरदार होते, त्यांचॅहि यथायोग्य वर्णन लेखकाने नि:पक्षपातीपणे केलें 
आहे, त्यामुळें जातिद्वेषानें इतिहासाकडे पाहणाऱ्या कांहीं लोकांना जरी 
बाईट वाटलें, तरी खऱ्या चिझित्सकांना आनंद व कोतुकच वाटेल ! 
लेखकाच्या मरते, मोगल साम्राज्याच्या बुंध्यावर घाव घातले, म्हणजे 
त्याच्या फांद्या आपोआपच खालीं येतील अशा कल्पनेने झालेल्या 
बाजीरावाच्या उत्तरेच्या स्वाऱ्या मात्र योग्य नव्हत्या. प्रथम त्यानें कर्नाटक 
व निजाम यांचाच वैदोबस्त करावयास हवा होता! कारण “ साप्राज्य 
घशरणीस लागलें, म्हणजे प्रथम दूरच्या प्रांतावरील पकड नाहींशी होते 
व असल्या भागाचे लचके तोडणे सोयीचे पडतें. बुंध्यावर घाव 

खालण्यांत बाजीरावाने घिसाडवाईच केळी असें म्हणावें लागतें. / पण 
स्वतःच्या या आक्षेपाचे निराकरण पूर्वीच्या आपल्या विवेचनांतच 
ग्रंथकत्यीम खरे यांच्या विवेचनाचा अनुवाद करून केलें आहे! तें 
असें की, कसेहि असलें, तरी पेठावे छत्रपतींचे नोकर. राजघराण्याचा 
स्वयंभू नैतिक पाठिंबा त्यांना कसा प्राप्त होणार ! यामुळें शाहूनें सरदारांना 
जे प्रांत वांटून दिले, त्यांत फत्तेसिंग प्रतिनिधीकडे कर्नाटक व नीराकांठचा 
अदेश आणि पेशव्यांकडे बागलाण, खानदेदा, माळवा वगैरे प्रांत आले. 
अर्थातु कार्य त्र निवडण्याच्या बाबतींत पराधीनता असल्यामुळें पेदाव्यांच्या 
त्ताब्यांत जो प्रांत आला तेथें त्यांनीं करामत दाखविली यांत त्यांचें काय 
चुकलें ! असो. 

या पुस्तकांतील * दिछीवर चढाई ' व “ भोपाळाचा संग्राम ' हीं 
दोन प्रकरणें चांगलीं उतरलीं आहेत. पुस्तकाची भाषा वरी आहे, तथापि 
झस्तावनाकार प्रो. पोतदार यांच्याप्रमाणेंच * लेखकाचा विचार व सराव 
चाढेल तसतझी ती चांगली होत जाईल ' अत्तें आम्हासही वाटतें. पहिल्या 
तीनचार प्रकरणांत पुनरुक्ति बर्‍याच ठिकाणीं झालेली आहे. ' या सर्व 
चिन्हांवरून मोगल राजवटीचे दिवस संपुष्टांत आळे आहेत हें सांगण्यास 
भविष्यवाद्याची जरूर नव्हती !, ' निजामाने उठावणी करून कांही काल 
त्तरी शाहूच्या राज्याचें अस्तित्व संशयास्पद केळे), * चपळाईंच्या दोडींत 
त्यांचें कसब साठविलेले होतें', ' यशासारखा यशदाता. नाहीं ', “ मोगल 
सैन्यांत मानाच्या जागा अनुभवश्रेष्ठाना न देतां कुलश्रेष्ठांना देण्याचा 
प्रधात पडला होता. रस्त्यात होणाऱ्या कलागतीपेक्षां जास्त युद्धाचें ज्ञान 
नाहीं अश्या पोरसवदा अमीर-उमरावांच्या नातलगाना मनसजा दिल्या !, 
“स्वगृहापासून मराठे द्र गेळे असून, युद्धारंभाच्या पायापासूनही त्यांचा 
संबंध पार तुटला होता  वगैरेसारखीं थेट भाषांतरित वाक्यें, फारच 
हेंगाडी वाटतात ! 


यायाय स्य सरे से 


पवती 39 ४ 
"* पवेतीवरचे भुयार 


विष्णुपंत करंदीकर यांनीं पर्वती पंचांच्या साहाय्याने पर्वतीवर 

७ खोदकाम सुरू केळें असन त्यासंबंधी ' टाइम्स? आदिकरून 
वर्तमानपत्रांतून पुष्कळच मजकूर प्रसिद्ध झाळा आहे. पर्वतीवर एक गुप्त 
खोल भुयार असून तें थेट शानिवारवाड्यांत निघतें अशी आजवर एक 
देतकथा प्रचलित होती ! देवदेवेश्वराच्या प्राकारांतील पूर्वाभिमुख दर- 
वाज्यालगत आंत शिरतांच उजव्या हातास एक पिंजरा घातलेले बळदाचें 
तोंड दिसतें; आणि तेवढे नुसतें वरूनच पाहून जो तो तेथून प्रत्यक्ष 
हानिवारवाड्यांत जाऊन पोंचल्याचा अनुभव आल्यासारखें करतो. “ पर्वती 
उंच टेकडीवर आणि हशानिवारवाडा पार लांब नदीच्या पातळीवर. अंतर 


* केसरी, १८ जानेवारी १५३५ 

सहज मैल-दीड मैलाचे. असें असतां उभ्या माणसाला खांद्यावर भाला 
टाकून लीलेने त्यांतून जातां येईल असे प्रचंड भुयार भूमींतून बांधणें ही 
काय गोष्ट आहे ! ” अशीं कल्पनांची जाळीं तो सहजच विणतो. आणि 
श्री विष्णुपंत करंदीकरांसारखा नागसंस्कृतीचा अभ्यासक वाटाड्या जरो- 
चर असेल, तर मग पर्वतीच्या टेकडीखालचा सर्वच भाग भुयारांनी.आणि 
लेण्यांनी गजबजून मधमाक्ांच्या मोहोळासारखा झाळेला त्याच्या मनश्रचक्षूंस 
दिसणे मुळींच कठिण नाहीं ! 
भ॒यारासंबेधीं देतकथा 

पण दुर्देवाने ही भुयाराची देतकथा प्रत्यक्ष पाहतां निर्मूल आहे. 
भुयाराची देतकथा भुयाराप्रमाणें खरोखरीच पोकळ आहे. अथवा त्याहून 
खरें बोलावयाचे तर ती फारच ' भरीव ! आहे असें म्हटलें पाहिजे. 
कारण या भुयाराचें तोंडच तेवढं उघडे असून पुढें सर्वच भाग भरलेला , 
म्हणजे कायमचाच बैद आहे ! प्रत्यक्ष या भयारांत आंत उतरून पाहतां 
तें एक साधें अंजार असावे इतकेंच दिसतें. तें सुमारें १॥ पुरुष उंच तीन 
वावा लांब म्हणजे सुमारें १ ०॥ फूट लांब व १॥ वाव रुंद म्हणजे सुमारें ५॥ 
फूट रुंद आहे. बारकाईनें तपासून पाहतां कोठे वाट चिणून किंवा बुजवून 
टाकल्याचीहि खूण दिसत नाहीं. भिंती ठोकून पाहतां पोकळ किंवा खोल 
आवाजहि येत नाहीं. सारांश, तेथे भ॒यार किंवा भयाराचा मार्ग वगेरे कांहीं- 
एक नसून, तें एक सांठवाचें अंबार किंवा ' तहखाना ' असावा इतकेच 
दिसर्ते. देवदेवेश्वराच्या देळांतील जमीन खालपासून म्हणजे बाहेरच्या 
पायऱ्यांच्या तळापासून सुमारें दहापंधरा फूट उंच आहे. अर्थात्‌ ती सर्व 
जमीन भरून काढतांना सांठवणीच्या सोयीचें म्हणन हें एक अंबार त्यांत 
काढलेले असावें. 

अंबारांत उभें असतां वर डोक्यावर दोन लोखंडी कड्या टांगलेल्या 
दिसतात. श्री. करंदीकर यांचे म्हणणें की, याच ठिकाणीं नानासाहेबाने 


भूतावर भ्रमण १९८ 


आपलीं सुवर्ण तुलादिक दार्ने केलीं अणि लोखंडी कड्या हें त्याचें प्रत्यक्ष 
प्रमाण ! पुरंदरे शकावलींतील एक नोंद अशी आहे कीं, “ तळवटीं घरें 
बांधिलीं आहेत तेथे तुळा केल्या. ” तिचाहि आधार ते घेतात. परंतु हें 
अंबार म्हणजे “ तळवटी ?? जांधलेळें घर धरलें तरी तें एकच आहे. ' घरें" 
नाहींत. शिवाय तुळादानाचा समारंभ नानासाहेबासारख्या सम्राटाला एखाद्या 
अंधाऱ्या बळदांत उरकण्याचें कांहींच कारण नाहीं. पेशवे-दप्तरांत व 
ऐतिहासिक लेखसंग्रहांत पर्वतीच्या तळवटीं म्हणजे टेकडींच्या पायथ्याशी 
घरें वाडे बांधल्याचे उलेख सापडतात. तुळेचा समारभ तेर्थेंच झाला 
असणें अधिक संभवनीय आहे. 

श्री. करंदीकर यांनीं नानासाहेंबाच्या समाधीच्या उत्तरांगाच्या पर- 
सांत बरेंच खणून काढलें आहे. खणीत असतां एक दगडी खिडकीची 
चौकट अर्धा दगडमार्तांने बनलेली दिसली. म्हणन तेथन खणावयास 
सुरुवात केली. तों जिन्यासारख्या तीन पाहिऱ्या सापडल्या; नेतर उजवी- 
कडे उत्तरांगें सुमारें पंधरावीस फूट खणले. तेथन पुनरपि पश्चिमपूर्व 
खणलें. खड्डा वीसबावीस फूट खोळ आहे. एकंद्र स्वरूप पाहतां गोमु- 
खाच्या आकारार्चे हेंहि एक सांठवारचे सामान्य अंबार किंवा तळघर असावें 
इतकेच वाटतें. भ॒यार वगैरे कांहीं नाही. दक्षिणेस नानासाहेबाच्या समाधीचे 
घर, पश्चिमेस तट, उत्तरेस देवदेवेश्वराच्या प्राकाराचा तट, व त्या अली- 
कडे लकडखाना, पेटाव्यांचीं न्हाणी व शौचकूप वगैरे ठिकार्णे. या सर्व 
गोष्टी लक्षांत घेतां उकरलेल्या जागीं एखादें सामान्य अंबार असावें इत- 
कीच फार तर कल्पना धावते. पे्रावे-दप्तरांत पर्वती संस्थानासंबंधीं 
स्वतंत्र रुमालच आहेत. त्यांत बांधकामापासून इत्थंभूत बारीकसारीक 
गोष्टींचीसुद्धा नोंद आहे अर्स श्रीमंत आबासाहेब मुजमदारांनीं घेतलेल्या 
टिपणांवरून दिसतें. ते स्वतः इतिहाससंशोधक असून पर्वती संस्थानाचे 
एक पंचच आहेत. आणि पर्वतीचा अधिकृत इतेहासहि ते लिहीत आहेत. 


१९९ पघेतीवरचें भयार 


पर्वतीवर जर खरोखरीच पूर्वापार काहीं भुयारे असतीं किंवा पेकाव्याने 
जर तशीं कांहीं नवी तयार केळी असतीं, तर बाधकामाच्या जमाखचीत 
त्यांचा कोठे ना कोठे तरी ' सड ? लागल्याशिवाय राहता ना! श्री.करंदीकर 
यांस आमची अशी सूचना आहे की, त्यानीं पेशवे दप्तरात परवानगी 
मिळवून पर्वतीचे जमाखर्च बारकाईनें पाहून, कांहीं लेखी दाखल्याच्या 
आधारानें उत्घनन करावें, म्हणजेच कांहीं भुयार वगेरे असल्यास सापडेल 
ऐतिहासिक पुराल्याचा अभाव 

त्याआधी त्यांनी रमण्यांतळें बुजून गेलेळें तळें, व विष्णूच्या 
देवळाखालीं टेकडीच्या तळास एक टाके आहे, तें उकरून साफ करून 
शोधावे. टाके पांडवकृत्यासारखें फार सुंदर आहे. आंत चार चौरस 
खडकाचेच कोरलेले मोठे खांब आहेत. हेवाळलेल्या घाण पाण्यानें ते टाके 
दुर्गंध झाले आहे. पाणी कंबरेइतर्के आहे. कांहीं दिवसांपूर्वी एक माथेफिरू 
मुसलमान या ठिकाणीं आमचा पीर निघाला म्हणून धरणें धरून बसला 
होता. त्याला अखेर पेचांनी पोलीस-मदत आणून हुसकावून दिला असें 
सांगतात. या ठिकाणीं साफसफाई करून शोध झाल्यास बरें होईल. पर्वतीच्या 
टेकडीवरील निवडुंग नाहींसा करण्याचें कामही सुरू आहेच. त्याच्यां 
जोडीस वरील दोन कामें पैचांनी हातीं घेतल्यास सर्वच दृष्टींनी तें योग्य 
ठरेल. श्री, विष्णुपंत करंदीकर पुराणांत इतिहास शोधणारे असून, नाग- 
संस्कृतींचा त्यांनी अभ्यास चालविलेला आहे. त्यांच्या मते दश्चिणेंत नाग? 
संस्कृतीचे अवठोष आहेत. खुद्द पुणें शहरांतही पुष्कळ आहेत. पण शहरा- 
पेक्षा परवतीची टेकडी अर्थातच पुरातन आणि पर्वतीवर भुयार असल्याची 
देतकथाही आहे; आणि नागसंस्कृतीच्या खणा म्हणजे तर भुयारें ! तेव्हां 
असे सारे दोरे जुळवून श्री. करंदीकरांनी हे उत्खननाचे काम सुरू केलेलें 
आहे पण त्यांत त्यांना अद्यापि निश्चित विधान करण्याइतपत त्या संस्कृतीचा 
हृत्य पुरावा कांहीं एक मिळालेला नाहीं असे आम्हास वाटतें. 


तानाजीची समाधि सिंहगडावर आहे काय? 


ल्या माघ व| ५ स सिंहगडावर तानाजीच्या नांवानें एक मेवडंबरी 

बांधण्यांत आली, हें सर्वश्रत आहे. सदर मेघडंजरी ज्या एका दगडा- 
वर बांधण्यांत आली आहे तो दगड म्हणजे तानाजीची मूळ समाधैच 
होय असें अद्यापही पुष्कळ लोक समजतात. किंबहुना ती तानाजीची 
समाधि असणें ठाकय नाहीं अशी मनोमय खात्री असलेले विवेकी लोकही 
वकिली ळढवून असे म्हणतात कीं, प्रत्यक्ष लेखी ऐतिहासिक पुरावा मिळत 
नाहीं व उलटपक्षी प्रस्तुतचा दगड हाच तानाजीच्या समाधीचा दगड 
अर्से लोक मानतात, त्याअथी संशयाचा फायदा घ्यावा; व तो दगड 


हेंच तानाजीचें समाधिस्थ अर्से मानावे. म्हणूनच याबाबत सुचणारे 
कांहीं विचार पुढें मांडीत आहें. 


* मन्वंतर, एप्रिल १५३७ 


२०१ तानाजीची समाथे सिंहगडावर आहे काय ? 


तानाजीची समाधथे सिंहगडावर नाहीं असें मी म्हणतों याला 
कारणें पुढील प्रमाणें आहेत. आपल्या सामाजिक मनोवृत्तीकडे व इति- 
हासाकडे पाहिलें असतां असें दिसून येतें की, मृत मनुष्याचे, मरणोत्तर 
कांहींएक स्मारक करूं नये, अशी हिंदु माणसाची संस्कारामुळें बनलेली 
मनःप्रवृत्तिच असते. कदाेत्‌ त्याच्या निरहंकार वृत्तीचा किंवा मानवी 
देहाविषयींच्या तुच्छता बुद्धीचा तो परिणाम असेल. कसेही असो. आपण 
हिंदु लोक फारशीं स्मारकें किंवा त्मृतिचिम्हें उभारीत नव्हतों हें सत्य आहे. 
युरोपिअन, क्रिश्चन लोकांत कुठलाही क्षुल्लक फाटका मनुष्य मेळा तरीहि 
त्याचें नांव कोरलेली शिळा त्याच्या दफनभूमीवर बसविण्याची वहिवाट आहे. 
आपणाकडे तसें असतें तर तानार्जाचें समाधिस्थान सहजच निश्चित झालें 
असतें. आपल्या लोकांत छत्र्या किंवा समाधीसारखीं स्मृतिचिन्हे कोणाची 
चांधीत होते ? तर एक तर तो राजा किंवा मोठा सरदार असला पाहिजे. 
किंवा संन्यासी असला पाहिजे किंवा त्याच्या नांवाने कोणी तरी सती 
गेलें असलें पाहजे! तानाजी यांपैकीं कोणीच नव्हता. तो राजा नव्हता 
संन्यासीही नव्हता, तसेंच तो लढाईत सिंहगडावर मृत्युमरवीं पडल्या- 
मुळें तेथे त्याची बायको वगैरे कोणी सती जाणें शक्‍य नव्हतें. शिंदे 
होळकरांच्या घराण्यांतील कांहीं पुरुषांच्या छत्र्या उत्तर हिंदुस्थानांत 
चांधलेल्या आहेत. त्यांचा निर्देश करून कोणी अपवाद उभा करील व 
त्या अपवादाप्रमाणें तानाजचिहि समाधी सिंहगडावर कोणी बांधलेली 
आहे असें म्हणेल तर त्याला उत्तर असें कीं तानाजी हा व्यक्तिठाः शूर 
असला तरी शिवाजीच्या इतर सरदारांच्या मानानें त्या वेळीं तो दर्जाने एक 
शुल्क सरदारच होता. मातबर फौज पद्रीं बाळगणारा सरदार नव्हता. 
तो फक्त हजार पायदळाचा नाईक किं. सुभेदार होता. तानाजीसारखे 
असे शेकडो सरदार शिवाजीच्या पदरीं असतील व त्यांपैकी किती तरी 
तानाजीप्रमार्णेच स्वामिकायीवर पराक्रम करून ठार पडले असतील. त्यांचीं 

स्मारके किंवा समाध्या ज्या न्यायार्ने कोणी बांधल्या नाटींत, त्याच न्यायाने 
तानाजीचीहि समाधि सिंहगडावर जधली न जाणें हेंच स्वभाविक वाटतें. 

पण सिंहगडावर तानाजीची समाधे नसली पाहिजे या विधानाला 
दुसरा एक निःसंदिग्ध व बळकट पुरावा देत! येतो. तो तुलसीदास शाहि- 
राच्या समकालीन पोवाड्याचा. त्यांत तानाजीचें उत्तरकार्य सिंहगडावर न 
होतां तें उमराठ्यास म्हणजे तानाजीच्या गांवी झालें असा स्पष्ट उेख 
आहे. तानाजीच्या मुरद्याळा रेशमाचा दोरा घाळून तो पालखींत' 
ठेऊन प्रथम राजगडास शिवाजीमहाराज होते त्यांच्याकडे होळारमामा 
व स॒योजींनीं नेला, मग महाराजांनीं तो तेथून वाजतगाजत उमराठ्यास 
नेला, व तेथें त्याचें उत्तरकार्य संपादिले, अशी तपश्षालवार हकीकत त्यांत 
दिली आहे. अर्थात्‌ तानाजीची समाधि कोणी केव्हां बाधली असेल, तर 
ती उमराठें गांवांतच दहनस्थानी असली पाहिजे, सिंहगडावर असणें दाकय 
नाहीं हँ स्पष्ट होतें ! आतां यावर कोणी असें म्हणेल कीं, “ सिंहगडावर 
तानाजी पडला त्या ठिकाणीं आदरपूर्वक शिवाजीने एखादें समाधी- 
सारखें बांधकाम केळे असेल. वसई-मोहिमेत मोरे आडनांवाच्या एका 
मराठे वीराने पराक्रम केला व तो ठार पडला त्या ठिकाणीं कोणी समाधी- 
वजा देवळी आणि पादुका स्थापल्याचें तुम्हीच लिहिलें आहे. त्यावर 
माझें उत्तर असॅ-“ क्षणभर वरील म्हणण्याप्रमाणे समाधे बांधली असें 
गृहीत धरूं. पण तसें असेल तर त्या स्थळाचा लेखी उल्लेख ऐतिहासिक 
कागदपत्रांत कोठेंना कोठें तरी व्हावयास नको काय! पेटवे-दप्तरांत सिंहगड 
किल्याच्या जमाखर्चाचे पुष्कळ रुमाल आहेत. त्यांत अगदीं बारीक- 
सारीक श्वु्क स्थलांचाहि उल्लेख सापडतो. पण त्यांत तानाजीच्या समाधि- 
स्थलाचा चुकूनही उल्लेख आलेला नाहीं. सध्याच्या स्मारकउत्सवाचे खटपटे 
अध्यक्ष गोविंदवबुवा देसाई हे अर्स सांगतात कीं तानाजीची समाधि अस- 
लेळी जागा ही सातारकर छत्रपतींच्या मालकीची आहे, व सातारकर ती 


२०३ तानाजीची समाधि सिंहगडावर आहे काय ?' 


तानाजीचीच समाधि असें मानतात ! यावर माझें म्हणणे असे की, तर मग: 
ती समाधि तानाजीची आहे असा लेखी उछेख सातारकरांच्या जुन्या दप्तरांत 
किंवा जुन्या जमाखचीत अवश्यमेव सापडला पाहिजे. पण श्री. देसाई 
यांना तो उल्लेख शोधून आणून प्रसिद्ध करण्याविषयी अनेकवार सूचना' 
करूनही त्यांच्या हातून तें काम झालें नाहीं. माझ्या कल्पनेप्रमाणे तानाजीची. 
खरी समाथे सिंहगडावर नाहींच तर तिचा उल्लेख सातारकरांच्या झालें तरी 
दप्तरांत कोठून येणार ! गडावर्राल राजाराम महाराजांची छत्री सातारकरांच्याच 
ताब्यांत आहे. तिचा सर्व खर्च व पूजाअर्चा त्यांच्याकडूनच होते; असें 
असतां त्या छत्रीच्या पुजाऱ्याकडून वर्षातून केव्हांही तानाजीच्या समा- 
धीला गंधफूलहि वाहिलें जात नाहीं. याचा सरळ अर्थ असा दिसतो की, 
ती समाधि तानाजीचीच आहे असा कांहींएक दाखळा सातारकरांच्या 
दप्तरांत नसला पाहिजे. गेल्या वर्षांपासन मी श्री. देसाईबुवा यांस असें 
सुचवीत आलों कीं सिंहगडावर तुम्ही म्हणतां ती तानार्जांची समाधि 
नसावी. तिला ऐतिहासिक आधार नाहीं. आहे तो विरुद्ध आहे. कारितां 
पेदवे-दप्तरांत, गडाखाली गांवांत व खुद्द उमराठ्यास शोध करून आधीं 
स्थलनिश्चिती करा, नाहीं तर संभाजीच्या तुळापूर येथील स्मारकाचा जसा 
विवेचक लोकांच्या दृष्टीनें बोजवारा उडाला तसें होईल. कारण तुळापुराचें 
स्मारक झाल्यानंतर लवकरच समकालीन लेखी विश्वसनीय दाखळे सापडून 
संभाजीची समाधि तुळापूर येथें नसन ती जवळच वडू नामक गांवी 
आहे असे निःसंदिग्ध रीतीने सिद्ध झालें, तसें होईल ! 

उत्सवप्रिय लोकांना उत्सव करावयास कांहीं तरी प्रतीक किंवा उपरी 
उत्सव _ मिळली तरी भागते. पण संशोधकांचे किंवा चिकित्सकांचें 
त्यानें समाधान होत नाहीं. उत्सवमंडळानें सध्या मेघडंबरी बांधन तानार्जाचें 
देऊळ केलें आहे ते सुंदर आहे याबद्दल शंका नाहीं व तानाजी सिंह- 
गडावरच रणांत पडला ही सत्य गोष्ट असल्यामुळें एक तर्‍हेनें संध 

सिंहगड हाच निसर्गाने तानार्जांची बांधलेली प्रचंड समाधि आहे आणि 
“त्यामुळें गडावर कोठेंही त्याचें देऊळ बांधलें तर ते कोणीही पूज्यच 
-मानील. पण मुद्दा आहे तो येवढाच कीं, ज्या ठिकाणीं तानाजीचे खरोखर 
दहन झालें व त्यावर समाधि बांधण्यांत आली तें स्थळ प्रत्यक्ष सिंहगडा- 
-वर आहे किंवा अन्यत्र कोठे आहे! कॅ 


* सदर लेख प्रसिद्ध झाल्य़ानंतर पुणें येथील सकाळपत्राच्या १-५-३७ च्या 
अंकात या लेखाला पुष्टी देणारा मजकूर कुलाबा येथील राष्ट्र तेजपत्राच्य़ा २९-४ 
च्या अंकांत आल्याचे मुद्दाम नमूद केलें होतें. म्हणन तो अंक आणून पाहता 
त्यांत पुनः ८-४.३७ च्या राष्ट्रेजांत आलेल्या श्री. वि. ज. कामत यांच्य़ा 
लेखाचा हवाला दिलेला आढळला. म्हणन तोहि अंक आणविला. श्री. कामत 
यांच्य़ा लेखांत पुढीलप्रमाण माहिती आहे. 


“ प्रतापगड उतरून पहिल्या पठारावर आल्यावर अफजलखानाचें थडगें 
लागते. त्याच्या खालीं उतरून महाडाकडे येणाऱ्या रस्त्याने कपडे गांवापर्यंत 
आल्यावर उजव्या बाजुला सावित्री नदीच्या खोऱ्यांत देवळे गांव लागते. तेथे 
-बाजी प्रभचे दूरचे वंशज राहतात. पलीकडे सुमारे चार मेलांवर तानाजी मालुसरे 
यांचे गांव उंब्ररड आहे. तेथे तानाजीचा घरटा अद्यापि पहावयास मिळतो. गांवा- 
जवळच तानाजीची समावि म्हणून गांवकरी लोक दाखावितात. परंतु तानाजीची 
-समाधी येथे कशी हें आम्हांस अज्ञेयच आहे.” 


'' र्यासतीचा कळसाध्याय 


म॑ रियासतीच्या उत्तरविभागाचा हा तिसरा म्हणजे होवटचा 

विभाग नुकताच रियासतकार रा. सा. गो. स. सरदेसाई यांनीं प्रा 
करून प्रसिद्ध केला आहे. या भागांत सन १७९५ पासून १८७४८ पर्यंत 
म्हणजे पेशवाई नामदोष होऊन त्यानंतर कांहीं काळ जीव धरून राहिलेली 
सातारकर छत्रपातिशाहीहि नष्ट होईपर्यंतचा डतिहास आलेला आहे. या 
भागांतील वसई-प्रकरणापर्यंतचा जो झतिेहास आला आहे तो सोडला, 
तर तेथूनचा पुढील सर्व भाग आजपर्यंत अज्ञातच होता, म्हणन तो 
एक तर्‍हेने अपूर्वच आहे असें म्हणतां येईल. 'अपूर्व' याचा अर्थ पवी त्या 
कालखंडांतील इतिहासासंबंधीं कोठें कांहींहि ळाईले नव्हतें असा नव्हे 


* केसरी, ५ ऑगस्ट १९३२ 


भूतावर भ्रमण २०६ 


राजवाडे आदिकरून अनेक संशोधकांनी साधने व टिपणे करून ठेवलेली 
होतीं. परंतु त्या साधनांवरून एकत्र व सुसंगत असा इतिहास लिहिण्याचा 
प्रयत्न मात्र कोणी केला नव्हता. यामुळें इतिहासाभ्यासी व संशोधक 
सोडले, तर सामान्य वाचकांना हा सर्व इतिहास अपूर्वच वाटेल, व त्या- 
बद्दल सरदेसायांना यथार्थ अभिमानहि बाळगतां येईल. नवीन भूपदेश 
आक्रमण करून त्यावर प्रथम निशाण लावणारा हा तेथला सर्वस्वी माल- 
कच होय. पुढें मागें कोणी अधिक पराक्रमी पुरुष येऊन त निशाण उप 
दून टाकीपर्यंत तरी पहिल्याची मालकी अबाधित राहणार हें निश्चित आहे. 
या दृष्टीनें वसईच्या तहानंतरचा जो इतिहास अकत्र करून सरदेसायांनीं 
प्रथमच वाचकांस दिला त्याबद्दल त्यांचें अभिनंदन करणें योग्य आहे. असो. 


मराठेशाहीचा कळस ! 


प्रस्तुत विभाग हा सरदेसायांनीं म्हटल्याप्रमाणे एकंदर मराठेशाहीचा 
कळस होय. त्याचप्रमार्णे तो सरदेसायांच्या कर्तबगारीचाहि कळस आहे. 
आज बरींच वर्षे परिश्रम करून मराठी रियासतीचे तरेंवाईट देऊळ 
त्यांनीं बांधीत आणलें होतें, त्यावर शोवटीं या विभागाचा हा कळस 
त्यांसी छढविळा. देवळाच्या शिखरावर पताकाहि आवश्‍यक असते; म्हणन 
त्यांनी एक पताकाहि कळसावर उभी करून रूपकाची पूर्तता केली आहे. 
कळसावरीळ पताकेवर पुढील वाक्य आहे---“ मराठींत जितकी म्हणन 
साधनसामुग्री प्रसिद्ध जाहे, ती आता बहुतेक माझे नजरेखालून गेली 
आहे. तशीच इंग्रजी सामुग्रीहि. मला वाटतें, मी यापूर्वी जीं अनुमानें 
वेळोवेळीं नमूद केलीं तीं जास्त वाचनाने व अभ्यासाने आतां सर्वथा 
बदलावींशीं वाटतात !!7 ड्यावर बसून बुंभ्यावर कुऱ्हाड चालविण्यापैकींच 
हा प्रकार कित्येकांना वाटे ! तर कित्येकाना तो प्रांजळपणाचाच कळस 
हाय असेंहि भासेल. कसेहि असो, या भागानंतर आपल्या सर्व रियासती 


२०७ रियासतीचा कळसाध्याय 


'पुनः लिहून काढून शिवाय त्यांत नवीन साधनसामुग्रीची भर घालावयास 
सरदेसाई लागणार आहेत अर्से त्यांच्या प्रस्तावनेवरून दिसतें. तेव्हां 
अशा वेळीं दोषदर्शनारचें काम निस्पृहपर्णे व यथास्थित झालें, तर 
लवकरच या त्यांच्या ' सुधारून वाढविलेल्या शुद्ध रियासतींना ! पुष्क- 
लच उपयोग होईल अशी आमची कल्पना आहे. पण तसें करीत 
असतांना त्यांत टीकेचा कडवटपणाहि कोठें प्रकट होणें अपारिहार्य आहे. 
अशा वेळीं ' महत्त्व व्यक्तीचे नाहीं, कार्याचे आहे? या सरदेसायांच्याच 
वाक्याचा हवाला देण्याखवेरीज आम्ही दुसरें काय करणार ! 


के. खरेशास्त्री यांचे भांडवल 


पण परीक्षणाच्या तपशिलांत शिरण्याच्या अगोदर आम्हास एक 
गोष्ट मुद्दाम निदर्डानास आणावयाची आहे. आणि प्रथमच तिचा स्पष्टपणें 
उच्चार करावा अशाच योग्यतेची ती आहे. ती ही कीं, सरदेसायांची 
रियासत म्हणून शिक्का मारलेल्या या पोत्यांत के. खरे यांनी निवडून 
पाखडून सडून ठेवलेल्या धान्याचा गह्ठाच मुख्यतः ठेचन भरलेला 
आहे. आणि म्हणूनच सहाशें पानांचें एवढें बाळसें या खंडाला लाभलेलें आहे! 
जर कोणी परीक्षक आतील धान्याची चिकित्सा करण्याकरिता हें पोते 
ओवूं लागेल, तर लोकाच्या मालकीचा बराच गल्ला बाहेर पडून पोत्याची मात्र 
स्थिति* 1 ७1७५५ 8५९ ८1०७ &वे "या इंग्रजी म्हणीसारखीच होईल 
अश्शी आमची खात्री ३हे. या सहा पानांच्या भागांत वसईमोहिमे- 
पर्यंतचा मजकूर सुमारें अडीच-तीनशं पानें इतका आहे. आणि तो बहुधा 
सर्व खरेशास्त्री ंच्या तयार प्रस्तादनांवरून जवळ जवळ उतरून घेतलेला 
आहे. ही अजब गोष्ट पाहून रियासतकाराना कोणी विनोदाने धान्य 
मोजणाऱ्या मापाची उपमा दिळी तर ती बरोबरच ठरेल. आपल्या 
रियासतींतले प्रत्येक प्रकरणरूपी माप हातीं घेऊन त्यांनी शेकडों खंडी 

गल्ला मापून टाकला आहे. त्यांपैकीं जवळ जवळ निम्मा गल्ला के. खरे- 
झास्त्री यांच्या मालकीचा आहे, असे आम्ही स्पष्टपणें विधान करतों ! 
आतां सरदेसायांच्या बाजूनें कोणी असें म्हणतील कीं, तहास 
हा कांहीं मनचा लिहावयाचा नसतो. जास्तींत जास्त गितके जुने आधार 
मिळतील तितके आधार घेऊन त्यावरच इतिहासरमंदिर उभारावयाचे 
असतें. आम्हाला हें मान्य आहे; पण याचा अर्थ असा नव्हे की, कोणा 
एका विशिष्ट ग्रृहस्थाने परिश्रमपूर्वक वर्षांनुवर्षे खपून, साधनांचा अभ्यास 
करून, त्यावरून स्वतंत्रपणें इतिहासप्रबंध लिहावा आणि त्याचा उद्या कोणी 
जसाच्या तसा उपयोग करावा ! सरदेसायांकडून असाहि आक्षेप येईल कीं 
“ आजवर मी खऱ्यांच्या कणाचा वेळावेळीं आधारांत उल्लेख करून लिहि- 
लेंच आहे, मग त्यांचा मजकूर उतरून घेण्यास हरकत कोणती ! । पण 
यावर आमचें म्हणणें असें कीं, आधारांच्या गर्दीत किंवा पादर्टापांत श्री. 
खरे यांचें नांव देऊन हापथेला मोकळे होऊन भागणार नाहीं. पादटीपांत 
दिलेले आधार हे त्या मुद्दयांपुरतेच असतात. ग्रथकत्यांच्या हकीकतीला, 
मजकुराला किंवा विधानांना कोठून कोठून पुष्टि मिळेल हें दविण्याइतपतच 
त्यांचा आधार असतो. त्याचा अर्थ असा नव्हे कीं, पादटीपांत उल्लेखलेल्या 
ग्रंथाचा वरील मजकूर सारांठा किंवा नक्कळ आहे.पण प्रस्तुत पुस्तकाच्या सहाठी 
पानांपैकीं सुमारें अडीच्टो-तीनशें पाने जर रियासतकारांनीं मुख्यतः खरे 
यांच्या तयार प्रस्तावनावरून एकापुढें एक जवळ जवळ उतरून घेतलेलीं 
आहेत, तर वास्तविक त्या क्रणाचा उल्लेख किती जिव्हाळ्यानें, प्रेमाने व 
प्रांजळपणानें त्यांनीं करावयास पाहजे होता बरें! त्यांनीं असें 
म्हणावयास पाहिजे होतें कीं “या भागांत सवाई माधवरावाच्या मृत्यू- 
पासून : पुढें ' वसई-तह-अखेरपर्यंत दिलेली हकीकत के. खरे यांनीं 
आपल्या ऐतिहासिक लेखसंग्रहाच्या प्रस्तावनांतून इतकी सुसूत्र, सुंदर व 
'तपझीलवार दिलेली आहे कीं, त्यापेक्षां कांही निराळें अधिक कोणास 

लिहितां येणार नाहीं. म्हणून माझ्या या पुस्तकातली पहिलीं सुमारें तीनदों 
पानें त्यांच्या प्रस्तावनांचा क्रमवार सारांशाच आहे, हॅ अभ्यासी वाच- 
कांच्या सहज लक्षांत येईल. खऱ्यांसारख्या अधिकारी इतिहासळेखकानें 
दोनदोन चारचार वर्षे परिश्रम करून ज्या साधनांवरून या उत्कृष्ट 
प्रस्तावना लिहिल्या त्या साधनांचा फिरून स्वतंत्रपर्णे अभ्यास करण्यांत 
फुकट वेळ घालात्रिण्यासारखें होय. म्हणन हाच मार्ग मळा स्वीकारावासा 
वाटला. खऱ्यांच्या लक्षांत न आटेळे किंवा खर्‍्यांच्यानंतर मळा उपलब्ध 
झालेले नवीन तपशील मी त्यांत ठिकठिकाणी दाखल केळे आहेत तेहि 
अभ्यासकांच्या लक्षांत येतीलच. खऱयांचा मजकूर मी घेतला आहे, त्यांचे 
तर्क, निर्णय किंवा प्रमेये स्वीकारलेली नाहींत. सुसंगत ऐतिहासिक मज- 
कुराचा पाण्याचा पाट खऱयांचा आहे, परंतु दोवटीं निष्कर्ष किंवा प्रमेय- 
रूपी खऱ्यांच्या गोमुखांतून त्याचें पाणी न सोडतां तेथें मी माझें मुख 
त्याला जोडलेळें आहे ! हा मोठा फरक आहे. ” असें स्वच्छ रियासत- 
कारांनी प्रश्तावनेत म्हटलें असतें तर फार बरें झालें असतें. 


स्वतंत्र हतिहासरचनचं महत्त्व 


रियासतकारांच्या थोरल्या माधवरावाच्या भागाळा खऱ्यांचा फार 
उपयोग झाला आहे, तरी त्यांत नुसती त्यांच्या मजकुराची नक्कल नाहीं. 
अर्से असता तेथें रियासतकारांनी प्रस्तावनेत खऱ्यांचे मनसोक्त आभार 
मानून त्यांच्या मजकुराची मी लयलूट केली आहे असें म्हटलें आहे. आणी 
उलट या भागांत मात्र लयळूटच नव्हे तर लंकाळूट असतांना खऱ्यांचा 
उल्लेखही नाहीं ! पण हें रियासतकार कां करतील? सर्न-सॉधचांच्क-स्वत्‌ंत्रपणें 
अभ्यास करून आपण डळ इतिहास ,क्रिहिलसभर्शी त्यांची3 महत्त्व 
कांक्षा. मग त्यालाही कोणी नको हने १. स्वुद्द ज्या कंगेदेयेत्रांवरूंनं., "५ 
खऱ्यांनी आपल्या प्रस्तावना त्यास त्कागदपत्रांचा स्वतंत्रपणें. ॥. 
भू. १ डु 9 ७5३ रची 

अभ्यास करून सरदेसायांना आपली निराळी हकीकत लिहितां आली 
असती. खऱ्यांच्या खंडांतील पत्रांचा सरदेसायांनी वाटेल तेवढा उपयोग 
केला असता, तरी त्यांना कोणी दोष दिला नसता. कारण खऱ्यांनी 
साधनें लोकांस उपलब्ध करून दिलीं, तरी तीं त्यांच्या मालकीचीं नव्हत; 
फक्त त्यांवरून त्यांनीं लिहिलेला इतिहास हा मात्र खास त्यांच्याच 
मालकीचा होता. मग त्या साधनांचा स्अतंत्र अभ्यास करावयास रियासत- 
कारांना कोणी नको म्हटलें होतें ! किंबहुना अशा साधनांवरून स्वतंत्र- 
पणें प्रत्येकाने आपापल्या बुद्धीप्रमाणें इतिहास लिहिणे हेंच श्रेयस्कर. 
कारण त्यामुळें निरनिराळ्या विवेचनपद्धाति व निरनिराळ्या मांडणी निर्माण 
होऊन, त्या त्या विषयांचें निरनिराळ्या बाजूंनी यथार्थ ज्ञान होण्यास 
मदत होते. 


श्रीरंगपट्ठणची मोहीम 


उपलब्ध साधनें तींच असलीं, तरी त्या साधनांचा परिपाक हा 
ज्याच्या त्याच्या बुद्धीप्रमाणें आणि कोठल्याप्रमाणे निरनिराळाच जनणार. 
नेपोलियन बोनापार्ट याच्या आयुष्यांत घडलेल्या गोष्टी त्याच त्या 
असणार, तरी त्याच्या एकट्यासंबंधींचीं परस्परविरोधी दंकडो चरित्रे 
लिहिलीं गेलीं आहेत. याचा अर्थच असा कीं, स्वतंत्र तर्‍हेनें ज्याला 
विषयाचें आकलन करण्याची शाक्त आहे, तो साधनें आवश्यक म्हणून 
तींच घेईल. परंतु त्यापासून परिपाक निर्माण कर्राल तो मात्र स्वतःच्या 
बुद्धीनुसार स्वतत्रच असेल. खुद्द पेडावाई अखेरच्या कालासंबंधानें प.च- 
सहा इंग्रज इतिहासकारांचे इतिहास उपलब्ध आहेत. पण त्यांचीं साधनें 
एकच असतां कोणी कोणाचा सारांश दिळेळा नाहीं. पण या जाबतींत 
एक जवळर्चे. उदाहरण दाखवितां येईल; व ते म्हटले म्हणजे श्रायुत 
दत्तोपंत आपटे यांच्या श्रीरंगपद्ण-मोहिमेच्या पुस्तकाचें. या मोहिमे- 

संबंधी हॉंकडों पत्रें खरे यांनी आपल्या ऐतिहासिक लेखसंग्रहांत छापलीं 
'आहित व त्यांवरून स्वतःव्या बुद्धयनुसार निघणारा इतिहासहि त्यांनीं 
आपल्या प्रस्तावनांतून लिहिळेला आहे. असें असतां श्रीयुत आपट यांनीं 
खऱ्यांच्या साधनांचा व अवान्तर अशा इतर पुष्कळ साधनांचा स्वतंत्रपणें 
अभ्यास करून त्या मोहिमेचा साग्र इतिहास लिहिला आहे. मग तसें करा- 
चयास रियासतकारांना कोणी नको म्हटलें होतें! आतां ही गोष्ट खरी कीं, 
तसें करावयाचें झालें, तर सहा माहिन्यांत सहाझों पानें इतिहास वायुगतीने 
जलद लिहितां येणार नाहीं. पण त्याला कोणी काय करावें ! 


चित्रकाराचा दृष्टान्त 


रियासतकारांची ही कृति पाहून आम्हास दुसरा एक दृष्टान्त सुचतो. 
"एखाद्या अत्यंत बुद्धिमान व कुशल चित्रकाराने एखाद्या अफाट भूप्रदेश्ाचें 
मोठें सुंदर चित्र वर्षानुवपे खपून तयार करावें, तें त्याच्या दुर्दैवाने त्याला 
आलेख्य-रंगांत ( आर्ट गॅलरींत ) प्रविष्ट करतां येऊं नये; पुढें एखाद्या 
फोटोग्राफरनें येऊन क्षणांत त्या चित्राचा फोटो काढावा आणि तो जगांत 
अमुक चित्राचा फोटो असें न म्हणतां स्वतःच्या नांवावर प्रसिद्ध करून 
वाहवा मिळवावी; तशासारखेंच सरदेसायांचें करणें होय. सरदेसायांनी 
आपल्या फोटोला हा फोटो अमुक चित्राचा आहे असें नुसतें प्रांजळपणे 
म्हटळ॑ असतें म्हणजे सर्व खऱ्यांना पावलें असतें. कारण मग त्यांत 
चित्रकाराचीच योग्य ती वाहत्रा होऊन तें ।चेत्र मुळांतून जाऊन पाहण्याची 
आणि त्याचा उद्धार करण्याची आतुरता वाचकांस उत्पन्न झाली असती, 
खरेशार्यांचे ग्रंथ धुळींत पडले होते त्यांचा भीं अश्या तर्‍हेने उद्धार 
केळा, असें तेव्हां रियासतकारांना यथार्थ म्हणतां आळे असतें. 

आम्ही असें स्पष्ट म्हटलेंच आहे कीं, श्रीयुत सरदेसाई यांनी 
खऱ्यांच्या ऐतिहासिक प्रस्तावनांवरून हा भाग उतरून काढला आहे. हें 

विधान वरील विवेचन वाचूनही कित्येकांना धाष्ट्यांचें वाटेल. परंतु ह्यापुर्ढे 
प्रकरणगाः चर्चा करतांना आम्ही खरे व सरदेसाई यांची जोडीच ठिक- 
ठिकाणीं खांद्याळा खांदा लावून उभी करणार आहों. तेव्हां त्याविषयी 
आम्हास कांहीं हांका वाटत नाहीं. 


नकलंतील अक्षम्य च॒क 


पण तेथपर्येतहि वाचकांना तिष्ठत न ठेवतां त्यांच्यापुढे सरदेसायांच्या 
तोंडूनच त्यांची एक अक्षम्य चूक वदवि्तो. 'मराठेशाहीत इंग्रजांचा प्रपठा 
या बहुधा खऱ्यांच्या प्रस्तावनेवरून उतरून घेतलेल्या सरदेसायांच्या 
प्रकरणांत सरदेसायांनीं बाळोजी कुंजराळा दरवेळीं सडकून दोष दिलेला: 
आहे; याचें कारण खऱ्यांनीं तसे केळें आहे म्हणून ! ! परंतु तें :मत तर 
सरदेसायांना मान्य नाही. तेव्हां त्या प्रकरणांत एक टीप देऊन सरदेसाई 
लिहितात, ' ह्दी सहा बाळोजी कुंजराची नसावी. उलटपक्षीं यशवन्त- 
रावास भेटून त्याची समजुत काढा, पण इंप्रजांचा आश्रय करूं नका, 
असें बाळोजी कुंजर अखेरपर्यंत बाजीरावास पढरवीत सांगत होता अर्से 
वर्णन आहे. आगे वसईस जाजीरावाते इंग्रजांचा आश्रय करतांच 
बाळोजी तेथून लगेच शिंद्याकडे निघून गेला. यापुढील त्याचा आयुःकम 
अहर्निश राज्यरक्षणाचा होता हॅ पाहतां वरील प्रकार जास्त संभवनीय 
दिसतो. ' ही टीप दिल्यानंतरहि पुढल्या पानांत फिरून कुंजराळा दोष 
दिलाच आहे! याचा अर्थच असा कीं, नक्कल करून घेण्याच्या आवि 
शांत आपण दुसर्‍याची मर्तेहि नकळून घेतलीं, आगि तोंडघशीं पडण्याची 
पाळी आली असें सरदेसायांच्या मागाहून लक्षांत आलें म्हणून त्यांनीं ही 
टीप दिळी ! एखादें पुस्तक लिहावे आणि त्याच्या शेवटीं मुद्वाम टीप 
जोडावी कीं, 'या माझ्या पुस्तकांतील मतें मला मान्य नाहींत, तीं चुकली 
आहेत,? त्यासारखीच ही सरदेसायांची कृति होय ! मत मान्य नव्हतें, तर 

अमान्य हकीकत आधीं उतरून घेतलीच कशाला ! बरें, ती लिहून छापून 
“झाली तर तेवढें प्रकरण पुनः छापावयास येत नव्हतें ! तसें केलें असतें 
म्हणजे आपल्या हातानें आपळी फजीती करून घेण्याचा प्रसंग येताना ! 


-ण--- 


सरतयांचे दुसरें प्रकरण महाडचे कारस्थान व नानास केंद हें आहे. 

बहुतेक सर्व मजकूर खरेशास्त्री यांची प्रस्तावना पुढें ठेवून सारांदा 
काढलेला आहे. नमुने पाहा-सरदेसाई पान २९ पहिल्या ४ ओळी हा खरे 
४५०७ दुसर्‍या १ऱ्याचा सारांश आहे; पान ३० पहिल्या ओळी जारा खरे 
४९०८ पानाचा सारांहा; पान ३० ओळी १३-२१ खरे ४५०५९ पहिल्या 
ॅऱ्याचा सारांडा; पान ३७ दुसरा पॅरा खरे यान ४९१२ चा सारांश; 
पान ३५ पहिला पॅरा, खरे ४९ १३ पहिल्या पॅऱ्याचा सारांश; पान २५ 
ःदुसरा पॅरा खरे ४९ १७४ पहिल्या पॅऱ्याचा सारांडा, पान ३८, मधला पॅरा. 
शेवटच्या कांहीं ओळी खरे पान ४९१२चा सारांडा; पान ३९ पहिला 
पॅरा खरे पान ४९५१६ व १७चा सारांश; त्याच पानांतील दुसरा पॅरा 
"५ ओळीनंतरचा पुढील मजकर खरे पान ४९१५ दुसर्‍या पॅऱ्याचा 
सारांश. पान ४० मधला पॅरा, खरे पान ४९ १८, मधल्या पॅऱ्याची नक्कल; 
'पान ४५ मधला मोठा पॅरा, खरे पान ५०४६ ते ५०४७ पानांचा 
-सारांहा; पान ४६ वरील सगळा आंकडा म्हणजे ४ पानें, ४६ ते ५३ 
खरे पान ५०४८ ते ५०६७ यांवर्रील पॅऱ्यांचा सारांहा असें म्हणण्यास 
हरकत नाहीं. पान ५४, आंकडा ५, खरे ५१८६ व ८७चा सारांश 
'पान ५९ खरे ५१८१ चा सारांद्य:: - पान ५७, ५८ आंकडा ६ खरे 


* केसरी, ९ ऑगस्ट १९३२ 

५१८०, ८१ ची नक्कल; पान ५९ खरे ५१८१ चा सारांदा; पान ५९ 
शेवटच्या पॅऱ्याच्या दोन ओळी व पान ६० चा पहिला पॅरा खरे ५१८४ 
पानाची व ८५ वरील पाहल्या पॅऱ्याची नक्कळ; पान ६० दुसरा परा 
खरे ५१८७ ची नकल थोडा फेरफार करून. पान ६१ ते ६४ खरे 
५१९२ ते ९५ चा सारांश; पान ६५ शोवटचा पॅरा व ६६ वरील 
पहिला पॅरा खरे ५३०३-४-'५ चा सारांश. 
असंबद्ध रचना 

वर दिलेल्या तपश्षीलावरून या प्रकरणांत खऱ्यांचा मजकूर किती 
तें वाचकांच्या लक्षांत आंच असेल. मजकुरासंतंधार्ने इतक झाल्या- 
नंतर सरंदेसायांच्या विठोषाबद्दल म्हणजे असंबद्ध रचनेबद्दळ व गेरलागृ 
माहिती घुसडण्याबद्दल निर्देश करूं. या भागांतील केसोपेत कुंट्यांची 
व त्यांच्या वैशाची हकीकत असंबद्ध आहे. '५७ पानावरील पहिल्या 
पॅऱ्यांत सरदेसाई लिहितात, “ पुर्ढे नानास असाच कारभारावर राहूं 
दिला, तर शोणवीमंडळ, शिंदे बाया, अमृतराव पटवर्धन, बाहेरचे निजाम 
व इंग्रज हे सर्व एक होण्याचा संभव दिसतांच नानाचा वळींच बंदो- 
बस्त करेण्याचा घाट सर्जेरावाने रचला. त्याचीं कारणे नीट समजून 
घेण्यासारखी आहेत. ! या शेवटच्या वाक्यावरून वाचकास वाटतें कीं, 
आतां त्या कारणॉर्चे दिग्दीन व्हावयास सुरुवात होईल. परंतु ते दिग्दर्शन 
कोठल्या कोठे अस्त* पावते आणि पुढच्या पॅऱ्यांत आंग्रचासंबंधी भलतीच 
लांबलचक हकीकत थेते, वास्तविक ती तेथें सर्वस्व गेरळाग॒ आहे. पण 
ग्वाल्हेर' जांगिंरदारान ! या सरदेसायांनाच प्राप्त असलेल्या पुस्तकांतील 
दुर्मळ माहिंती कोठें तरी सांगण्याची रियासतकारांनी सवड साधली इतकेंच. 


गैरलागू मजक्र 
पान ६० वरील दुसरा पॅराहि असाच असंबद्ध आहे. वरच्या 

मजकुराशीं त्याचा कांहीं संबंध दाखाविला नाहीं. त्याचप्रमाणें पान ६५ 
वरील पुढील मजकूर “ नानाचा अडथळा दूर होतांच बाजीराव आपला 
कारभार स्वतःच पाहूं लागला. उगाच नांवापुरतें त्यानें अमृतरावास पुढें 
केलें. सर्व जमाखर्च बाजीराव आपले आपणच लिहूं लागला. असे कित्येक 
जमाखर्च त्याच्या हातचे लिहिलेले अतुन, त्यांत कित्येक रकमा सांकेतिक 
तपशिलार्न लिहिलेल्या आतां समजत नाहींत ! खरें पाहिलें तर पेश्ववे- 
दप्तरांत रियासतकारांना हे बाजीरावाचे खासगी जमाखचे पाहावयास 
मिळाले. तेव्हां इतरांपेक्षा आपणास असलेली अधिक माहिती प्रदार्शीत 
करण्याकरितां त्या गैरलागू असंबद्ध ओळी घुसडल्या इतकेंच. पण त्या 
प्रदशनांत दुसरेहि एक उपप्रदर्शन झालें आहे. कारण ज्या बाजीरावाच्या 
स्वहस्ते लिहून ठेवढेल्या जमाखर्चाचा हवाला सरदेसाई येथें देतात, ते 
सन १८०४ पासून पुढचे आहेत, आणि प्रस्तुत हकीकत चाळली आहे 
ती १७९८ सालांतली ! म्हणे नानाचा अडथळा दूर होतांच सर्व जमा- 
खर्च बाजीराव आपला आपणच लिहूं लागला ! जणुं कांहीं नाना फडणवि- 
सच सर्व राज्याचे जमाखच हातानें लिहीत होता. बाजीरावाचे जे जमा- 
खर्च पेहठवे-दप्तरांत प्रसिद्ध झाले आहेत, ते त्याचे व्यक्तीचे खासगी 
स्वरूपाचे आहेत, राज्यासंतंधींचे नाहींत. 


महादजीसंब्रेधीं पक्षपात 


यानंतर दुसरी एक मोज सांगण्यासारखी आहे. पान' ३७४ वरं 
सरदेसायांनी महादजी शिंद्याच्या केशरी नामक राखेचा उलेख केलेला 
आहे. गेल्या वर्षी प्रसिद्ध झालेल्या रियासतीच्या भागांत नानाला ल़्थां 
मारतांना आणि महादजीच्या पायावर कपाळ छिनवून घेतांना सरदेसायांनी 
महादजीच्या वास्तविक रक्षा असतांना त्या मुळींच नव्हत्या असे मुद्दाम 
ठासून लिहिलें होते. आणि उलट नानाच्या रक्षेला इतिहासाचा यत्कि- 

चितही आधार नसतांना त्याचें चारिऊ्य मळविण्याचा उपदव्याप केला 
होता. त्याच वेळीं केसरीच्या परीक्षणांत आम्ही सरदेसायांना आधारा- 
सकट खोटें पाडळे होतें. खरेझ्ास्त्र्यांच्या ऐतिहासिक लेरवसंग्रहांतील 
अस्सल पत्रांत आलेल्या या ' राखे 'चा उलेख मुद्दाम हातचा राखून ठेवून 
त्या वेळीं सरदेसायांची नवीनच ओळख झालेल्या राघवपथ्थरगडवाडीचें 
नांव आम्ही सरदेसायांना सांगितलें होतें. त्याचा फायदा घेऊन रियासत- 
कारांच्या एका निनांवी पक्षपात्यानें मुद्दाम आडरानांत शिरून मुंबईच्या 
एका पत्रांतूत थोडीशी टवाळीही केली होती. परंतु आता सरदेतायांनाच 
आपल्या हातानें महादजी शिंद्याच्या राखेचा उछेख करावा लागला आहि. 
तेव्हां अजून तरी रियासतकार आपली चूक मोकळ्या मनानें दुरुस्त 
करतील काय ! मात्र आम्ही अजनही असे म्हणतों कीं, नाना फडण- 
विसाच्या राखेसंत्रंधीं एकही उल्लेख ऐतिहासिक कागदपत्रांत उपलब्ध 
नाहीं. उपलब्ध होईल तेव्हां तो मोकळ्या मनार्मे मान्य करूं. 
सरदेसाई कुत्सितपणे लिहितात, “महादजी शिंद्याची रार केशरी म्हणून 
नानाच्या ओळखीची होती. * नानाच्या ती ओळखीची असो किंवा नसो 
नानासाहेबांच्या मात्र ती आतां जन्माच्या ओळखीची होईल ! शिवाय 
सरदेसायांनी हेहि लक्षांत ठेवावें की, राघवपथ्थरगडवाली व ही केशरी 
या दोनच रक्षा महादजीच्या नव्हत. आणखी तिसरीही एक आहे. खरे 
पान ५३५५ वरील पत्रांत खालील वाक्य आहे---' महादजी शिंदे यांच्या 
बायका व नाटकशाळा दोलतराव शिंदे यांणी जेष्ठ शु॥ १ स किल्ले नगरास 
रवानगी केल्या. ' त्याचप्रमार्णे पान ५४०२ वरील पत्रांत खालील वाक्‍य 
आहे, ' महाद्रेजी . शिंदे यांच्या रक्षेची कन्या येथील महाराजांच्या 
( कोल्हापूरच्या ) रक्षेच्या पुत्रास द्यावयाचा निश्चय होऊन मुलास टिळा 
ळाविला, ' ही रक्षा म्हणजे केशरी नव्हे .क्रिंवा राघवपथ्थरगडवाली नव्हे, 
तिसरीच होय ! 

, चिमाजीच्या लग्नाची तारीख 

पान ४८ वर सरदेसाई लिहितात---' बाजीरावाचे लय़ पुण्यास 
१६]२॥ १७९७ रोजीं झाळें व त्याच सुमारास अमृतरावाचा मुलगा विनायक 
चापू व चिमाजीचें लय़ हेहि समारंभ या वेळीं करून बाजीरावाने चारदोन 
माहिने निभावले. ' पेडावाईची अखेर या ठाकावळीवरून सरदेसाई चिमा- 
जीच्या लय़ाची ता. १६-५-१७९७ अशी देतात, पण त्यांनी दिलेली 
त्तारीख चकली आहे. त्यासंबंधी टीपेंत ऊहापोह करतांना ते म्हणतात 
कीं, पेशवाईची अखेर या दाकावलींत चिमाजीच्या लय़ाच्या नोंदींत तिथि 
व वार बिनचूक दिळा आहे म्हणून तीच बरोबर; व म्हणूनच ती ग्राह्य 
धरली. त्यांनी अग्राह्य ठराविलेळे आधार म्हणजे खरे लेखांक 
४२३९, ४२४१ व ४२४५. वास्तविक या तत्कालीन अस्सल 
पत्रांत चिमाजीच्या लय़ाची हकीकत आहे, पण ती सरदेसायांना 
ग्राह्य वाटत नाही. त्यानंतर तिसराहि एक आधार त्यांनीं भारतवर्ष 
शकावलीाचा दाखविला आहे. त्यावरून ते म्हणतात कीं, तींत चिमा- 
जीच्या लय़ाची तारीख १८-६-१७९७ आहे. म्हणजे सरदेसायांनीं 
आह्य मानलेल्या ' पेडावाईंची अखेर! या दाकावलींतील तारखेच्या समीप 
य्रेणारी आहे. अर्थात्‌ भारतवर्ष शाकावळींचा आधार व पेशवाईची अखेर 
झाक्कावलींतील तिथि व वार इतका तपर्शील. तेव्हां इतर्के जमल्यावर 
खऱ्यांची तारीख चूक म्हणावयास हरकत कोणती ? पण आता इतिहास- 
संशोधक म्हणविणाऱ्या रियासतकारांच्या हें कसें लक्षांत येत नाहीं कीं, 
डञाकावलि झाली तरी ती अस्सल पत्रांशीं पडताळूनच बिनत्तक किंवा 
चूक म्हण्पावयाची असते. खऱ्यांच्या समकालीन अस्सल पत्रांपेक्षां पेठा- 
वाईनंतर लिहिल्या गेळेल्या शाकावलांची एवढी माततरी त्यांना कां वाटावी ! 
खऱ्यांच्या तीनही पत्रांवर पैवस्तीची तारीख मुसलमानी महिना मुसल- 
मानी साल व शिवाय मराठी माहिना दिलेला आहे. त्या तीनही समकालीन 

पत्रांतून चिमाजीच्या लय़ाचे उल्लेख आलेले आहेत. पत्र समकालीन आहे, 
जबाबदार व्यक्तीने लिहिलेळें आहे, व त्यावर पैवस्ती तपशीलवार दिलेली 
आहे, असें असतां ती काय म्हणून नाकारावयाची ! 


शिवाजीची नवी जन्मतिथि 


दुसरी एक मोज अशी कीं, भारतवर्ष शकावळीचा आधार 
देतांना आपल्या १६ | ५। १७९७ या तारखेशीं त्यांताल तारीख 
जुळती दाखविण्याकरितां त्यांनीं ती १८-६-१७९७ अशी दिली आहे, 
परंतु जंतीवरून ती ८-६-१७९८ ही येते; तेव्हां ही नजरचूक झाली 
म्हणावें झाळें ! तिथि व वार बिनचूक आहेत. अर्थात्‌ अधिक तपशील 
बरोबर आहेत, म्हणन ती मला मान्य हें भाष्याहे व्यर्थ होय. तसें असेल 
तर शिवभारतकाराने मितीच्या बाबतींत अधिकांत अधिक तपशील देऊन 
ते बरोबर दिलेले आहेत. तेव्हां शिवभारताने दिलेली शिवाजीची नवीन 
जन्मतिथि सरदेसायांना म्न्य करावी लागेल! त्यास त्यांची तयारी आहे 
काय ! सरदेसायांना आडरानांत जाण्यास आणखी एक कारण आमच्या 
मतें संभवतें तें असे. बाजीरावाच्या लय़ाच्या वेळीं शिंदे व भोसले यांचें 
प्रकरण हातघाईवर य्रेऊन पुण्यांतच लढाई सुरू होणार होती. म्हणून 
बाजीरावानें आपल्या लय़ाची शक्कल काढून कांहीं दिवस दोन्ही सरदारांना 
थांबवून धरलें. अगदीं थेट तीच स्थिति १७९८ सालीं आली व मागच्या 
प्रमार्णच यावेळींहि तीच युक्ति बाजीरावाने अवळंभिळी. शिंदे बायांच्या 
व दोलतरावाच्या कटकटी सुरू होऊन पुण्याजवळ लढाई होणार, म्हणून फिरून 
श्रीमंतांनी दोनही पक्षांच्या लोकांस आज्ञा ऊर्फ प्रार्थना केली कीं, चिमाजीचें 
लयन होईपर्यंत दोनही पक्षांनी सबुरी करावी. सारांडा बाजीरावाच्या व 
चिमाजीच्या लय़ाच्या वेळीं युद्धाच्या कटकटी होणार होत्या. ही गोष्ट 
खऱ्यांच्या प्रस्तावनेवरून सरदेसायांच्या मनांत भरलेली. म्हणून १६ 

फेब्रुवारी १७५७ व जुन १७९८ या कालान्तराने घडलेल्या हकीकती 
एकत्र घुसडण्याची बुद्धि सरदेसायांना झालेली असावी. 
अचक माहितीचा मासला ! 

पान ५६ वर रियासतकारांनीं केसोपंत कुंट्याची हकीकत दिली 
आह; व लगेच तेथें तडकाफडकी त्याची छोटी वेशावळहि देऊन कुंट्यांच्या 
सगळ्या पिढ्यांची माहिती असल्याचा आव घातलेला आहे. या वंशा- 
वळीनंतर खाली मुद्दाम शोधपूर्वक टीप दिळी आहे ती अशी--“ केडाव 
गणेश कुंटे, राहणार नागांव, यांस तुकोजी होळकरानें पुण्यास आपला 
बातमीदार म्हणन सन १७६८ त खासगीवाल्यांजवळ ठेविळें, व मुलगा 
विष्णु केशव कुंटे बी. ए. रावबहादूर देवासचा कारभारी होता.” ही दिव्य 
माहिती देतांना रियासतकार भानावर होतेसें दिसत नाहीं. हिशोब पाहा. 
१७६८ सालीं या केठावराव कुंट्याला बातमीदार नेमले, त्याअर्थी तो 
तेव्हां निदान वीसपंचवीस वर्षांचा असेल. त्याचा मुलगा म्हणे बी.ए. राव- 
बहादूर कुंटे ! मुंबई युनिव्हर्सिटी समारं १८५७ सालीं निर्माण झाली. 
असे धरलें, तर रियासतकारांचे हे विष्णुपंत कुंटे बी. ए. झाळे त्या वेळीं 
निदान वीस वर्षांचे असतील. म्हणजे या बी. ए. कुंट्यांचा जन्म १८३७ 
सालीं झाला असावा असे धरावें लागते. सरदेसायांच्या माहितीप्रमाणे 
त्यांचे वडील म्हणजे केहावराव गणेठा हे १७४८ सालीं तरी जन्मले 
असें ग्हणणें ओघानेच प्राप्त कारण १७६८ त ते बातमीदाराच्या जबाब- 
दारीच्या जागेवर आहेत. म्हणजे त्यांच्या ८९ व्या वर्षीं हे कुंटे. त्यांच्या 
पोटी आले असं धरावें लागतें ! हें मुळींच संभवनीय नाही. पण हें सर्व 
व्यर्थ छोय. कारण मुंबई युनिव्हर्सिटीच्या कॅलेंडरांत १८७२ सालीं विष्णु- 
पंत जी. ए. झाल्याची नोंदच आहे. सारांश, मुद्दाम विशेष माहिती म्हणून: 
आपण देतों ती कितपत बरोबर आहे याचा थोडा तरी विचार सरदेसाई 
मनाशी करते तर बरें होते. 

पान ६७% वर यठवेतराव घोरपडे मुराररावाचा चुलत बैधु म्हटलें 
आहे, त्यासंत्रंधीं आम्ही नुसता संशय प्रदर्डीत करून ठेवतो. तसेच एन 
३० वर महादाजीपेत दाजी याला परशुरामभाऊ पटवर्धनाचा वडील पुत्र 
म्हटलं आहे तें उघडच चूक आहे. अर्थात्‌ ती क्षू७छक नजरचूक असली, 
तरी दुरुस्त होणें मात्र इष्ट आहे. रामचंद्रमत आप्पा म्हणजे भाऊंचा 
्रारला मुलगा, याची माहिती अन्यत्र सरदेसायांनींच दिलेली आहे. 


"परि 


“> क... . ७... ० 


ढु ३"क्षिणेंत वाघ उत्तरेत होळकर ” हे सरदेसायांचें सहावें प्रकरण 
ढ्‌ आहे. त्यांतील वावाच्या मजकुरापुरता येथे विचार करावयाचा 
आहे. खऱ्यांच्या प्रस्तावनेचा कित्ता पुढे ठेवून त्यावरून हें प्रकरण तयार 
झालें आहे. खेरे यांच्या बाराव्या खंडांत “ वाघाच्या जंडाचा शोवट 
नामक प्रकरणांत सुमारें ४० पार्न या मनोवेधक वृत्तान्ताने व्यापिलीं 
आहेत, त्या ४० पानांचा कुरतडलेला सारांठा म्हणजे सरदेसायांचें हें 
प्रकरण. सरदेसायांच्या पहिल्या पांच ओळी (पान १५८-५९) ही 
खरे पान ६५९० होवटच्या पॅऱ्याची जवळजवळ शाब्ददाः नक्कल आहे. 
नेतर त्यापुढील ४० ओळी मजकूर खरे पान ६७३०-६७२५ यांवरील 
मजकुराचा शाब्ददाः सारांश आहे. त्यापुढील सरदेसायांचा पान १६० 
दुसरा पॅरा व पान १६१ वरील सुरुवातीच्या पांच-सात ओळी म्हणजे 
खरे-प्रस्तावना पान ६५५१९-६५६० दुसर्‍या पॅऱ्याचा सारांश. यानंतर 
सरदेसाई ( पान १६१) ' तेथून तो सावनुरास गेला ' येथपासून 
*अकरा महाल ताब्यांत घेतले? येथपर्यंत खऱ्यांच्या शब्दांत सारांठा ( खरे 


* केसरी, १२ ऑगस्ट १९३२ 

पान ६४६० ). यानंतर सरदेसाई पान १६१ “ तेथन तो ' धोंडोपंत 
गोखल्यावर हुजळीपावेतो गळा ” येथपासून सुमारें २४ ओळी मजकूर 
“ इवगी नाल्याच्या ! लढाईसंबंधीं आहे तो सर्व खरे पान ६५५ १-५ यां 
खऱ्यांच्या प्रस्तावनेचा ठाद्ध सारांश आहे. पान १६२ दुसरा पॅरा खरे 
पांन ६५६६ मधील दुसऱया पॅऱ्याचा सारांदा आहे. पुर्ढे पान १६३, दुसरां 
पॅरा खरे पान ६५८२ वरील दुसर्‍या पॅऱ्याची नकळ आहे. तसेच पान. 
१६७ दुसरा पॅरा, खरे ६५८६ व ८७ पानांची नकल. 


आयत्या पिठावरील रेघोट्या 


“क 


सारांश, सरदेसायांचें हें प्रकरण म्हणजे खरेझास्त्र्यांच्या 
आयत्या तयार पिठावर रेघोट्याच होत, रेघोट्याच म्हणण्याचे कारण, 
नुसत्या रेघोट्यांतून ज्याप्रमाणे अक्षरे उमटत नाहींत व अर्थप्रतीति होत 
नाहीं, त्याप्रमाणे सरदेसायांनी जो हा कुरतडलेला सारांश दिला आहे 
त्याची स्थिति आहे. कार्यकारणभावांची व्यवस्थित सांखळी, वर्णनांचा 
सुसंगतपणा, ऐतिहासिक सत्याविषयी कसोशी व आत्मीयतेने तद्रूप 
झाल्यामुळें निर्माण झाळेली वर्णनशोली इत्यादि गुणांच्यायोंगाने खऱर्‍्यांचें 
हें प्रकरण फार बहारीचें वठलळे आहे. कोणीकडे हे खऱ्यांचें अस्सल 
प्रकरण आणि कोणीकडे सरदेसायांनी ही केळेळी त्याची नक्कल ! 


पण आमची तक्रार आहे ती निराळीच आहे. ती अज्ली 
रियासतकारांनी खऱ्यांच्या मजकुराचा सारांश आपला म्हणन उतरून 
घेतला तर ते घेवोत; पण तसें करतांना अस्सलबरहुकूम तरी घ्यावयाचा 
होता. त्या अवघ्या आठ पानांत इतकया अक्षम्य चुका तरी करून ठेवा- 
वयाच्या नव्हत्या ! उदा. पान १५९ वर रियासतकार म्हणतात, “ परछु- 
रामभाऊ व हरिपंत तात्या हैदरावर चाळून गेले. तेव्हां देसाई पळून 
.श्रीरेंगपडणास गेला; त्याची मुलेंमाणसें श्रीरगपदृणाच्या किल्ल्यांत होतीं. 


भूतावर भ्रमण रर 


त्तीं परशुरामभाऊने हस्तगत करून मिरजेस नेऊन कैदेंत ठेविलीं आणि 
श्रीरगपदणाचा किला जमीनदोस्त केला. '? एकापुढें एक तीनदा श्रीरगपदृण 
असा उललेख आला असतांना सरदेसायांच्या हातून ही चूक व्हावी हें 
आश्चर्य होय. वास्तविक तेथे श्रीरगपद्णाच्याऐेवजी शिरहदी पाहिजे व 
मुळांत म्हणजे खऱ्यांच्या प्रस्तावनेत तेंच आहे, पण उतरून घेण्याच्या 
आवेझांत रियासतकारांच्या हातून तो. हस्तदोष घडला असावा. एरवी 
श्रीरंगपद्ठणाचा किछा परछ्ुरामभाऊ जमीनदोस्त करणार कसा आणि 
एकदा तो जमीनदोस्त झाल्यानंतर पुढें चारच ओळींनंतर टिपू त्या देसा- 
याळा व धोंडजी वाघाला फिरून श्रीरंगपद्दणाच्याच किल्ल्यांत केदेत 
घालणार कसा? दुसरी चूक पाहा. पान १६१ वर ते लिहितात की; 
“वाघाने वासुदेवकाकास थापा मारून नवस फेडण्याच्या निमित्ताने चार 
माणसांनिशीं सावनुरांत प्रवेश करून घेतला. !' मूळ खऱ्यांच्या लेखांत 
चार नसून चारशे आहे, आणि तेंच बरोबर; कारण सावनूरचें लढाऊ 
ठाणें काबीज करावयाचें तें चारांनी कसें काबीज होतें ! पण या चुकीचें 
खापर छापखान्यावर फोडण्याची सवड रियासतकारांना देऊन पुढे पाहूं. 


नक्कलहि वरोबर नाही 


वरील मजकुराच्याच पुढें ते लिहितात कीं, डवगी नाल्याच्या 
लढाईनंतर “ चिंतामणराव पटवर्धन अगोदरच जाऊन इंग्रजांस मिळाला 
होता, ता ही वातमी कळतांच गोखल्यांचे मदतीस धावून आला. " हें 
चूक आहे. गोखले व वाघ बरोबरच होते. पान १६१ वर “ हछ्याळास 
इंग्रजी पळटणास जाऊन मिळण्यासाठी प्रथम चिंतामणराव निघाला व 
मागाहून धोंडोपंत गोखलेहि २८ जून शानिवारीं मध्यरात्री निघाला, 
असें सरदेसाई लिहितात. पण त्या त!रखेस गोखळे व पटवर्धन 
एकत्रच होते व २८ जून मध्यरात्रींहि ते बरोबरच निघालेले आहेत, 

खुद्द चिंतामणरावाचा “ वाका ' व खरे पान ६५५१ व ५२ पाहा. 
पान १६२ वर सरदेसाई लिहितात, “ वाघार्चे शिर कापून आणून 
हजर करणारास हजार रुपये बक्षीस देऊं असा जाहीरनामा वसलीने 
प्रसिद्ध केला. ' पण ज्या खऱ्यांच्यावरून वरील मजकूर लिहिला तेथे 
म्हणजे पान ६५६६ वर ३०,००० रुपयांचें बक्षीस असें स्पष्ट लिहि- 
'लेळें आहे; आणि तेंच रूरें आहे. सबंध कर्नाटक ग्रासू पाहणारा वाघ 
कीं ज्यावर खुद्द वेलेस्लीसाहेबांना मोठ्या फौजेनिशी जातीने मोहीम करावी 
'लागली त्या वाघाला सरदेसाई समजतात तरी काय कोणास ठाऊक ! 
पान १६४ वर सरदेसाई लिहितात, ' वाघाच्या पाठलागांत त्याची 
कलावन्तीण व भाची दोघी सांपडल्या. त्यांचा वसलीने बंदोबस्त करून 
दिला. ' खरे लिहितात, ' पाठलागांत वाघाची कलावन्तीण व भाचा 
अशा दोन महत्त्वाच्या असाम्या सांपडल्या; त्यांत इंग्रजांनी कलावन्तीण 
ठेवून घेतली आणि भाचा बापू गोखल्याच्या राखणीस घातला. ? 
€ खरे पान ६५८६ ). 


स्वतःच नीट वाचा 


पान १६१ वर सरदेसायांनी डवगी नाल्याच्या लढाईची हकी- 
कत दिलेली आहे. धोंडजी वाघ व धोंडोपंत गोखले यांच्या ह्या लढाईत 
झालेल्या चकमकींची हकीकत अत्यंत मनोवेधक असून, मराठी बखरींतून, 
इतिहासांतून, लोकवार्तातून व आख्यायिकांतून तो वृत्तान्त चिरंतन झालेला 
आहे. इतका सर्वश्रुत प्रसंग असतां सरदेसायांनी एक अक्षम्य चूक 
केलेली आहे, ती पाहून आश्चर्य वाटतें. सदर लढाईत मुख्य सरदार 
धोंडोपंत गोखले याला धोंडजी वाघाने ठार मारळें व सूड उगविला ही 
महत्त्वाची हकीकत असतां ते लिहितात कीं, त्या वेळीं थोडीच पण 
निकराची चकमक उडून तींत आप्पा गोखले ठार झाला आणि धोंडोपंत 

व जापू जखमा लागून जीव बचावून पलन गेले!! असला विपर्यास 
म्हणजे पानिपतावर भाऊसाहेब जिवंत राहिले किंवा राक्षसभुवनाच्या लढाईत 
विठठल सुंदर निभावळा, असल्या चकांचाच नमुना होय. सरदेसाई झोकांत 
लिहितात, * चिंतामणरावाच्या पत्रांत व त्याने लिहिलेल्या वाक्यांत 
वाघाच्या स्वारीची हकीकत संपूर्ण व सुसंगत असून, तिच्या आधारानें 
ही वाघाची मोहीम अभ्यासकांनी नकाशा पुढें ठेवून ध्यानांत आणली 
पाहिजे.! पण दुसऱ्याला सांगण्याच्या आधीं स्वतःच नीट वाचलें असतें, 


तर बरें होतें. 


आणखी मोजा 


रियासतकारांच्या दुसऱया दोन मोजा अश्या. त्यांनी वाघाच्या 
बंडाच्या हकीकतींत पान १६० वर इंग्रजांची मदत प्रथम आणणारा 
आप्पाजी भगवंत रानडे याची हर्काकत देतांना खाळील पादटीपेंत तो 
आप्पाजी रानडे न्यायमृर्ति म. गो. रानडे यांचा पणजा अश माहिती 
दिली आहे. सामान्य वाचकांना सरदेसायांच्या सूक्ष्म अभ्यासाचें कोतुक 
वाटल्यास आश्चर्य नाहीं. परंतु त्यांनीं लक्षांत ठेवावें कीं, ही माहिती 
खऱ्यांची आहे, सरदेसायांची नाही ! खऱयांनींच ती पान ६५५५९ वर 
शोधपूर्वक पण सहेतुक दिलेली आहे. ती टीप अशी आहे--'हे आपाजी- 
पंत रानडे कै. न्यायमूर्ति महादेव गोविंद रानडे यांचे पणजे होत. इंग्र- 
जांच्या विद्या व कल्पना यांचा फेलाव करण्यांत व त्याद्वारे महाराष्ट्राच्या 
मनोभ़मीवर इंग्रजांचें साम्राज्य कायम करण्यांत ज्यांचा जन्म गेला 
त्यांच्याच पणजाने दक्षिणेकडून महाराष्ट्रांत प्रवेश करण्याची पाऊलवाट 
इंग्रजांना प्रथम काढून दिली ही वाचकांस कोतुक वाटण्याजोगी गोष्ट 
आहे. * तेव्हा याबाबत बहुश्रतपणाबद्दह व बारीक दृष्टीबद्दल कोतुक: 
करावयाचें तर तें खऱ्यांचें ! 

पान १६५ वर बंडाचा शेवट करतांना सरदेसाई लिहितात, 
वाघाचा चार वर्षांचा मुलगा सळाबतखान वसलीस सापडला. त्याची 
व्यवस्था त्यानें श्रीरंगपद्दणास करून दिली. हा मुलगा सन १८२२ सालीं 
महामारीने मरण पावला. ! पण ही माहितीहि खऱ्यांच्यावरूनच उतरून 
घेतलेली आहे. मात्र खऱयांनी, तिचा वाघाश्लीं ताऱशा संबंध नसल्यामुळें 
ती मुद्दाम पादटीपॅत दिली आहे. त्यांची नोंद अशी--' वाघाचे बुनगे 
ळुटळे, त्यांत त्याचा चार वर्षांचा मुलगा सलावतखान सापडला. तो 
इंग्रजांनी पाळला; व तो पुढे २६ वर्षांचा होऊन कॉलर्‍्याने मेला अशी 
हकीकत इंग्रजी पुस्तकांतून सापडते, ' मग सरदेसायांनीं काय केलें ! तर 
२६ वर्षांचा हिदोब करून १८२२ हा सन दिला इतकेंच ! 


सारांदा, असें हें सरदेसायांचें प्रकरण आहे. या मोहिमेत समा- 
विष्ट झालेल्या युद्धयमान पक्षांची परिस्थिति, त्यांचें बलाबल, त्यांच्या 
हालचालींचे पृरथकरण आणि एकंदर हकिकतींतील सुसंबद्धपणा व वर्णनां- 
तीळ सत्य व सोंदर्य इत्यादि गुण खऱ्यांच्या या उत्कृष्ट प्रकरणांत प्रक- 
पानें दिसतात. तें प्रकरण मुळांतून वाचणाऱ्या वाचकांची सरदेसायांच्या 
या प्रकरणाशी गांठ पडल्यानेतर त्यास उद्देग व विषाद उत्पन्न होतो. 
खऱ्यांचें अत्यंत समतोल विवेचन पाहून धोंडजी वाघाबद्दल जी आत्मी- 
यता उत्पन्न होते तिचा मागमूसाहि सरदेसायांच्या लिखाणांत नाहीं; उलट 
त्या प्रकरणाच्या शेवटीं वसलळीची विनाकारण भरपूर स्तुति करून त्यांनी 
वाघाच्या एकंदर कतृंत्वावर बोळा फिरवला आहे, 

नकलांपेक्षां अस्तळच पहा 

वाघाच्या बंडानंतर सरदेसायांनीं ' बाजीरावानें पामरास तोंडघशी 

पाडले ? हें पोटप्रकरण दिलें आहे. हें सर्व प्रकरण म्हणजे खरे यांच्या 


बाराव्या भागांतील ' शिंद्यारचे हिंदुस्थानांत प्रयाण ! या भागाचा शुद्ध 
भ. १५ 

सारांश आहे ! असले सरदेसायांनीं लोकांचे काढलेळे सारांश स्वतंत्र 
भासवून, कांहीएक परिश्रम न करतां, आपले म्हणन दडपून दिलेले पाहून 
खऱ्यांच्या पात्रतेविषयीं जितकी आदरबुद्धि द्द होत जाते तितकी ती 
उलट बाजविषयीं ढासळें लागते. वगीत क्रमिक पुस्तक म्हणून नेमलेल्या 
इतिहासांतील मजकूर पाठ करून जशाच्या तसा किंवा आपल्या स्मरण- 
शक्तीच्या पात्रतेप्रमाणे कमीअधिक करून विद्यार्थी पेर लिहितात तस- 
लाच हा प्रकार होय. टेक्स्टबुकांतील मजकूर पेपरांत बरोबर उतरून देणारा 
विद्यार्थी पहिला म्हणून गाजावयाचाच ! अलीकडे शाळाखात्यांतून लावलेले 
मराठी इतिहास हे सरदेसायांच्या रियासतीचे सारांश असतात असा 
प्रवाद आहे. तो खराहि असेळ. कारण शालोपयोगी इतिहास लिहिणाऱ्या 
सामान्य शिक्षकांचा इतिहासाचा अभ्यास तो कितीसा असणार ! आर्थिक 
मदतीचें एक साधन म्हणून इतिहासकार बनलेल्यांनी स्टँडर्ड म्हणन बोल- 
बाला होत असलेल्या सरदेसायांच्या रियासतीचा अपहार केला तर आश्चर्य 
नाहीं, परंतु स्वतंत्र म्हणन गाजणाऱ्या रियासतकारांनीं आपल्या रियासती 
खऱ्यांच्या ऐतिहासिक लेखसंग्रहांतील प्रस्तावनांवरू्न सजविल्या आहेत. 
हें कितीजणांनी पाहिलें आहे ! शालोपयोगी इतिहास लिहिणाऱ्या शिक्ष- 
कांना आम्ही खात्रीपूर्वक सांगतो की, जर सारांशच द्यावयाचा तर तो 
खऱ्याच्या प्रस्तावनांचा दिलेला वरा, कारण नकलेपक्षां अस्सलाचा 
आधार घेतलेला केव्हांहि चांगला. 


- 2 


शिप चढाई व पटवर्धनांचा नाठ॒ हॅ सरदेसायांचे तिसरें 
प्रकरण होय. या प्रकरणांत सहा पोटविषय आहेत-( १ ) सर्जे- 


* केसरी, १६ ऑगस्ट १९३२ 

राव घाटगे ( २) महादजीच्या बायकांचे दोलतरावाशीं युद्ध (२) 
'छत्रपतीची चढाई ( ४ ) करवीरकरांशीं नानांचा करार व परश्ठारामभाऊंची 
कुचंबणा ( ५ ) पद्णकुडीची लढाई ( ६) परशुरामभाऊंचा पुरा सूड. 
हें सर्व प्रकरण म्हणजे पूर्वीप्रमाणेंच एकट्या एक खऱ्यांच्या आयत्या तयार 
प्रस्तावना पुढें ठेवून त्यांचा काढलेला सारांश आहे. खरे यांच्या १० व्या 
व १९ व्या भागांत सातारकर महाराजांचा देगा, परशुरामभाऊंची दोवटची 
स्वारी पूर्वी्ध व उत्तरार्ध, करवीर राज्यावर स्वारी पूर्वार्ध व उत्तराधे हीं प्रकरणें 
आहेत. त्यांची नकल म्हणजे सरंदेसायांचें हॅ प्रकरण होय. खऱ्यांच्या- 
खेरीज घेतलेळे आधार म्हणजे “ पेहावाई-अखेर ! या शकावलींतील दोन- 
तीन ओळी मजकूर, जिवबादादा वक्षींच्या चरित्रांतील चारपांच ओळी 
व काव्येतिहास-संग्रहांत प्रसिद्ध झालेल्या नारो हरि करंदीकराच्या हकी-. 
कतीचा उतारा. तो उतारा संध तीन पाने मोठा आहे. पण तो सांगून- 
सवरून घेतलेला आहे. म्हणजे हीं तीनचार पानें सोडलीं, तर या २९ 
पानांच्या प्रकरणांतील सुमारें २५ पानें खऱयांच्या प्रस्तावनांवरून उतरलेली 
आहेत. नुकतेंच विविधज्ञानविस्ताराच्या एका अंकांत एका निरीक्षकाने? या 
रियासतीच्या खंडाचें आपल्या नांवाला शोभेल असें निरीक्षणच केलें 
आहे. त्यांत तो एका ठिकाणीं म्हणतो, “ महाराष्ट्राच्या या गिजनची वर्णने 
बहुधा जुन्या पत्रानेंच केलेलीं असतात. त्यांत त्याच्या पद्रचा एकहि 
शब्द नसतो. या गिवनचा हा आलिप्तपणा पाण्यांतील पझ्मपत्राप्रमा्णेच 
आश्चर्यकारक आहे. ! निरीक्षकाचा हा दृष्टान्त आम्हांला तंतोतंत पटतो! 
पद्मपत्राप्रमाणें पाण्यांत राहून अलिप्त राहणें काय किंवा समुद्रांत राहून 
कोरडे राहर्ण काय सारखेंच. उदा० हेंच प्रकरण घेतलें तर तें लिहिठे 
सरदेसायांनी असें म्हणावयार्चे. पण आंतला मजकूर मात्र सर्व खऱ्यांचा 
सारांश आहे हें लक्षांत घेतलें, म्हणजे पद्मपत्राचा अलिप्तपणा मनावर 
फारच ठसतो ! कसा तो पाहा-- 

सरदेसाई पान ६७ पाहिला पॅरा, खरे पान ६८७७ पहिल्या 
पॅरची थेट नकल; पान ६८ पहिला पॅरा सबंध आठ आळी, खवऱ्यांचें 
अवतरण; पान ६८ दोवटचा पॅरा खाळून तीन ओळी व पान ६९ पहिला 
पॅरा सबंध खरे पान ६८७८ ची नकल; पण तें खऱ्यांचें म्हणन सांगून- 
सवरून घेतलें आहे. पान ९७४ वरील शेवटचा पॅरा व.५५ वरील तोच 
मजकूर पुढें चाळू खरे पान ६८७९ ची शब्दशः नक्कळ; पान ७० 
दुसरा पॅरा पहिल्या ७ ओळी खरे ५२२२ पानाचा सारांदा; मात्र तेथें 
खऱ्यांनी ज्येष्ट शुद्ध १ लिहिलें आहे, सरदेसाई वैशाख वद्य ३० म्हण- 
तात; पान ७१ पहिल्या ८ ओळी खरे ५४२१ चा शाब्ददाः सारांश; 
पान ७५ शेवटल्या तीन ओळी व पान ७६ वरील पहिल्या तीन ओळी, 
खरे ५८५१ तिसर्‍या पॅरँतील सारांदा, पान ७६ शेवटच्या पॅरंतील खालून 
६ ओळी खरे पान ५८५२ ठदोवटच्या पॅरची नकळ, पान ७७ पहिला 
पॅरा, खरे ५८५४ ची थेट नकल, पान ७८ वरील १२ ओळींपासून पॅरा 
संपेपर्यंत खरे ६१२६ चा सारांगा; पान ७७ शोवट पॅरा ७ ओळी व 
पान ७८ पहिला पॅरा १२ ओळी, खरे पान ६११९ पहिला पॅरा व 
दुसरा पॅरा यांचा जवळ जवळ शाब्दहाः सारांश; पान ८६ पहिला पॅरा 
खरे पान ५८६५ चा व तसाच दुसर्‍या पॅरंचा सारांश. पान ९० 
मधला पॅरा खरे पान ५८४७, ४८, ४९५, ५० पाहा. पान ९३ शेवटचा 
पॅरा, खरे ६२५३ तिसर्‍या पॅरंचा सारांश शब्दशाः; पान ९४, खरे 
६२७८ ते ६२८७४ यांचा सारांश: पान ७९ ओळी ८ ते १७, खरे 
५४०६ पाहा. पान ७९ पहिला पॅरा खालून पाच ओळी, खरे ५४०७ 
पहिल्या पॅरँतील अखेरच्या चार ओळींची व त्यानंतर दुसर्‍या पॅरँतील 
पहिल्या दोन ओळींची शाब्दाः नक्ळ;, पान ८० दुसरा पॅरा पहिल्या 
११ ओळी खरे ५४०७ व ५०८ ची जवळ जवळ नकल, पान ८१ 
पहिल्या पॅरँतील खाळून ७ ओळी खरे ५४११ दुसऱ्या पॅरंचा 

सारोंडा; पान ८१ दुसरा पॅरा पहिल्या ११ ओळी खरे ५४१० दुसर्‍या 
पॅरेची नकल, पान ८१ दुसरा पॅरा ओळी १२ ते १४ खरे ५४१२ 
दुसर्‍या पॅरचा सारांडा; पान ८१ दुसरा पॅरा ओळी १५ ते २०, खरे 
"१४१३ दुसऱ्या पॅरचा सारांहा; पान ७९ शोवटच्या दोन ओळी व 
पान ८० पहिला पॅरा, खरे १४१७ ते ५४१८ पानांचा सारांहा; पान 
८२ पहिला पॅरा खरे ५४३३ व ५४२७४ चा सारांदा; पान ८३ 
ओळी १७% पासून पुढें २३ पर्यंत खरे ५५७८ चा सारांश. 

यानंतर मुद्दाम थोडेवे लिहावयाचें तें गैरलागू माहिती घुसडण्या- 
चाबत. त्या बाबतींत रियासतकारांचा हातखंडा आहे. विषयाला गैरलागू 
-असलेली माहिती किंवा हकीकत ते गाळीत नाहींत किंवा गाळावयाची 
नसली तरी पादटीपांत द्यावी ती देत नाहींत. मजकुरांत मध्येंच कोठें तरी 
बसवून देतात. त्यांच्या या पद्धतीमुळे एखादा मनुष्य सरळ बोलत 
असता मध्येंच कांहीं विचूक बोलला तर ऐकणाराची जी भावना होते, 
तशीच भावना हे असले विलग अप्रस्तुत उठेख येण्याने होते. अशीं 
उदाहरणें या एका खंडांतूनच किती तरी काढून दाखवितां येतील. तूर्त या 
प्रकरणांतील एकदोन उदाहरणांचा उछेख करूं. पान ९० वरील दोव- 
टच्या पॅरँत भाऊंच्या मृत्यूनंतर लगेच त्यांच्या चहाकॉफीचा उल्लेख 
आलेला आहे. वास्तविक तो तेथें किती हास्यास्पद व असंबद्ध दिसतो हें 
तो सजंध पॅरा वाचन पाहिल्याशिवाय लक्षांत येणार नाहीं. खरें पाहिलें 
सतर ही असंबद्ध माहिती येथें येण्याचे कारण काय ! तर खऱ्यांनी त्या 
प्रकरणात एके ठिकाणीं ती दिली आहे म्हणून ! पण खऱ्यांनी तरी ती कां 
दिली तर ते जीं पत्रें प्रस्तावनांच्या पुढें छापीत त्यांतली कोणतीही मनो- 
रंजक किंवा उपयुक्त माहिती सुटूं नये असा त्यांचा कटाक्ष असे म्हणून, 
मात्र खऱ्यांनी ती कशी औचित्यभंग न होतां दिली आहे हें पान ५८५१ 
वरून दिसून येईल. 

परहारामभाऊंच्या चहाकॉफीच्या माहितीनंतर लगेच सरदेसाई 
लिहितात, “ त्यांची मुलगी बयाबाई बहुतेक माहेरींच असे. ती बरेच 
दिवस जिवंत होती. सन १८०३ मध्यें ती जिवंत असल्याचा उल्लेख 
आहे. ” ही माहितीहि प्रस्तुत असलेल्या मजकुरांत फारच विसंगतपणें 
आलेली दिसते. परक्रामभाऊला बयाब्राई नांवाची एक मुलगी होती, 
तिला बालपणींच वैधव्य आलें, पुढें रामशास्त्र्याकडे शास्त्रार्थ विचारून 
भाऊंनी तत्कालीन लोकसमजुतीविरुद्ध तिच्या पुनर्विवाहाला संमाते मिळ- 
वेली होती अशी आख्यायिका आहे. ती आख्यायिका लोकहितवादींनी 
आपल्या ऐतिहासिक गोष्टींत दिली आहे. के. रानडे यांनीं पुनर्विवाहाचें 
एका ठिकाणीं मंडन करतांना त्या आख्यायिकेचा आधार घेतला आहे. 
पण खरेझास्त्र्यांनी एका ठिकाणीं मुद्दाम टीप देऊन त्या विधानाची 
असत्यता सिद्ध केलेली आहे व कोठच्या सालापर्यंत बयाबाई जिवंत आहे 
हँ द्शविळें आहे, इतकी माहिती जेव्हां एखाद्रा वाचकाला आगाऊ असेल, 
तेव्हां कदाचित्‌ त्याला सरदेसायांच्या या नोंदीचे स्वारस्य कळळें तर कळेल! 

परठठारामभाऊंच्या मृत्यूनंतर करवीरच्या झालेल्या मोहिमेसंबंधीं 
लिहितांना ते म्हणतात, “ आणि खुद्द रामचंद्र आप्पास पकडून केद 
करावें असा हुकूम पळटणास आला, त्यावरोजर तो एकदम जमखिंडीस 
जाऊन राहिला. आणि तेथेंच तो सन १८१४ च्या जानेवारींत मरण 
पावला. रामचंद्र आप्पा निघून जातांच इतर सर्व मंडळी करवीर'चा वेढा 
उठवून चालती झाली. ता. ३० एप्रिळ रोजीं खुद्द डॉस पलटण घेऊन 
करवीराहून परत फिरला इत्यादि. !! वरील अवतरणांत १८०० सालाची 
हकीकत चाळली असतांना १८१४ सालांतळी हकीकत कशाला! पुढें 
कोठें रामचंद्र आप्पाची हकीकत देतां येणार नाहीं. पण त्याच्या मृत्यूची 
तारीख तर आपणाला ठाऊक आहे. तेव्हां ती नोंदली असली म्हणजे 
बरी, इतकीच दृष्टि त्यांत दिसते. महत्त्वाची, गैरमहत्त्वाची, प्रस्तुत 

अप्रस्तुत अशा माहितीच्या ओळी रियासतकारांनी एकत्र गांठलेल्या 
पाहिल्या म्हणजे खरोखर विनोदाने उपमा सुचते ती नंदबिलवाल्याची. 
तो मिळेळ तो कपडा, चोळी, पटकूर, चिंधी, सदरा, काय मिळेल तें घेतो 
आणि तें घेऊन आपल्या नंदीवरील कपड्यांना गांठी देऊन बांधन टाकतो. 
तसलाच सर्वसंग्रह सरदेसाई करतात ! दिसावयाळा वरीलसारख आक्षेप 
क्षुद्र दिसतात. परंतु असल्या क्षद आक्षेपार्ह गोष्टींचीहि गर्दी या रिया- 
सतीच्या भागांत कमालीची झाली आहे व तो लेखनाचा एक मोठा दोष 
आहे असा एक आमचा मुद्दा आहे. म्हणून तूर्त त्याचा येथें उ्ेख केला. 
असले गैरलागृ उलेख किती आहेत हें मोजणी करावयाचें म्हटल्यास एक 
स्वतंत्र लेखांक लागेल. 


पान ८९ वर परश्ुरामभाऊंच्या वधासंतंधीं लिहितांना कोल्हापूर- 
कर महाराजांनीं भाऊंना ते आसन्नमृत्यु असतां मारविळें नाही, असें 
मत प्रदीत केळें आहे. ते म्हणतात, “ भाऊला महाराजांसमोर आणले 
त्या वेळेस त्यास जीव नव्हता, हवच महाराजांपुढें आणलें, आणि 
महाराजांनी तें घोड्यावरून ढकलून देऊन त्याचा शिरच्छेद करविला. 
जिवंत हस्तगत झाल्यावर मुद्दाम प्राण घेतला नाही. ” आपण हें भाष्य 
करतो तें किती खोटें आहे याची मनांत जाणीव असल्यानेच की काय 
सरदेसाई पुढें पान ९१ वर लिहितात की, “ परद्ठारामभाऊंना लढाईत 
मृत्यु आला की हस्तगत झाल्यावर मुद्दाम छत्रपतींनी मारविलें यापैकीं 
कोणताहि भाग खरा असला तरी ” इ० 


आतां वरील चुकीचें विधान केळें आहे त्यासंबंधी विचार करूं. 
याच मुद्द्यासंबंधीं पूर्वी प्रो. लहे व खरेशासत्री यांच्यांत जाहीर वाद झाला 
होता. लहे यांचें म्हणणें अर्थातच परद्युरामभाऊंस छत्रपतींनी लढाईत 
पाडाव होऊन सापडल्यानंतर घोड्यावरून ढकळून शिलेदारांकडून ठार 


भूतावर भ्रमण रर 


मारविलें नाहीं. परंतु त्यावर खऱ्यांनीं अस्सल पत्राधारें ती गोष्ट सप्रमाण 
खोडून काढली होती. त्यांच्या ११ व्या भागामध्यें त्यासंबंधी अनेक 
पत्रें नमद असून, त्यावरून महाराजांनीं निंद्यपणें वधच करविला असें 
सिद्ध होतं. त्या पत्रांचा निष्कर्ष खरेशास््री प्रस्तावनेत ठिहितात तो असा- 
“ परशरामभाऊंस जखमा लागल्यामुळें घोड्यावरून पडतांच विश्वासरा- 
वाच्या स्वारांनी त्यास घोड्यावर उचलून घेऊन आपल्या महाराजांपुढे 
नेलं. तेव्हां ते आसन्नमृत्यु होते. त्यांस पाहतांच महाराजांनीं त्वेषाने मारा 
म्हणन सांगितलें. त्या क्षणीं विश्वासरावानें भाऊंस घोड्यावरून ढकलून 
दिळें, आणि महाराजांबरोबर शिलेदार मंडळी होती त्यांनीं तरवारीचे वार 
करून भाऊंचें शरीर ठिन्नविच्छिन्ञ केलें. जखमांनीं घायाळ झाल्यामुळें 
ते आपोआपच मृत्युपंथास लागळे असतां महाराजांनीं त्यांना मारून 
विनाकारण दुष्कीर्ति संपादन केली ! !। रामचंद्र आप्पाने पुढें टगेच कोल्हा- 
पुरावर मोहीम केली, त्या वेळीं एका चकमकींत विश्वासराव गायकवाड 
पाडाव होऊन सापडला. तेव्हा इशीम येऊन रामचंद्र आप्पानें विश्वास- 
रावास ठार मारविळें. याचे कारण हा विश्वासराव भाऊंना मारणारांपैकीं 
एक होता म्हणूनच होय. 'छत्रपति म्हणवितात, कर्मे अंत्यजाचीं करतात,! 
हे तत्कालीन पत्रांतले उद्गार पाहतां भाऊंचा निंद्यपणें वधच केला गेळा 
होता हॅं सिद्ध होतें. सरदेसायांना त्यावर पांघरूण घालावयाचे आहे. म्हणून 
पुढें विश्वासराव गायकवाडाच्या वधाची हकीकत देतांना ते मोघम म्हण- 
तात-“ महाराजांच्या मर्जीतला एक सरदार विश्वासराव गायकवाड जिवंत 
हस्तगत झाला असता त्यास रामचंद्र आप्पानें ठार मारविलें.'? म्हणजे राम- 
:चंद्र आप्पाला उगाच शिव्या मिळणार आणि विश्वासराव गायकवाडारने भाऊला 
जीव असतां ठार मारले ही गोष्ट मात्र अप्रकट राहणार. असा हा पक्षपात 
दिसतो. पद्णकुडीची लढाई झाल्याबरोबर खुद्द कोल्हापूरकर छत्रपाते महारा- 
जांच्या पदरच्या शाहिरांनी दोन पोवाडे रचले. त्यांतहि परह्युरामभाऊंस ठार 

मारविलें असेंच म्हटलें आहे.एकांत अस म्हटलें आहे,“राजापाशीं घेऊन आले 
डेऱ्यासुमार | धनी महाराज बोलला 'नको दृष्टीला, जीवे मारा नेऊन दूर |! 
दोलतरावें विश्वासरावें तोडून केलें चूर. ” नाना फडणविसाचा एक पोवाडा 
समकालीन म्हणन उद्‌धृत करून त्याला अव्वल प्रमाण मानून शिरोधार्य 
मानणाऱ्या सरदेसायांनी मग याच पोवाड्याकडे दुर्लक्ष कां करावें सम- 
जत नाहीं ! 

ते लिहितात, “ खुद्द लढाईत असलेल्या गृहस्थांनी लिहिलेल्या 
वरील हकिकतीपुढें इतर लेखांची मातवरी बिलकुल नाहीं.” पण तो 
सर्वच प्रकार कसा आपमतलबीपणाचा आहे तें पाहा. ज्या ग्रृहस्थाचा 
वर सरदेसाई हवाला देतात तो गृहस्थ ग्हणजे नारो हरि करंदीकर; तो 
भाऊंतर्फे छत्रपतीच्या लष्करांत बातमीदाराच्या कामावर होता व तो 
लढाईतही हजर होता अशी हकीकत सांगितली, म्हणजे त्याच्या पुराव्या- 
वर डोळे मिटून विश्वास ठेवावा अशी साहजिकच प्रवृत्ति होते. परंतु प्रश्न 
इतकाच आहे कीं, भाऊंच्या मृत्युप्रसंगीं जवळ असलेल्यानें लढाईच्या 
दुसर्‍या दिवक्लीं सकाळीं रामचंद्र आप्पाला लिहिलेली हर्कीकत ग्राह्य धरा - 
वयाची का पुढें वीस वर्षानी त्याच ग्रृहस्थानें स्मरणाने लिहून दिलेली 
हकीकत ग्राह्य मानावयाची ! ज्या नारो हरि करंदीकराच्या काव्येतिहास- 
संग्रहांतील “ पत्राला ! सरदेसाई प्रमाण मानतात तेंच सरदेसायांनी स्वतः 
नीट वाचे असतें तर बरें होतें. त्याच्या शेवटीं रामचंद्रपंत आप्पाला 
“कैलासवासी! म्हटलें आहे. आणि रियासतकारांनीच पान ९७४ वर त्याच्या 
मृत्यूचं साल जानेवारी १८१४ असे दिलें आहे. यावरून एक गोष्ट तर 
स्पष्ट आहे कीं, सरदेसाई म्हणतात त्याप्रमाणें ते 'पत्रः लढाईच्या दिवशीच 
नसून पुढें अठरावीस वर्षानी लिहिलेलें आहे. शिवाय दुसरें असें कीं, 
सरदेसाई त्याला 'पत्रः म्हणतात. पण वास्तविक ती बखरवजा हकीकत 
आहे. कारण त्या लेखाचे सुरुवातीस मांडवगणाहून भाऊसाहेबांची 

सुटका झाल्यापासूनची हकीकत सांगण्यास सुरुवात केली आहे. तो 
लेख वाचणाराच्या सहज लक्षांत येईल कीं, सन १८१८ नंतर कांही 
वर्षांनी सरदेसायांच्यासारख्या कोणा तरी इतिहासकाराला नारो हरि 
करंदीकराने ती हकीकत लिहून दिली. सारांश, सरदेसायांनी दोन गोष्टी 
केल्या. सद्र लेखाला ते॑समकालीन पत्र नसतां त्याच्यावरचा भाग 
छाटून तें समकालीन पत्र आहे असें भासविलें. आणि दुसरे त्याची 
तारीखहि 'चकीची दिली. नारो हरि करंदीकर लढाईच्या दुसर्‍या दिवशीं 
आप्पास लिहितो, “ महाराजांचे समक्ष आठेवर, घोड्यावरून ढकलून 
दिलेवर, मारा म्हणन मुख्यांनी सांगितलें. मग दहापांच असामींनीं वार 
टाकले. तोंडावर तों बाकी तिळमात्र जागा राहिली नव्हती. ! भाऊसाहे- 
बांच्या निंद्य वधाचा आरोप सरंदेसायांनी असा पुसून टाकण्याचा प्रयत्न 
केलेला आहे; शिवाय परड्ठारामभाऊंवर कोल्हापूरकरांनी लढाईचे पूर्वी 
कांहीं दिवस मारेकरी घातले होते, ही दुसरी गोष्ट समकालीन पत्रांत 
असतां त्याचा मात्र उठ्ेख करण्याची सरदेसायांना बुद्धि झाली नाहीं, 
तेव्हां हा निःपक्षपातीपणा केवढा म्हणावा ? 
आतां दुसर! पक्षपात पाहा. साताऱ्यास परड्ठारामभाऊंनी वेढा 
दिला व पुढें सातारा काबीज केला वगेरे हकीकत प्रसिद्ध आहे. या 
बाबतींत अनेक कंड्या छत्रपतींच्या बाजने उठाविण्यांत आल्या त्यांपैकीच 
छत्रपतींच्या सिंहासनाची अमर्यादा परठरामभाऊंनी, केली ही एक होय 
भारतवर्ष जुन्या ऐंतिहासिक गोष्टी या प्रकरणांतील २५९ व्या गोष्टींत 
हीच कंडी खुलवून सांगितली आहे ती उतरून घेण्यासारखी आहे. 
परझ्ठाराम भाऊनें जसें हात्रचें एखादें दाहर ळुटतात त्याप्रमाणें ते 
शाहूनगर लटून मोठा अनर्थ केला. राजाची अत्यंत अप्रतिष्ठा केली 
आणि राजाचे चोरीबारदार जवळ होते त्यांस म्हणाला कीं, मी राजाच्या 
तस्तावर बसतो. मजवर 'चोरीमोर्चेल वारा. तें भाषण ऐकून एका चोरी 

घरणारास अत्यंत कोप येऊन तो त्यास म्हणाला, चौरी मोचेळ तर नाहीं 
परंतु तुझ्यावर कुंचे ( केरसुण्या ) वारू. तो असे बोलतांच 
परठ्ठारामपंत तरवार उपसून धांवला, परंतु त्या दोघांच्यामध्यें 
राजाचा उपाध्याय येऊन हात जोडून बोलला कीं, ' परशुरामपंत ! 
तुमच्या अधमपणा'ची कमाल झाली आहे. आतां आवरतें घ्या !' हे त्या 
ब्राह्मणाचे नम्रतापूर्वक तिरस्काराचे ठाब्द ऐकतांच भाऊची वृत्ति थोडी 
निवळली व तो तेथन निघून गेला. तरी त्याने जातांना राजाच्या सिंहा- 
सनास लाथ मारिली. ही गोष्ट चतुरसिंग कोल्हापुराकडे गेला होता, 
त्यास समजली, तेव्हां त्यास अत्यंत राग येऊन त्यानें परशुरामभाऊंचें 
तासगांव लुटून त्याचा नवा बांधलेला वाडा जाळून टाकिला, आणि 
कोल्हापुरास निघून गेला.” 

असल्या आचरट, खोटया, नाटकी आख्यायिकाही सरदेसाई अव्वल 
पुराव्याच्या मानतात! कारण पान ८२ वर ते लिहितात, “चतुरसिंग व भवा- 
नजी शिर्के पळून कोल्हापुराकडे जाऊं लागले. त्यांचा पाठलाग हरि परठा- 
रामाने करून वसंतगडाखालीं त्याचे पुष्कळ लोक पाडाव केले तरी ते दोघे जीव 
बचावून कोल्हापुरास पळून गेले. परशुरामभाऊने शाहूनगर लटलें.तस्ताची 
वगेरे बहुत अमर्यादा केली. !” पण हा तख्ताच्या अमर्यादेचा आराप किती 
घाधांत खोटा आहे हें खुद्द वेढ्याच्या वेळीं लिहिलेल्या भाऊंच्या अस्सल 
पत्रावरूनच दिसूत येतें. ते लिहितात, “पदाची जागा. निकड करतां येत 
नाहीं. कांही महाराजांची मर्जी, कांहीं सरकारकाम, अस पाहून कारभार 
विल्हेस लाविला पाहिजे. या बेतार्ने चालिले आहे. यामुळें जे दिवस लाग- 
ताल ते लागोत” ( खरे पान ५४२५.) अस्सल पत्र खुद्द त्या जत्ाबरदार 
व्यक्तीचे हजर असतां तें अमान्य करून आपमतलबीपणानें उठविलेल्या 
कंड्यांना अव्वल प्रमाण सरदेसाई मानतात; तेव्हां इतिहासकाराची जञाब-- 
दारी ते ओळखत नाहींत असें म्हणण्यापेक्षा त्यांचा त्यांत कांही तरी, 

गुढ हेतु असेल असें म्हणणें जास्त शोभेळ. धडधडीत सत्यावर अस- 
त्याचें रंगरोगण फासल्यामुळें कोल्हापूरकर व सातारकर खूष होतील; 
पण सत्यान्वेषी इतिहासवाचक रुष्टच झाल्याखेरीज राहणार नाहींत. 


डी 


पेशे घराण्याची अखेरची अहवाल ' या प्रकरणांत बाजीरावाची सवे 
'कौटुंबिक माहिती, ब्रह्मावर्त येथील त्याचें उर्वरित आयुष्य, अमृतराव 
च॒ चिमाजी आप्पा यांच्या उत्तरआयुष्याची व वेशांची हकीकत व मुख्यतः 
चाजीरावाचें स्वभाववर्णन व त्यासंबंधीच्या उताऱ्यांवरून सरदेसायांनी 
केलेळें त्याच्या कारकीदींचें महत्त्वमापन या गोष्टी येतात. शेवटची गोष्ट 
सोडली तर या प्रकरणांत कांही एकाच गोष्टीसंबंधाने विस्तृत सुसंगत 
हकीकत सांगावयाची नाहीं, तर ठिकठिकाणचे तपशील एकत्र करून ते 
नुसते एकत्र नोंदावयाचे आहेत. व ते काम रियासतकारांनी बरें केलें 
आहे. हॅ प्रकरणांतील विषयासंत्रंधीं झालें. यद्यपि या प्रकरणांत सुसंगत 
हकीकत सांगावयाची फारशी नसळी तरी जी ढोबळ हर्कीगत सांगा- 
वयाची तिचीही मांडणी विल्हेवार झालेली नाहीं एवढी गोष्ट माल खरी. 


सुरुवातीस बाजीरावाच्या लय़ाच्या बायकांची याद दिली आहे. 
नंतर त्रह्मवर्तास दत्तक घेतलेल्या मुलांची हकीगत दिली आहे. त्यानंतर 
बाजीरावाच्या ब्रह्मावर्त येथील चरित्राची हफीकत आहे. नंतर त्यालाच 
जोडून बाजीरावाची मुलगी बयाबाईसाहेच यांच्या तोंडून राजवाड्यांनी 
-वदविळेली हकीकत नानासाहेबांच्या मृत्यूअवेर उतरून घेतली आहे. 
-नंतर बाजीरावासंबंधीचे जेवढे म्हणून स्वभावदर्शक उतारे मिळतील तेवढे 


* केसरी, २ सप्टेंबर १९३२ 


२३७ रियासतीचा कळसाध्याय 


एकत्र केले आहेत. परंतु बार्जारावाच्या या स्वभाववर्णनांतच अवांतर 
मजकूरही दिला आहे. बाजीरावाचें स्वभाववर्णन चाललें असतांना पान 
५४८ वरीळ चार्लस मॅलेट इंग्लंडला गेला वगेरे हकींगतीचा पॅरा उगाचच 
घुसडला आहे. त्याप्रमाणे पान ५५७ वर काशीबाई पेठीच्या हकीगती- 
संबंधी एक उतारा घेतला आहे. त्याचा तेथें वास्तविक कांहीं संबंध 
नाहीं. तो पान ५७४१ वर जेथे ताईपेठीसंबंधी हकीकत सांगितळी आहे 
तेथें द्यावयास पाहिजे होता. बाजीरावाचें स्वभाववर्णन करतांना नार!यण' 
रामचंद्र व हरि उद्धव यांस बार्जारावानें आपले वकील म्हणून कलकत्त्यास 
पाठविलें होते ही हकीगत कशाला ? पान ५६० वर व्यंकट नरसीला 
२६००० रुपये दिल्याची जी हकीकत आली आहे ती त्या प्रकरणांत 
पान ५५० वर येऊन गेळेलीच आहे. सगळ्यांत विशेष मोजेची गोष्ट 
म्हणजे बाजीरावाच्या कोटुंबिक माहितींतच मोरोबादादा फडणविसाची 
जी लांबळचक हकीकत दिली आहे ती कशाला ! ती माहिती अन्यल 
मोरोबासंबंधाची हकीकत दिली आहे तेथेंच द्यावयास पाहिजे होती. असो. 
आतां या प्रकरणांत आढळलेल्या शंका किंवा चका नमूद करूं. 
प्रकरणाच्या सुरुवातीसच धोंडोपंत मंडाळेकांच्य मुलीचें म्हणजे बाजी- 
रावाच्या दुसऱ्या बायकोचें नांव देतांना सत्यभामा कीं सरस्वती 
असा संशय रिसायतकारांनीं प्रकट केला आहे; परंतु असा संठाय घेण्याचें 
कांहीं एक कारण नव्ह्ते. रावसाहेब मंडलीक यांच्या चरित्रांत खुद्द त्यांच्या 
घराण्यांत लिहून ठेवलेल्या विश्वसनीय टिपणांत ही हकीगत सरदेसायांना 
मिळाली असती. शिवाय तिचें माहेरचे नांव दुर्ग असें होते वगेरे आणी- 
कहि तपशील मिळाला असता. त्या हकिकतीवरून बाजीरावाच्या दुसर्‍या 
बायकोचे सासरचें नांव सत्यभामा नसून सरस्वतीच होतें, असें निश्चितपणे 
म्हणतां येतें. पहा मंडलीक चरित्र प्रकरण दुसरें पान ९. 
पान ५६२ वर मोरोबादादाच्या मृत्यूची माहिती देतांना सरदे- 
अ (७. ८ ठर धे 
ष छप्त०ऊ. 
-112 जकमी 

साई लिहितात, “ सप्टेंबर १८०३ मध्यें मोरोवादादा मृत्यु पावला. खी 
चिमाबाई, त्याचा मुलगा नाना यानें पुढें इंग्रजी अंमलांत बेड केलें. 7 
मोरोबाच्या मुलानें इंग्रजी अंमलांत बंड केलें ही माहिती अपूर्व आहे. पण 
तशीच ती सर्वस्वी चूक आहे ! ! कारण खरे पान ७८७७ वर पत्र नंबर 
६७०८ मध्यें असा स्पष्ट उलेख आहे. “ मोरोबादादा यांचे पुत्र लोहो- 
गडी होते. बहुत प्रकृत क्षीण झाली होती. दादांचे वर्तमान तेथें आलें. 
पण त्यास कळूं न दिल्हे. समजो न दिल्हे. दादांचे आठवे दिवशीं नानास 
देवाज्ञा झाली, म्हणून सरकारांत लिहळें आले. ' त्याच्या आधीं पान 
७८७० वर मोरोबादादाच्या मृत्यूची व त्याच्या मुलाच्या बिघडलेल्या 
प्रकृतीची नोंद आहे. त्याचप्रमाणें खरे ७८८० पत्र ने. ६७११ मध्ये 
खालील वाक्य आहे. “ मोरोबादादा फडणीस याची स्री व सून व नातृ 
लोहोंगडीं आहेत. त्यास पुण्यास आणून खर्चाचा बंदोबस्त करून देऊन 
स्वस्थ वाड्यांत असावें, याप्रमाणें दादाकर्डील हरीपंत केतकर यास बोला- 
वून सदरहू प्रमाणे आज्ञा झाली आहे. ” या पत्रांत मोरोबा दादाच्या 
मुलाच्या मृत्यूनंतर त्याच्या घरांतील लावून दिलेल्या व्यवस्थेसंबंधीं 
हकीकत आहे. 

सारांदा, समकालीन अस्सल पत्रांनींच मोरोबादादाच्या मुलाचा 
मृत्यु स्पष्टपणें दिलेला आहे. पण याहिपेक्षा तारीखवार नोंद पंतप्रधान 
यांची दुसरी शकावळी यांत आलेळी आहे ती अशी--पान ९६ “आर्वा 
मयातेन व अलफ भाद्रपद ठा॥ ११ मोरोबादादा फडनीस अमृतराव 
यांजबरोबर होते ते मुक्काम वोढे येथें मूठ लागून मेळे व त्यांचे चिरंजीव 
ळोहोगड आंबिगांव येथें रामचंद्र मोरेश्वर ऊर्फ नारायण नाना भादपद 
व॥ ६ स मेले. त्याचे पुत्र बाबूराव वहिनीबाईचे 7 असें असतां सर- 
देसाई म्हणतात कीं, त्याचा मुलगा नाना याने पुढें इंग्रजी अमलांत बंड 
केलें ! सरदेसायांनी आपल्या विधानाला आधार म्हणून कांहीं खाली 

टीपॅत दिळे आहेत. ते पाहतां त्यांत कोठेंहि मोरोबादादाच्या मुलाच्या 
बंडासंबंधीं उल्लेख नाहीं. ही माहिती सरदेसायांनी ऐकीव आख्यायिकेवर 
अथवा गुप्त अप्रसिद्ध आधारावर लिहिली असण्याचा संभव आहे. अक्शा 
आधारावर विधान करणें इतिहासकारास प्रदास्त नाही हें तर झालेंच; 
पण ही माहिती सवेस्वीं चूक जाहे. वाटल्यास सरदेसायांनी प्रसिद्ध वा 
गुप्त आधारानिशीं आपलें विधान सिद्ध करावें असा त्यांस आमचा आग्रह 
आहे ! सांगण्यासारखी दुसरी मोज म्हणजे सरदेसाई मोरोबाची सुटका 
झाली व तो २३ जानेवारी १८०० रोजीं पुण्यास आला असे लिहितात, 
खरे प. नं. ५६०६ चे अस्सल पत्रांत स्वतः मोरोबादादास भेटावयास 
गेळेला रामचंद्र श्रीधर काळे लिहितो, “रा. मोरोबादादा फडणीस जुन्नरा- 
हून आषाढ छा. १ स म्हणजे २३-६-१८०० रोजीं पुण्यास आले. ” 
तेव्हां २२-१-१८०० ही तारीख सरदेसायांनी कोठली काढली ! 


पान ५६१ वर ' श्रीमंत व शिंदे-हाळकर गारपीरावर जाऊन 
भेटले ? येथपासून “ माझे कांही म्हणणें नाहीं ! येथपर्यंतचा मजकूर 
एकाच अवतरणांत दिला आहे. जणुकांहीं तो एकाच पत्रांतला मजकूर 
आहे. परंतु त्यातला मजकूर कांही अस्सल पत्रांतला व कांहीं खऱ्यांच्या 
प्रस्तावनेंतला असा एकत्र करून एका अवतरणांत दडपून दिला आहे. 
सरदेसायांची ही पद्धाते सुप्रसिद्धच आहे. अस्सल पत्रांतला मजकूर व 
आधुनिक लेखकाचा मजकूर एकत्र करून एका अवतरणांत घाठून वाच- 
कांची दिशाभूल करणें बरें नव्हे. 


बाजीरावाच्या सातव्या बायकोसंबंधीं लिहितांना सरदेसाई म्हणतात 
कीं, ती “ मुखरीकर अभ्यंकरांची कन्या. ! मुखरीकर हें नांव त्यांनी 
कोठून काढलें कळत नाहीं. राजवाड्यांनी इतिवृत्तांत जी हकीकत दिली 
आहे तींत तें नाहीं व इतर आधारांताहे आढळत नाहीं, उलट भारत- 

इतिहास-संशोधक मंडळाच्या त्रेमासिकांत रा. गुप्ते यांनी एक टिपण 
छापलें आहे. त्यांत त्यांनी हकीकत दिली आहे; त्यावरून मुखर्राकर 
अभ्यंकर नसून अवसरीकर अभ्यंकर असे स्पष्ट होते व तेंच बरोबर 
असावेसे दिसतें. 


पान ५%१ वर मोरदीक्षित मराठ्याच्या बायकोचे नांव सरदेसाई 
काशीबाई देतात, पण पेठावे-दप्र भाग २२ मध्यें बाजीरावाच्या हातच्या 
नोंदी आहेत. त्यांवरून तिचें नांव सगुणाबाई असें दिसर्ते. उदाहरणार्थ, 
तेथें पान १४७ वर अशी नांद आहे “ २६०० रुपये मोरदीक्षित 
मराठे व सो. सगुणाबाई दीक्षित यांजकडील खर्चाचे एक वर्षाचे बेगमीस? 
किंवा त्याच भागांतील पान १५१ वरील नोंद पाहा. “ १००० रुपये 
सगुणाबाई दीक्षित मराठे यांस बक्षीस दिळे. ११ जिल्हेज. 7 


पान '५५६ वर सरदेसाई म्हणतात, “ रावसाहेब व त्यांचें कुटुंब 
हीं नेपाळांतून परत आलीं. रावसाहेबांनी लक्ष्मीबाईस मिळून बरीच देगल 
माजविली, तेव्हां त्यास पकडून व्रह्मावर्त येथें २०-८-१८६२ रोजीं फाशी 
देण्यांत आळे. 7 परंतु मागच्याच पानावर लक्ष्मीबाई इंग्रजांशी लढत 
असतांना १८-६-१८५८ रोजीं ग्वाल्हेरजवळ समरांगणावर पतन 
पांवली अशी हकीकत दिली आहे ! 
पान ५५० वर बाळोजी कुंजराला पुरंदर्‍्यांचा लेकावळा 
म्हटलें आहे. कारण खऱ्यांनीं तसें म्हटलें आहे ! पण तें चूक आहे 
बाळोजी कुंजर हा प्रंदऱ्यांचा लेकावळा नसून एका पाटलाचा लेकावळा 
होता, अशी खरी हकीकत आहे. त्याला आधार पंतप्रधान यांचे दुसरे 
शाकावलीचा. भारतवषीत हाकावाळि छापठी आहे तेथील नोंद अश्शी. पान 
५२ “बाळोजी कुंजर पाटलाचा दासीपुत्र तो नाना पुरंद्रे यांजकडे 
ऱचाकर होता. पुढें बाजीराव शिवनेराहून आल्यावर त्यांजकडे 


२४१ रियासतीचा कळसाध्याय 


गेला. त्याचेतर्फे नाना फडणवीस यांजकडे महाडास नानास अनु- 
कूल करून घेऊन बाजीराव गादीवर बसल्यावर त्याला कारभार सांगि- 
तला ?? हीच हकीकत बरोबर आहे अशी आमची खात्री आहे. वाट- 
ल्यास सरदेसायांनीं पेशवे-दप्तरांत शोध करावा. 


पान ५५९ वर सरदेसाई लिहितात ' पेदाव्यांचें घराण्यांत रथ 
वापरल्यासंतंधीं या एकट्या दुसर्‍या बाजीरावाचाच उल्लेख आहे !; तेहि चूक 
आहे. वाडांच्या पेहावा डायरींत व खुद्द इतर साधनग्रंथांत सरदेसायांनीं 
शोध घ्यावा. इतर पेदाव्यांसंबंधी पांचसहा तरी उलेख खात आहेत. 


पान ५५४ वर रियासतकारांनी सन १८५४८ च्या सुमारास 
ब्रह्मावर्त येथें रघुनाथराव विंचूरकरांनी बाजीरावाची भेट बेतली ती हकी- 
कत दिली आहे. तेथें ते लिहितात, “तीर्थयात्रा करून रघुनाथरावास 
बाजीरावाने पुनः त्रह्मावर्तास बोळाविळें आणि सांगितलें “यात्रा करून 
परत यावें. याच मुक्कामी तुमचें लय़ कर्तव्य आहे. ? या वेळीं बाजीराव 
व विंचूरकर दोघेही समवयस्क पाऊण उमरीचे होते ! !/ शेवटच्या 
वाक्याने केलेला उपहास उघडच दिसतो. परंतु दुर्दैवाने त्या बावतींत 
रियासतकारांनीच स्वतःस उपहासास्पद करून घेतें आहे. पाऊण 
वर्षीच्या म्हाताऱ्याने बरोबरीच्या म्हाताऱ्यांस लय़राचा आग्रह करणें हें 
खचित उपहासास्पद व हास्यारूः<द झालें असतें. परंतु बिचारा रघुनाथराव 
विंचूरकर त्या वेळीं अवघा २५२६ वर्षांचा असल्यामुळें, विनोदही गेळा 
आणि सत्यही संपे, आणि तेल गेळें तूप गेलें हाती राहिलें धुपाटणे, 
अशी रियासतकारांची स्थिति झाली आहे ! विंचूरकर घराण्याच्या इति- 
हासांत रघुनाथरावाचा जन्म १८ & साली ज्ाल्याचूर नगद” अहि: 
अर्थात्‌ १८४८ सालीं तो अवघा चोवीस तप्नीचा. शेता_हें उवड अहि 
रघुनाथराव विंचूरकर त्या सालीं का: ता त्याचें कारण त्या'. * 

भू. १६ 


दश 

वर्षी त्याची प्रिय पत्नी व मुलगी मृत्युमुखी पडलीं हें होय. अर्थात्‌ 
बाजीरावासारख्या म्हाताऱ्याने रघुनाथरावासारख्या तिशीच्या आंतील 
तरुणाजवळ लगनाची गोष्ट काढली तर त्यांतही कांहीं वावगे दिसत नाहीं 
हें उघड आहे ! ! 


सदरहू प्रकरणांत राजकीय इतिहासाखेरीज बाजीरावासंवधीं 
जेवढी जेवढी म्हणून इतर हकीकत मिळाली तेवढी सर्व एकत्र 
देण्याचा प्रयत्न केला आहे. परंतु त्यांत आणीकहि कांहीं गोष्टींची 
माहिती जरूर होती असें आम्हांस वाटतें. बाजीरावाने मराठी शाहिरांना 
केलेली मदत, रामजोशासाठी उभारलेली यात्रा पटी, प्रसिद्ध कवि 
मोरोपन्त पराडकराच्या मुलाचा घेतलेला परामर्प वगैरेंची हकीकत 
द्यावयास पाहिजे होती. अनेत फंर्दाचें सुप्रासिद्ध * माधवनिधन ' हें 
रेतिहासिक काव्य; त्यांतली हकिकत तर खुद्द बाजीरावाने आपल्या 
हातानें त्याला लिहून दिळी. यावरून बाजीरावाच्या स्वभावावर पुष्कळ 
प्रकाश पडतो. शिवाय त्या हकिंगतीस ऐतिहासिक महत्त्वहि होतें. त्याच- 
प्रमाणें बाजीरावाच्या काळचें पुणे, त्यानें बांधलेले वाडे व विलासस्थानें 
वगैरेंसंबंधीं माहिती, त्याचप्रमाणें फुळदाहरच्या नवीन वसाहतीसंबंधींची 
जी विश्वसनीय हकीकत के. पांडोबा पटवर्धन यांनीं उपलब्ध केली ती, 
सरदेसायांना एकत्र करतां आळी असती व ती या प्रकरणाशी 
खचित सुसंबद्ध, उपयुक्त व मनोरंजक ठरली असती. या प्रकरणाची पान 
५४० ते ५६६ म्हणजे २६ आहेत. त्यांत खुद्द सरदेसायांचा मजकूर 
पांचचार पाने असेळ नसेल. बाकी सर्व खरे, राजवाडे, इातेहाससंग्रह 
वगैरेंतील अवतरणें नुसतीं एकापुढे एक जोडून दिलीं आहेत ! 

पाद ण 

प्‌ न १९९. सरदेसाई परस्परविरोधी विधानें किती जळद करतात 

याचं उदाहरण पाहा. या पानावर बारामतीच्या लढाईचे वर्णन 
देतांना ते लिहतात, “ दोन घटका लढाई झाली. मान्याने झाडून तोफा 
नेल्या. गणपतराव पानसे यांस जखमा लागल्या. नाना पुरंदरे जरीपटका 
काढोन सासवडच्या सुमारें आले. पांडांजी कुंजर प्रथमच पळाले ते दोन 
दिवसांनी पुरंदऱ्यास मिळाले. मालोजी घोरपडे जखमा लागून पाडाव 
गेले, पांडुरेगराव चारामतीकर लढाईत होते ते जखमा लागून एका 
घोड्यानिशीं औरंगाबादेस पळून गेले. हा पांडुरंगराव सन १८१० सालीं 
वारला. लढाईनंतर मान्याने आपला मुक्काम बारामतीस केला. 7 प्रथम 
सांगावयाचें म्हणजे वरील अवतरणांत पांडुरंगरावाच्या मृत्यूची हकीकत 
आली आहे ती या मजकुरांत गैरळागू आहे, कारण प्रस्तुत्‌ हकीकत 
चालली आहे १८०२ ची! फार तर ती माहिती खालीं टीपेंत दिली 
असती तर बरें झालें असतें. दुसरें असें कीं, वरील अवतरणांत नाना 
पुरंदऱ्यांनी जरीपटका वांचवला व तो संभाळून ते सासवडास आठे असें 
म्हटळें आहे. पण मग चारच ओळींनंतर सरदेसाई लिहितात, “ मान्याने 
जरीपटक्याचें निशाण हस्तगत केले होतें. तं सन्मानपूर्वक पुरंदऱ्याकडे परत 
पाठावेळें ! ? मग कोणती गोष्ट खरी ! लोकांचे उतारे उतरून घेऊन नुसत 
जोडण्याची पेंढारी पद्धति स्वीकारली गेली म्हणून अश्या गमती होतात. 
“ आश्विन शु. १२० पासून अकरा ओळींचा मजकूर अवतरणांत दिला 
आहे आणि पुढील मजकूर खऱ्यांच्या प्रस्तावनेंतून उतरून घेतला आहे. 
वाचकांनी खरे प्रस्तावना पानें ७४२२, ७४२३ पाहावी. 


पण हे उतारे घेतांना अवधान न ठेवल्यामुळें दुसऱया चुका कशा 


* केसरी, ९ सप्टेंबर १९३२ 

होतात याचेहि उदाहरण वरील ठिकाणींच सापडते. वर दिलेल्या अवतर- 
णांत “ माळोजी घोरपडे जखमा लागून शात्रूकडे पाडाव .गेळे ” असें 
सरदेसायांनी लिहिळें आहे. नंतर तीनचार पानें टाकून सतरा दिवसांनंतर 
झालेल्या हडपसरच्या लढाईत फिरून मालोजी घोरपडे पेशव्यांच्या बाजूने 
होळकरांशीं लढत असतां जखमी झाल्याचें लिहले आहेच ! मग माळोजी 
घोरपडे शत्रकडे पाडाव गेलेला परत केव्हां व कसा आला या शंकेचे 
निरसन कसे होणार ? ज्या खऱ्यांच्या एकट्या एक प्रस्तावनेचा बहुधा 
सर्व आधार घेऊन हें प्रकरण सरदेसायांमी आपलें म्हणून सजविले तींत 
मात्र ही हकीकत अनुसंधान ठेवून दिळेली आहे. खऱ्यांनी लिहले आहे 
घोरपडे पाडाव सापडले होते. त्यांच्या जखमांची उत्तम बरदास्त ठेवण्यांत 
आली आणि ते जरे झाल्यावर वांई देशांत कुमठे म्हणून त्यांचें इनामगांव 
होते तेथें त्यांची रवानगी करून देण्यांत आळी. ? 


पान २०० वर सरदेसाई लिहितात, “ बाजोरावास पदावरून 
काढण्याचा किंवा त्यास नाहींसा करण्याचा यत्किचितु विचार यठावंत- 
रावाचे मनांत नव्हता. कसा झाळा तरी तो शिपाइंगडी होता. भ्याडपणा 
धारण करून आयत्या वेळीं दगा देण्याचा त्याचा स्वभाव असता, तर 
त्यानें बाजीरावास पुण्यांतून पळवून इंग्रजांचे आश्रयास जाऊं दिळें नसतें.” 
या दिव्य वाक्याचा अर्थ सरदेसायांनीच उकळून दाखवावा. आम्हास तर 
त्यापासून कांहींच अर्थबोध होत नाहीं. 


पान २०६ बर सरदेसाई लिहितात, “ कोंकणांत बाजीरावा- 
बरोबर वरेंच मोठें लटांबर गेळें. दादासाहेबांचे लेकावळे कृष्णसिंग, हेवत- 
सिंग व लक्ष्मणसिंग बरोबर होते. त्यांस बाजीरावाने परत पाठविलें. / 
सरदेसायांनी अर्थातच हें खऱ्यांच्या वरून उतरून घेतलें. उतरून घेतांना 
विवेक नसला म्हणजे खऱ्यांची चूक असली तरी ती उतरून घेणाराच्याहि 

माथीं मारणें योग्यच आहे. हेबतसिंग हा दादासाहेबांचा ठेकावळा नसून 
नानासाहेबांचा लेकावळा होता व कृष्णसिंग व लक्ष्मणसिंग हे त्याचे धाकटे 
भाऊ होते. या हैवतसिंगासंबंधी स्पष्ट उठेख भावे मराठी दप्तर रुमाल २मध्यें 
रमात्राईच्या सतीप्रसंगी आलेला आहे, तो सरदेसायांनीं काढून पाहावा. 
वाटल्यास थोडीबहुत आणखी हकीकत आम्ही सरदेसायांना सांगतों. कृष्ण- 
सिंगाचा मुलगा कोंडिरामसिंग. लक्ष्मणसिंगाला दोन मुलगे मल्हारसिंग व 
गणपतसिंग. हेबतसिंगाचा मुलगा एक गणपतराव; गणपतरावाला एक मुलगा 
खंडेराव. लक्ष्मणसिंग १८३१ सालीं वारला. 


पान ९७ वर “ नानास तपकीर ओढण्याची संवय होती 7 हा 
'पॅरा पूर्वापर संबंध नसतां मर्ध्येच अचानक रिंक यावी तसा घुसडला 
आहे. याच प्रकरणांत पुढें नानाच्या आवडीनावडी दिलेल्या आहेत तेथें ती 
हकीकत दिली असती तर चाललें असतें. 


पान ९८ वर नाना फडणविसाच्या बायकांची यादी देतांना बगाबाई- 
च्या गळ्यांत लय़ांत सहा ठसे बांधले होते असें लिहिलें आहे. त्या हकीकतीची 
जरूर काय! आमचा तर्क असा आहे कीं, नाना फडणविसाच्या पहिल्या सहा 
बायकांच्या नांवांचे ते ठसे असावेत. पण सरदेसायांच्या लक्षांत ही गोष्ट 
'कशी यावी ! बगाबाईसंबंधीं एक अधिक उछेख सापडला, द्या तो कोंबून; 
मग त्यांत औचित्य असो वा नसो. त्याच पानावर सरदेसाई लिहितात, 
“ जिऊबाईखेरीज सर्व बायका नानाच्या हयातींत वारल्या. !' पण त्याच्याच 
वर « व्या ओळींत सरदेसायांनीं लिहिलें आहे, “बगाबाई नानांच्या मृत्यु- 
नेतर १७४ व्या दिवशीं वारली ! ? 


पान ९९ वर नानाच्या सांत्वनाचें एक पत्र देऊन उगाच जागा 
अडविली आहे. त्याच पानावरील चौथा पॅरा म्हणजे सरदेसायांच्या अविवे- 
कार्चे प्रदडीन आहे. ती एक कुरतडलेली नोंद आहे. 'महाराष्ट्र मंडळाची 

बखर ' म्हणन एक बखर भारतवर्षीत छापली आहे. त्यांतला एक कुरतड- 
लेला उतारा सरदेसायांनीं येथें घेतला आहे. आधीं हा उतारा जसा घेतला 
आहे तसा घेण्याची जरूर काय ? त्यांत नाना फडणविसाच्या आजापासून 
फिरून सरुवात केली आहे ती कशाकारेतां ! वास्तविक मोरोबादादाचा 
वैशज कोण आहे हें आपल्याला माहीत आहे याच्या प्रदरीनापुरताच त्याचा 
उपयोग आहे. पण मोरोबादादाची व त्याच्या मुलाची स्वतंत्र हकीकत सरदेसा- 
यांनीं याच पुस्तकांत अन्यत्र विस्तृत दिलेली आहे. तेथें ती माहिती द्यावयाची 
होती ! नाना फडणविसाशीं त्याचा कांहींएक संत्ंध नाही.बरें,कुरतडलेळं अवत- 
रण आहे तें अस, “ नानाचा आजा बाळाजी महादेव, त्याचा बाप जनार्दन 
बाबरा मुक्कामची फडाणिशी करीत होत आणि बाबुराव स्वारीची करीत. 
पुढें नानांनी मुकामची फडाणिश्ी पानिपत-स्वारीपासून नारायणरावाच्या 
अखेरपर्यंत पंधरा वर्षे केळी. बाबुरावांचे पुत्र रामचंद्र हीं चित्रकांटास 
विनायक अमृतराव पेठठावे यांच्यापाशी आहेत ” हा पॅरा सामान्य 
वाचकांस कसा कळेळ ? तो जनार्दन बाबा हा नानाचा पणजा समजेल 
बाबुराव हा नानाचा कोण हें त्याला कळणार नाहीं. पुढें बावुरावाचे पुत्र 
रामचंद्र असे म्हटळें आहे. पण बाबुराव रामाचा मुलगा मोरोबादादा 
मोरोबादादाचा मुलगा धाकटा नाना व कदाचित्‌ धाकट्या नानाचा रामचंद्र 
हा मुलगा असावा. 


सारांडा, सरदेसायांच्या लिखाणांत कोठें काय व कशी माहिती' 
येईल व वाचकाचा गोंधळ उडेल याचा नेम नाहीं. 


पान १२२ वरील शोवटचा पॅरा म्हणजे असंबद्धपणाचा एक 
नमुना आहे. त्यांतल्या पहिल्या वाक्यांत नाना फडणवीसाच्या आवडी- 
नावडीचा उलेख आहे. लगेच दुसर्‍या वाक्यांत नानाची पेठ वसविण्याची 
हकीकत आहे. त्यानंतर लगेच पुढील वाक्यांत माधवराव जाधवराव या 

नानाच्या वकिलाची हकीकत आहे. तेथें त्या वकिलाची जात कोणती 
येवढेच दर्शविण्याचा त्यांचा खरा हेतु. परंतु त्याबरोबरच तो वकील 
कोणाच्या पद्रचा, पेशव्यांकडे केव्हां आला, मरण कधीं पावला, त्याच्या 
जागीं दुसरा कोण वकील नेमळा व तो वकील मॅलेट पुण्यास आल्यावर 
त्याच्याकडे कधीं रुजू झाला वगैरे गेरलाग्‌ किती तरी माहिती जोडली 
आहे. तरी बरें, सरदेसायांनीं मॅलेट कधीं मेळा, त्याचा वंग कोठें आहे 
वगैरे हकीकत पुढें दिळी नाहीं ! वास्तविक माधवराव जाधवराव हा एकच 
मराठा ग्रृहस्थ नानाचे पक्षांतील होता येवढें म्हणन थांजावयाचें व वाट- 
ल्यास पुढळी हकीकत खाडी टीपेंत स्वतंत्रपणे द्यावयाची, पण तर्से करावें 
तर लेखकाचे वैशिष्ट्य तें काय राहिलें ! 

ही झाली त्या पॅऱ्यातील मजकुराच्या मांडणीची स्थिति. आंतील 
मजकुराच्या सत्यतेवद्दळ तर फारच मोज दृष्टीस पडते. येन केन प्रकारेण 
नाना फडणविसाला कारणें शोधन काढून नेस्तनाब॒द करण्याच्या भावनेने 
लेखक अंध झालेले. त्यांना इतिहासकाराची समतोल दृष्टि येणार कोठून ! 
ते म्हणतात “ नानाच्या साहाय्यकांत बहुतेक ब्राह्मणच आढळतात! तथापि 
माधवराव जाधवराव हा गृहस्थ त्याच्या भरवशाचा मॉस्टिन, अप्टन वगैरे 
इंग्रज वकिळाकडे बोलणें करण्याकरितां नेमलेला असून तो विश्वासू व 
हुझार म्हणून प्रसिद्ध होता. ” पण हें विधान सर्वस्वी चूक आहे ! ज्या 
आधारावर सरदेसाई लिहितात तोच आधार आमच्यापुढे आहे. कै. वाड 
यांनी छापलेल्या केफियती व यादी या भागांत ५९ पानावर या जाधवराई 
घराण्याची कैफीयत छापलेली आहे व तेथें संपादकांनी मुद्दाम अशी 
टीप दिली आहे कीं, 'जाधवराई घराणें हे ब्राह्मण सरदाराचें घराणें असून 
चुकून मराठी घराण्यांत दाखल झालें आहे !!? वास्तविक केफियतींतील 
मजकुरावरूनही व त्यांतील सदाशिवराव, माधवराव, गणपतराव वगैरे 
नांवांवरूनही सरदेसायांच्या ही गोष्ट लक्षांत यावयास पाहिजे होती. परंतु 

नानाच्या बाजूला एकच मराठा कसा तरी चुकूनमाकून राहिला होता, 
आणि तोही अपेक्षेप्रमाणे चांगला कर्तबगार होता अश्या आनंदातिरेकांत 
ही चूक क्षम्यच होय! - 

पान १०८ पासून ' कारभाराचे व्याप या सदरांत नाना ५डण- 
विसाला नोकरीसाठी वगेरे अर्ज केळेल्या लोकांचीं सविस्तर पत्रें छापलीं 
आहेत. तीं सर्वच मामुळी व सामान्य असून, तीं पानेंच्या न उतरून 
घेण्यांत सरदेसायांनी ग्रंथाची पानें वाढविण्याखेरीज काय साधलें कांहीं 
कळत नाहीं. कोणाही अधिकारावर असलेल्या मनुष्याकडे नोकरीसाठी 
याचना करणारांची पत्रें अशीं होंकडो येत असतात, पण ह्या पत्रांचे 
महत्त्व तितकेच. सरदेसायांनीं छापलेल्या या पत्रांतून इतका गेरलाग्‌ मज- 
कूर आहे कीं, हीं पत्रें छापून त्यांनीं विनाकारण जागा अडविली असेंच 
म्हणावें लागतें. उदाहरणार्थ, माधवराव वासुदेवाचें पहिलें पत्र सुमारें पान- 
भर छापलळें आहे, त्यांत काय मुद्दा आहे ! आगि हें सगळें पत्र जसेच्या 
तसें छापून शेवटी ' हें पत्र माघ शु. १३ चें बदामी स्वारीच्या वेळचे 
सन १७७७ च्या आरंभाचें असावें! असा सरदेसाई-शिरस्त्या- 
प्रमाणे लेखनालंकार केला आहे. किंबहुना आम्हाला तर वाटतें कीं या 
पत्राचा काळ आपण ठरविला, तेव्हां ते पत्र कोणत्या तरी निमित्ताने 
लोकांच्यापुढें गेलेळें असूं दे इतकीच दक्षता घेतलेली दिसते. एरवी या 
५०॥६० ओळींच्या पत्राच्या अवतरणार्चे प्रयोजन काय व त्याची तारीख 
ठरविण्याकारेतां खर्ची पडलेल्या श्रमाची तरी फलश्रति काय? हे श्रम या 
अर्जदारांच्या पत्रांचे मनन करून त्यांतला सारांश आठदहा ओळींत सुसं- 
गत सांगण्यांत खर्च पडते तरी बरें झालें असतें; पण एकंदर निऊडलेले 
उतारे पाहतां व नोकरीसाठी धडपडणाऱयांचे किंवा पगार न पावल्याचे अर्ज 
नानाकडे कसे येत त्याची उदाहरणें पाहा. । या वाक्यावरून व सरदेसायांच्या 
प्रकट झालेल्या मनोवृत्तीवरून नानाला दोष देण्याकार्रतांच ही उतारे उत- 

रून घेण्याची कारकुनी त्यांनी केली असावी असा संठाय वाटतो. नोकरांचे 
पगार वेळेवर मिळत नाहींत, दाद लागत नाहीं, वस्त्रप्रावरणाचे हाळ 
होतात, बढती मिळत नाहीं इत्यादि अर्जदारांच्या तक्रारी सांगून असा हा 
नानाचा कारभार होता असं परस्पर दठीवावयाचें इतकीच दूरदृष्टि त्यांत 
दिसते. पण सरदेसायांना हे कळत नाहीं कीं त्या वेळच्या कोठल्याही 
सरदाराच्या पद्रच्या कारकुनांनीं काय, शिलेदारांनी काय अशीच रड 
नेहमीं गायिळेळी आहे. नाना मराठशाहीचा सर्वाधिकारी मुख्य प्रधान 
होता. तेव्हां नोकरांनी गाऱ्हाणीं त्याच्याकडे गावयाचीं नाहीं तर 
कोणाकडे ! क्षु्कक गोष्टींना नसतें महत्त्व दिळें, म्हणजे दुसऱ्यालाही कांहीं 
लिहावें लागतें. 

पान १३० वर सरदेसायांनीं नांना फडणविसाबद्दळचा एक सवंस्वीं 
निंदात्मक पोवाडा देऊन कळस केला आहे. सदरहू पोवाडा म्हणजे सर- 
देसायांच्या नानाविषयींच्या द्वेषबुद्धीचा अकच होय ! वास्तविक आपल्या 
समर्थनार्थ एका पोवाड्याचा आधार सरदेसायांनीं घेतल! हेंच आधीं विचित्र 
आहे! कारण मागें त्यांनीं ऐतिहासिक पोवाड्या'संत्रधी लिहिताना इतिहासाच्या 
दृष्टीने ते अविश्वसनीय असतात असें आपलें मत 'ऐतिहासिक पोवाड्यांच्या' 
परीक्षणांत नमूद केलेळेंच आहे. मग यांनीं येथें तो आधार कां घ्यावा ! 
पण निंदाप्रवण बुद्धीमुळें पक्षपाती झालेल्यांना हा विवेक कोठून राहणार ! 
वास्तविक नानाच्या या निंदापर पोवाड्याप्रमाणें त्याचे इतर स्तुतिपर 
योवाडेहि उपलब्ध आहेत, नव्हे ते स्तुतिपर पोवाडेच आज शिल्लक राहिलेले 
आहेत. यावरूनच खरोखर नानाविषयींचें जनतेचें खरें मत काळाच्या मोतेबा- 
निशीं मान्य झालेलें आहे. तेव्हा समकालीन देवनाथावरोबरच समकालीन अनंत 
फंदी, प्रभाकर, बाळा बहिरू, होनाजी वगैरे लोकांच्या स्तुतिपर पोवाड्यांचाही 
उलेख सरदेसायांनीं करावयास पाहिजे होता. शिवाय हा देवनाथ समकालीन 
कशावरून ! सरदेसाई म्हणतात म्हणून ! नानाच्या अप्रतिम कर्तृत्वामुळे 

त्याला निस्सीम शात्रही उत्पन्न होणें हें साहाजेकच होते. त्या लोकांनीं 
नानासंबधा निंदेची चळवळ सवाई माधवरावाच्या कारकीर्दीपासूनच 
अव्याहत चालविली होती, तेव्हां नानाविरुद्ध शिव्यांचा पुरावा सरदेसायांना 
मिळणें कांहीं कठिण नव्हते. पण स्वकीयांचें व परकीयांचे नानाविषर्या'चे 
प्रचंड अनुकूल मत व त्या मानानें अत्यंत अल्प असलेलें प्रतिकूल मत 
यांचें प्रमाण लक्षांत घेतां इतिहासकार म्हणविणाऱ्या सरदेसायांनीं तरी 
अधिक विवेक करावयास पाहिजे होता. 


दुसरी एक विचित्र गोष्ट हा व गेळे सवाई माधवरावाचे दोन भाग 
सूक्ष्मपणे वाचणारांच्या लक्षांत आली असेल. ती ही कीं सवध ब्राह्मण 
जातीचाच सरदेसायांना तिरस्कार वाटूं लागला आडे ! त्यांच्या प्रस्ताव- 
नेंतील “ बाजीरावी वृत्तीचा समळ उच्छेद राष्ट्रांतून होईल तेव्हांच त्यास 
शिवकालीन प्रतिष्ठा प्राप्त होईल, ” हें वाक्‍य वरून दिसावयास मोठें 
सोज्वळ आहे. परंतु सरदेसायांचीं इतर विधानें पाहतां त्यांत फार ग्‌ढ 
अर्थ आहे असें दिसून येईल. पान १२९ वर ते म्हणतात, “ ब्राह्मण 
कारभार बरिघडवतात. विस्तृत राष्ट्रीय विचार त्यांच्या मनांत उद्‌भवत 
नाहीत असा बोभाटा इतर जातींच्या मनांत दृढ झालेला अद्याप दृग्गोचर 
होतो. हा बोभाटा खरा कीं खोटा हें इतिहासच सांगतो आहे. पण हा 
समज होण्यास कांहीं अंशीं नाना फडणर्वास व बाजीराव हे कारणीभूत 
झाले असावेत ! 


गेल्या सवाई माधवरावाच्या भागांत नाना-महादजीच्या निमित्ताने 
ब्राह्मण जातीवर सरदेसायांनीं कोरडे ओढले ते प्रसिद्धच आहेत. आज- 
पर्यंत पेहावाईचा इतिहास लिहिण्यानें ब्राह्मणांच्या कर्तवगारीची जी आपण 
अपरत्यक्षतः स्तुति केळी त्या अक्षम्य चकीवद्दल एकदाच सर्वप्रायश्चित्त 
खालील वाकयानें त्यांनीं घेतलेळें असावे, “ मला वाटतें मीसुद्धा यापूर्वी 

जीं अनुमानें वेळोवेळीं नमृद केलीं तीं आतां जास्त वाचनाने व अभ्यासाने 
सर्वथा बदलावीशीं वाटतात ! ! ” 


डड (- जी 


प्‌ [र १४५ वर आप्पा अळवन्त मेहेंदळे याच्या मृत्यूची हकीकत 
दिली आहे. तींत असें भासविळें आहे कीं, आप्पा बळवन्ताने 
सर्जेरावाच्या छळाला भिऊन विषभक्षण करून आत्महत्या केली. पण हें 
विधान सर्वस्वी खोटें आहे. त्यांत एतिहासिक सत्य बिलकुल नाहीं. सर- 
देसाई म्हणतील कीं, मी तें अस्सल पत्राच्या आधाराने लिहिळें आहे; 
परंतु त्यांनीं हें लक्षांत ठेवावें की, आम्हीहि एका अस्सल पत्राचे आधा- 
रानेच लिहीत आहो. वस्तुस्थिति अशी कीं, खरेशास्त्र्यांनां अस्सल परत्र 
छापलीं आहेत, त्यांपैकी एकांत आप्पा बळवन्ताने अमृतप्रादान केल्याचें 
लिहिलेलें आहे. परं तें अस्सल पतांतील असलें, तरी तो एक बाजार- 
गप्पेचाच प्रकार हाता. आणि म्हणूनच इतर पुरावे पाहून पूर्ण विचार 
करून खरेशार्वत्यांनीं आपल्या प्रस्तावनेंत त्या गप्पेचा इनकार केलेला. 
आहे. पान ५३१६ वर ते लिहितात, “ मार्चपासून ज़नपर्यंत ही घाट- 
ग्याची हाणामारी सुरू होती, व त्या अवधींत बहुत अत्रुदार लोकांस पुणें 
म्हणजे यमपुरी भासत होती. आप्पा बळवंत मेहेंदळे यांच्या शरीरी 
अकस्मात्‌ कांहीं आजार उत्पन्न होऊन ते याच सुमारास वारळे. सर्जेराव 
द्रव्य मागतो, तें आपणाजवळ देण्यास नाहीं; सवब आपली बेअव्रू व हाल 
होणार, या भयानें त्यांनी विषभक्षण केलें अशी अफवा उठली होती. 
तींत तथ्य नव्हते. / पण ही मखलाशी खऱ्यांची ! म्हणून रियासतका- 


* केसरी, १६ सप्टेंबर १९३२ 

रांच्या नवीन आश्रमां्ताल एका स्नेही संशोधकाचा पुरावा आम्ही दाखल 
करतों. पुरंदरे दप्तर भाग २ या अगदीं अलीकडील म्हणजे १५२९ सालीं 
प्रसिद्ध झालेल्या साधनग्रंथांत लेखांक ४ यांत पत्र छापळें आहे तें सर- 
सायांनीं पाहावें. त्यांत खालील मजकूर आहे---“ देवेशी विज्ञापना 
राजश्री आप्पा बळवेत हे काळ भोजनोत्तर पोथी वाचावयास बसले. 
दोन चार उचक्या आल्यानंतर पाणी प्याले, तों भोवळ येऊं लागली म्हणोन 
वरते जाऊन निजलळे.आस्तावेस्थ हात-पाय टाकूं लागले. वायूची भावना जाली. 
वायूच झाला. त्यायोगेकरून देहभान नाहीं माणूस ओळखीत-नाहींत. वैद्य- 
उपचार होतात. वैद्यांनी वायरूच ठरविला. मस्तकांत वायूच चढला म्हण- 
तात. चार-सहा घटका रात्रपर्यंत तरी उतरला नाहीं. पुढें काय भावना 
होइल तें लिहीन. पत्रलेखक नानाच्या पक्षाचा नाहीं. तो खुद्द पुरंदर्‍यांचा 
कारकून वाळाजी माणकेश्वर आहे. तेव्हां त्याचें लिहिणें सरदेसायांनीं तरी 
ग्राह्य धरावयास प्रत्यवाय नाहीं ! 

नानाविषयीं रियासतकार क्षुद्र बुद्धि धरून बसलेले. पण इतिहास- 
काराच्या भूमिकेवर बसल्यावर तरी त्यांनी तुलनात्मक रीतीने नानाची 
किंमत ओळखावयास पाहिजे होती. नानाच्या कैदेची कांहीएक हकीकत 
त्यांनीं दिली नाहीं. साधनग्रंथांतच ती नाहीं असें नाहीं. निदान तसें ते 
म्हणतील तर सर्व उपलब्ध कागदपत्र माझ्या नजरेखाठून गेळे आहेत ही 
प्रौढी तरी फुकट जाईल. कारण पुरंदरे दप्तर भाग २ मध्ये एका लेखांकांत 
नानाच्या केदेसंबंधीं थोडा मजकूर आहे व नाना फडणवीस ही महान्‌ 
व्यक्ति लक्षांत घेतां त्या माहितीचा आदर म्हणन नसला तरी कुतूहल 
म्हणून तरी सरदेसायांनीं जरूर संग्रह करावयास पाहिजे होता. तें वाकय 
असें-“ नाना किछ्यांत गेल्यावर ( म्हणजे नगरचे बंदीखान्यांत शिंद्यांनी 
पाठविल्यानंतर ) सीतोदकाने स्नान करून रासवट तांदूळ दिले ते आपले 
हातें भात उकडून खाल्ला. याप्रमाणे पहिले दिवशीं जालें. त्यांचा आचा- 

रीच गोविंदा तेथून आला तो सांगतो. मागें आचारी-पाणका नेमून देतील 
तरी देतील.'/ यावरून नानासारख्या व्यक्तीला शिंद्यांनी कैदेंत कसें वाग- 
विळें असेल तें दिसून येतें. या महत्त्वाच्या हकीकतीसंत्रंधीं एवढा एकच 
विश्वसनीय उलेख आहे. त्याचा शोधपूर्वक संग्रह जरूर सरदेसायांनीं 
करावयास पाहिजे होता. निदान पेहावे कुटुंबांतील स्रियांच्या किंवा खुद्द 
नानाच्या स्त्रियांच्या रजोदरीनाच्या तारखा आवजून देण्यापेक्षा ही खचित 
अधिक महत्त्वाची हकीकत होती हें सरदेसाईच कबूल करतील. 


: पेशवाईची इतिश्री ' हें सर्व प्रकरण बहुधा उताऱ्यांनी भरून 
काढलेले आहे. दुसरें, सरदेसायांची पद्धति अशी कीं, एकाच. गोष्टीसंवंधीं 
कांहीं अवतरण घ्यावयाचे झाल्यास त्यासंजंधी जेवढी पत्रे सापडतील तेव- 
ढ्यांची एकापुढें एक माळ लावून द्यावयाची. मुद्दयापुरतें अवतरण घेतलें 
असें बहुधा होत नाही. सबंधच्या सर्वंध पत्रें किंवा पॅरे उतरून घेण्याच्या 
पद्धतीमुळे वाचकाचा फार गोंधळ होतो. कारण त्या पत्रांतून एकदां सांगून 
टाकलेल्या हकीकतीहि पुनः पुनः येतात. अशामुळे संगति तुटते. रूड- 
कीच्या लढाईसंजंधीं सरदेसायांना वर्णन करणें झाळें तर ते एकापुढे एक निरनि- 
राळे उतारे नुसते जोडून देतात. मग त्यांत एखादं अस्सल पत्रहि असतें, 
बखरींतळा उताराहि असतो, ऐकीव आख्यायिकाहि असते किंवा वेळेनु- 
सार एखाद्या कादंबरींतलाहि उतारा असतो ! ! त्यांच्या पानिपत-प्रकरणांत 
: दुदवी रंगू ! या कादंबरीतला एक उतारा त्यांनीं आधाराकरितां उद्‌धत 
केलेला पुष्कळांच्या परिचयाचा असेलच ! 


“ चेशवाईंची इतिश्री ! या प्रकरणांत उपलब्ध साधनांची एकत्र 
गोधडी शिवण्याखेर्राज त्यांनी दुसरें कांही केलेलें नाहीं. त्यांनी दिलेली 
हकीकत एखाद्या विद्यार्थ्यास वाचावयास दिळी व यांत आलेली हकीकत 
कार्यकारणभावासह फिरून समजून सांग असें म्हटलें तर तें त्याला 

खात्रीने अशक्य होईल. रियासतकारांच्या हकीकतीवरून त्याला पुष्कळ 
ठिकाणचे तपशील एकत्र केलेळे आढळतील, व वर, वर वाचणाराच तो 
असेल तर आधारांच्या याद्या पाहून तो दडपूनहि जाईल. परंतु वर सांगि- 
तलेलळी कसोटी लावण्यास त्याला सांगितलें तर आम्ही म्हणतों तसेच 
घडून येईल, त्यांच्या हकीकतीने एकंदरींत गोंधळ उडून जातो. स्वतः 
विषय मनांत पूर्ण परिणत झालेला असला तरच तो कोणासहि सोपा 
करून सांगतां णे शक्य असतें. 


%८६ पानावर वसईकर मोर दीक्षित मराठ्यासंबंधीं हकीकत आहे, 
आणि त्यांत सरदेसायांनी असें लिहिलें आहे कीं, ' फोर्डशीं स्नेह ठेवल्या- 
मुळें मोर दीक्षित इंग्रजांस फितूर झाळा आहे अशी बातमी बाहेर पसरली 
होती. ती खोटी होती.! आणि पुढें लगेच ओळीनंतर लिहितात कीं, 
“बाहेरील इंग्रज फौजांचा भरणा येऊन दाखल झाला नाहीं तोंच इंग्रजांस 
गांठावें असा बाजीरावाचा निश्चय झाला आहे ही गोष्ट दीक्षितांनी 
अंतस्थपणें फोर्ड यास कळविली ! !' 


पान ४८८ शोवटचा पॅरा सरदेसाई मोठे गौरवून लिहितात. 
* येणेप्रमाणे युद्धायनीनें पेट घेतला. २१ वर्षे धुमसत असलेला, वाजी- 
रावाचा वैराग्रि असा निदर्दानास आला.'? बाजीराव १७९७ सालीं गादीवर 
बसला आणि २९१ वर्षानी खडकीची लढाई झाली. हीं २१ वर्षे अहर्निश 
बाजीराव इंग्रजांशी लढण्याची तयारी करीत होता अर्से सरदेसायांना 
वाटतें काय ! स्वतःच लिहिलेलें मागले विवेचन आणि बाजीरावाचे 
वेळोवेळीं त्यांनी केलेळें वर्णन ते विसरले कीं काय? कां आपलें उगाच 
येथें धीरगंभीर लिहिण्याची उर्मि आली म्हणून हॅ वाक्य लिहिलें ! याच 
पॅऱ्यांत सरदेसाई लिहितात, * एकदां युद्ध सुरू झाल्यावर उभयपक्षी कित्येक 
अत्याचार घडल्याशिवाय राहिले नाहीत.! पण हकीकत देतांना मराठ्यांच्या 

बाजचेच. तेवढे अत्याचार दिले आहेत.खरेंच बोलावयाचें तर इंग्रजांच्या बाजूनं 
अत्याचार झाले असले तरी ते आजमितीस उपलब्ध नाहीत. मग ते सर- 
देसायांनीं कोठून द्यावे! पण मग 'उभय पक्षी या शाब्दांतलें स्वारस्य काय ! 
पुढें एववड्याचे लढाईची हकीकत लागते. ती अशीच गोळाबेरीज आहे. 
त्या हकीकतींत मोठा घोटाळा उडाला आहे. सहाव्या ओळींत “ त्यास 
अडविण्यासाठी ” या शाब्दांच्या आधीं “ तो पुण्याकडे येत असतां ? 
हे शब्द जरूर असावयास पाहिजे होते. नाहींतर नारोपंत आपटे वगैरे 
फौजा घेऊन स्मिथला अडविण्याकरितां कोंडापुराच्या बाजूला जाण्याऐवजी 
येरवड्याकडे गेळे असा वाचकाचा समज होतो. 

पान ४९१ वर शानवारवाड्यावर इंग्रजांचे निशाण चढल्याची 
हकीकत आहे. त्यांत मुद्दयाची गोष्ट म्हणजे बाळाजीपंत नातूने दानवार- 
वाड्यावर इंग्रजांचे निशाण लाविळें ही होय. या हकीफतीवरोबरच बाळाजी- 
पेत नातूचें पूर्वचरित्र सांगून जागा आडविली आहे. वास्तविक इतरत्र 
त्यांनी वाळाजीपंताची हकीकत दिली आहे तेथें ती दिली असती तर 
*बरें झालें असतें. परंतु सबंध लांबलचक पत्र उतरून घेण्याच्या मोहांत 
ती गोष्ट लक्षांत आली नाहीं. या गैरलागू असलेल्या अवान्तर हकीकतीने 
वाचकार्चे अनुसंधान तुटतें. बाळाजीपंत नातूच्या पत्राचा मोठा थोरला 
उतारा घेतल्यानंतर फिरून दुसरा एक लहानसा उतारा सरदेसायांनी 
घेतला आहे. त्याच्या पुढील पॅऱ्यांत ४९२ पानावर राजवाडे खंड ४ 
पान ७८ वरील मजकुरांतील एक सबंध पानभर अवतरण घेतलें आहे. 
त्यातहि फिरून बाळाजीपंताने निशाण लावल्याच्या हकीकतीचें पुनरुच्चारण 
झालेंच आहे. एकापुढें एक नुसते उतारे संकालित करून जोडून द्यावयाचे 
मग त्यांत पुनराक्ते येवो अथवा विसंगतपणा येवो अथवा गैरलागृ 
मजकूर येवो, तें कोण पाहातो ! पण नुसते उतारे घेतांना ते धड नीट समजून 
अर्थह्माने किंवा अर्थविपर्यास न होईल असे तरी घ्यावेत. पण रियासत- 

कारांनी वेळीं तसेंहि केलेळें नाहीं. कारण याच चौथ्या खंडातला लांब- 
लचक उतारा उतरून घेतांना फोर्ड साहेबासंब्ंधी जी हकीकत सर- 
देसायांनी उतरून घेतळी आहे ती कशी विकृत झाली आहे ते पहा. 
उतारा घेतांना सरदेसायांनी खाळीळ वाक्यें उतरलीं आहेत. “मागे शह- 
रांत दरवडे वगैरे पडून पुष्कळ धामधम चालली तेव्हां फोर्डसाहेब 
एल्फिन्स्टन यांजकडे जाऊन म्हणें लागला, मला कारभार शहराचा 
सांगावा. एल्फिन्स्टननें उत्तर केळें, तूं निमकहराम आहेस. आमचे जाती- 
वेगळा रहा, तरवार धरूं नको. कंपनीचे उपयोगी पडला म्हणून दरमहा 
६ हजार होता तो २॥ हजार केला. !) या उताऱ्यांतच किती विसंगति 
आहे ? एल्फिन्स्टनच्या भाषणावरून फोड इंग्रजांशी निमकहराम झाल्याचें 
दिसतें पण नंतर केपनीचे उपयोगी पडला अर्से वाक्‍य येतें. पण त्याच्याच- 
पुढें उपयोगी पडला तर ६ हजारांचा २॥ हजार रुपये पगार करून ऐरिठा 
प्रमोशन दिल्याचा उल्लेख येतो. यावरून काय बोध होतो ! याच्या उलट 
मुळांत काय वाक्यें आहेत तीं पाहा. “ पुर्णेयांत वर्तमान लोकांनी उठ- 
विलें कीं, फोर्ड साहेब मेला. कोणी म्हणत कीं, लढाई समाप्त झाल्यावर 
एल्फिन्स्टन साहेबाकडे आळा. आणि म्हणूं लागला कीं, मला शहराचा 
कारभार सांगावा. तेव्हां एल्फिन्स्टन याने उत्तर केलें कीं, तू निमकहराम 
आहेस. तू आमचे जातीवेगळा राहा आणि तरवारही धरूं नकोस. जे दिवशीं 
कुंपनी तलवार देईल ते दिवशीं धरावी. त्याचें पठटण आपल्याकडे लावून 
घेऊन त्याचा दरमहा रुपये ६ हजार होता तो बाद करून २॥ हजार 
देऊं लागला कीं, तू. ( धन्याशीं म्हणजे पेशव्याईी ) निमकहरामी केळी. 
परंतु कुंपनीचे उपयोगी पडलास, सज्ज तुळा हा दरमहा देतो. ” 
बार्जीरावाचें वतुळाकार पलायन, कोरेगांवची लढाई- वगेरे हकीकत 
आहे, ती बरी आहे. परंतु एक होरा उछेखनीय आहे. ते लिहितात, 
“ खडकी व येरवडा या दोन्ही लढाया बाजीरावाच्या घाबरटपणामुळें 


२५७ रियासतीचा कळसाध्याय 


निष्फळ ठरल्या. पहिल्यापासून निश्चय करून त्यानें चढावाचें धोरण 
स्वीकारावयास पाहजे होतें. स्मिथची फोज शिरूरहून येत असतां तिच्या- 
वर नुसता एकटा नारोपंत आपटे न पाठावितां मोठी फौज चाळून गेली 
असती म्हणजे या लढाया पुण्याच्या वाहेर चाटून राजधानीचा वचाव 
झाला असता. 7 जें झालें त्याच्या नेमके विरुद्ध अमुक झालें असतें तर 
अरे झालें असतें असले फुकटचे ठोरे मारण्याची सरदेसायांची 
पद्धत आहे. त्यांच्या रियासतींतून असले निरर्थक पोकळ होरे किती तरी 
काढून दाखवितां येतील. त्यांपेकींच हा एक होय. समजा, नारोपंत 
आपटद्याबरोबर आणखी पुष्कळशी फोज देऊन राजधानीवाहेर लढाई 
पाडली असती तरी इंग्रजांची छावणी जी पुण्याच्या काळजांत आगाऊच 
बसलेली होती, [तेची वाट सरदेसायांनी काय लाविळी असती ? शिवाय 
स्मिथवरोबर येणारी फौजहि कांहीं मोठीशी नव्हती. पन्नास हजार मराठी 
फौज हजर असतांना इंग्रजांच्या त्या मानाने फार लहान फोजेशीं लढ- 
तांना खडकीच्या लढाईत इंग्रजांचा पराभव मराठ्यांना करतां आला नाहीं 
एवढी गोष्ट मात इतिहासप्रासिद्ध आहे. यानंतर गोपाळ अष्टींच्या लढाईची 
हकीकत आहे. त्यांत पुष्कळशी अवतरणेच आहेत. पण त्यांतहि कांही 
मोजा आढळतात, एकदा सरदेसाई लिहितात, “ बाजीराव सोलापुरास 
गेला. तेथें नागपूरकर आप्पासाहेबांचा सरदार गणपतराव सुभेदार त्यास 
येऊन मिळाला !? व नंतर एक पान टाकून पुढल्या पानावर ते लिहितात 
कीं, “ हा सुभेदार टेंभुर्णी येथे बाजीरावास येऊन मिळाला ! याच हकी- 
कतींत त्रिंबकराव रेटरेकरासंबंधीं एक वाक्‍य कांहीं आगापिछा नसतां मध्येंच 
घुसडलें आहे. त्रिंबकराव रेटरेकराचा उल्लेख या लढाईत कोठें येत नाहीं. तरी 
हा रेटरेकर बाजीरावाबरोबर पुढें ब्रह्मावतांस गेला यासंजंधाची आख्या- 
यिका। एका इतिहासांत छापली आहे. ती सरदेसायांनीं पाहिली आहे. 
तेव्हा त्याचा कोठें तरी उपयोग झालाच पाहिज्ञे आणि त्यांच्या मनांत 
भू. १७ 

आल्यावर मजकुरांत कोठेंही ती हकीकत कोंबावयास त्यांना अडचण 
नसतेच. शिवाय अप-टु-डेट माहितीच्या झोकांत त्यांनीं रेटरेकराचा छोटा 
वेशवेलही मुद्दाम दिला आहे. 

सामान्य वाचक तर राहोच, पण इतिहाससंशोधकांनाही अजून- 
पर्यंत या त्रिंबकराव रेटरेकराने खडकी, अष्टी वगैरे लढायांत काय 
काम केलें याचा मागमूस नाहीं. तेव्हां तोही विचार करतो कीं, कांही- 
एक संबंध नसतां हे रेटरेकरासंबंधींचें एकच वाक्‍य आणि या मूठभर 
मियाची वेशावेलरूपी हातभर दाढी यांचा हेतु काय ! 

पान ४९९ वर बाजीरावाच्या पळार्चे सरदेसायांनी 'उत्कृष्ट गनिमी 
कावा? म्हणून वर्णन केळें आहे. तो सर्वच पॅरा मोठा नमुनेदार आहे. म्हणून तो 
आम्ही मुद्दाम येथें उतरून घेतों. “बाजीरावाचा पळ हा गनिमी काव्याचा 
उत्कृष्ट मासला आहे. त्याच्यापुढें इंग्रज फौजा हतर्वीर्य झाल्या. पळतांना 
त्याच्याबरोबर कोणासही टिकाव धरवेना. असाच जर हा देशभर भटकत 
राहिला, तर आपला निभाव कसा लागणार याची इंग्रजांस विवेचना पडली. 
यदावंतराव होळकराचे जिवास जीव देणारे पाठिराखे होते तसेच बाजी- 
रावार्ने जोडले असते, तर त्यालासुद्धां अटकेपर्यंत मजल गांठणें शक्‍य 
झालें असतें. भोजन, आराम, झोप यांची परवा न ठेवतां त्यानें व्यवस्थित 
पळ काढला असता, तर इतरांसहि पाणी चढून नवीन आवेश उत्पन्न झाला 
असता. पण आनंदीबाईंची कूस इतकी भाग्यशाली नव्हती. आनंदीबाई व 
जिजाबाई दोघींनाहि गरभारपणीं पळ काढावा लागला. पण एकीस त्याचा 
फायदा झाला तो दुसरीस झाला नाहीं. तरी बाजीरावानें इंग्रजांस दमाविलें 
हा गनिमी काव्याचाच विजय म्हटला पाहिजे. गनिमी काव्यांत बचावा- 
बरोबर हाहि असतो, अर्से मराठ्यांचा हतिहास सांगतो. बाजीरावाचा 
नुसताच पळ होता. त्याला गनिमी कावा ' हा शब्द आणि त्यावरील 
विजयाचे भाष्य व्यर्थ होय, 

पान '५०२ वर सरदेसाई लिहितात, .' पांढरकवडा शिवणीच्या 
द्क्षिणस १२ मेल आहे.' २६४ पानावर त्यांनीं नकाशा दिला आहे.त्यांत 
मात्र शिवणी पांढरकवड्याच्या दक्षिणेस दाखविली आहे ! 


पान ४९९ वर अप्पासाहेब भोसल्याच्या नारो सखाराम? नामक 
मनुष्याचा उललेख आलेला आहे, पण पुढच्याच पानावर त्याचा नुसता 
“सखारामपंत' असा उछेख केलेला आहे. तेव्हां खरें नांव कोणतें ! पान 
५०८ वर विंचुरकरांची हकीकत दिली आहे. ती हकीकत देत असतां, 
* दुसरा सरदार निळकंठराव आबा पुरंदरे हाहि त्याचा समवयस्क 
जोडीदार होता / हें विचूक वाक्‍य मध्येंच आल्यामुळें कशी गम्मत होते 
तें वाचकांनी स्वतःच पाहावें. 


पान ४९२ वर हरेश्वरभाईचा उल्लेख करतांना कंसांत नगरडोठ 
होता कीं काय अशी पृच्छा केळी आहे. पण इतिहाससंग्रहांतील जेवढी 
म्हणून माहिती घेतां येणें दाक्य होतें तितकी रियासतकारांनी घेतली 
असतांना हीच तेवढी गोष्ट कशी चकली ! कारण इतिहाससंग्रहाच्या एका 
अंकांत या हरेश्वरभाईर्चें चरित्रच दिलेड॑ आहे. त्यावरून तो नगरशेठ 
होता कीं कोण तें सर्व रियासतकारांना आढळून आलें असतें. 

पान "५६. मार्गे एका लेखांकांत केसोपंत कुट्यांसंबंधीं सरदेसायांनी 
दिलेली विपर्यस्त टीप व वेशावळ यासंत्रंधीं लिहिलेच होतें. सुदैवाने त्याच 
'कुट्यांसंबंधीं पान ६४९५ वर खरे यांनी टीप दिली आहे ती आढळली. तीव 
सरदेसायांची टीप अश्शी जोडीने देतों. खरे यांची टीप-“ केशव गणेशा कुंटे हे 
थोरल्या मल्हाररावांच्या कारकीदींपासून होळकरशाहींतले एक प्रमुख मुत्सद्दी 
होते. देवासचे कारभारी रा. ब. विष्णुपंत कुंटे व धुळ्यास डॉ. दामोदरपंत कुंटे 
होते ते व इंदूरचे बाळाभाऊ कुंटे हे सर्व याच केसोपंत कुंट्यांच्या 
चेशांतले होत. या कुंट्यांचें मूळ गांव नागांव आल्चियागेजवळ आहे तें. 

दुसरे एक कुंटे नाना फडणावैसांचे विश्वासू कारभारी होते ते भिवंडीचे कुंटे. 
ते निराळे व हे निराळे.” आता सरदेसायांची टीप पाहा-' केदाव गणेशा 
कुंटे राहणार नागांव यास तुकोजी होळकरानें पुण्यास आपला बातमीदार 
म्हणून सन १७६८ त खासगीवाल्याजवळ ठेविलें व मुलगा विष्णु केशव 
कुंटे ( बी. ए. रावबहादूर ) देवासचा कारभारी होता. 


प टण 

प्रा परीक्षणाचे गेळे लेखांक वाचन वाचकांना सामान्यतःसरदेसायांच्या 

' या इतिहासाची किंमत केवढी आहे, त्याची स्थूळ कल्पना आलीच 
असेल. शितावरून भाताची परीक्षा करतां येते व ती बहुधा बरोबरच असते. 
तथापि या परीक्षणाच्या बाबतींत नुसती शिते चाचपूनच ती परीक्षा केलेली 
नसून बराचसा भात पानावर उकरून, चावून खाऊनच ती केलेली आहे. 
वास्तविक विषयच इतिहासाचा असल्यामुळें तपशिलांत शिरावे तितके 
थोडें व विचक्षणा करावी तितकी अपुरीच अशी स्थिति आहे. तथापि तसें 
करावें तर स्थलाभावीं आम्हांस तें अदाक्य आहे. 

१९२५९ सालीं रियासतीच्या मागल्या दोन भागांचे विस्तृत परी- 
क्षण आम्हीं केले होतें. त्या वेळींही आजच्याइतक्याच निर्भीडपणानें 
रियासतींतळे दोष आम्हीं म्पष्टपणे मांडले होते. तेव्हां आम्हीं म्हटले 
होतें की, “ सर्वसामान्य जनतच्या हातांत इतिहासाच्या बाबतींत तरी 
सरदेसायांची रियासतच साधार व आजतागायत उपलब्ध हकीकत 
सुलभतेने देणारी आवृत्ति म्हणूनच खेळविली जाते आणि जोपर्यंत 
स्वतंत्र रीतीनें दुसरी एखादी रियासत कोणी लिहावयास घेण्याचा संभव 
दिसत नाहीं, तोंपर्यंत ज्या त्या अभ्यासकाने स्वतःच्या विशिष्ट दृष्टीने 


* केसरी, ३० सप्टेंबर १९३२ 

रियासतींत आढळून येणारे दोष, शंका, चका वगैरे उघडपणें मांडीत 
राहणे जरूर आहे. पुनरुक्तीची परंपरा, रचनेचा विस्कळितपणा 
अवतरणांची आतिव्याप्रि किंवा आगंतुकपणा हे व अश्या तर्‍हेचे बरेच 
दोष ह्या खंडांतून घुसळे आहेत असे आम्हांला वाटतें.” सरदेसायांच्या 
यरस्परविरोधा विधानांची, आपल्या “अधिक! माहितीचा जेव्हां तेव्हां 
मीनाबाझार करून दाखविण्याच्या हव्यासाचीं वरींच उदाहरणें तेव्हां 
दर्दाविडींच होतीं. प्रस्तुत खंडांत वर दर्हविलेले दोष व त्यांखेरीज 
अवांतरहि पुष्कळ चका आणि विठोषतः इतिहासकार म्हणविणाऱ्याला 
सर्वस्वी दूषणीय असलेला पक्षपात व दुसऱ्यांच्या उतार्‍यांची गुंतावळ 
हे दोष आम्हांस आधिक आढळले. अथात्‌ त्यांची ओळख करून 
देणें आम्हांस भागच होतें. सरदेसाई व खरे यांच्या इतिहासळेखन- 
कुझालतेतील फरक तेव्हांहि आम्ही असाच स्पष्ट शब्दांनी मांडलेला होता. 
कारण आमचा धंदा केवळ ' प्रियरंजनाचा ! नव्हता. आमचे शाब्द असे 
आहेत. “ मूळ विषय आधी स्वतःच चावून खावा व पचवावा आणि 
नंतर तो बाल-सुलभ पद्धतीनें मांडावा, ही खरे यांची पद्धाते. रेशमाचा 
किडा हिरव्या पानांचे ढीग आधाशासारखे फस्त करतो खरें, परंतु तो ते 
पूर्णपर्णे पचवतो आणि शेवटीं त्याच मुखाने तलम रेशमाचे अखंड सत्र 
रूवूं लागतो. कोष्टी-कोळ्याच्याहि तोंडांतून धागा निघतो आगि एका 
रात्रींतहि त्याचें जाळे तयार होतें. दिसावयाला त्यांच्यासारखे सुंदर कायं 
आहे ? परंतु त्याची शाश्रती किती ! नुसता जोराने फुंकर घातला तरीहि 
त्याची छत्री फाटून जावयाची ! उलट रेशमाचे कोशावर तरवारीची 
तीक्ष्ण धारहि बोथट होऊंनं जाते. खरे यांची रचना त्याच प्रकारची 
म्हणतां येईल. ! र 
* सुसंगाते हा गांढवाचा सदगुण ” 
विषयाचा व्यवस्थित विकास करणारी मांडणी किंवा रचना आणि 

ती मांडणी आकर्षक करणा९ी सुंदर भाषा या दोहोंचा लेखनदोली या 
शब्दांत समावेश केळा तर, तशी लेखनदौळी रियासतकारांना केव्हाच 
साधली नाही, असे म्हणणे भाग आहे. तदेकपरतेने झालेल्या सतत तीस 
वर्षाच्या परिश्रमांना, माळावर मोटा लावून मळा करण्याइतर्केच फळ 
आलेलें आहे! त्या बाबतींत आशा करून निराश होण्यांत तरी काय अर्थ? 
पण विधानांच्या,निष्कर्षाच्या किंवा सिद्धांताच्या बाबतींत तसें म्हणता येत नाहीं. 
परस्परविरोधी विधानांचा विपुलपणा हा सरदेसायांच्या एकंदर लेखनांतला 
फार मोठा दोष आहे असें आम्हांस वाटते. १९२९ सालच्या रियासतीच्या 
विस्तृत परीक्षणांत ब चाळू परीक्षणाच्या लेखाकांत त्याचीं 'भरपूर' उदाहरणें 
दिलेलीं आहेतच. या बाऊतींत (8200४ 13 (18 शांए8 0 81 888. 
किंवा सुसंगति हा गाढवाचा सद्गुण, ही धोक्याची सचना सरदेसायांनीं सतत 
डोळ्यांपुढे ठेवलेली असावी असें वाटतें. आणि जणं कांही तो दोष टाळावा. 
म्हणूनच आपल्या ग्रंथांत परस्परविरोधी दोऱ्यांची ,विधानांची,निष्कर्षांची आणि 
हकीकतींची त्यांनीं खेरात केलेली असावी. यामुळें मौज मात्र अशी झाली 
आहे कीं, एखाद्या विधानाचा किंवा निष्कर्पाचा सुरुंग त्यांनीं ठासला की लगेच 
त्यांनींच केलेल्या उलट विधानांचा आधार देऊन त्यांच्या सुरुंगाला खुशाल 
'टाळेंः्पाडा ! एखाद्या विद्यार्थ्याने कोणा ऐतिहासिक व्यक्तीला सडकून दोष 
देऊन प्रश्नाचेंसंपूश्‍्ण मार्क मिळविले तर दुसऱ्या एखाद्या विद्यार्थ्याला त्याच 
सरदेसायांच्या आधारावर त्याच व्यक्तींचें परंतु अगदीं तदिरुद्ध वर्णन 
करून संपूर्ण मार्क मिळविणे पुष्कळ उदाहरणांत सहज शक्य आहे! 
सुधारक सुशिक्षित आगि दुधोरक शास्त्री एकाच स्मृतिग्रंथांतून प्रमार्णे 
काढून आपापले अगदीं परस्परविरोधी मुद्दे सिद्ध करतात. तीच 
स्थिति रियासतीच्या बावतींत पुष्कळ वेळां झालेली आढळून येते; आणि 
म्हणन खऱ्यांच्या इतिहासाला कोठें 'श्रृतिप्नामाण्य! प्राप्त झालेळें असलें तर 
सरदेसायांच्या रियासतींना निराळ्या अर्थाने तरी ' स्मृतिप्रामाण्य ? प्राप्त 

व्हावयाला कांहीं हरकत नाहीं ! गोतास काळ होणारे विरोधी विघानांचे 
कुर्‍हाडीचे दांडे सरदेसायांच्या वाभुळवनांत किती तरी सांपडतात ! दारू 
प्यालेळे यादव जसे आपापसांतच लहालही करून सगळे नाठा पावले, 
त्याप्रमाणे त्यांच्या विधानांची स्थिति आहे. मत कोणाचें कांहीही असे 
शकेल. त्याबद्दल वाद नाहीं. परंतु ते मत सुसंगतपणे व अविकृतपर्णे 
मांडलें गेळें तरच तें विचारणीय असतें. या पानावर अमुक मत तर त्या 
पानावर अगदीं उलट. आज हें, उद्यां ते, अशा रीतीनें रंग पालटणाऱ्या 
: रंगामौजी ' मतांना आणि सिद्धांतांना कोणी कवडीचीही किंमत देणार 
नाही. रियासतींतून हा प्रकार इतका प्रकर्षाने आढळून येतो कीं, क्षणो- 
क्षणीं रंग पालटणाऱ्या सरड्यालाहि आश्चर्य वाटावे. असल्या मतरूपी सर- 
ड्यांची धांव संकलनाच्या परड्याच्या कुंपणापलीकडे जाऊं नये, हेंहि 
ठीकच आहे. 


ही शोचनीय स्थिति येण्याचें एक मोठें कारण आमच्या मतें हेंच कीं, 
सरदेसायांनी नुसते उतारे एकत्र जोडण्याची आणि सांगाडा तयार करण्याची 
खटपट केली. जितका वेळ खाण्यांत जावा, त्याच्या दुप्पट तरी वेळ रवंथ 
करण्यात जातो, म्हणनच ते गवताचे घांस पचतात व अंगीं लागतात. तसा 
वेळ सरंदेसायांना मिळाला नाहीं किंवा “चोखाळ साफसुफी करण्याइतका 
दम? त्यांना निघाला नाहीं किंवा कसेंही असो, त्यांच्या रियासतींतून 
हा दोष प्रारंभापासून शेवटापर्यंत फार मोठ्या प्रमाणावर शिछक 
राहिलेला आहे.आणि त्यामुळेंच नवें क्षेत्र आळे कीं नवा संकल्प त्यांनी 
करून टाकला आहे. 


सरदेसाई छिहितात “ पुष्कळ लोक माझ्या रियासतीवर अवलंबून 
निर्धास्त राहतात, यामुळें मळा आपली जबाबदारी विठोष जड वाटते. ” 
दुसरा तसा एखादा इतिहास उपलब्ध नाहीं, तेव्हां सामान्य वाचकांनी 

निर्धास्त राहावें हें ठीकच. मात्र त्यांनीं निधीस्त राहण्याइतकी सरदे- 
सायांची रिसायत शुद्ध, अविकृत, समतोल नाहीं अशी धास्तीच आम्हास 
वाटत असल्यामुळें निस्स्पृह टीकेचं काम करावें लागलें. तशी ती जवाव- 
दारी त्यांनी ओळरूली असती, तर प्रश्नच नव्हता. या टीकेच्या सुरुवातीसच 
आम्टी अर्स म्हटलें होतें कीं, ' दोषदर्शनाचें काम निस्स्पृहपगं यथास्थित 
करावयाचें, तर त्यांत टीकेचा कडवटपणाही येर्णे अपरिहार्यच आहे. ! 


कंत्राटदाराची वखार 


प्रस्तुत टीकेच्या प्रारंभीच आम्ही म्हटलें आहे कीं, वसई-मोहिमे- 
नंतरचा जो भाग सरदेसायांनीं वाचकांना प्रथम एकत्र उपलब्ध करून 
दिला त्याबद्दळ ते सर्वथैव स्तुतीस पात्र आहेत. मात्र त्याचाही अर्थ 
असा नव्हे कीं, तो एकत्र आणला हॅ काम त्यांनीं केलें म्हणन तें 
चांगल्या प्रतीचें झालें. तो इतिहास एकत्र आणण्याचा प्रयत्न त्यांनीं 
केला हें निःसंशय अभिनंदनीयच होय. पण तो प्रयत्न चांगलाच झाला 
अर्से म्हणण्याची जबाबदारी कांहीं त्यामुळे येत नाहीं. किंबहुना कष्टावद्दल 
संपूर्ण श्रेय दिले, तरी कोढाल्याबद्दल येथें नापसंतीच दर्झावावी लागेल. 
वसई-तहानंतरच्या ऐतिहासिक तपाशिलांच्या ग्रथनाबद्दल इतकेंच म्हणतां 
येईल कीं, अस्सल साधने उपलब्ध नसतांना बखरींना पहिल्या प्रतींचे 
प्रांमाण्य प्राप्त होणें रास्त आहे, आणि त्या अथाने तें रियासंतीस प्राप्त 
होईलहि. यापुढील भागांत यदावंतराव होळकरासंबंधीं प्रकरण किंवा 
सातारकर छत्रपतासंबंधी'चें प्रकरंण वगैरे कांहीं भाग अगदीं नंवींने हाणून 
मनोरेजक आहेत यांत शंका नाहीं. पण म्हणून त्यांची मांडणी व्यवास्थित 
शुद्ध झाली आहे अर्से नव्हे. मोठ्या व्यापाचीं माणसें आपल्या प्रत्यही 
चालणाऱ्या खंडोगणती पत्रव्यवहारांतून वेळोवेळीं निरनिराळ्या तर्‍हेचे वं 
कंमी अधिक महत्त्वाचे परंतु उंपयुक्त कागदपत्र निराळे काढून तारेस 


श्रीसंत झ्यो. पं. दे. वावनाडर, भोर 

लावून ठेवतात. त्यांत हिडोबी बिले, पावत्या, जाबजबाब, नवीन कामाचे 
अदमास, महत्त्वाची पत्रें वगैरे सर्व कागद असतात. पण तसे ते एकत्र 
एका तारेला जोडले, म्हणन कांहीं तो इतिहास होऊं हाकत नाहीं. म्हटलें 
त्तर त्यांत इतिहासच असतो. पण ते सगळे कागदपत्र वाचून 
पचवून त्यांतली माहिती एकत्र लक्षांत आणून, त्यावरून कोणीं 
हकीकत लिहिली तर तो इतिहास. जंत्रीचा किंवा हाकावळीचा उपयोग इति- 
हासवाचकास कमालीचा होतो हॅ खरें, पण जंत्री किंवा नुसती हकावलि 
म्हणजे इतिहास खचित नव्हे. जंत्रीप्रमाणेंच या पुस्तकाचा उपयोग इतिहास 
प्रेमी लोकांना हरहमेदा करावाच लागेल. परंतु खरोखर तो इतिहास या उच्चं 
अर्थानें नव्हे तर तो इतिहास समजण्याचे एक साधन म्हणून. ' इतिहास- 
मैदिर! सरदेसायांनीं उभारलें असें स्तुत्यथांने म्हणावें, त्याला कांहीं हरकत 
नाहीं. परंतु स्पष्ट बोलावयाचे तर रिसायती म्हणजे त्या पुढें होणार्‍या 
मंदिराच्या कामाकरितां सांठवलेल्या मालाची एका कंत्राटदाराची भली 
मोठी वखार असेंच म्हटलें पाहजे. ही जाणीव सरदेसायांनाहि मंनांतून 
आहे. कारण त्यांनीं एके ठिकाणीं म्हटलें आहे की, “ तपश्लील मीं एकत्र 
: केले आहेत. पुढेंमागें एखादा गिजन निर्माण होऊन तो त्यावरून इतिहास 
लिहिण्याचें काम पुरें करील. 7 

खरेशास्त्री यांनी प्रस्तावनांच्या रूपाने १७६ १ पासून १८० ० पर्यंतचा 
सुमारे चाळीस वर्षांचा इतिहास लिहिला. तो एकत्र केला तर अदमासे 
दीड-दोन हजार पार्मे इतका मोठा होईल. खरे यांनीं आपल्या प्रस्तावना 
स्वतः संशोधिलेल्या साधनग्रंथांना वेळोवेळीं जोडल्यामुळें त्या साधनग्रंथां- 
बरोबरच आता दुर्मिळ झालेल्या आहेत. यामुळें इतिहासाभ्यासकांखेरीज 
सामान्य वाचकांना त्यांची माहितीच नसते; शिवाय खऱ्यांच्या प्रस्ता- 
वनांतील इतिहास कोणी एकत्र छापलेला नसल्यामुळें चटकन कोणासहि 
रियासतीतील मजकूर व खऱ्यांचा मजकूर एकत्र पडताळून पाहतां येत 

नाही. यामुळें कोणीं त्से दाखविलें नसले, तरी सरदेसायांनीं खऱ्याच्या 
प्रस्तावनांवरून पुष्कळसा मजकूर घेतला ही गोष्ट कांही खोटी ठरत नाहीं, 
सरदेसाई सगळ्यांचेच उतारे घेऊन एकत्र जोडतात. त्यांत पॅक्तिप्रपच 
फारसा नसतोच. पण पेशवाईच्या चाळीस वर्षांचा विस्तृत इतिहास खरे 
यांनीं एकत्र ऐतिहासिक लेखसंग्रहांत लिहिलेला असल्यामुळें त्यांचे सारांठा 
किंवा उतारे सरदेसायांनीं अधिक घ्यावेत हें साहजिकच आहे. खरे यांना 
नुसते सारांठा काढणारे म्हणून आतां कोणी कितीहि प्रतिकारबुद्धीर्न तुच्छता 
दीविली, तरी त्या सारांशांचेच सारांहा किंवा नकला सरदेसायांना अनेक 
ठिकाणीं करण्याची पाळी आली यावरून काय अनुमान सिद्ध होतें ते 
त्यांनींच पाहावें. ' बुदसे गयी तो होदसे नहीं आती? ही म्हण उलटी 
करून आम्ही म्हणतो की, खरे यांच्या चुकांचे बिंदू शोधून काढून दाख- 
विण्याचा जरी आतां कोणी कितीहि प्रयत्न केळा, तरी खऱ्यांच्या मज- 
कुरांचे होद भरून नेण्यांत रियासतकारांची जी अपात्रता सिद्ध झाली ती 
त्या थेंबांनी कधीहि भरून निघणारी नाहीं ! 


* बुडत्याचा पाय खोलांत 


कोन्या तीन अंकांतून आलेले रावसाहेब सरदेसायांचें उत्तर वाच- 
कांनी वाचलेच असेल. त्या उत्तरांत रावसाहेबांनी मुद्दयाचे प्रश्न 
टाळून अवांतर गैरलागू विधानॅच पुष्कळ केलीं आहेत. त्या सर्वाना एकत्र 
आणून उत्तर द्यावयाचें, तर फिरून केसरीची अजरीच जागा अडवावी 

लागेल. म्हणन याखालीं त्यांचा मुख्य आक्षेप व तेथें लगेच त्याला 
आमच्या उत्तराचा छेद देऊन आम्ही मोकळे होणार आहां 


(१) आक्षेप--या आठ लेखांपासून मळा तर काडीचा फायदा 


* केसरी, ता. २२ नोव्हेंबर १९३२. रा. सा. सरदेसायांनी केसरीतील 
परीक्षणास तीन लेखांक लिहून उत्तर दिल; त्याला अत्युत्तर “बुडत्याचा पाय खोलांत 
अथवा रावसाहेबांचे लंगडे आत्मसमर्थन? या लेखमालेंत देण्यांत आलें. 

झाला नाहींच, मग केसरीच्या इतर वाचकांस काय झाला असेल तो 
त्यांचे ते जाणोत, 

उत्तर--अगदी सरदेसायांच्या शब्दांनीच पाहिलें, तरी ते परस्पर- 
विरोधी बोलत,त, कारण त्यांच्या तिसर्‍या लेखांकांत त्यांनी विंचरकरांच्या 
वयासंबंधींची व माधवराव जाधवरावासंबंधींची आपली चक सपडोळ 
कबूल करून आमचे आभारही मानळे आहित. तेव्हां कार्डीइतका नव्हे 
तरी दोन काड्यांइतका तरी त्यांचा फायदा झालाच आहे! पण हें सर्व 
'त्यांच्याच काडीवजा डाब्दांनीं उत्तर झालें. सरदेसाई म्हणतात कीं, माझ्या- 
कडे केसरीविरुद्ध अनक लोकांचीं पत्रें आलीं. आमच्याकडेही त्याप्रमाणे 
तशींच अनेक पत्रें आलीं आहेत. त्यांत त्या त्या वाचकांनीं इतिहासा- 
भ्यासी लोकांचा फारच फायदा झाल्याचें नमूद केल आहे. सरदेसायांना 
या परीक्षणाचा कांहीएक फायदा झाला नाहीं असेंच म्हणावयाचे असेल, तर 
पुढील आवृत्तीच्या वेळीं आम्ही दाखविलेल्या संगळ्या चुका त्यांनी तशाच 
खुशाल कायम ठेवाव्या ! मात्र एका अर्थानें सरदेसाई म्हणतात त्याप्रमार्णे 
त्यांचा कांहीं फायदा झाला नाहीं खराच ! तोटा मात्र झाला आहे ! 
कारण जो दुसर्‍याचा मजकूर त्यांच्या नांवावर खपला होता, तो आतां 
खपणार नाहीं, यामुळें त्यांचा तोटाच झाला नव्हे तर काय | 

(२) आक्षप--सरदेसाई भासवितात कीं, नाना फडणर्वास व 
परड्ठारामभांऊ हेच जणुं कायं त्यांच्या पुस्तकाच प्रतिपाद्य विषय असे 
समजून आम्ही टीकेचा मारा केलां आहे. 

उत्तर-- सरदेसाई चूक विधान करतात. नाना फडणविसासंबंधीं 
जेथें त्यांनीं पुरावा नसंतां दोष दिला तेथें किंवा परशुरामभाऊच्या नीच 
वधाबद्दल किंवा त्यानें केलेल्या छत्रपतींच्या सिंहासनाच्या अमर्यादेवद्दल 
सरदेसायांनीं सत्यापलाप करून अवास्तव लिहिलें तेथे तेवढ्या मुद्दया- 
पुरतेच आम्हीं लिहिलें आहे. 

(३ ) आक्षिप--सरदेसाई म्हणतात, या पुस्तकांत इंग्रज- 
मराठ्यांची दोन प्रचेड युद्धे होऊन शिवाजीमहाराजांनी निर्माण केलेली 
हिंदुपदपाददाही कोसळून पडली, त्याची भरपूर मीमांसा सर्व साधक- 
बाधक मुद्दयांसह या पुस्तकांत प्रामुख्यानं केली आहे. नंतर आपल्या 
पुस्तकांत आलेल्या विषयांची जाहिरातवजा यादी देऊन ते लिहितात-- 
“ असा हा हृदयंगम व बहाराचा राष्ट्रोपजीवी (१) भाग या पुस्तकांत 
नवीनच रचून मांडण्यांत आला. ? 


उत्तर--या काळांतील इतिहास हृदयंगम, बहारीचा व 'राष्ट्रो- 
पजीवी 7 (? ) आहे, हें जरी क्षणभर मान्य केलें तरी मूळ विषय हृद- 
यंगम असणें निराळें व तो हृदयंगम करून सांगणें हें निराळें. तो हृदयं- 
गम तर्‍हेनें सरदेसायांना मांडतां येत नाही, इतकंच आम्हीं म्हटलें आहे. 
शिवाय तो नवीनच रचून मांडण्यांत आला, हें साफ खोटें असें आम्ही 
म्हणतो. कारण वसई तहापर्यंतचा जो इतिहास त्यांच्या या भागांत 
आलेला आहे, तो बहुतेक खऱ्यांच्या आयत्या तयार प्रस्तावनांवर पुष्कळसा 
हात मारून करण्यांत आलेला आहे, असे आम्ही स्पष्ट म्हटळूच आहे 
पांचपत्नास समानस्थळें खांद्याला खांदा लावून उभी केळेलींच आहेत, व 
आणखीहि अशीं स्थळें उभी करूं दाकूं असा आम्हास विश्वास आहे 


( ४ ) आक्षेप-सरदेसाई म्हणतात कीं, आम्हीं फक्त केवळ कांना- 
कोपऱ्यांतले चारदोन अप्रस्तुत मुदणप्रमाद दाखविले 


उत्तर--च्चका खोडून काढतां येत नसल्या, म्हणजे असल्याच 
विधानांचा आश्रय घ्यावा लागतो! मुदरण-प्रमाद कोणता हें सरदेसायांनीं 
शिकवावयास नको. कारण आम्ही आपल्या तिसर्‍या लेखांकांत १६१ 
पानावरील त्यांची चूक देतांना चारशें-जद्दल सरदेसायांनी चार लिहिलें 
आहे, त्याविषयी लिहितांना म्हटलें आहे. पण या चुर्काचे खापर छाप- 

खान्यावर फोडण्याची सवड रियासतकारांस देऊन पुढें पाहूं. ! यावरून 
मुद्रणदोषच असेल तर तो क्षम्य मानावा हें आम्हांसही कळते. व तो 
तसा आहे तेथें आम्हीं तसें म्हटलेंहि आहे. पण गंमत अशी आहे कीं, 
आम्ही दाखविलेल्या चुका सगळ्या डोळेफोड आहेत. त्यांत मुद्रण- 
दोषाच्या चुका वगैरे मुळीच येत नाहींत. 


( ५ ) आक्षेप--सरदेसाई म्हणतात कीं, केसरीच्या टीकेने 
सभ्यपणाची मयीदा सोडली व विषयाची हानि केळी. केसरीचे परीक्षण 
गलिच्छ भार्षेत लिहिलेलें आहे. 

उत्तर--या बाबतींत सरदेसायांच्यापेक्षां इतर वाचकांचे मतच 
आम्ही ग्राह्य मानळें पाहिजे. सभ्यपणाची मर्यादा कोठे सुटते ! व्याक्ति- 
विषयक गैरलाग॒ आरोप जर कांहीं आम्ही सरदेसायांवर केळे असते, तर 
त्यांचे म्हणणे बरोबर होतें. पण इतिहासकार या त्यांच्या भमिके 
संबंधींच केवळ आम्ही लिहिलेलें आहे, व जें कांहीं लिहिलें आहे 
ते सर्व प्रमार्णे दाखवून लिहिलें आहे. सरदेसाई निःपक्षपाती 
इतिहासकार नाहींत, त्यांना लेखनठोली नाहीं, त्यांनी स्वतंत्र 
परिश्रम न करतां दुसर्‍याचे उतारे पुष्कळसे जोडून दिले आहेत वगैरे जे 
जे आरोप आम्ही केले आहेत ते अजूनही करतोच. त्यांत सभ्यपणा 
सुटतो असें आम्हास वाटत नाहीं. आमच्या टीकेने विषयाची हानि झाली 
अर्स सरदेसायांखेरीज इतर कोणीहि म्हणणार नाहीं 

(६ ) आक्षेप--सरदेसाई म्हणतात, “ ऐकावे जनार्चे करावें 
मनाचें? हाच न्याय मी बहुधा पाळीत आलों आहें. वर्तमानपत्री टीकेस 
उत्तर देण्याचा प्रचात गोण माला जातो.! 


उत्तर--सरदेसाई वरील म्हणीप्रमाणें वागते, तर तें त्यांना खरो 
खरीच फायदेशीर झालें असतें, कारण आतां त्यांची झांकलेली सवा 

लाखाची मूठ उघडी पडणार ! त्यांच्या कांगावखार प्रत्युत्तरामुळें आतां 
आम्हालाही त्यांच्या मुठी उघड्या करून दाखवाव्या लागतील. 


( ७ ) आक्षेप--ते लिहितात ' परीक्षण पुरें झाल्याचा शिष्टा- 
चाराचा उललेखहि शेवटीं आला नाहीं, ? 


उत्तर--सरदेसायांनीं फारच मोठा आक्षेप आणला खरा ! 

आमच्या शेवटच्या लेखांकाची सुरुवाताहे जो कोणीं वाचन पाहील त्याची 

होईल च च । 
अशी सहज खात्री होईल की, तो शेवटचाच लेखांक आहे. त्याच्या सुरु- 
वातीसच आम्हीं अर्से म्हटलें आहे कीं, ' प्रस्तुत परीक्षणाचे गेळे लेखांक 
वाचून वाचकांना सामान्यतः या इतिहासाची किंमत केवढी आह, याची 
स्थूळ कल्पना आलीच असेल. ! शिवाय त्या लेखांत सरतेशेवटी सरदे- 
सायांची क का.” ०० 
सायांची लेखनशैली वगेरे गुणदोषासंबंधीं सर्व मजकूर आलेला आहे तो 
परीक्षणाचा समारोपच होय, हे कोणासहि कळेल. आता हें खरें की, तें 
परीक्षण पुरें झाल्यावर त्याच्या खालीं “ समाप्त ' अशीं अक्षरें मात्र 
आम्हीं छापलीं नाहींत ! पण ' परीक्षण पुरें झाळें का! अशी पत्राने 
त्यांनीं चोकशी केल्यावर आम्ही तें पुरें झाळें अर्से कळविल्याचें तेच 
सांगतात. मग आम्ही शिष्टाचार तो कोणता मोडला ? उलट सदरहू परी- 
क्षण म्हणजे केसरीचा “ अभिप्राय ! असतांना सरदेसायांना त्यावर उलट 
देण्याची 

उत्तर देण्याची मुद्दाम सवड दिली हा दुसरा अधिक स्पृहणीय शिष्टा- 
चचार आम्ही पाळला अर्से होत नाहीं काय ! 

(८ ) आक्षेप--सरदेसाई म्हणत!त कीं, माझ्या रियासतीचा 
निम्मा भाग सर्वथा खऱ्यांच्या पुस्तकाची नक्कल करून घेतला हें साफ 
खोटें आहे. 

उत्तर--आम्ही आमच्या पहिल्या लेखांकात काय म्हटले ते पहा, 
*सरदेसायाची रियासत म्हणून शिका मारलेल्या ह्या पोत्यांत के, खरे 

यांनी निवडून, पाखडून, सडून ठेवलेल्या धान्याचा गहाच मुख्यतः ठेंचून 
भरलेला आहे. त्या सहाठें पानांच्या भागांत वसईतहापर्यंतचा मजकूर 
सुमारें अडीच्शे-तीनशें पाने इतका आहे; आणि तो बहुधा सर्व खरेशास्त्री 
यांच्या तयार प्रस्तावनांवरू्न जवळजवळ उतरून घेतला आहे.!'? नंतर एके 
ठिकाणीं सरदेसायांनी खऱयांचें कण कसें कबूल करावयास पाहिजे होतें, ते 
दाखवितांना त्यांच्या तोंडीं आम्ही असे शब्द घातळे आहेत कीं, “या 
पुस्तकांतील पहिलीं सुमारे तीनशे पानें त्यांच्या प्रस्तावनांचा क्रमवार 
सारांशच आहे, हें अभ्यासी वाचकांच्या सहज लक्षांत येईल.' या पहि- 
ल्याच लेखांकांतील उताऱ्यावरून ' नक्कल, “सारांदा? हे शब्द कशा 
अर्थाने उपयोजिलेळे आहेत, तें वाचकांच्या लक्षांत येईलच. सरदेसाई 
भासवितात की, अगदीं दाब्दाला शब्द अशी कॉपी मी केली असें 
केसरीचे म्हणणे. पण आम्ही म्हणता तसलीं नकलेचीं उदाहरणें आम्ही 
पांचपन्नास तरी दिलीं आहेत. त्यासंबंधी एक शब्दही न बोलता सरदेसाई 
मोघम “मी नकल केली नाहीं? असे ठासून म्हणतात. याकरितां या लेखां- 
काच्या शेवटीं आम्ही मुद्दाम खऱ्यांच्या व सरदेसायांच्या पुस्तकांतले कांही 
उतारे एकमेकांशीं ताडून पाहण्याकारेतां देणार आहोत ते वाचकांनी पाहावे. 

( ९ ) आक्षेप--सरदेसाई लिहितात, “ खऱ्यांचें सर्व आधान 
पटवर्धनी दप्तर. १८०१ पासून पुढें पटवर्धनांचें महत्त्व संपुष्टांत येताच 
खऱर्‍यांच्या कागदांचेंही महत्त्व संपर्ते. व त्यापुढील भागास खऱ्यांचा उप- 
योग होत नाहीं. ” 

उत्तर--अर्से जर आहे तर मग खऱ्यांच्या तेराव्या व चौदाव्या 
भागांतला मजकूर सरदेसायांनी का उतरून घेतला ! वसईच्या तहाच्या 
वेळच्या प्रकरणांत व हडपसरच्या लढाईच्या हकिकतींत . खऱ्यांच्या 
आयत्या प्रस्तावनांवरून सरदेसायांनी कसा. मजकूर घेतला आहे, तें 
आम्ही पूर्वी दाखविळेंच आहे. 

(१० ) आक्षेप--आपण मोठा पेंच टाकीत आहोंत, अशा 
झोकाने रावसाहेब म्हणतात कीं, “ खऱ्यांचे मजकुराची मी नक्कल केली 
अर्स केसरीक!र एकीकडे म्हणतात व फिरून उलट तेच म्हणतात कीं, 
खऱ्यांच्या इतिहासास सर्वथा उलट निष्कर्ष मी काढला, ज्या प्रकरणांत 
मी नाना फडणविसाला शिव्या दिल्या व छत्रपातिद्रयाची निष्कारण तर- 
फदारी केळी, अशी माझी नालस्ती टीर्केत दाखविली आहे, ते सर्व भाग 
मीं खऱर्‍यांवरून उतरून घेतले असें कसें ठरेळ १ ” आणि पुढें परस्पर- 
विरोधी विधानांचा आरोप आमचेवरच उलटविल्याच्या झोकांत ते लिहि- 
तात, ' सर्व परीक्षण लिहून पुरें झाल्यावर मग शांतचित्ताने मागचें पुढचे 
अनुसंधान राखून ते प्रसिद्ध झालें नाही; त्याचे प्रत्यंतर हें. 

उत्तर--आमचें म्हणणे एवढेंच कीं, रावसाहेबांनी निदान उत्तर 
देतांना तरी आमचा पहिला लेखांक काळजीपूवक वाचावयास पाहिजे 
होता. खऱ्यांचें कण कसें कबूल करावें, हें दाखवितांना त्यांच्या उतरून 
घेतलेल्या मजकुराबद्दह आदर दाखवून सरदेसायांनी काय म्हणावयास 
पाहिजे होतें, तें आम्ही दिलें आहे. तें असं कीं “ खऱयांच्या लक्षांत न 
आलेले किंवा खऱ्यांच्यानंतर मळा उपलब्ध झालेले नवीन तपशील मी 
त्यांत ठिकठिकाणीं दाखळ केलेले आहेत; त्यांचा मजकूर मी 
घेतला आहे. त्यांचे तर्क, निर्णय किंवा प्रमेये स्वीकारलेली नाहींत. 
सुसंगत ऐतिहासिक मजकुराचा पाण्याचा पाट खऱयांचा आहे, 
परंतु शोवटीं निष्कर्ष किंवा प्रमेयरूपी खऱ्यांच्या गोमुखांतून तें पाणी न 
सोडतां तेथें मी माझें मुख त्याला जोडलेले आहे, हा मोठा फरक आहे.” 
यावरून रावसाहेबांसी खऱ्यांच्या उलट निष्कपे काढला किंवा कांहीं नवीन 
माहिती दिली म्हणून बाकीचा भाग खऱ्यांच्यावरून घेतला नाहीं, असें 
सिद्ध होऊं दकत नाहीं. सरदेसाई म्हणतात, “माझें जें मत आहे त्याच्या 


विरुद्ध मताचे प्रदशीन करणारा मजकूर मी कसा लिहीन ? ! पण बाळोजी 
भ.१८ 

कुंजराच्या बाबतींत सरदेसायांची झालेली फजिती आम्ही पहिल्याच लेखां- 
कांत दिली आहे, ती ते विसरलेसें दिसतें. खऱ्यांचें मत एक, सरदेसायांचें 
भलतेंच असें असतां, खऱ्यांचा मजकूर त्यांनीं तेथें कसा उतरून घेतला 
आहे हें पहिल्या लेखांकाच्या शेवटावरून कळेल. मी घेतलें नाहीं, असें 
नुसतें म्हणन काय उपयोग ! ते जॉपर्यैत पुरावा देत नाहींत तोपर्यत 
तें सर्व फुकट. 


( ११) आक्षेप--आम्ही जी खऱ्यांच्या लेखनदोलीची स्तुति 
केली आहे व त्यांच्या सुंदर, सुसूत्र, तपशीलवार व उत्कृष्ट हकीकतीबद्दल, 
कार्यकारणभावाच्या व्यवस्थित सांखळीबद्दल, वर्णनाच्या सुसंगतपणाजद्दल, 
रऐेतिहासिक सत्याविषयीच्या कसोशीबद्दळ व आत्मीयतेने तद्रूप झाल्यामुळे 
निर्माण झालेल्या त्यांच्या वर्णनदैलीबद्दल जें लिहिलें आहे त्याचा, उतारा 
घेऊन सरदेसाई लिहितात, “ या लिहिण्याचा मतलब काय याचा मला 
तर कांहीं बोध होत नाहीं. ” 


उत्तर--त्याचा मतलब आणि बोध इतकाच कीं, खऱ्या इति- 
हासकाराळा आव्यक असलेले बरेच गुण खऱ्यांच्या जवळ आहेत, व 
तितकीच आवड्यक अशी उत्कृष्ट भाषादोळीही आहे; आणि उलट यांपेकीं 
सरदेसायांजवळ कांहीं देखील नाहीं ! म्हण अशी आहे कीं, ' कळतें पण 
वळत नाहीं.' उलट येथें सरदेसायांची स्थिति मात्र ' वळते पण कळत 
नाहीं? अशी झालेली दिसते. खऱ्यांचा मजकूर चांगला म्हणूनच तो उत- 
रून घेण्याचें त्यांना वळतें, पण त्यांचे चांगळे गुण काय, हें मात्र सांगि- 
तले तर ते त्यांना कळत नाहींत. 

( १२ ) आक्षेप -- खऱयांच्या साधनांचा फिरून स्वतंत्रपणें 
अभ्यास करण्यांत फुकट वेळ घालविण्यासारखें आहे. ' हें वाक्य खऱयांचं 
घण सरदेसायांनी कसे कबूल करावें ते॑ दाखविताना आम्हीं उपयोजिलें 

आहे. तेवढेच निराळें दाखवून फिरून स्वतंत्र इतिहास सरदेसायांनी 
कशाला लिहिला, असें आम्ही भासविलें, असे दाखविण्याचा सरदे- 
'सायांचा रोख. 

उत्तर--पण त्या वाक्याचा हेतु इतकाच कीं, आपण एवीतेवी 
खऱ्याचा मजकूर घेतला आहेत खरा. मग त्याचें समर्थन तरी असें करा, 
हॅ दर्शविण्याकरितांच ते वाकय त्यांच्या तोंडीं घातलें आहे. 


( १३ ) आक्षेप-- आत्मीयतेनें तदरूप झालेला इसम इतिहास- 
काराच्या निःपक्षपाती कसोटीस किती उतरेल, हें चिन्त्यच आहे, 7 असें 


त्य 


म्हणून सरदेसाई म्हणतात कों, “ खरे निःपक्षपाती इतिहासकार नाहींत.! 


उत्तर--पण खऱ्यांचेंच उदाहरण दाखवून आम्ही म्हणतों की, 
या आत्मीयतेने पेहावाईशीं * तद्रूप झालेल्या ' खऱ्यांनीच “ मराठे व 
इंग्रज ? या पुस्तकाच्या प्रस्तावनेत इतके दोष व ते इतक्या निर्भीडपणे 
मांडले आहेत कीं, त्याबद्दल कोतुक वाटतें. आत्मीयतेनें तद्रूप झालेल्या 
इतिहासकाराने दाखविलेले दोषच विचारणीय असतात. लोकांचे उतारे 
नुसते जेडण्यांत कोणी तद्रूप होऊंच दाकणार नाहीं. 

( १४ ) आक्षेप--तात्यासाहेब केळकरांनी खऱयांच्या लेख- 
संग्रहाची गणना मराठींतील दहा उत्कृष्ट पुस्तकांत केली आहे. म्हणून 
माझ्यावर हॅ कुभांड रचण्यांत आलें आहे. 

उत्तर--सरदेसायांचे हें विधान अगदींच अवास्तव व गैरलागू 
आहे. केळकरांचे मत गेल्या ऑगस्टांत एका मुलाखतींत प्रसिद्ध झालें. 
आमची खऱ्यांची व सरदेसायांची तुलना १९३० सालीं प्रसिद्ध झाली 
आहे. शिवाय केळकरांसारखे आमचें मत आहे असें जरी म्हटलें 
सरी आम्हीं तें प्रमाणें देऊन मांडलें आहे. नुसतेच, 'मला अन्याय झाला? 
असा पोकळ कांगावा करण्यांत अर्थ काय ! 

(१५ ) आक्षेप--“ भाषासौंदर्य आणि दाब्दार्थालंकार यासंबंधाने 
इतर्केच सांगितलें पाहिजे कीं, सुंदर भाषा व सुंदर इतिहास या दांन 
गोष्टी भित्न आहेत. दोहोंचा मिळाफ झाला तर चांगला, पण भाषेसाठी 
इतिहासाची हानि करणें हा त्या शास्त्राचा अपमान करणें होय. सुदर 
इतिहास पृष्कळदा खडतरच असतो. ” नंतर आपल्या विधानाच्या 
पृष्टयर्थ राजवाड्यांच्या प्रस्तावनांचा उलेख करून “ राजवाड्यांस चांगली 
सुबोध भाषा लिंहितां आळी नसती असें नाहीं. पण शास्त्राचा विचार 
करतांना कानांस गोड कडू काय लागेल, याचें अवधान ठेवूं लागल्यास 
इतिहासाची हानि झाल्याशिवाय राहत नाहीं ” असें सरदेसाई म्हणतात 

उत्तर-- सरदेसायांनी मुद्दाम गोंधळ केला आहे. त्यांना लेखन- 
शेली नाहीं म्हणून केवळ त्यांचा इतिहास टाकाऊ, असें आम्हीं म्हटलेले 
नाहीं. त्यांचा इतिहास प्रमादांनी कसा फुललेला आहे, याचीं उदाहरणे 
आम्ही आमच्या परीक्षणांत वेळोवेळीं निराळी दिलेलीं आहेत. 
भाषारौलीशी त्याचा कांहीएक संबंध नाहीं. त्यांचा इतिहास, भाषा- 
शेळीचा प्रश्न वगळूनसुद्धा, जर शुद्ध, समतोल, अविकृत असता, तरीहि 
त्यांची आम्ही स्तुतीच केळी असती. आमचा म्हणण्याचा अर्थ इतकाच 
कीं, इतिहासळेखकास आव्यक असणारे गुण-कांहीं महत्त्वाचे गुण- 
त्यांच्या ठिकाणीं आम्हांस दिसळे नाहींत.शिवाय तदभावीं निदान भाषादोली 
तरी चांगली असावी, तर तीहि आम्हांस दिसली नाहीं. सरदेसाईच कबूल 
करतात कीं, सुंदर इतिहासाला सुंदर भाषेची जोड मिळेल तर फार चांगलें - 
परंतु तेवब्याकरिता इतिहासाची हानि होऊं देऊं नय. वास्तविक यांतच आप- 
ल्याला लेखनशेली नाही, अश्शी सरदेसायांनींच कत्रुली दिळेली आहे, हे 
'एकपरी बेरें झालें ! आम्हांस आश्चर्य वाटतें ते मात्र त्यांनीं केलेल्या राज- 
'वाड्यांविषयींच्या विधानासंबंधी. लेखनऱौळीच्या बाबतींत राजवाड्यांना 
आपल्या पंक्तींत ओढण्याची किंवा आपण राजवाड्यांच्या पंक्तींत ,बस- 


२७७ बुडत्याचा पाय खोलांत 


ण्याची जी चलाखी सरदेसाई करू पाहतात, ती आम्हांस खरोखरच 
हास्यास्पद वाटते. राजवाड्यांना लेखनदीली नाहीं असें म्हणणें म्हणजे 
सरदेसायांना लेखनशैली आहे म्हणण्याइतर्केच हास्यास्पद होईल ! 
राजवाड्यांची लेखनपद्धाते अत्यंत तेजस्वी, वक्‍तृत्वपूण आगि एक तर्‍हेनें 
अननुकरणीय आहे. त्यांच्याशीं सोयरीक करूं पाहण्यांत कांहीं अर्थ 
नाही. सरदेसाई भेकॉलेचीं व इतर उदाहरणें देऊन म्हणतात कीं, 
"त्यांचे इतिहास भाषेच्या दृष्टीने अप्रतिम आहेत; पण इतिहासाच्या 
दृष्टीनं अगदी त्याज्य आहेत. आम्हीं तरी कोठें नाहीं म्हणतों ? परंतु 
त्याच्याचबरोजर उत्कृष्ट ऐतिहासिक सत्य व उत्कृष्ट भाषाशैली यांचा 
संगम असलेले गित्रनसारखे इतिहासकारही प्रसिद्धच आहेत. के. वा. खरे 
यांच्यानवळ हे दोनही गुण होते असं आमचें म्हणणें आहे. उलट 
सरदेसायांजवळ हे दोनही गुण फारच अल्प प्रमाणांत आहेत, असें आमचें 
प्रामाणिक मत आहे. 

( १६ ) आक्षेप--“ खर्‍्यांच्या प्रस्तावनाच जेथें मूळ पत्रांतील 
नकलांनी भरलेल्या आहेत, तेथें मीं घेतलेले उत!रे मूळ पत्रांचे आहेत 
कीं प्रस्तावनांचे आहेत, हें ठरविणें दाक्‍य नाहीं. बहुधा प्रस्तावनांतील 
उतारे मीं आपल्या विवेचनांत घेतलेच नाहींत. ” 

उत्तर--सरदेसायांच्या धाष्टर्याची कमाल आहे ! आपण लिहि- 
लेल्या पुस्तकांतले उतारे खऱयांच्या प्रस्तावनेतील कीं मूळ पत्रांतील, हें 
सरदेसायांना स्मरत नाहीं काय ! ठीक आहे. त्यांना आम्ही लवकरच 
कधीं न विसरण्यासारखी आठवण करून . देऊं. सांगून-सवरून, आधार 
लिहून किंवा अवतरणें देऊन जेथे सरदेसायांनी. खर्‍यांचा मजकूर घेतला 
त्याबद्दळ- कोण तकार करतो ! पण कांहीं थांग न. लागूं देतां सरदेसायांनी 
खऱ्यांच्या प्रस्तावनांवर जो हात मारला आहें, त्याबद्ददच आमची 
तक्रार आहे. 

( १७ ) आक्षेप-सरदेसाई भासवतात कीं, खऱर्‍यांच्या इतिहासाला 
आम्ही 116 188 ४५०" 00 16७ 800]९० असे म्हटलें. ' अंधश्रद्धेचा तो 
काळ आता पार निघन गेला आहे. खऱयांची मतें जशीच्या तर्शीं गिळ- 
णारे वाचक किंवा अभ्यासक आता फार थोडे उरले आहेत.” 


उत्तर--सरदेसाई भलताच आरोप करतात. खऱ्यांचा इतिहास 
हा ' शेवटचा शाब्द ! अशी जर आमची समजूत असती तर परीक्षणाच्या 
पहिल्याच लेखांकांत आपट्यांच्या श्रीरंगपद्टण-मोहिमेची आम्ही स्तुति 
केलीच नसती, किंवा खऱयांच्या खंडांतून न आलेले उत्तर-हिंद प्रकरणा- 
संबंधींचे कांहीं भाग सरदेसायांनी नवीन लिहिले त्याबद्दलहि त्यांचें अभि- 
नंदन केळें नसर्ते. किंबहुना आमच्या लेखांकांत आम्ही अर्से स्पष्ट लिहिले 
आहे कीं, “ साधर्ने तींच असतां स्वतंत्रपणें प्रत्येकाने आपापल्या बुद्धी- 
प्रमाणें इतिहास लिहिणे हच श्रेयस्कर; कारण त्यामुळें निरनिराळ्या 
विवेचनपद्धाति व निरनिराळ्या मांडणी निर्माण होऊन त्या त्या विषयार्चे 
निरनिराळ्या बाजुंनी यथार्थ ज्ञान होण्यास मदत होते. 


---२--- 
( १८ ) आक्षेप--“ १९१४ पूर्वी जें जें म्हणन साहित्य उप- 
लॅब्धं असेल तें सर्व लक्षांत वेणें खऱ्यांचे कर्तव्य हीते. राजवाड्यांचा ७ 
वा व १०'वा खंड, जिववादादार्चे चरित्र, नागपूरकर भोसले थांची बखर 
व पर्त्रे, काव्येंतिहाससंग्रहांतील बखरी व पर्त्रे, तह, करारमदार, वाढडांच्या 
रोजनिटा वगेरे, भारतवर्ष शकावली, कोल्हापूरच्या इतिहासांत छापलेले 
अस्सल कागद इत्यादि नाना प्रकारचें पूर्वी प्रसिद्ध झालेलें साहित्य 


* केसरी, २५ नोव्हेंबर, १९३२ 

खऱ्यांनीं पाहिलेंसुद्धां नाहीं. वेलस्लींच्या पत्रव्यवहाराचे भाग, टोनरची 
किंवा ब्राउटनचीं पर्त्रे, फॉरेस्टचे लेख वगेरे इंग्रजींताल साहित्य त्यांनीं 
पाहिलें नाहीं यांत आश्चर्य नाही. ( खऱ्यांना इंग्रजींच येत नसावे असा 
रावसाहेबांचा ग्रह असल्यामुळें ?) अर्थात्‌ असलें बहुमोल साहित्य विचा- 
रांत न घेतां खऱ्यांनीं जे लेख लिहिले ते कितीहि सुंदर किंवा मनोरंजक 
असले तरी त्यास खरा इतिहास म्हणणें हा वस्तुस्थितीचा अक्षम्य विप- 
योस होय. 


उत्तर--आपल्या अप टु डेट ज्ञानाचा आणि जहुश्रतपणाचा 
पोकळ दिमाख सरदेसाई दाखवितात, असे जें आम्हीं पूर्वी परीक्षणांत 
म्हटलें आहे तेंच फिरून एकदा म्हणतों. शिवाय त्यांच्या वरील आक्षे- 
पांची विठोष चीड येण्याचें कारण हें की, त्यांत सत्याचा लवलेशाहि 
नाहीं. खऱ्यांचे ग्रंथ अगदीं वरवर चाळले तरीहि काय दिसतें तें पहा -- 


( १) “ हैदराचें विशेष पारिपत्य गोपाळरावाला या मोहिमेत 
करतां आलें नाहीं. कर्नल वुइल्क याच्या लिहिण्यांत या मोहिमेत 
हेदराचीच सरशी झाली असा अभिप्राय आहे. हैदराने तुमचें स्वरूप 
नेलें असं नानासाहेब पेदाव्यारने गोपाळरावास खिजविल्याचा उल्लेख पत्रांत 
आहे, तो कर्नल बुइल्क यांच्या लिहिण्यास बळकटी आणतो.  ( खरे 
प्रस्तावनाखंड पा. ५७) 


_ ९२) “ हैदरावर दुसरी स्वारी:--खंडणीसंबंधानें निरनिराळ्या 
ठिकाणीं उलेख आढळतात त्यांत तफावत दृष्टीस पडते ती अंशी 
गोपाळरावाच्या पत्रांत हैदरखान याची खंडणी सरकाराचे २१ व मोंगलाचें 
१४ एकूण ४५ लाख घेतले असे लिहिलें आहे. त्यानंतर सात दिवसांनीं 
खुद्द पेशव्यांनीं रामशास्त्र्यांस पत्र लिहिलें आहे त्यांत हेदरखानाचा तह 
३३ लक्षांवर झाला असें लिहिळें आहे. कर्नल वुइल्क व लुई राइस यांच्या 

लिहिण्यांत ही रक्कम ३५ लक्ष होती असें आहे. ग्र डफ ही रक्कम ३० लक्ष 
असल्याचें लिहितो. खंडणीची रक्कम सबंध फिटेपर्यंत मराठ्यांनी कोलार 
परगणा आपल्या ताब्यांत ठेवला होता, हें लिहिणे लुई राइस याचें आहे.” 
( खरे प्रस्तावनाखंड पा. १२४ ). 


(३ ) निजगलच्या वेढ्यासंबंधांत कर्नल वुइल्क यान कशी चक 
केली आहे व ग्रँट डफने त्याची साथ कशी केली आहे, हें दाखवितांना 
खरे लिहितात:---“ या कर्नाटकाच्या मोहिमांसंबंधीं डफसाहेचानें स्वतंत्र 
छोध असा बिलकूल केलेला दिसत नाहीं. जेथे तेर्थे वुइल्कचें तुणतुणे 
वाजविले म्हणजे आपलें काम संपले अर्सेच या डफसाहेबास वाटत होतें.!? 
( खरे प्रस्तावनाखंड पान २०१ ). 


या वुईल्कच्या ग्रंथाचे पडताळे आणखी किती तरी ठिकाणीं दिलेले 
सांपडतात. 


( ४ ) थोरल्या माधवरावाच्या कारकीर्दीतील ' हिंदुस्थान प्रांत!ची 
दुसरी स्वारी ' हें प्रकरण लिहितांना खरे लिहितात--- 


“ या स्वारीची समग्र, सुसंगत हकीकत देतां यावी म्हणून वायव्य 
प्रांतार्चे सरकारी गॅझेटियर पाहून त्यांतीलहि माहिती मधून मधून घेतली 
आहे. ” ( खरे प्रस्तावनाखंड पान २३३२ ) 


( ५ ) वडगांवावर इंग्रजांचा पराभव झाला. त्या वेळची हकीकत 
देतांना खरे लिहितात:---“ मराठ्यांनी तोफा व गरनाळा पाडाव केल्याचे 
इंग्रज इतिहासकार लिहीत नाहींत. ” ( नानार्चे चरित्र पा. ९३२ ) 


( ६ ) नानांचें चरित्र पान १२० वरून लॉर्ड कॉनेवालिसचा 
पत्रव्यवहार खऱ्यांनीं वाचला होता किंवा नाहीं हें सरदेसायांसीं नीट 
डोळे उघडून पाहावें 

(७) “या कार्याचा उपक्रम कसकसा झाला हा तपशील कर्नल 
'पाल्मर यानें आपल्या वरिष्टास केलेल्या रिपोर्टात सांपडावयाचा, पण ते 
रिपोर्ट उपलब्ध नाहीत. तथापि . जगा0०8$०॥'5 1)९89(01108 ' या पुस्त- 
'कात जागोजाग आलेल्या उलछेखांवरून तर्काने हा तपक्लाल जुळवितां येतो. 
सतो असा ” ( खरे पान ६७६० )क 


( ८ ) सालबाईच्या तहप्रकरणीं लिहितांना 8616001008 1० 
308(6 0810058, 1300110189, 1१४० 402 या ठिकाणचा उल्लेख करून मद्रास- 
कर इंग्रजांनी नानास तह करण्याविषयी जें पत्र लिहिळें तें दिळें आहे. 
( नानाचे चरित्र पान १०६) 


(५) 8गढ्लपयड ती०्या 8(8(७8 10९१७, 13०1108४, यांतले 
आधार अनेक ठिकाणीं दिलेळे आहेत. उदाहरणार्थ, नानांचे चरित्र 
पा. ११३ वर वरील पुस्तकांतील २५१, २५३, २५४, २५७ वगेरे 
आधार व त्यांतील विधानें दिलीं आहेत तीं पाहावी. तसेंच खरे, ऐे. ले. 
सं. ६७५९ वर त्याच पुस्तकाचा आधार दिला आहे तो पाहाडा. त्याच- 
प्रमाणे नाना फडणविसाचें चरित्र पहिली आवृत्ति यांत वरील “ फॉरेस्ट * 
च्या 8९०६००७ मधील दाखले पा. २५, ४२, ५२, ५८, ५५, ७५, 
१६८ वगैरे ठिकाणीं दिले आहेत, ते पाहावे. 


( १० ) नानांचे चरित्र पान ९६, ६१५, १४८ वर वाढांच्या 
प्रेशवे रोजनिशीचा पडताळा दिला आहे, तो सरदेसायांनी पाहावा. 


( ११) नागपूरकर भोसल्यांच्या बखरींतले उतारे व आधार 


* यावरून खऱ्यांनीं.काय इंप्रजी वाचलें होते, तें कळतेच; परंतु त्यांनी 
बुद्दिसामध्यांनें आपल्या. तर्काच्या जोरावर जो सर्व तपश्लील जुळविला त्याची जवळ 
जवळ नक्कल सरंदेसायांनी आपल्या पुस्तकांत केली, असें आम्हीं आमच्या तिसऱ्या 
लेखांकांत दाखविलेंच आहे 

नानांचें चरित्र पान ३१, ६४, ६६, ७०, ९५, १०८, १२३६, १३९ 
व १४१ या ठिकाणीं दिले आहेत ते पाहावे. 

( १२ ) ऐति. ले. सं. भाग १२ पान ६५९७, “ धोंडोपंत 
गोखल्यास वाघाच्या हातून मृत्यु आला, तो त्यांच्या बेइमानपणामुळे 
आला हें वेल्स्लीसाहेबांचे लिहिणें आम्हांला खरें वाटत नाहीं. ते लिहि- 
तात कीं, ( पुढें वेळुस्टीच्या पत्रांतील मजकूर दिला आहे. ) 

( १३ ) “ बाजीरावांनी वेल्स्लीसाहेबास या मसलतीच्या पेचांत 
अडकवून हुबळीस चरफडत बसविलें त्यासंबंधाने त्या साहेबञहादुरांच्या 
मनांत घोळणारे कल्पनेचे तरंग, भावी युद्धाकरितां योजिलेल्या तरतुदी, 
त्यांच्या अडचणी व चिंता, शिंदे यांशीं लढण्याकारेतां त्यांच्या अंगांत 
संचारलेला उद्दाम युद्धोत्साह वगैरेंचे वर्णन १1०४०१5 प०छ(01105 
या पुस्तकांत आलें आहे तें फार मनोरंजक आहे. परंतु विस्तारभयास्तव 
तें आम्ही येथें देत नाहीं.” (खरे पान ६७६५) 

( १४ ) बॉँबे गॅललेटियर्स व्हॉल्यूम्समधील व ' नॅरेटेव्ह ऑफ धी 
बॉम्बे इनाम-कमिदान! यांचे आधार नानांचे चरित्रांत सांपडतील. 

( १५ ) सरदेसाई म्हणतात खऱ्यांनीं भारतवर्ष, इतिहाससंग्रह, 
राजवाड्यांचे खंड व मोडकांचा कोल्हापूरचा इतिहास हे पाहिलेसुद्धां 
नाहीत. करतां त्यांनी नुसती एकवार खरेकृत “ इचलकरंजीचा इतिहास 
या पुस्तका'ची प्रस्तावना पाहावी. तेथें खरे लिहितात, “ हा ग्रथ तयार 
करण्याचे कामी इचलकरंजीचें जुनें दप्तर, ऐति. ले. सं., काव्येतिहाससंग्रह, 
इतिहास-संग्रह, भारतवर्ष, राजवाड्यांनी प्रसिद्ध केलेले खंड, मोडकांचा 
इतिहास, डफ, फॉरेस्ट, ग्रॅहॅम व वेस्ट यांचे ग्रंथ व सरकारी गॅझेटियर 
यांतल्या माहितीचा उपयोग करून घेतला आहे. ” यांत भारतवर्षांचा 
उल्लेख आहे. तेव्हां भारतवर्षातच छापलेली शकावली खऱ्यांनीं पाहिलीच 

होती यांत काय संशय ! पण तसें कशाला ! ऐ. ले. सं. पान ४६६४ 
वर भारतवर्ष दाकावलीचा मुद्दाम उल्लेख करून खऱ्यांनीं तेथें जो ऊहापोह 
केलेला आहे तो सरदेसायांनीं काळजीपूर्वक पाहावा. 

( १६ ) ' ऑपरेडन्स्‌ ऑफ घि डिटॅचूमेंट अंडर कॅप्टन लिटिल? 
बाय थॉमस मूर या ग्रंथांतील माहितीचा आधार खरे पान ४३८३ वर 
आला आहे तो पाहावा. 

( १७ ) “ बाजीरावसाहेबांस पेठावाईचीं वस्रे मार्ग, ठा. ५ रविवार 
ता. ४ डिसेंबर १७९६ रोजीं झालीं. “ इतिहास ऐतिहासिक ' या मासि- 
काचा अंक ८ पृ. १६ मध्यें मार्ग. शु॥ ६ सोमवार छ ४ जमादिलाखरीं 
वस्त्रं झाल्याचें लिहिलें आहे, तें कलें आहे. » जमादिलाखरी तिथी. 
पेचमी आहे, षष्ठी नाही. डफ्‌, फॅरेस्ट यांच्या बुकांत ४ डिसेंबर हीच. 
तारीख दिली आहे. ” [ खरे ७०७१ टीप. ] 


दीपः--- वरील टीरपेत खऱ्यांची तोलनिक बारकाव्याची अभ्यासी 
दृष्टि दिसते. उठट खर्‍यांनी जी चक प्रमाणांसह दर्ाविली व नाकारली 
तीच चक सरदेसायांनी आपल्या या खंडांत पान ४६ वर केली आहे! 
ते लिहितात, “ दुसरे दिवशीं मार्ग. ठा॥ ६ सोमवार ता. ५। १२॥१७९६ 
रोजीं तेरा घटका रात्रीस छावणीच्या तळावर वस्त्र स्वीकारून बाजीराव 
रघुनाथ पंतप्रधान झाले.'? सरदेसायांची ही एक नवीच चृक या निमित्ताने 
सहज आढळून आली ती मुद्दाम नमूद केली आहे ! चिकित्सक कोण तें 
त्यावरून दिसून येईलच. आम्हीं दाखवीत अंसलेळी नवी चक '* कोना- 
कोपऱ्यांतळी ? आहे खरीच. कारण वरील  ट्रिथिने' णय '-रवव्यांनीआपादटी- 


पेत केला आहे. त्याला आमचा «६ ! क्षण म्हणून स्रदेसायांची. : 
ही चूक ' कोनाकोपऱ्यांतली ' असली//त तो" ' मुटणप्रमाद ) "नाही, . 
एवढें तरी समाधान आहे ! ! ९ दाक्‍कल्नं ) 

सारांश, सरदेसायांनी जीं जीं ग्रेथकारांचीं नांवें मुद्दाम शोधन 
काढलीं ते ते सर्व खऱर्‍यांनीं आगाऊच वाचलेले आहेत, हें वरील यादी- 
चरून दिसून यईलच. इतके आधार दृष्टीसमोर असतांना सरदेसाई धड- 
घडीत खोटें बाळतात, असं कोणीं म्हटल्यास तें चूक ठरेल काय! 
त्यांच्याच शब्दांत सांगावयाचें म्हणजे तेच ' वस्तुस्थितीचा अक्षम्य विप- 
ययीस करतात. ! ते म्हणतात, ' मराठी उपलब्ध झालेलीं साधने ज्याने 
पाहिलीं नाहीत तो इंग्रजी काय पाहणार !' आम्ही म्हणते, “इंग्रजी साधनं- 
सुद्धां ज्यांनी अभ्यासिलीं, त्यांनीं मराठी साधनें पाहिळींच असतील यांत 
काय संशय? " आगि तीं त्तशीं दोनही पाहिलेली आहेत, हें वरील यादी- 
वरून दिसेलच. मात्र या सरदेसायांच्या लिहिण्यांत आम्हांस एक मोठी, 
गमत आढळली ! ते म्हणतात, “त्राउटनचीं पत्रें कोठें खऱ्यांनीं वाचळीं 
आहेत!'? सरदेसाई भानावर नाहींत. ब्राउटनचीं पत्रें १८०९-१० सालच्या 
हकीकतीरची आहेत. आणि ब्रिचारे खरे १८०२३ पर्यैत इतिहास लिहून 
आणीत असतांच परलोकवासी झाले. तेव्हां त्यांनीं ब्राउटनच्या पत्रांचे 
अवलोकन केलें नाही हॅ म्हणणें शुद्ध हास्यास्पदच नव्हे तर उपहासास्पदहि 
नाहीं काय ! नुसती आधारांची यादी फुगवून आपल्या सर्वज्ञतेचा पोकळ 
आभास उत्पन्न करणें निराळें, व ते आधार वाचून पचविणे निराळें. 


-ाके--- 
शेता लेखांकांत खऱ्यांनी कोणत्या इंग्रजी व मराठी ग्रंथांचे आधार 
दिलेले आहेत ते आम्ही सविस्तर दाखविले. त्यांत चकून जिवबा- 
दादाच्या चरित्रासंबंधी खुलासा करण्याचा. राहिला. कदाचित्‌. तेवब्याचाच 
फायदा रावसाहेब घेऊं पाहतील, पण तेवढेंहि निमित्त आम्हांस त्यांना 


* केसरी, २ डिसेंबर १९३२ 

उरू द्यावयाचे नाहीं. शिवाय रावसाहेबांचे प्रमाणेंच त्यांच्या प्रिय 'प्रिय- 
रंजनाने'हि या जिववादादाच्या चरित्रावरच मुद्दाम जोर दिलेला होता; 
त्यासंबंधी आम्ही असं सांगतो कीं, खऱ्यांनीं ते पुस्तक नुसतें वाचलेच 
नव्ह्ते तर इतर्के काळजीपूर्वक वाचले होतें कीं, ऐतिहासिक दृष्टीने आढळ- 
णाऱ्या त्यांतल्या ५१ ठळक चुकांची एक याद त्यांनी स्वहस्ते तयार 
करून ठेवलेली आहे. आतां उलट रावसाहेबांना मात्र आमचें आव्हान 
असें कीं, आपण तर तें पुस्तक अभ्यासून अभ्यासून त्याचें पीठ पाडले 
आहे! तर त्या ५१ चका कोणत्या त्या कृपा:करून जाहीर कराव्या. 
वास्तविक आपलें वाचन खऱ्यांच्या पेक्षा फारच बारकाव्याचें असल्यामुळें 
५१ काय पण १५ १ चुक!हि आपण काढून दाखवू हाकाल. पण तितक्यांची 
अपेक्षा नाहीं. या ५१ दाखविल्यात तरी पुरे ! पण हें ठिहिणें सर्व व्यर्थ 
होय; कारण त्या ५१ चकांपेकींच कांही चका सरदेसायांनी डोळे मिटून. 
आपल्या ग्रंथांत लिहून घेतल्या आहेत ! ! 


सरदेसाई जर त्या चका दाखवू हाकले नाहींत तर आणि जर ते 
आपण केलेल्या निष्कारण खोट्या आरोपांचे शब्द सपदवोळ परत घ्यावयास 
तयार असतील तर खऱ्यांची स्वहस्ते तयार केलेली सकांची याद 
आम्ही प्रसिद्ध करण्याची खटपट करूं असे त्यांस आश्वासन देतों. 


( १९ ) आक्षेप--“ पटवर्धनी दप्तराबाहेर निराळा प्रकार असूं 
हाकेल अशी शांकासुद्धां खऱ्यांचे मनास आली नाहीं. इतिहासकाराचीः 
भूमिका न्यायाधीशासारखी असली पाहिजे.. एक बाज पुढें आल्यावर 
त्याला उलट बाजू असूं शकेल, उलट बाज पुढें नसेळ तर आपण आपला, 
निकाल तितकयापुरता अपूर्ण मानला पाहिजे याबद्दल न्यायार्धाशास व 
इतिहासकारास सदैव साशंक व जागृत असावें लागतें. ” 


उत्तर-- सरदेसायांनी. केवळ नमुन्याकरितां ऐ. ले, सं. प्रस्तावना. 

'पान '१८६६ वरील खऱ्यांचें पुढील विधान वाचावे. “ असले अत्याचार 
'परशृरामभाऊच्या लष्कराने केल्याची पत्रे या पुस्तकांत सांपडत नाहींत. 
एवढ्यावरून या दोषापासून तें लष्कर अलिप्त होतें, असें मात्र कोणीं 
समजं नये ! भाऊंच्या लष्कराने परमुलुखांत ूट केली तिचा तपशील 
त्या त्या मुलखांत कोठें कागदपत्र असतील तर त्यांतून सांपडेल. पटवर्ध- 
नांच्या दप्तरांत तो कोठून मिळणार ! '? 


( २० ) आक्षिप--सरदेसाई लिहितात, “ खुद्द माझ्या व 
खऱ्यांच्या अनेकवार बैठकी होऊन मनमुराद विवेचन झालीं आहेत; म्हणन 
त्यांचे गुण ओळखण्यास मला केसरीच्या मध्यस्थीची जरुरी नाही. 
अर्थात्‌ दुसर्‍याचे सारांठा कांहीं एक परिश्रम न करतां आपले म्हणून दड- 
'पून दिल्याने खर्‍्यांविषयी आदरबुद्धि दृढ होते तितकी सरदेसायांविषयी 
"ढासळू लागते, या केसरीच्या म्हणण्यांत कांहीं हशील नाहीं. प्रश्न आदर- 
बुद्धीचा नसून खऱ्या राष्ट्रेतहासाचा आहे. ” 


उत्तर--या वरील चार वाक्यांतीळ कार्यकारणभाव आम्हांस तर 
कांहीं उकलत नाहीं ! आपण ' राष्ट्रेतिहास ! लिहिला म्हणन कांही एक 
परिश्रम न करता खऱ्यांचे उतारे दडपून दिले तरी चालतील असें सरदे- 
-सायांना म्हणावयाचे आहे कीं काय ! शिवाय 'राष्ट्रेतिहास' हें काय स्तोम 
आहे ? रावसाहेबांनी लिहिलेला तवढाच ' राष्ट्रेतहास आशि खरे वगैरे 
इतरांनी लिहिलेले काय राष्ट्रेतिहास नव्हेत ! 


( २१ ) आक्षेप--नानाफडणविसांस देव मानून खऱ्यांप्रमाणें 
त्यांचें स्तुतिस्ताम मी माजवलें नाहीं ही गोष्ट खरी. 


उत्तर--खऱ्यांनीं यथार्थ तेवढीच स्तुति केली आहे. नानांचे 
दोषहि प्रांजळपणें मांडलेले आहेत. उलट महादजी वगैरेंच्या बाबतींत 
सरदेसायांनीं महादजीला सदगुणांचा पुतळा ठरविला आहे. 

अगदीं नमुन्याकरितां खऱ्यांचा हा उतारा वाचा. “ घाशीराम 
कोतवाल व सचिव प्रकरणांतळा बाजी मोरेश्वर हे घोर कर्म करणारे 
मनुष्य असून ते नानाच्या विश्वासास कसे पात्र झाले होते हें समजत 
नाहीं. दिळी-अटकेस चाललेल्या मोठमोठ्या कारस्थानांतल्या गोष्टीचें 
ज्यांनीं सूक्ष्म रीतीने निरीक्षण करावें व तिकडची हमेशा तपशीलवार 
बातमी राखावी त्याच नाना फडणविसांस सचिवांच्या हद्दींत किंवा खुद्द 
पुण्यांतसुद्धा काय अनर्थ चालले आहेत याची दादसुद्धां असू नये हे 
फारच आश्चर्यकारक आहे ! दिव्याखालीं अंधेर या म्हणीला इतर्के ठळक 
उदाहरण दुसरे कोठेंहि मिळणार नाहीं. 7 ( खरे ४६०७४ ). नानाला देव 
मानणारा असे लिहील काय ! उलट महादजीच्या तीन रक्षा सुप्रसिद्ध 
असतांना व इतरांची सरदेसायांना पेठावे दप्तरांत चांगळी माहिती झाली 
असतांनाहि पहिल्या नंबरचे निःपक्षपाती इतिहासकार सरदेसाई काय 
म्हणतात पाहा. “ महादजीच्या अंगीं कोणताहि दुराचार असल्याचा 
उल्लेख नाहीं. एवढेंच. नव्हे तर उगाच खोटा प्रवादसुद्धां कोठें ऐेकण्यांत 
नाहीं. धन, सत्ता, लौकिक व ऐश्वर्य यांच्या परमावधीस पोचूनहि 
अंतबाह्य वर्तनाने तो सर्वथा निर्मळ राहिला ही केवढी कमाई ! ” या- 
वरून इतिहासकार कोण व भाट कोण त्याचा सहज निकाल होईल. 


(२२ ) आक्षेप-- “ सर्व तपशील संक्षेपाने एकत्र आणणें हॅंच 
आपलें ऐतिहासिक अध्ययनाचे पहिलें कर्तव्य आहे. 


उत्तर--येथं आमचें व सरदेसायांचें एकमत आहे. आणि 
'म्हणूनच त्यांच्या रियासतीला मांदेराची उपमा न देतां तें मंदिर 
बांधणाऱ्या कंत्राटदाराच्या मालाची भली मोठी वखार असें आम्ही पूर्वी 
म्हटलें आहे ! 


( २९ ) आक्षेप-- टीकेंत दाखविलेलीं सर्व स्थळें ताडून पाहिली; 

पण एकदोन क्षक अपवाद खेरीज करून मी निक्षून सांगतों कीं, असंबद्ध 
रचना, गैरलाग॒ माहिती, बारीकसारीक तपशील उगाच घुसडून देणें वगैरे 
सर्व आरोप पोकळ आहित. ” 


उत्तर--नुसतें निक्षन सांगतो असे म्हणण्याला विचारतो कोण ! 
आम्हीं उदाहरणे प्रमाणांसह दिलीं आहेत. सरदेसाई जेव्हां आपल्या 
रियासतींतील मजकुराची आणेवारी तयस्थ पंचाकडून करून घेऊं म्हण- 
तात त्या वेळीं त्याची शहानिशा त्यांनी करून घ्यावी. 


( २४ ) आक्षेप--“ खऱ्यांच्या प्रस्तावनांत स्थळ, काल, व्यक्ति. 
व प्रसंग इत्यादींची निश्चिती कसोशीने करून निरनिराळ्या ऐतिहासिक. 
प्रसंगांची व घडामोडींची संगति व परंपरा जुळविलेली नाहीं. 


उत्तर-- सरदेसाई रागाच्या भरांत भलतेच लिहितात ! ! 
खऱ्यांची संपादनपद्धति, बारकावा व ठुद्धतेविषयीं दक्षता हीं केवळ कित्त्या- 
दाखल आहेत अर्से आम्हीं म्हणत. खऱ्यांच्या ६००० पानांच्या चवदा 
भागांतून चवदापंधरा चका दाखवितां आल्या तर येतील. उलट सरदे- 
सायांच्या आठ पानांतल्या आठ चुका वाघाच्या बेडाच्या प्रकरणांत 
आम्हीं दाखविल्याच आहेत ! ! 


( २५ ) आक्षेप-- “ वाघाच्या प्रकरणाने खऱ्यांच्या खंडांत 
४२६ पानें व्यापठीं असून माझें एकंदर विवेचन ८ पानांचें आहे. या 
आठ पानांपैकीं फार तर ४ पाने खऱयांचा सारांश म्हणतां येईल. कारण 
इतर इंग्रजी वगेरे आधार व माझे विवेचन यांत ४ पार्ने गुतलीं आहेत. 
तेव्हां सवाचारदें पानांचा गोषवारा जर ७ पानांत आणला तर तें 
एक कसबच गणतां येईल. ” 


उत्तर--पहिळें एक कसब असें की, ' सत्यापलाप ! करणें. , कसे 

तें पाहा. आमच्या तिसर्‍या लेखांत आम्हीं असें स्पष्ट म्हटलें आहे कीं, 
““ खरे यांच्या बाराव्या खंडांत ' वाघाच्या बंडाचा शेवट ? नामक प्रकर- 
णांत सुमारें ४० पानें या मनोवेधक वृत्तांतार्ने व्यापलीं आहेत, त्या ४० 
पानांचा कुरतडलेला सारांदा म्हणजे हें सरदेसायांचे प्रकरण. !! सरदेसाई 
असें भासवितात कीं, ४२६ पानें नुसता पत्रव्यवहार असून त्याचा त्यांनीं 
सारांश काढला. अगदीं खोटी गोष्ट. त्या ४२६ पानांतील खऱ्यांनीं जो ४० 
पानें इतिहास प्रस्तावनेत लिहिला त्याचा सारांश सरदेसायांनीं आठ किंवा ते 
म्हणतात त्याप्रमाणें चार पानांत आणला ! आमची तक्रार आहे ती त्याबद्दलच 
आहे. नुसत्या त्या कागदपत्रांवरून जर सरदेसायांनी स्वतःची चार पानें 
लिहिलीं असतीं तर त्यांची आम्ही स्तुतिच केली असती. नुसती नक्कल 
करून घेतांना आठ पानांत जे आठ चका करतात त्यांच्या कसबाची काय 
प्रशांसा करावी ! मात्र एवढें बरें झालें कीं, सरदेसाई तो खऱ्याच्या प्रस्ता- 
वरनेतील मजकुराचा सारांहा आहे असें न कळत कबूल करून गेले. न 
कळत म्हणण्या'चें कारण पुढें त्यांनी असें सांवरून घेतलें आहे, ' पण 
तो तसा नुसता खऱ्यांचा गोषवाराहि नाहीं, सगळे आधार एकत्र घेऊन 
त्यावरून मीं तें प्रकरण लिहून काढलें. ' पण धळीवर कितीहि सारवण 
घातलें तरी तें टिकत नसतें. 


(२६ ) आक्षेप-- ' विंचरकरांचें वय, माधवराव जाधवाचें 
ब्राह्मणत्व अशा कित्येक दुरुस्त्यांबद्दह मी केसरीचा आभारी आहें. 
बाळोजी कुंजर, चिमाजीच लय़ाची मिति, नारो हरी करंदीकराचे लेखाचा 
खरेपणा, सातारा येथील तक्ताची अमयादा, इत्यादि बाबतींत मीं चूक 
केलेली नाहीं. ! 


उत्तर--आम्ही आमच्या परीक्षणांत पांचपन्नासच्या वर सरदे- 


सायांच्या ढोबळ चका प्रमाणासहित दाखविलेल्या आहेत. उत्तर देतांना 
भ. १९ 

नुसर्ते “मला कबूल नाहीं ! असल्या पोकळ प्रतिष्ठेरर कोण जातो! आम्ही 
दाखविलेल्या चका नाहीं म्हणण्याची सोय नाहीं. आणि उत्तर दिल्या- 
शिवाय तर गत्यंतर नाहीं. तेव्हां वाटेल तें गैरलागू, अप्रस्तुत, असंबद्ध 
लिहून सरदेसायांनी समाधान मानलें आहे. 


(२७ ) आक्षेप--“सरदेसाईही जातील पण त्यांचे श्रम राहतील.! 


उत्तर--आमच्या परीक्षणाच्या शेवटच्या लेखांकांत आम्हीं काय 
म्हटलें आहे तें पहा. ' कष्टाबद्दल संपूर्ण श्रेय दिलें, तरी कोडाल्याबद्दल 
येथें नापसंतीच दर्हीवावी लागते. ! यावरून व १९२९ सालच्या परी- 
क्षणांतील व प्रस्तुत परीक्षणाच्या लेखमालेंतील पहिल्या पॅऱ्यावरून सर- 
देसायांच्या उद्योर्गप्रियतेबद्दल आम्ही गुणच घेतलेले. आहेत. “ माझे 
सिद्धांत आता कायमचे ठाणें देऊन बसले आहेत; तशा तोडीची दुसरी 
इमारत कोणी बांधीपर्यंत संतापाने बोटें मोडून ते भंग पावणार नाहींत ? 
असं सरदेसाई म्हणतात, पण आपल्या दगडाविटाच्या कंत्राटी ढिगाऱ्या- 
कडे पाहून त्यांतच जर त्या कंत्राटदाराला मयसभेची इमारत उठलेली 
दिसत असेल तर त्याचें कल्पनासुख कोणीं काय म्हणन हिरावून घ्यावें ! 
पण खरोखर आम्ही ती इमारत भंग करावयास बसलों नाहीं तर दुरुस्त 
करावयास वसलों आहो; हें कशावरून तर आमच्या पहिल्या लेखांकांतील 
सुरुवातीची वाक्यें पाहा. “कसेंही असो, या भागानंतर आपल्या सर्व रियासती 
पुनः लिहून काढून शिवाय त्यांत नवीन साधनसामुग्रीची भर घालावयास 
सरदेसाई लागणार आहेत, असें त्यांच्या प्रस्तावनेवरून दिसतें. तेव्हा अशा 
वेळीं दोषदर्शनाचें काम निःस्पृहपणें व यथास्थित झाळें तर लौकरच या 
त्यांच्या सुधारून वाढविलेल्या शुद्ध रियासतींना पुष्कळच उपयोग होईल 
अशी आमची कल्पना आहे. पण तसें करीत असतांना त्यांत टीकेचा 
कडवटपणाहि केव्हा प्रकट होणे अपरिहार्य आहे, अशा वेळीं महत्त्व 

च्यक्तीचें नाहीं, काया'चें आहे ' या सरदेसायांच्या वाक्याचाच हवाला 
देण्याखेरीज आम्ही दुसरे काय करणार | 7 


( २८ ) आक्षेप--सरदेसाई लिहितात कीं, आम्ही त्यांच्या 
शालोपयोगी भारतवर्षावर अत्यंत असंबद्ध, अवास्तव व सोजन्य सोडून 
टीका केली. 


उत्तर--मनुष्य त्राग्याच्या सपाट्यांत सांपडला म्हणजे नसतील 
त्या गोष्टीहि आपणावर ओढून घेण्याची व कांगावा करण्याची रीतच आहे. 
कारण त्यांच्या भारतवर्षांवर टीका केल्याचा एक शाब्दहि आमच्या परी- 
क्षणाच्या लेखांकांत कोणाहि वाचकाने दाखवून द्यावा. आम्ही उठेख 
केला तो सरदेसायांच्या खेरीज इतर कोणाचे जे शालोपयोगी इतिहास 
शाळाखात्यांतून चालू आहेत, त्यांसंबंधीं. सरदेसायांचा शालोपयोगी इति- 
हास असेळ तर तो त्यांच्याच रियासतीचा सारांदा असणार, हे काय 
कोणास कळत नाहीं ! जे दुसऱ्याच्या पुस्तकाचे सारांश आपले म्हणन 
आपल्या- नांवावर दडपतात, त्यांनी स्वतःच्याच नांवावर मोडत 
असलेल्या रियासतीचा सारांश आपल्या शालोपयोगी इतिहासांत 
काढावा, यांत काय आश्चर्य ! आम्ही खरोखर काय म्हटलें आहे ते 
शब्दच देतो. ते असे. “ अलीकडे शाळाखात्यांतून लावलेले मराठी इति- 
हास हे सरदेसायांच्या रियासतींचे सारांश असतात असा एक प्रवाद आहे. 
त्तो खराहि असेल. कारण शालोपयोगी इतिहास लिहिणाऱ्या सामान्य 
शिक्षकांचा इतिहासाचा अभ्यास तो कितीसा असणार! आर्थक मद- 
त्तीचें एक साधन म्हणून इतिहासकार बनलेल्यांनीं स्टँडर्ड म्हणन बोल- 
बाला होत असलेल्या सरदेसायांच्या रियासतीचा अपहार केळा तर्‌ 
आश्चर्य नाहीं. !? 


(२९ ) आक्षेप--“ केसरी म्हणतो, मी सहा महिन्यांत सहादों 

पानें वायूगतीने इतिहास लिहिला. पण मी सांगतों कीं, सन १९२९ते २२ 
हीं तब्बळ तीन वर्षे खपून मीं हा इतिहास लिहिला आहे. ? 

उत्तर--रावसाहेबांचा खुलासा आम्ही ब्रिनतकार मान्य करतों व 
आपले शाब्द परत घेतों. सहा महिन्यांत सहाही पानें या म्हणण्यांत नक्की 
काळाची मोजदाद करण्याचा आमचा हेतु नसून इतक्या थोड्या वेळांत 
एवढा मोठा इतिहास लिहून झाला याचें कारण अर्थात्‌ दुसऱ्या आयत्या 
तयार इतिहासाचें साहाय्य रावसाहेबांना फार झालें, म्हणूनच त्यांना तो पुरा 
करतां आला असा आमच्या म्हणण्याचा रोख. पण या खलाशाने रावसाहेबांनी 
काय साधळें ! इतका प्रमादपूर्ण इतिहास सहा महिन्यांच्या अवधींत 
लिहिला असें म्हटलें तर तें एक वेळ क्षम्य तरी, झालें असतें. कारण 
त्यांत घाईंची सब तरी सांगतां आली असती, पण आता तब्बल तीन 
वर्षे सतत खपूनहि हा इतिहास इतका प्रमादपूर्ण राहिलेला आहे, हे 
विठेषच डोळ्यांत भरत नाहीं काय ! आम्हाला शाब्दांत पकडण्याच्या 
उद्योगांत रावसाहेबांनी हलवून खुंटा मात्र बळकट केला! 

07 पळलळच 

[ आम्ही आश्वासन दिल्याप्रमाणें सरदेसाईकृत नकलांचे हे नमुने 
यापूर्वीच द्यावयाचे. परंतु इतर जरुरीच्या मजकुरामुळें ते हा वेळपर्यंत 
मार्गे ठेवावे लागले. पुढील उतारे हे केवळ नमुन्यादाखल समजावेत. 
सरदेसायांच्या मजकुराला अवतरणचिन्हें नाहींत किंवा खाळीं खऱयांचा 
'उललेखहि नाहीं हें वाचकांनीं लक्षांत ठेवावें. ] 

( खरे, पा. ७४६० ) 
पेशयांच हा विचार कोणासच पसंत नव्हता. विशेषतः चिमाजी 
आप्पांनी या गोष्टींचा विठोष निषेध केला. त्यांनीं पेशव्यांजवळ हद्द 

“अ केसरी, २३ डिसेंबर १९३२ 

धरला कीं, आम्ही इंग्रजांच्या किंवा अमृतरावांच्या कैदेंत पडावें असा 
समय प्राप्त झाला आहे. अशा स्थितींत अमृतरावांची कैद काय वाईट ! 
इंग्रजांच्या $देचा स्वीकार केल!, तर त्यायोगें आमचें स्वातंत्र्य व अत्र 
हीं दोनहि जातील. उलटपक्षीं अमृतराव व होळकर हीं आपलींच माणसें 
आहेत. त्यांच्या कैदेंत राहिलों, तर त्यायोगें स्वातंत्र्य जाईल; परंतु आमची 
अन्रू तरी आम्हाजवळ शिळक राहील. आपल्या धाकटया भावाचा हा 
सल्ला श्रीमंतांस क्षणभर मानवला. 
( सरदेसाई, पा. २१४ ) 

बाजीरावाने महाडाहून इंग्रजांकडे जाण्याची |नेकड चालविली ती 
कोणासच पसंत पडली नाहीं. चिमाजी आप्पानें तर या गोष्टीचा साफ 
निषेध केला. त्यानें हद्दच्च धरला की, आम्ही एक तर इंग्रजांच्या नाहीं तर 
अमृतरावाच्या केदेंत पडावें असा समय प्राप्त झाला आहे. त्यास अमृत- 
रावाची कैद काय वाईट ! इंग्रजांच्या केदेनें स्वातंत्र्य व अत्रू दोनहि जातील. 
उलटपक्षीं अमृतराव व होळकर आपलेच आहेत. त्यांच्या कैदेंत गेल्याने 
स्वातंत्र्य जाईल, पण अन्रू तरी बचावेल. हा सल्ला बाजीरावास बहुतेक पसंत 
पडला होता. 


( खरे, पान ५५५९ ) 


शिंद्यांचे लष्कर सोडून सप्टेंबर माहेन्यांत नाना फडणर्वास आपल्या 
पेठेंत वानवळ्यांच्या वाड्यात येऊन राहिले होते. नोव्हेंबरच्या चौदाव्या 
तारखेस अवशीच्या अकरा घटका रात्रीस बरोबर फक्त एक शिपाई घेऊन 
चाजीरावसाहेब अकस्मात्‌ वानवळ्यांच्या वाड्यात..गुप्तपरणे' नानांच्या भेटीस 
गेले, . आणि त्यांचे घदद पाय धरून व डोळ्यांत ,आसवें आणन राज्य 
संभाळण्याविषयीं त्यांनीं त्यांची प्रार्थना केली.? 'जाळाजी विश्वनाथ 
भटाच्या वेशजानें आपली पायधरणी करून पेशवाई राज्य बुडतें तें कसेंहि 

करून रक्षावे अश्शी परोपरीने विनवणी करावी, यापेक्षां बाळाजी महादेव 
भानच्या वंशाजास अधिक दुर्धर संकट कोणते वाटणार ! श्रीमंतांच्या 

मागील वर्तनाचे गुणदोष न पाहतां नानांनीं निमूटपणे त्याचें म्हणणे 
मान्य केळें. मात्र त्यांत थोडा पर्याय ठरविला. तो एवढाच कीं, नानांच्या 
वतीनें नारोपंत चक्रदेव यांनीं श्रीमंतांजवळ राहून राज्यकारभाराची कामें 
संभाळावीं आगि त्यांत नेहमीं नानांचा सछा घेऊन त्याप्रमाणें वागत 
असावें. पुढें कांही दिवसांनीं फडाणिशीची तेरीखसुद्धां आमच्या वतीने तुम्हीच 
घालत जा असें नानांनी चक्रदेवांस सांगितलें. 


( सरदेसाई, पान १४७ ) 


शिंद्यांचे लष्करांतून निघाल्यावर नाना आपल्या पेठेंत वानवळे 
यांचे वाड्यांत कांही दिवस येऊन राहिला असतांता. १४। ११| १७५८ 
रोजीं अवशीच्या १९ घटका रात्रीस एक भिवजी कोलते मात्र खिदमत- 
गार बरोजर घेऊन बाजीराव अकस्मात्‌ नानांचे भेटीस गेला, आणि त्याचे 
घद्द पाय धरून व डोळ्यांत आसवें आणून राज्य संभाळण्याविषयीं त्याने 
नानांची प्रार्थना केली ... भट पेशव्यांचे वंशजानें भानूंच्या वंशजास 
केलेली ही असामान्य विनवणी नाकवूळ करणें नानाच्या जिवावर आलें. 
त्यानें निमूटपणें कारभार करण्याचें मान्य केळे. फरक इतकाच सांगितला 
कीं, श्रीमेतांजवळ नारोपंत चक्रदेव येऊन सर्व कारभार संपवतील. मी 

घरीं बसूनच हरएक प्रकरणांची व्यवस्था नारोपंतास सांगत जाईन 


( खरे, पान ६६४० ) 
परद्युराम प्रतिनिधींच्या वयास चोविसावें वर्ष सुरू होतें. त्यांचा 
स्वमाव लहानपणापासून आडदांड व स्वच्छंदी असे. त्यांची कुसंगत 
सुटावी व त्यास धाक राहावा म्हणून नानांनीं मागेच त्यास कर्‍हाडाहून 
आणून पुण्यांत आपल्या देखरेखीखालीं ठेविलें होतें व सरकाराच्या 

परवानगीखेरीज शहर सोडून जाऊं नये अश्ली त्यांस मनाई केली होती. 
अजून ते तसेंच लव्याजम्यानिशीं नजरकेद असल्यादाखल पुण्यांत होते. 
अलीकडे पेठव्यांशीं व मुख्यत्वे त्यांच्या प्रीतींतले बाळोजी कुंजर व आरा 
काळे यांशीं पंताचा बेबनाव वाढल्यामुळे आपणावर निष्कर्ष होऊ लाग- 
ल्यास झंजञ द्यावयाला खबरदार असावें म्हणन त्यांनीं चार-पांचहों आर 
पदरीं बाळगले होते. 


€ सरदेसाई, पान १८८) 


परझुरामपंताचा स्वभाव आडदांड व स्वच्छंदी होता. त्याची 
कुसंगत सुटून वळण लागावें म्हणून नानानें त्यास पुण्यास आणन आपल्या 
देखरेखीखाली ठेविले, :आणि परवानगीशिवाय पुणें सोडून जाऊं नये 
अशी त्यास ताकीद केली. बाजीराव पेहवाईवर आल्यावर प्रातिनिधीची 
हीच व्यवस्था पुढें चाळू राहिली. प्रातिनिधी लवाजम्यानिशीं नजरकेदे- 
दाखल पुण्यास राहत होता. उत्तरोत्तर त्याचा पेशव्यांशी व बाळोजी 
कुंजर, आता काळे वगैरे कारभार्‍यांशीं वेवनाव होऊं लागला. नानाच्या 
चाकरींतळे अरब मोकळे झाले. त्यांतळे पांचशे स्वार प्रातिनिधीनें आपल्या 
नोकरीस ठेविले. 

( खरे, पान ४५०० ते ४५०२) 


या वेळीं श्रीमंतांबरोबर पांडुरंगराव बारामतीकर, गोविंदराव व बाजी- 
राव बर्वे, आपाजीपंत सहस्रबुद्धे, बाळाजीपंत पटवर्धन, मानाजी फांकडे, 
हिरोजीराव पाटणकर, मालोजी घोरपडे व रघुनाथराव पटवर्धन, कुरुंदवाडकर,. 
इतकी मंडळी शिंद्यांच्या लष्करांत गेली होती. निवतांना श्रीमंतांनी परउाराम-, 
भाऊंसहि बरोबर येण्याकरितां बोडाविलें. परंतु त्यांनीं उत्तर केळें की, आज 
मला प्रदोष आहे. आतां सायंकाळ झाला. स्नान, पजा व भोजन आटो-. 
पून मी मागून येतों. आपण पुढें चालावें. बाजीरावसाहेब शिंद्यांच्या लष्क- 

रांत पॉचतांच शिंद्यांनी सलामीकरितां तोफ,ची सरबत्ती केली, नेतर चार 
घटका उभय पक्षी प्रेमाच्या व ख्यालीखश्ालीच्या गोष्टी होऊन मुख्य 
कामास म्हणजे मागच्या यादींतील कलमांच्या फडशासंजंधानें बोलण्यास 
सुरुवात झाली. बाजीरावसाहेब फार बोलके होते. शिंद्यांकडीळ बाळोबा 
वगेरे मंडळीहि बोलण्याच्या खूप रंगांत आली होती. बोलणीं होतां होतां 
प्रहर रात्र होऊन गेली. आतां श्रीमंतानीं परत जाण्यास निवावें इतक्यांत 
एक घोडेस्वार दोडत दोडत डेर्‍्याच्या दारापर्यंत आला, व घात झाला, 
घात झाला असे ओरडे लागला. “ अरे काय झालें, काय झालें,' 
अर्स सर्व मंडळी आश्चर्यचकित होऊन विचारतात तों त्यानें उत्तर दिलें 
कीं, 'परशारामभाऊ चिमाजी आप्पास घेऊन पळून गेले.' ही बातमी 
ऐकतांच श्रीमंतांकडील व शिंद्यांडील मंडळीहि विस्मयानें व भीतीनें 
स्तब्ध झाली ! बाजीरावसाहेबांची कंबरच खचली. त्यांनीं दौलतराव 
शिंद्यास मोठ्या आर्जवानें सांगितलें की, आतांच्या आतां फोज पाठवून 
परद्ठारामभाऊंचा पाठलाग करात्रा व त्यांस धरून आणावें. त्यावर शिंद्यांनी 
उत्तर दिलें कीं, “ही काळोखी रात्र. त्यांतून भाऊ कोणत्या रस्त्याने 
कोठें गेले हें कोणासहि माहीत नाहीं. आता फोज पाठवून कांहीं उपयोग 
नाहीं. आपण गोटास .चलावें, उद्यां सकाळीं हेंच काम प्रथम करूं. ! 
श्रीमंत म्हणाले कीं, ' मला परत जाण्याची छाती होत नाहीं. भाऊने 
मलाहि कांहीं दगाफटका करण्याची तजवीज कशावरून केली नसेल ! 
मी येथेंच राहतो. ' शिंदे म्हणाले कीं, हा गोट कायं आणि 
तो गोट काय, कोठेंहि राहिलां तरी आपण मालकच आहां. खुशाल 
राहावें. मग श्रीमंत तेथेच राहिले. त्यासाठीं चोकीपहाऱ्याचा बैदोअस्त : 
शिंद्यांनी स्वतःच्या नजरेखालीं काळजीपूर्वक करविला. उजाडल्यावर 
श्रीमंतांनी परत जाण्याची गोष्ट काढताच शिंद्यांनी सांगितलें कीं, ' आतां 
माझ्या गोटाबाहेर आपणास पाऊलसुद्धां टाकण्याची सोय नाहीं ! गोटा- 


क्ला ४42233 

चाहेर जाल तर तत्काळ दगा होईल. याकारेतां मी आपणास जाऊं देणार 
नाहीं. ! इतके झाल्यावर आपण केर्देंत सापडलों हें श्रींमंतांस उमजले ! 
त्याबरोबर गेलेल्या मंडळींपैकी फांकडे व पाटणकर व बाळाजीपंत 
पटवर्धन या तीन असामींत मात्र शिंद्यांनी श्रीमंतांजवळ ठेविळें व बाकीच्या 
मंडळीस परत लावून दिलें. ळ्‌ > 
“>> 


बरोबर त्याची कित्येक मंडळी होती. निघतांना श्रीमंतांनी भाऊस 
चरोबर बोलाविले. परंतु त्यांनीं उत्तर केळे, मळा आज प्रदोष आहे. 
आतां सायंकाळ झाला. स्नान, पूजा व भोजन आटोपून मी मागून येतों. 
आपण पुढें चलावें. शिंद्यांचे लष्करांत बाजीराव पोचतांच शिंद्यांनी 
तोफांची सरबत्ती करून बाजीरावाचा सत्कार केला आणि समारंभाने 
चाजीरावास डेर्‍्यास नेलें. थोडा वेळ सामान्य बोलणीं झाल्यावर यादीं- 
तील कलमांची गोष्ट निघाली. बाजीराव फार बोलका होता. शिंद्याकडील 
चाळोबा वगैरे मंडळीहि बोलण्याच्या रंगांत आली. बोलणीं होतां होतां 
प्रहर रात्र झाली, आणि आतां बाजीराव परत जाणार तों एक घोडेस्वार 
दोडत दोडत डेऱ्याच्या दारापर्यंत आला, व घात झाला, घात झाला 
असे ओरडूं लागला. ' अरे, काय झालें ! ! असें सर्व मंडळी आश्चर्य 
चकित होऊन विचारतात तों त्यानें उत्तर दिें कीं, “ परठारामभाऊ 
चिमाजी आप्पास घेऊन पळून गेले ! ही बातमी ऐकतांच श्रीमंतांकडील 
व शिंद्यांकडील मंडळीहि. विस्मयानें. व भीतीने स्तब्ध झाली. बाजीराव 
तर दिड्मूढच झाला. त्यानें शिंद्यांचीं आर्जवें चालविलीं. .की, आताच 
फौज पाठवून परशुरामभाऊचा पाठलाग करा व त्यास धरून आणा. 
हिंद्यानी उत्तर दले, “या वेळीं काळोखी रात्र. भाऊ 
कोणत्या रस्त्याने गेले हें कसें कळणार ! आता फौज पाठवून कांहीं 


( सरदेसाई, पान २७) 7 

उपयोग नाही. आपण गोटास चलावे. सकाळी हच काम प्रथम करूं. ! 
बाजीराव म्हणाला, “ मला परत जाण्याची छाती होत नाहीं. भाऊने 
मलासुद्धा दगा करण्याची तजवीज कशावरून केली नसेल ! ' तेव्हां शिंदे 
म्हणाले, “ हा गोट काय आणि तो गोट काय !,कोठेंहि आपण मालकच 
आहां, खुशाल राहावें. ! तेव्हां श्रीमंत शिंद्याच्या गोटांत राहिले. त्यासाठीं 
चोकीपहाऱ्याचा बंदोबस्त शिंद्यांनी स्वतःच्या नजरेखाली करविल[. उजाड- 
ल्यावर श्रीमंतांनी परत जाण्याची गोष्ट काढतांच शिंद्यानीं श्रीमंतांस 
सांगितठें, ' आता आपणास माझ्या गोटाबाहेर पाऊलसुद्धां टाकण्याची 
सोय नाही. तात्काळ दगा होईल. मीच जाऊं देणार नाहीं. ! त्यावरून 
बाजीरावाची खात्री झाली की, आपण कैदेंत सापडलो. मानाजी फाकडे, 
हिरोजी पाटणकर व बाळाजीपंत पटवर्धन या तिघांस बाजीरावाने आपल्या 
जवळ ठेवून घेऊन जाकीच्यांस परत लावून दिलें. 


( खरे, पान ४५०४ ते ४५०५ 
1 


नानांच्या विद्यमाने वस्र आणावयाची नाहींत, या कामाशीं त्यांचा 
कांहींएक संबंध असून उपयोगी नाहीं. इतर्केच नव्हे, तर याउप्पर त्यांनीं 
साताऱ्यास महाराजांजवळ राहतांहि उपयोगी नाहीं; याप्रमाणे बाळोबा- 
तात्यांनी आग्रह धरिला व या सर्व गोष्टी परशुरामभाऊंनी कबूल केल्या, 
परंतु नानासंबंधाच्या इतर बाततींत त्यांचें व बाळोबांचें ऐकमत्य होईना, 
जेव्हां जेव्हां भाऊंनी नानांबद्दल गोष्ट काढावी तेव्हां तेव्हां ' तेवढी एक 
गोष्ट बोलं नका, जाकी तुम्ही सांगाल ते ऐकेन । असे बाळोबांनी उत्तर 
करावें | भाऊंचें म्हणणे कीं, ' नानांस तुम्ही राज्यकारभारांत घेत नाहीं 
तर घेऊं ना, परंतु फडागिशीचा दरक त्यांचा त्यांच्याकडे चालला पाहिजे, 
त्यांच्या अत्रुस अथवा पेक्यास तुम्ही धोका आणतां कामा नये. मनास 
येईल त्या ठिकाणीं ते ख्लानसंध्या करून राहतील. जेथ राहतील तेथें त्यांस 


२९९ बुडत्याचा पाय खोलांत 


निर्वेधपणे राहूं द्यावे. ' याप्रमाणे प्रत्यही रदबदली करतां करतां दोवटीं 
एकदांचे बाळोबातात्या प्रसन्न झाले. आणि बोलले कीं, भाऊसाहेब, तुमच्या 
मोहबतीखातर नानांच्या अब्रस किंवा पैक्यास काडीमात्र धका न लाव- 
ण्याचें मी वचन देतों. पण याबद्दल माझ्या शती आहेत त्या नानानीं 
पाळल्या पाहिजेत. त्या ते न पाळतील तर त्यांचा निग्रह करणं प्राप्त 
आहे. माझ्या शर्ती अशा आहेत कीं, नानांनी साताऱ्यास फोज 
जमविली आहे ती दूर करावी. टोके, मेणवळी, तासगाव, मिरज या चार 
स्थळांतून वाटेल तेथें स्नानसंध्या करून त्यांनीं स्वस्थ राहावें. याउप्पर 
राज्यकारभारांत त्यांनीं काडीमात्र ढवळाढवळ करूं नये; व मुख्य गोष्ट 
परकी राजेरजवाड्यांशीं व राज्यांतल्या भोसले, गायकवाड वगेरे सरदारांशीं 
पत्रव्यवहार व राजकारणाचा शिलशिला त्यांनीं ठेवू. नये. गड, कोट- 
किल्ले व सरंजामाचा मुलूख त्यांच्या ताब्यांत आहे त्याच्या सोडचिठ्या 
त्यांनी सरकाराच्या हवाळीं कराव्यात. बाळोबातात्यांच्या या शर्ती परठु- 
रामभाऊंनी मान्य केल्या व त्याप्रमाणें नाना न वागतील तर आपण 
त्यांची तरफदारी करणार नाहीं व त्यांचें पारिपत्य करण्याचें काम 
तुम्हांप्रमाणेंच मनापासून करूं असें त्यांनी कबूल केलें. 


( सरदेसाई, पान २४ ) 


वंख्रें नानाच्यामाफत आणे नयेत इतकेंच नव्हे, तर नानाने साता- 
ऱ्यास महाराजांजवळ राहूंसुद्धा नये, एवढ्या गोष्टी भाऊने कतूल केल्या; 
परंतु पुढें जेव्हां बाळोजानें सुचाविळें की, नानास पकडावें किंवा त्यांची 
जिंदगी हस्तगत करावी; तेव्हां भाऊने त्या गोष्टी साफ नाकारल्या. त्यानें 

क्र धळे * 3 

बाळोबास निक्षन कळावे कीं, ' नाना तुम्हास राज्यकारभारांत नको 
असतील तर त्यांस घेऊ नका. पण त्यांचा फडणिसीचा दरक त्यांच्याकडे 
चालला पाहजे. त्यांच्या अब्रूस किंवा पेक््यास तुम्ही धोका आणतां कामा 

“नये. कारभार सोडून स्नानसंध्या करून मर्जीस येईल तेथें त्यांस राहूं 
द्यावें, या गोष्टी बाळोानें कबूल केल्या; पण त्यांत खालील अटी घातल्या- 


१ नानानें साताऱ्यास फौज जमविली आहे, ती दूर करावी, २ 
-मेणवली, मिरज, तासगांव किंवा टोकें यांपैकीं वाटेल तेथें त्यानें स्वस्थ 
“राहावें. ३ राज्यकारभारांत ढवळाढवळ करूं नये किंवा बाहेर कोणाशी 
"पत्रव्यवहार, राजकारण व फंदफितुरी करू नये. ४ गडकोट व सरं- 
ज्ञामाचा मुलूख ताब्यात आहे तो नानानें सोडन द्यावा. मात्र या अटी 
त्यानें कत्रूल न केल्यास पारिपत्य करण्यासाठीं बाळोबाचें साहाय्य करणें 
“भाऊने कबूल केलें. 


'' आंबेडकर, महार व मडकीं 


या विधानांना आधार दाखवा 
रा. रा. केसरीकर्ते यांस-- 


सा. न. वि. वि. पुढील चार ओळींस आपल्या पत्रात जागा 
द्यावी--जातपाततोडक मंडळातफे लाहोर येथें भरणाऱ्या अधिवेशनाचे 
अध्यक्षस्थान डॉ. आंबेडकरांना द्यावयाचें ठरळें होतें. पण पुढें स्वागत- 
कमिटीचा व डॉ. आंबेडकर।चा, भाषणांर्ताल कांहीं मुद्दयांबाबत मतभेद 
होऊन अखेर स्वा. मंडळानें अधिवेहानच तहकूब केल्याचें जाहीर केलें. 
तो प्रकार आतां सर्वास ठाऊकच आहे. त्यानंतर अलीकडे डॉ. आंबेड- 
करांनी आपलें अध्यक्षीय भाषण स्वतःच स्वखर्चाने छापून काढलें आहे, 


* केसरी, ता, ५ जन १९३६. 

प्रस्तुत भाषण म्हणजे तो एक विद्वत्तापूर्ण प्रबंधच आहे, असें कोणीही 
म्हणेल, मतभेदाचे अनेक प्रश्न त्यांत उपस्थित होण्यासारखे असले, तरी 
त्यात दिसून येणारा व्यासंग व विद्दत्ता कोणासहि नाकवूळ करतां येणार 
नाहीं. पण हें पत्र लिहिण्याचा उद्देह फक्त एका शंंकेचा खुलासा डॉ. 
आंबेडकरांना विचारावा इतकाच आहे. पान ३ वर पेटवाईपासून अगदी 
ता. १ एप्रिल १९२६ पर्यंत म्हणजे आजतागायत अस्पृश्यांचा किती निदय- 
तेनें छळ चालला होता व आहे याचीं निरनिराळीं उदाहरणें डॉक्टर- 
साहेबांनी दिलीं आहेत. त्यांत ते लिहितात.-- 


* पेशव्यांच्या अमलांत मराठी मुलखांत अस्पृदुयांवर असें बधन 
होतें कीं, त्यांनी एखादा स्पृश्य हिंदु सार्वजनिक रस्त्यावरून येत असेल, 
तर त्या रस्त्यावर जाऊं नये, कारण त्याच्या सावलीने त्या स्पृष्ट हिंदुला 
विटाळ व्हावयाचा. प्रत्येक अस्पृर्यानें आपल्या गळ्यांत अथवा मन- 
गटावर काळा गंडा आपल्या अस्पृद्यतेची निशाणी दर्शविण्याकारेतां घात- 
लाच पाहिजे अशी साक्ते होती. पेशव्यांच्या राजधानीत म्हणजे पुण्यात 
तर असा कडक कायदा होता कीं, प्रत्येक अस्पृशयानें आपल्या पाठीमागे 
कमरेस एक झाडू अडकवून फिरावे. तो अशाकरतां कीं, अस्पूश्याच्या 
चालण्याने भूमीचा जो भाग विटाळला जाईल तो लगेच मागच्या झाडूने 
झाडून शुद्ध व्हावा; तसेच प्रत्येक अस्पृश्यानें आपल्या गळ्यांत एक एक 
मडकें बांधून फिरावें. अस्पृ्यानें त्या मडकयांतच थुकलें पाहिजे. एरवी 
त्याच्या थंकीनें कदाचित्‌ त्या रस्त्यावरून जाणाऱ्या येणाऱ्या स्पृद्धय 
हिंदूस न कळत विटाळ व्हावयाचा. 7 


अस्पृश्यांची अत्यंत दीन स्थिति वर्णन करण्याच्या भरांत वं ब्राह्मण 
'जातीला प्रहार करण्याच्या आवेश्ांत डॉक्‍्टरसाहेबांनीं हॅ जें चित्र रंगविळें 
आहे तें उत्कट असलें तरी सर्वस्वी असत्य आहे एवढीच माझी तक्रार 

आहे. मडकें गळ्यांत बांधण्याच्या साऱ्या गोष्टी केवळ दंतकथात्मक 
भाकड-कथा असून त्याला समकालीन अस्सल इतिहास साधनांत कोठेंहि 
आधार उपलब्ध नाहीं. हीं वाडकृत पेशवा डायरीचे बारा भाग, प्रेशवे 
दप्तराचे पंचेचाळीस भाग, व इतर अस्सल साधनांचे पांच पन्नास खंड 
उपलब्ध आहेत. त्यांत अस्पृद्य जातीचे शकडो उछेख सांपडतात पण 
एकाही ठिकाणीं अस्पृश्यानें गळ्यांत मडकं बांधल्याचा किंवा कमरेस 
केरसुणी लटकावल्याचा उल्लेख सांपडत नाहीं. डॉ. अंबेडकरांसारखा 
र्वद्दानाला भाकडकथा व समकालीन अस्सळ कागद पत्रें यांतला फरक 
कळत असतां त्यांनीं असा विपयीस कां करावा ! तें वर्णन करतात 
त्याप्रमाणें पांच दहा उदाहरणें तरी त्यांनी काढून दाखवादी अश] विनंति 
आहे. नुकतेंच श्री. यशवेत नारायणं टिपणीस यांनी “ दख्खनचा दिवा ? 
नांवाचें एक नाटक लिहिले आहे. त्यांत तर शिदनाक महार नांवाच्या 
पात्राला प्रत्यक्ष गळ्यांत मडकें बांधूनच रंगभमीवर आणलें आहे! 
त्यांनाही तीच विनंति आहे कीं, त्यांनीही आपले आधार जरूर प्रसिद्ध 
करावे, स्पृदय जातींच्या किंवा ब्राह्मणांच्या जुलुमाचे चित्र रंगवितांना ते 
आतिराजेत न करण्याची खबरदारी त्यांनी घेणें जरूर आहे. 


ता. ५ जून १९३६ यशवंत नरसिंह केळकर 
आंबेडकरांचे उ त्तर 

रा. रा. केसरकिर्ते यांस--- 

वि. वि. आपल्या तारीख ५ जून १९३६ च्या अंकांत श्री. यश- 
'वैत नरसिंह केळकर यांचें एक पत्र छापण्यांत आलें आहे. त्यांत पेट- 
वाईच्या अमलांत अस्पृश्यांच्या गळ्यांत थुंकण्याकारेतां मडकीं बांधली 
जात असत़ वगैरे जीं विधानें मी माझ्या जातपाततोडक मंडळाच्या परि- 
घदेकारेता तयार केलेल्या भाषणामध्यें केलेलीं आहेत, त्यांना आधार 

दाखव असा प्र त्यांनीं मळा केला आहे, वृत्तपत्रांतील टीकेला उत्तर 
देण्याचा माझा शिरस्ता नाहीं व त्याप्रमाणें या पत्रालाही उत्तर देण्याची 
माझी इच्छा नव्हती. परंतु परवां पुण्याळा माटे मास्तरांनी जी माझ्या 
भाषणावर तीन व्याख्यानें दिलीं त्यांत ह्या पत्राचा उछेख करून त्याला 
मी उत्तर देऊ शकलो नाहीं असें साश्चर्य विधान केलेलें माझ्या पाहण्यांत 
आलें आहे. आधार नाहीं म्हणून उत्तर नाहीं असा कदाचित्‌ माटे मास्तरां- 
प्रमाणे इतर लोकांचाहि गैरसमज होण्याचा संभव आहे, म्हणून उत्तर 
देणें आवश्‍यक आहे असा कांहीं मित्रांचा आग्रह असल्यामुळें मी रा. 
केळकर यांच्या पत्राला उत्तर देत आहे. 

पेशवाईच्या काळांत हातांत काळा दोरा, गळ्यांत मडके व कंब- 
रेळा कुंचा वागविण्याची अस्पृर्य लोकांवर सक्ती केली जात असें ही कथा 
अस्पृश्य लोकांमध्यें कितीतरी दिवसांपासून प्रसृत झालेली आहे. यत्र 
धृमस्तत्र वन्हिः या न्यायानें पाहतां ही जी देतकथा सर्व अस्पृश्य लोकांत 
पसरलेली आहे व जिचा अनुवाद अस्पूश्‍्यांतील वयोवृद्ध लोकांनीं केलेला 
मी स्वतः ऐकला आहे त्या देतकथेला सत्याचा आधार कांहींच नसेल 
असें मला तरी निदान म्हणतां येत नाहीं. देतकथा ही इतिहासाच्या 
अनेक साधनांपैकीं एक साधन आहे असें सर्व इतिहासतज्ज्ञ मान्य करतात 
ही गोष्ट रा. केळकर यांना नाकवूळ करतां यावयाची नाहीं. सर्वच 
गोष्टीला इतिहासाचा पुरावा देणें हाक्य होणार नाहीं. निदान हिंदुस्थानांत 
तरी तें अद्क्य आहे. हिंदुस्थानांतील लोकांना घडलेल्या गोष्टींची नोंद 
करून ठेवण्याची सवय नाहीं आणि म्हणून बर्‍याचशा गोष्टी घडल्या 
असल्या तरी त्यांना लेखी पुरावा देता येत: नाहीं,शिवाय हलीचे जे इति- 
हाससंशोधक आहेत ते सर्वच सदसद्विवेकवुद्धीला जागून खरा इतिहास 
बाहेर पाडतील अश्शी फारशी आठ्या मळा तरी वाटत नाहीं. आपल्या 
जातीचा इतिहास उज्वल राहावा या हेतूर्ने पुष्कळ इतिहास-संशोधकांनीं 

हिंदु समाजांतील अंतब्यंवस्थेवर प्रकाहा पाडणाऱ्या कांहीं महत्त्वाच्या 
कागदपत्रांची जाळपोळ केल्यारचें मी ऐकलें आहे. : 

तसेंच कांहींजण. आपल्याजवळ असलेले कागदपत्र प्रसिद्ध 
करण्य़ास तयार नसल्याचेंहि मी ऐकले आहे. पुण्यांत पेशवाईत कांहीं 
सोनार लोकांनीं आपण दैवज्ञ ब्राह्मण आहोत असा आग्रह धरून आपलीं 
धर्मकृत्ये वेदोक्त रीतीनें केलीं, ही गोष्ट पेशव्यांना कळल्यानंतर त्यांनीं 
ज्या दैवज्ञ ब्राह्मणांनी वेदोक्त रीतीनें धर्मकृ्त्ये केली त्यांच्या जिभा काप- 
ण्याचा शम केला व के सजा अमलांत आणण्याचा अधिकार 
कऱ्हाड येथील ब्राह्मणांवर , या हुकुमान्वर्ये कऱ्हाड येथील 
ब्राह्मणांसा त्या दैवज्ञ ब्राह्मणांच्या जिभा कापल्या व त्याप्रमाणें 
पेशव्यांना कळविलें. या प्रकरणाचे कागदपत्र एका ब्राह्मणाजवळ 
असल्याचें व आपण वाचल्याचें मला माझ्या मित्राकडून कळलें 
आहे. परंतु ज्याच्याजवळ ते कागद आहेत तो गृहस्थ ते प्रसिद्ध कर- 
ण्यास तयार नाहीं. अशा परिस्थितींत प्रत्यक्ष कागदपत्राचा पुरावा 
कोणास कसा देतां येईल ! व मला जर माझ्या विधानांना प्रत्यक्ष कागद- 
पत्राचा पुरावा देतां आला नाही तर त्यांत नवळ काय ! तथापि माझ्या 
विधानाच्या समर्थनार्थ मला जरी प्रत्यक्ष पुरावा देतां आला नाहीं तरी 
एका मोठया सन्माननीय विद्वान व्यक्तीचा हवाला देतां येण्यासारखा आहे. 
रा. यशवंत नरसिंह केळकर यांनीं “ मराठ्यांच्या संत्ंधानें चार उद्गार 


या के. राजाराम रामकृष्ण भागवत यांनीं लिहिलेल्या पुस्तकाच्या पान 
> कांहीं 
१८० वर नजर फेकली तर मी केलेलीं विधानें कांहीं तरी भरमसाट 


लिहिण्याच्या हेतूर्ने केलेलीं नसून त्यांना के. राजाराम रामकृष्ण भागवत 
यांचा आधार आहे असें दिसून येईल. 


राजगृह मुंबई आपला 
६ जुले २६. भिमराव रा. आंबेडकर 
भू. २० 

डॉ. अंबेडकरांना प्रत्युत्तर 

रा. रा. केसरीकर्ते यांसः 

वि. वि. गेल्या १० तारखेच्या केसरीच्या अंकांत डॉ. अंबेडकरांनी 
माझ्या पृच्छेला उत्तर दिलें व खुलासा केला याबद्दल प्रथमतः सर्व 
जिज्ञासूंतर्फे त्यांचे आभार मानर्णे युक्त आहे. सदर खलाक्ांत * पेाव्यांच्या 
वेळीं अस्पृश्यांच्या गळ्यांत थुंकण्याकरितां मडकी बांधण्यांत येत असत 
या आरोपाला किंवा विधानाला समकालीन ऐतिहासिक लेखांचा पुरावा 
मजजवळ नाहीं अर्से त्यांनी स्वच्छच कबल केलें आहे ही महत्त्वाची व 
मुद्द्याची गोष्ट होय. मी विचारलेल्या मर्य.दित प्रश्नाचें उत्तर येथेंच 
वास्तविक संपते. पण डॉ. आंबेडकरांनी तर्से न करतां स्वतः उल्लेखिलेल्या 
म्हणजे गळ्यांत गाडगीं अडकविण्याच्या देतकथेचं समर्थन केलें असुन, 
देतकथांना इतिहासाच्या अव्वळ साधनांत नेऊन बसविण्याचा प्रयत्न 
केला आहे. सत्य सिद्ध करणाऱ्या अस्सल ऐतिहासिक पुराव्याच्या नांवाने 
त्यांच्याजवळ पूज्य असल्यामुळें ही असली वकिली करण्याचा त्यांच्यावर 
प्रसंग येऊन ठेपला आहे हें उघड आहे. इतिहासाच्या अनेक साधनांपैकीं 
दैतकथा हें एक साधन आहे अर्से ते म्हणतात व ते खरेहि आहे; पण 
साधनांत त्याची प्रतवारी काय लागेल हें समकालीन लेखांच्या मुकातल्यानेच 
ठरवावे लागतें. ज्या काळाच्या किंवा प्रसंगाच्या इतिहासासंबरेधां समकालीन 
किंवा उत्तरकालीन विश्वसनीय कागदपत्रे उपलब्ध होऊं शकत नाहींत तेथें 
देतकथांना अव्वल दर्जाचे साधन मानणें ग्राह्य ठरेळ. पण तशी स्थिति 
पेशवे कालासंव्धी राहिली आहे काय ! उलट राजकीय व सामाजिक 
हरएक बात्ीसंतंधाने लक्षावाधि कागद उपलब्ध झाळे आहेत व रोज नवे 
नवे होत आहेत. अश्या स्थितीत प्रचलित दैतकथा उपलब्ध कागद- 
पत्रांच्या प्रत्येतराने सत्य म्हणून सिद्ध केल्या तरच त्या ग्राह्य मानणें 


योग्य होईल 

यत्र यत्र धमः तत्र तत्र वन्हिः ' हा न्याय लावन देतकथांवर विश्वास 
टाकणें धोक्याचे आहे. मृगजळांत दिसणाऱ्या जळाइतर्केच तें फसवें आहे. 
कारण त्यांत पराचा कावळा झालेला असतो, वडाची साल पिंपळाला 
डकाविलेंली असते, विकृति असते, अतिठायाक्ति असते, सर्व कांही असतें 
यामुळें मुळांतल्या वास्तविक गोष्टीचें पूर्ण रूपांतर झालेलें असतें. अशा 
अनेक देतकथा संशोधकांनी पुढें आणलेल्या कागदपत्रांच्या पुराव्याने 
आज भाकडकथा ठरल्या आहेत. उदाहरणॅंच द्यावयाची तर किती तरी 
देता येतील, 

आपल्या उत्तराच्या दोवटीं डॉक्टरसाहेबांनी एका ब्राह्मणाच्याच 
विधानाचा हवाला देऊन परस्पर कांट्यानें कांटा काढण्याची चतुराई केली 
आहे. “ माझ्या विधानाच्या समथना्थ प्रत्यक्ष पुरावा देतां आला नाहीं 
तरी एका मोठ्या सन्माननीय विद्वान व्यक्तीचा हवाला मला देतां येण्या- 
सारखा आहे. श्री. केळकर यांनी ' मराठ्यांच्या संबंधी चार उद्गार? या 
के. राजाराम रामकृष्ण भागवत यांनी लिहिलेल्या पुस्तकाच्या १८० 
पानावर नजर फेकली तर मला भागवतांचा आधार आहे असें दिसून 
येईल ” असे आंबेडकर म्हणतात. आम्ही तें पुस्तक पाहिलेळें आहे. 
त्यांत सदर पानावर प्रस्तुत आख्यायिकेसंबेधीं एकच वाक्‍य सांपडतें. तें 
असंः-' ब्राह्मणांचे जातीभेदासंबंधी स्तोम वाढलें खरोखर पेदवावाईपासन 
रस्त्यावर थुंकळें अततां रस्ता बाटेळ म्हणून मडके बांधून अतिशूदांनीं 
शहरांत हिंडावें हा हुकूम पहिल्याने फिरवला पेशव्यांनीं. 7 श्री भागवतांचें 
हें विधान निराधार व अगदीं बेजजाजदार आहे असें म्हणतां येतें. त्याला 
त्यांनी आधार दिलेला नाहीं हें तर झाळेंच, पण दुसरेंहि गमक आहे. 
त्यांचें पुस्तक १८८७ सालीं प्रसिद्ध झालें. त्यानंतर आज १९३६ 
सालापर्यंत अर्ध्या हातकाइतका काळ लोटला. या काळांत लक्षावधि ऐति- 
हासिक साधर्ने उपलब्ध झालीं. पण अद्यापहि भागवतांच्या भरमसाट 

विधानाला प्रत्यंतर मिळालेले नाहीं, म्हणून भागवतांचा आधार सांगण्यांत 
कांही अर्थ नाहीं. निराधार आरोप किंवा विधान भागवतांसारखा एखादा 
ब्राह्मण विद्वान करो, नाहीं तर डॉ. अंब्रेडकर करोत, त्याची किंमत तित- 
कीच मानली पाहिजे, 

डॉ. अंबेडकरांनीं बिचाऱ्या इतिहाससंशोधकांवर नाहीं नाहीं ते 
कुत्सित आरोप केले आहेत, या लोकांचें संशोधन आपमतलबीपणाचें 
असतें, ते आपल्या जातीला विरुद्ध जाणारा पुरावा. आढळल्यास तो 
जाळून टाकण्यासहि मागॅपुढें पाहात नाहींत असें डॉ. अंबेडकर म्हणतात ! 
दुर्दैवाने आज तरी इतिहाससंशोधकांत बिचाऱ्या ब्राह्मणांचाच बहुतांशी 
भरणा असल्यामुळें वरील आरोप करतांना डॉक्टर साहेबांच्या डोळ्यांपुढे 
ब्राह्मण जातच असावी असा संडाय येतो. पण या बाबतींत मी 
पेवेदप्तराकडे बोट दाखवू इच्छितो. महाराष्ट्रांतल्या सगळ्या घरां- 
तले मिळून दप्तर एके जागीं केलें तरी तें पेंठावे दप्तराच्या पासंगास 
पुरणार नाहीं. येवढें मोठें दप्तर तेथें सरकारच्या ताब्यांत आहे. 
सुमारें पांच कोटी कागद तेथें आहेत. पेठावे सरकारचें खास दप्तर व 
खेरीज इंग्रज सरकारनें लोकांच्या घरोघर जप्त्या पाठवून आणलेली दपरें 
त्यांत समाविष्ट आहेत. फक्त ब्राह्मणांचीच दप्तरे तेथें नेऊन ठेवलेलीं नाहींत. 
त्या दप्तरांच्या संशोधनाचें काम निरानिराळ्या वेळीं त्राह्मण-त्राह्मणेतर, सत्य- 
शोधक (कोल्हापूरच्या डोंगऱ्यांसारखे) वगैरे अनेकांनी केलेलें आहे. त्यानंतर 
गेल्या पांचसहा वर्षोखालीं सरकारने रियासतकार सरदेसायांच्या देखरेखी- 
खालीं एक संशोधन मंडळ नेमून त्याकरवीं त्या दप्तराचें तीन वर्षे संशोधन 
करवून ४५ खंड छागून प्रसिद्ध केले. त्या मंडळांत १ कऱ्हाडा, २ देशस्थ 
२ कोकणस्थ, १ प्रभु, व २ मराठे अशा जातींच्या लोकांची बुद्धया निवड 
करण्यांत आली होती.पण त्या लोकांनाहि डॉ. आंबेडकरांना अनुकूल असणारा 
पुरावा सापडल्याचें माहीत नाहीं. पेशवेदप्तर सरकारने अभ्यासकांस खुलें 

केलेलें आहे. पहिळे बाजीराव दारू पीत होते हा पुरावा ज्या दप्तरांत 
सरदेसायांनीं शाधून काढला तेथें महारांच्या गळ्यांत गाडगीं अडकवण्याच्या 
देतकथेला पुरावा असलाच तर तो आंबरेडकरांनाहि मिळण्यासारखा आहे. 
पण तो मिळाला नाहीं तोंपर्यंत डॉ. आंबेडकरानी वरील भाकडकथेला 
सत्येतिहासाच्या सदरांत बसविणें बरोबर होणार नाहीं इतकेंच. 


१४ जुले १९३६ 0. यशवंत नरासंह केळकर 


*. इतिहास कीं पुराण ? 


सीर डी. तले गुप्त पोलीस आणि इतिहाससंशोधक सारखेच. 
कारण, लोकांच्या दृष्टाआडच या दोघांची करामत च!ललेली 
असावयाची.' फरक इतकाच कीं, वर्तमान लोकांच्या पाठीमागें गुप्त पोलिस 
लागलेले असतात; तर उलट गत पुरुषांच्याच मार्गे मात्र इतिहाससंशो- 
धक लागतात. प्रत्यक सुप्रासिद्ध वा अप्रसिद्धहि पुरुषाच्या बारीकसारीक 
गोष्टीचें टिपण किंवा नोंद खुद्द त्या मनुष्याजवळहि सांपडणार नाहीं 
इतकी गुप्त पोलिसांच्या दप्तरी नमूद असते म्हणतात. त्याप्रमाणें प्रसिद्ध 
रेतिहासिक व्यक्तीसंबंधाने मिळेल तो माहितीचा लहानभोठा कण इति- 
हाससंशोधक सांठवून ठेवतात. एखाद्या मोठ्या गुन्ह्याचे किंवा 


% साप्ताहिक त्रिकाळ, १४ मे १९३४. 

चळवळ्याचें किंवा पुराव्याचें पोलीस खात्यांत संशोधन सुरू झालें 
म्हणजे केव्हां केव्हां त्यांच्या त्यांच्यांतहि चुरस व मत्सर उत्पन्न होतो. 
संस्थानी सी. आय्‌. डो. आणि खालसांतली सी. आयु. डी. यांच्या जशा 
लाथाळ्या केव्हा चऱहाट्यांवर येतात त्याप्रमार्णे इतिहासाच्या क्षेत्रांतहि 
संस्थानी संशोधक व खाठसांतले संशोधक यांच्याहि हाणामाऱ्या पहाव- 
यास सांपडतात. आगि अशा वेळीं सत्यापेक्षां अनुकूल पुराव्याचे संशो- 
धन करण्यांतच अहमहमिका सुरू होते. मग खरा पुरावाहि खोटा ठर- 
विण्याचा अथवा बनावट पुरावाहि खरा भासविण्याचा अभिनिवेश उत्पन्न 
होऊन सत्याचे फारच हाळ होतात. एखादा पाजी दुष्ट पोलीस आधि- 
कारी कोणा लोकाप्रिय पुढाऱ्याला किंवा व्यक्तीला गोत्यांत आणण्याकारितां 
किंवा त्याचीं किंमत कमी करण्याकरितां त्याचीं खरीं वा खोटीं खासगी 
पार्पे बाहेर आणूं लागतो; त्याप्रमाणेंच मग एखादा संशोधकहि क्वचित 
जात्यमिमानारने, कचित्‌ स्वप्रवृत्तीनं म्हणा, शात्रुपक्षांतील जुन्या 
प्रसिद्ध किंवा मिवाद्य पुरुषासंबं्धो घाण उपस लागतो. मग 
त्याला पहिल्या बाजारावासंबंधीं तो दारू पीत होता आणि मांस 
खात होता, अर्स एखादें पत्र सांपडलें म्हणजे इतर सर्व पत्ते मार्ग 
टाकून तेवढेंच पत्र छापण्याकरितां तो धडपडतो. किंवा नाना फडणवि- 
साची कोणी रक्षा अतावी असा भ्रम एखाद्या कागदावरून उत्पन्न होण्या- 
सारखा असला तर तेवढाच कागद तो लोकापुढे निवडून मांडतो. कारण 
जनतेच्या कोटात पुरावा शाबित करून त्या ऐतिहासिक पुरुषाला त्याला 
शिक्षा द्यावयाची असते. पण असले कांही अपवाद सोडले तर मात्र 
इतिहाससंशोधकांचें गुप्त पोलिसखातें खरोखरीच निरुपद्रवी असतें. कारण 
वर्तमानकाळाशीं त्याचा कधींच संबंध येत नाहीं ! सरकारी गुप्त पोलि- 
सांचा ससेमिरा सुरू झाला म्हणजे लोक घाबरून जातात, कावरेबावरे 
होतात व परुंगच्या उपद्रवाप्रमाणें स्थानत्यागहि करतात. उलट या इति- 

हाससंशोधक पोलिसांचा फेरा सुरू झाला तर ' हे कोणी निरुपद्रवी डोके 
फिरलेळे वेडे दिसतात ' इतर्केच त्यांना त्यांचें महत्त्व वाटतें, आणि क्वचित्‌ 
करमणूकहि होते. 
क क क 

पण वर सांगितलेल्या या दोन मंडळांत दोन मोठे फरक आहेत. 
पहिल्यांतील पोलिसांना पैशाची उणीव कधीच भासत नाहीं. डायरी 
भरली कीं, त्यापायी म्हणावा तितका पैसा मंजूर होतो म्हणतात. उलट, 
इतिहाससंशोधक पोलिस मात्र अगदींच भुकेबंगालळ असतात; किंबहुना 
अक्षरशः घरचे खाऊन लष्करच्या भाकऱ्या भाजीत असतात. तसेंच, 
सामान्यतः पोलिसखातें देशाभिमान्यांचें नसर्ते असें समज जातें, तर 
उलट इतिहाससंशोधक मात्र एकजात देशभक्त असतात. 

तें असो; या दोन्ही खात्यांच्या प्रत्यक्ष गुणावगुणांत किंवा चांगुल- 
पणांत कितीही अंतर असो, एवढी गोष्ट मात्र खरी की, त्यांत शिरण्याला 
किंवा शिरून नांव कमावण्याला फाजील चोकसपणा हा पहिला आणि 
मुख्य गुण अंगीं असला पाहिजे. असल्या चोकसपणालाच कोणी कोणी 
“ चांभारचौकरा ! म्हणतात. पण तोच त्या खात्यांतील मुख्य गुण 
आहे खास. 

क कॅ क 

कृष्णाजींपत म्हसवडकर हे प्रथम एका खेड्यांत शाळामास्तर होते. 
खेड्यांतला शाळामास्तर म्हणजे चालताबोलता ज्ञानकोशच होय. शिवाय 
कृष्णाजीपत अतीच चौकस असल्यामुळें त्या कोशांत नेहमीं भरच पडत 
असे. भोंवतालच्या पांचदहा खेड्यांतील त्यांना बसल्याबसल्या माहिती 
झाली होती. एकदां एक जाडा संशोधक त्यांच्या गांवीं मुकामास गेला. 
त्यावेळीं त्या गांवच्या देशमुख घराण्याची बरीच ऐकीव माहिती कृष्णाजी- 
पंतांनी त्याला दिळी आणि तेथपासूनच त्यांना संशोधनाची गोडी लागली 

प्रथम त्या गोडीनें चटक लागली आगि मग तिचें व्यसनांतच रूपांतर 
“झालें ! प्रथम त्यांनीं कांहीं बखरी वाचल्या; मग लिखित चाळलीं; मग 
आसपासच्या एकदोन कुळकर्ण्यांच्या येथचे कागदही पाहिले, मग टिपणेंहि 
लिहूं लागले व शेवटीं तर एका जुन्या सरदार घराण्याच्या रद्दीत लोळून 
धोत्रेधरंधरे का कोणच्याशा दोन घराण्यांच्या भांडणाचे शेंदोनशें कागद 
छौपून शिकक्याचे “ संशोधक ? नांवहि त्यांनी मिळविळें. तेथपासून मग 
त्यांसी शोधावर शोधच लावले. त्या शोधापेकीं एक तर इतका क्रांतिकारक 
ठरला कीं, त्यामुळें त्यांच्या आयुष्यांतही कांति घडून आली. 
त्यांच्या त्या अपूर्व शोधाचें महत्त्व कळण्याकरितां थोडीशी पूर्व- 
पीठिकाहि समजून घेतली पाहिजे. 
क क क 
एकदां श्रीमंत औन्धकर अजिंठ्यास जात असतां सुप्रासिद्ध पेठण- 
क्षेत्री मुकाम करते झाले. श्रीमंत स्वतः फारच चौकस आहेत, किंबहुना 
अष्टपैळू आहेत. अगदीं परस्परविरोधी गुणांचा संगम त्यांच्या ठिकाणीं 
झालेला पाहून मोठें कौतुक वाटतें. ते स्वतः संस्थानिक आहेत; पण प्रजा- 
हितदक्ष आहेत अर्से सांगितलें तर कां आश्चर्य वाटणार नाहीं ! ते स्वतः 
म्हातारे आहेत पण तरुणापेक्षांहि अधिक व्यायामप्रेमी आहेत, असे कळलें 
तर कोणास कोतुक वाटणार नाहीं ! त्याचप्रमाणे सौंदर्यशोधक नामांकित 
चित्रकार म्हणून ते जसे ख्याति पावळे आहेत तसेंच ते रुक्ष इतिहास 
संशोधकहि आहेत, असें कोणास सांगितलें तर खरें वाटणार नाहीं. खरें 
वाटो वा न वाटो, गोष्ट अगदीं खरी आहे, कारण एका चित्रकार संमे- 
लनाचे व एका इतेहास-संशोधक-मंडळाच्या संमेलनाचे ते अध्यक्षच 
होते मुळीं. 
वरील पैठणक्षेत्रांत, उपस्थित झाल्यानंतर, त्यांच्या दोन वृत्ति 
अगदीं उचेबळूं लागल्या, त्यांची चितार्‍्याची वात्ते रासिक दृष्टीने सुंदर 

दृश्ये शोधे लागली. पण त्या उजाड गांवकुसाच्या शिल्पाखेरांज आणि 
हिरव्यागार निवडुंगाच्या बगीच्या खेरीज कोठेंच कांहीं दिसेना. तेव्हा 
त्यांची इतिहास-संशोधकाची दृष्टि चळवळ करू लागली. आणि तें 
अगदीं साहजिक होतं. कारण, जाग्यावर कांहींच शिल्लक नसेल तेथेंच 
इतिहास-संशोधनाला खरा वाव असतो ! व तेर्थेच त्यांची करामत 
दृष्टीस पडते. श्रीमंतांनी तेथल्या आपल्या लहानशा मुक्कामांतहि 
तीव्र शोधकबुद्धीनें एका अत्यंत महत्त्वाच्या मुद्दयाळा चालना दिली. 
एखाद्या पर्वतप्राय गजराजानें आपल्या ठुंडादंडानें एखादी अगदीं सूक्ष्म 
सुईसुद्धां लीलेने उचळून घ्यावी, म्हणजे जसे आपण चकित होतों तशीच 
कांहींशी स्थिति त्यांच्या शोधाने लोकांची झाली. 

पहावयास गेलें तर मुद्दा किती सूक्ष्म, पैठणांतल्या एका रेड्या- 
संबंधी ! श्रीमंतांनी तो सुद्दा आपल्या अजिंठा नामक एका पुस्तकांत खालील 
शाब्दांनीं प्रकट केला. “ आपल्या प्राचीन प्रसिद्ध स्थळांविषयी आमच्या 
लोकांची अनास्था अत्यंत गर्हणीय आहे. श्रीज्ञानेश्वर महाराजानी पैठणास 
ब्रह्मवृन्दांची खात्री करण्याकरितां रेड्याच्या तोंडांतून वेदवाणी काढल्याची 
देतकथा प्रसिद्ध आहे. प्रत्यक्ष पैठणी भट्टी केला वाद । बोलविला वेद 
रेड्यामु(4 | ! हा श्रीज्ञानदेवाचा अभंग प्रतिद्ध आहे.पण, हा जो रेडा बोलविला 
तो पेटणास कोणत्या ठिकाणीं, कोणत्या पेठेंत वोळविला या बाबतीबद्दल माहिती 
विचारतां कोणासही सांगतां आली नाहीं, याचें आम्हांला आश्चर्ये वाटतें ! 7 
अरेरे ! कोण ही आमची अनास्था ! वरील कळकळीचे हद्यस्पर्शी उद्गार 
काढतांना श्रीमंतांच्या डोळ्यांपुढे खालींवर माना करून, घसा खरडून 
वेदांतल्या क्रचांचा घोष करांत असलेली त्या इतिहासप्रसिद्ध रेड्याची 
धीरगंभीर मूर्ति मूर्तिमंत उभी असल्यास नवल नाहीं. कारण, उज्ज्वल 
प्रातभेचा तो साहाजिकच परिणाम आहे. जेधे शाकावली सांपडल्याबजरोबर 
त्यांतल्या एका नोंदीनें शिवजन्मातथीवर जसा एकदम नवा प्रकाश पडून 

उलथापालथ होऊन गेली त्याप्रमाणें तो वेदशास्त्रसंपन्न रंडा कोणत्या 
पेठेंतला, निदान कोणत्या गवळ्याचा होता एवर्ढे जरी श्रीमंतांना कोणी 
सांगणारा भेटता तरी इतिहासांत केवढी क्रांति झाली.असती ! ही मृल- 
ग्राही मुद्दयाची सूचक गोष्ट लक्षांत घेऊनच श्रीमंतांनी त्या रेड्याचा 
कसून शोध केला असाञा. कारण सुताला सूत जुळवूनच इतिहासाचे 
भूत तयार करावें लागते, ही संशोधकांच्या अनुभवाची गोष्ट आहे. 
सुदैवानें त्या रेड्याच्या पेठेचा कदाचित मागमूस लागत! तर कोणी सांगावें, तो 
रेडा गवळ्याचा होता का कोणा भिस्त्याचा हाता का नुसताच देवाला वाहिलेला 
होता; त्याच्या नाकांत वेसण घातली होती का नाही, आणि घातली असल्यास 
वेदघोष करतांना त्याला कांहीं अडचण येत होती कीं काय वगैरे किती- 
तरी गहन मुद्दयांवर प्रकाहा पडला असता व रेडे कधींच निपुत्रिक मरत 
नसल्यामुळें किंबहुना बहुपुत्रकत्वाचा त्यांना वरच असल्यामुळें कदाचित्‌ 
त्या रेड्याचा औरस वंदशजहि सांपडून त्या इतिहासप्रसिद्ध रेड्याचा 
विस्तृत व विश्वसनीय वैशवेलहि तयार करतां आला असता ! 


पण, हें विषयांतर करण्याचें कारण भ्हणजे सवड साधून श्रीमंतांची 
स्तुति करणें हें नसून मास्तरांच्या पराक्रमाची भूमिका समजून देणें हे 
आहे. कारण, त्या श्रीमंतांच्या मुद्द्यावरच कडी करून त्यांनीं इतिहास- 
सृष्टींत एक चमत्कार करून दाखविला. श्रीमंतांनी त्या रेड्याच्या पेठेची 
चौकशी करून नुसती चालना दिली; परंतु, मास्तरांनी सव माहिती 
एकत्र करून व नवीन अस्सल कागदपत्र शोधून त्या रेड्याचें छोटेसे 
चरित्रच उपलब्ध करून दिलें. हा महत्वाचा शोध इतिहासमंडळाच्या 
एका सर्भेत प्रथम त्यांनीं वाचला. त्यांत।ल अपूर्व माहिती अशी-- 


“ सदरहू रेड्याचा अव्वल पूर्वज म्हणजे प्रत्यक्ष यमधर्मांचाच रेडा. 
होय. स्वतःच्या मृत्युसमयी यमपादा टाळण्यासाठी शिवाच्या पिंडीला; 

विळखा घालून मार्केडेय वेदघोष करीत होता तो ऐकण्याची संधि याला 
प्राप्त झाली होती. तर्सेच सावित्री-सत्यवान प्रकरणींहि तो एक साक्षी- 
दारच हाता. उत्तम सहवासामुळें अर्थातच तो मोठा सुसंस्कृत असला 
पाहिजे. “ शुद्ध बीजापोटी । फळें रसाळ गोमटी ' हा प्रत्यय येथें येतो, 
कारण त्याच रेड्याचा वेशज म्हणजे हा ज्ञानदेवाचा वेद बोलणारा 
रेडा होय! 

बहुत दिवस स्वामिसेवा एकनिष्ठपणें केल्यामुळें यमाने कृपाळ 
होऊन त्याला फुकट वाटेल तेथें चरण्याची वृत्ति किंवा वतन करून दिलें 
व चाकरीची माफी केली. तेथपासून हें घराणें उजगारीस येऊन विस्तार 
पावळें. पण काळाचा तडाखा किती विलक्षण असतो हें आपणा इतिहास- 
ज्ञांस इतरांपेक्षा जास्त परिचयाचे आहे. कालांतराने सत्ययुग सं_न जिकडे- 
तिकडे कल्याण झालें. ( कल्याण म्हणजे कलीचा अंमल जसें, तुकोण, 
फिरंगाण इत्यादि. ) त्या राजवटींत या वेशास किंवा घराण्यास,फारच जुलूम 
सहन कराव। लागला. त्यांच्या मुसक्या बांधण्यांत येऊन त्यांना जवर- 
दस्तीनें वेसणी घालण्यांत आल्या व त्यांना गलामाप्रमाणें वेठविगारीला 
किंवा वेठविरळ्याला धरण्यांत येऊं लागलें. 

पुढें अनेक पिढ्या लोटल्यानंतर एका पिढींत हा वेद बोलणारा 
रेडा जन्मला. त्याचा जन्मकाळ उपलब्ध नाहीं, हॅ इतिहासाचे केवळ 
दुर्दैव होय ! पण इतिहाससंशोधकांना नेहमीं मृत्युतिथीच जन्मतिथीपेक्षां 
अधिक सापडत असल्या मुळें दुःखांत तेवढेच सुख मानावें लागतें. 
जन्माअगोदर कोणी पराक्रमी होणार कीं नाहीं हें कळणें शक्‍य नसतें; 
यामुळेंच पुढे पराक्रमी ठरलेल्या विभूतींचे जन्मशाक किंवा तिथे बहुधा 
सापडत नाहींत. असो. 

सदरहू रेड्याची मृत्यातीथि फाल्गुन शु॥ १५ मंदवार अशी आहे. 
नवीनच उपलब्ध झालेल्या एका अस्सल जुन्या लेखांत हा कालाचा उल्लेख 

सापडला, त्यांत सालाचा स्पष्ट उठख नाहीं हें खरें. परंतु मजकुरावरून 
आपण काळाच्या जवळ जाऊं शकतो. त्या महत्त्वाच्या अस्सल पत्रांतील 
अस्सल बमोजीब मजकूर असा-- 


“ ग्यानबासी वैदाप्ती कथळा पडिला: भाडों लागले: कोणेक दिनीं डुग 
धरोनु रेडा वळोनु जब केलाः जत्रा केली: ऐशियास ग्यानबा क्रोथें भरौनु 
दिवाणीं बैसलाः दिवाणीं पुसितां रेड। कोण्हाचा म्हणोनुः तव ग्यानवाचा 
रेडा वैद बोलिला ( पुढें सुमार १० ओळी गळल्या असाव्यात, प्रत्येक 
ओळींत पांच पांच भोके पडलेली आहेत. ) वर्तळें फाल्गून दा॥ १५ 
मंदवार तदिनीं ८० ०? 


सद्रहू कागद फाटकाच अगदी जीर्ण त्रुटित सांपडला, परंतु तो 
खुद्द पैठणास व तोही एका पिढीजात गवळ्याच्या दप्तरांत सापडल्यामुळे, 
कागदाच्या विश्वसनीयतेसंज्धा संहाय घेण्याचें कारणच नाहीं, 'ग्यानवाचा 
रेडा वैद बोलिला ' असे स्पष्ट शब्दच त्यांत आहेत. ज्ञानदेवाचा काळ 
इतिहास-संशोधकांनीं निश्चित केला आहे, त्याअर्थी रेड्याचाहि काळ 
निश्चितच आहे. त्या वेळची शकसनाची मोडकांसारखी जंत्री केलेली 
नसल्यामुळें नकी साळ व तारीख सापडणार नाहीं. तरी ज्ञानदेवाच्या 
वयावरून हिठोब करतां पांचसहा वर्षाच्या फरकाने त्या रेड्याचा काळ 
निश्चित करतां येतो, असे माझ्या अल्पमतीस वाटतें. 

बहुत दिवस केलेले परिश्रम सफळ झाले याबद्दल आनंद व थोडा 
गर्वेहि वाटला, तर त्याबद्दल सहब्यवसायी संशोधक अस्रूयाप्रेरित होणार 
नाहींत अशी आशा आहे. वेद बोलणाऱ्या रेड्याची मृत्युतिथि नक्की 
कळली त्याचप्रमाणें त्या रेड्याचा जत्रेंत वध झाल्यामुळें त्याला मृत्यु 
आला हीहि गोष्ट नवीनच कळत आहे. असो. 


ज्ञानेश्वरमहाराजांच्या रेड्याच्या पाठीमागे बरेच दिवस लागल्यामुळें. 


१1 ॥?01939 

नतत्सम इतर विषयांच्या चिंतनालाहि चालना मिळाली. एक तार वाजू 
"लागली म्हणजे दुसरी तारही आपोआप बोटं लागतें, असें म्हणतात; त्याप्रमाणें 
ज्ञानेश्वरमहारा जांच्या रेड्याच्या आवाजाबरोबर दुसर्‍याही एका पशूचे स्वर 
मला ऐकूं येऊं लागले. त्या रेड्याच्या ' रेका ! बरोबरच दुसऱ्या दोन 
पढच्या “ भोका ! हि माझ्या कानांत घुमावयास लागल्या; पण असली 
अलंकारिक भाषा आपणा इंतिहाससंशोधकांस काय उपयोगी ! सरळ 
शब्दात सांगावयाचें म्हणजे मी आतां शिवाजीमहाराजांबरोबर सती 
गेळला कुत्रा व तसेंच स्वतःच्या डोईचें पागोटें काढून शाहूमहाराजांनीं ते 
ज्याच्या डोक्यावर चढवून आपण स्वतः जन्मभर बोडकेच राहिले तो 
इतिहासप्रसिद्ध कुत्रा, त्या दोघांचे जन्मशाक शोधण्याच्या प्रयत्नास लाग- 
“णार आहे. 


पशूंच्या कुंडल्या कोणी तयर करीत नाहीं, त्यामुळें ते काम किती 
कठिण जाईल, याची थोडीशी कल्पना आपणास येईलच. याखेरीज 
आणणएीही एका गोष्टींचा शोध लावण्याची खटपट मी करणार आहे. 
रेतिहासिक लेखसंग्रहांत १७९८ सालाचे एक विश्वसनीय जांतमीपत्र 
छापले आहे, त्यांतील मजकूर असा-- 


“ घे॥ छ १२ रज्जज तिस्सा दिसेन. मार्गशीर्ष. अपत्ये कृष्णाने 
करद्दय जोडून सा नमस्कार विज्ञापना. श्रौक्षत्र पंढरपुरी कोतुकार्थ 
आ%&यांची गोष्ट झाली आहे ते सर्वत्र लोकांनीं आपले दृष्टीनें पाहून आले. 
क्षेत्री वडरांची घरें आहेत त्यांनीं डुकरें बाळागेठी आहेत. त्यांतून एक 
धाकटें दोन तीन महिन्यांचे डुकर'चे पिल्लू मार्गशीर्ष शुद्ध ३ सोमवारां 
आपले कळपांतून निघोन चंद्रभागेत येऊन स्नान करून, पुण्डाळेकाच्या 
देवळाभोंवत्या प्रदक्षणा करावयास लागलें. तों क्षेत्रस्थ लोकांनीं पाहून 
त्यास धुडावून लावून दिल्हे त्यास धुडावल्यानें तें डुकर जाईना. बळेंच 

भरोन डुकरांच्या कळपांत लावून दिल्याही तेथें जाईना, तेथन पळोन येऊन 
मागती देवळाभोंवत्या प्रदक्षिणा करूं लागलें. अन्न, दूध, घऊन लोकांनी पुढे 
ठेविल्यासही खाईना. प्रदक्षिणाच करावयाचा छंद. असे चर रोज प्रदाक्षिणा 
केली. पांचवे रोजीं डुक्कर मृत्यु पावले. उपरान्त पुंडलिकाच्या पुढेच वाळवेटींत 
क्षेत्रस्थ लोकांनीं समारंभ करून पुरून टाकिले. वडिलास वर्तमान कळावें 
यास्तव लिहिले आहे. स्त्रीजात, डुकरी होती, ती अहल्याबाई असा दृष्टांत 
झाला म्हणतात, श्रुत होय हे विज्ञापना 7 


या पत्राच्या विश्‍वसनीयतेवद्दळ व समकालीनत्वाबद्दल शंकाच नको. 
त्या बाबत ऐे. ले. संग्रकार लिहितात “ ही गोट पराकाष्ठेचें आश्चर्य 
वाटण्याजोगीच आहे. ती पंढरपूर येथें घडली असून तिचा वृत्तांत मंगळ- 
वेढयाचे मामले ॥र कृष्णराव मेघ्याम पटवर्धन यांनीं मिरजेस लिहून 
पाठविली आहे. श्रीमंत औंधऊरांप्रमाणेंच त्या डुकराचा शोध व त्याला पुरले 
त्या पेठेचा शोध करण्याचा कसून प्रयत्न करीन एवढेंच आश्वासन आज 
देणें शाक्य आहे. इत्यटम्‌ ” 


या निजधारचें वाचन संपतांच एखादी फर्माप्त चीज ऱ्हटल्यानंतर 
गवयावर ज्याप्रमाणें “ खाशी ? वाहवा चा वर्षाव होतो त्याप्रमाणे आपणा- 
वरहि श्रोते अभिनन्दनाचा वर्षाव करतील असें मास्तरांना वाटणं साह- 
जिकच होतें. पण ते खालीं बसतांच तेथळे ते आठदहा सभासद तोंडां- 
तल्या तोंडांत स्मित करून एकमेकाकडे पाहून कःहीं खणा करीत आहेत, 
असें त्यांना दिसले. शेवटीं एक सभासद म्हणाला, “ आपण इतिहात- 
मंदिरांत बसलो आहो त्याअथी चिकित्सकपणा स्वीकारूनच कोणत्याहि 
गोष्टीकडे पाहिलें पाहिजे. या निबंधाबद्दल मी असतें सुचवितो कीं, एक 
दुरुस्ती मास्तर प्रथम स्वीकारावयांस तयार असतील तरच त्यांचा हा 
निबंध दप्तरी दाखल करावा. रेडे या आडनांवाचा एक नामांकित ठोंब्या 

पेठणास होता. त्यालासुद्धां ज्ञानेश्वराने पर्हीचा वैदिक बनविला असा या 
ऱ्चमत्काराचा अर्थ लाविला पाहिजे. हें मास्तरांना कबूल असेल तरच पुढें 
या टिपणावर चचा करावी, अशी माझी सूचना आहे." 

जेथून फुडांचा वर्षांव होईह अशी कल्पना तेथूनच दगड येऊं 
लागलेलें पाहून मास्तर स्तंभितच झाले! पण लगेच दुसऱ्याक्षणीं 'डुकर खळीस 
येतो? त्याप्रमाणें मास्तर उसळले. “फार शहाणे अहांत आपण ! अहो खराखुरा 
रेडा बोलला असतांना त्याला तुम्ही आज मनुष्य बनवूं पाहतां, त्या अर्थी 
उद्या, तुम्ही आज बोलत आहांत त्याचा अर्थ “ गाढव बोलला; मनुष्य 
बोलला नाहीं? असा केला तर चालेल काय ! इतिहासश्ास्त्राचा मळा धाक 
घाटूं पाहतां ! पण मलाही इतिहास कळतो. इतिहास म्हणजे असें असे 
घडलें. आणि काय घडलें तेंच तर मी पुराव्यानिशी पुढें मांडलें आहे. 7 


यावर दुसरा एक सभासद हंसून म्हणाला “ बरोबर आहे मास्तर. 
तो रेडा ' रेडे ? आडनांवाचा मनुष्य ठरला तर तुमच्या शोधाची किंमतच 
संपावयाची ! कारण मनुष्याला बोलाविणें यांत चमत्कार तो काय राहिला ! 77 


यावर तिसरा एक सभालद म्हणाला * पण मास्तर, रेब्याची ही 
देतकथा आहे. आख्यायिकासुद्धां नाहीं ! ” 


मास्तर फिरून उसळून म्हणाले, “ हाच तो गैरसमज ! दंतकथा 
ह्या कधींसुद्धां खोट्या नसतात; मी उदाहरणेंच देतों. बोटें घाला. हीच 
आख्यायिका घ्या कीं नाना फडणिसाने आकसारने स्वतः आपल्या डोळ्यां- 
'देखत सखारामबापूर्चे घरदार व त्याच्या दप्तरांतला एकूणएक कागद 
जाळून टाकला. एवढा पेठ्वाव्यांचा दिवाण, स!डेतीन शाहाण्यांतलळा एक 
सबंध दाहाणा, त्याचीं दहापंधराहि पर्त्रे पेशवे दप्तराचा समुद्र उपसूनहि 
फारशीं मिळाली नाहींत हाच त्या देतकथेचा पुरावा नव्हे काय ! म्हणजे 
देतकथा सत्य म्हणून सिद्ध झालीच की नाहीं ! 7 

विम्ंननब याया 


“ भले भले ! द्रेतकथा, अस्सल . कागदाच्या प्रत्यंतर _ पुराव्यानें 
खऱ्या, कराव्या लागतात, तुमची, ही , देतकथा. क्रागदाच्या अभावानेच 
किंबहुना अक्षरशः तुमच्या * देतकथे 'नेंच सिद्ध झाली ! तेव्हां ती फारच 
सत्य, दुसरे काय ! ” 

अहो, सत्य, म्हणजे काय ! दुसरा पुरावा देतों. नाना.. फडण: 
विसाचा देष इतका जळजळीत की जेथें त्याने ते कागद जाळले. ती जागासुद्धा 
सतत ,जळत राहावी अशी त्याची इच्छा !. म्हणून तिमय्या, नांवाच्या एका 
आच्नाऱ्याला. त्यानें ,ती ,इनाम दिली .अन्‌ चमत्कार,असा कीं अजुनीह.त्या 
जागेवर राख सांपडते ! ” 


: बरोबर आहे !. चूल असेल .तिथें. राख सांपडलीच पाहिजे, पण 
मास्तर, 'ती राख.हा कठ्मचचा पुसवा ! .त्या. भट्टीचा किंवा. चुलीचा ! 
नानाने. जाळलेल्या पत्रांचा कांही नव्हे ! 


त्यावर चवथा एक सभासद म्हणाला, 


“ पण, काग. हो मास्तर, तुमच्या देतकथांनीं कितीहि ओरड 
केली कीं, बापू त्यावेळचा आद्वितीय म्हणून, तरी. लोकांचीं त्याला आलेलीं 
नसतील तर नसोत, पण त्यानें लोकांना लिहिलेली शेंकड्यावारी पत्रें त्या 
त्या लोकांच्या दप्तरांत सांपडावी कीं नाहीं ! याचा अर्थ तो तितकासा 
मोठा नसावा किंवा समकालीन .पत्रांनींच ठराविल्याप्रमाणें एक नंबरचा 
“ कोटिल्य.? असल्यामुळें त्याचा सर्वच. व्यवहार निरोपाशिरोपी चालत 
असावा. कारण,. सगळेच फितूर त्याचे खिश्ांत ! असला अर्थ कोणी कां 


काढणार -नाही| | २८८८५० >... 
“मास्तर, .वापरूची तुम्हीं ०: दैतकथां , खरी, मानाव- 
* याची तर त्याच्या. संबंधीच्या र! जने ४. 


त्याची.नजर. म्हणे,दुष्ट आणि ,: 
भ॒. २१ 


*- ->०५ 

झाडे. जळून गेलीं, तुळया कोसळल्या असें सांगतात; तेंहि खरें मानावे 
लागेल, कारण त्यालादि कागदपत्राचा पुरावा सांपडणें शक्‍य नाहीं. मी 
सांगतों . तुम्हांला दुसरी एक बापूची आख्यायेका. तो इतका कुटिल, 
कारस्थानी आणि संशयी होता कीं, तो त्याचा स्वभाव त्याच्या अगदीं 
साध्या आचचारविचारांतहि उमटल्याशिवाय राहत नसे. त्याचा एक 
ठराविक न्हावी होता व तो ठराविक दिवशीं त्याची इमश्रू करावयास येत 
असे. पण त्या न्हाब्याला जेव्हां जेव्हां बापूकडून बोलावर्णे जाई, तेव्हां तो 
चोपदार आपला न्हाव्याला बजवावयाचा कीं, लहान मुलाचें डोके करा- 
वयार्चे आहे ! ?” 

इतर्के तो सभासद बोलतांच तेथें मोठा हंहा पिकला. मास्तर 
आधींच कुंठित झाल्यामुळें फार गरम झाले होते, आणि त्यांत हा 
उपहास सुरू होतांच थोड्याच वेळांत तेथें हमरी तुमरी सुरू झाली, इतकी 
कीं आरतीच्या वेळीं जसा एखादा देवळाचा गाभारा सुन्न होऊन 
जातो, तसा तो मोठा थोरला दिवाणखाना, पण नुसता घुमून गेला. 
प्रथम बोलाचाली, नेतर बाचाबाची नंतर भांडाभांडी आणि शोवटीं तर 
नुसती आरडाओरडच ऐकूं येत होती. मास्तर रागारागाने ओरडून म्हणत 
होते कीं, तुम्हांडा दुसऱ्याला पुढें येऊ द्यावयाचें नाहीं, म्हणून तुम्हीं ही 
टवाळी चालविली आहे. तुम्हीं सगळे आपमतलती आहां. ते कांही नाही. 
माझा हा नित्रंध फिरून मी पुढल्या सभेत जशाच्या तसा वाचतों. तुमच्या 
चांडाळचौकडीखेरीज शकडो लोकांसमक्षच त्याची चचो होऊं दे. आणि 
मग मी तुमचा तमाठा पाहीन ! '' तेव्हां ते सभासदाहि तसेच ओरडून 
म्हणाळे. “ ठीक ठीक ! पाहूं या करिती लोक तुमचा अपूर्व शोध ऐका- 
यला येतात ते | ” अश्या रीतीनें भांडततंडत ती सभा आपोआपच विस 
र्जन पावली ! मास्तरांच्या सुदैवाने कीं दुर्दैवाने अतो, ही बाचाबाची चालली 
असतांना एका वर्तमानपत्राचे एक गुणी बाळ म्ह. बातमीदार माल तेथें अगदीं 

ग॒दगुल्या झाल्यासारखे आनंदित हीर द न्कन्ट रागारागाने 
एखादा चांगलासा ारमार्त बोलळे'की साधल्यासारी 
सो मान हालवी. व घाईघाई घेई ! मास्तर मेंडळाबाहेर 
'पडतांच त्याने त्यांना गांठळें, ४94 धरून म्हणाला, “ बरी तुम्ही 
हजेरी घेतलीत या शिष्टांची ! तुमच्या निदरंधाचा मी इत्थंभूत रिपोर्ट 
घेतला आहच, पण पुढच्या अंकांत आधीं फक्त अत्तांच्या वादविवादा- 
चाच तेवढा मजकूर घालणार आहें. ! 

काय असेल तें .असो. कोणती कल्पना मास्तरांच्या मनांत आली 
सती नकळे. पण मास्तर त्याच्या खांद्यावर हात टाकून आगदी जिव्हाळ्याने 
म्हणाले, “ तसें तर कराच, पण त्याखेरी न कृपा करून अशी कांहींतरी 
व्यवस्था करा कीं, पुढच्या सभेस अगदीं. सपाटून गर्दी उडाली पाहिजे 
कांहींतरी चुणचणीत, चुरचुरीत लिहा. तें तुम्हांला सांगावयाळा नकांच ! 
लोक तर जमूं देत; मग या धंडांची कशी धूळधाण उडवून देतों, ती 
पहा! ” यावर ' तें काम माझें! असें म्हणून तो रिपोटर निघून गेला. दुसरें 
दिवशीं मास्तरहि आपल्या गांवीं निघून गेले. 

क क क 

पुढें सभेच्या दिवशीं मास्तर पुण्यांत आले ते मोठ्या उभारीतच 
आले. आजचा दिवस त्यांच्या आयुष्यांत मोठा क्रांतिकारक होता यांत 
हांका नाहीं. सभा जिंकावयाच्या अगोदर ती जिंकन्याची सुखस्वप़े त्यांस 
पडत होतीं. जागे असूनहि ते स्वप्तांतच वावरत होते ! मंडळाच्या 
नेहमींच्या क्षयी पाक्षिक सभा आणि आज भरणारी टोलेजंग 
सभा या दोहोंची चित्रें आलटून पालटून त्यांच्या दृष्टीपुढे नाचत राहून 
त्यांना गोड गुदगुल्या होत होत्या. कोण त्यां आमच्या रुक्ष पाक्षिक 
सभा ! त्या सभा म्हणजे ऐतिहासिक पुरुषांचें तर्पण करणारीं श्राद्वपक्षेंच 
होत ! त्या मोठया थोरल्या उदास आगि अंधेर्‍्या. दिवाणखान्यांत सुत- 

क्यासारंखा गंभीर चेहरा करून ते आम्ही पांचसहा सभासद 'वांटोळे* 
कोंडाळे घालन बसतो. आतां आम्ही त्याचा 'क्षण'चं घेतलेला. असतो 
म्हणन तेथे जाती इतर्केच. आमची तीं श्राद्धे चाललेली असतां तेथें 
औषधालाही श्रोता मिळावयाची मारामार. तसे श्रोतहि असतात, पण ते 
म्हटले म्हणजे मंदिराच्या भिंतीतर, कपाटावर' फळ्यावर टांगलेळे ऐति- 
हासिक मृतात्मे होत ! त्या सगळ्या ऐतिहासिक पुरुषांच्या'' जीर्ण तस- 
विरींची ती गर्दी पाहून खरोखरच असें वाटतें की, आमच्या 
मार्फत पिंड मिळविण्याच्या आरोने ऐतिहासिक पुरुषांचे हे सर्व 
अतृप्त . आत्मे कांवरेबावरे होऊन जमा झाले आहेत. रखढा मोठा 
दिवाणखाना; पण नेहमीं कसा एखाद्या मोठ्याथोरल्या लेण्याप्रभाणें उदास 
व निर्मनुष्य असतो. आणि त्या कुंद जागेंत पाकोळ्याप्रमाणें किंवा वाघ- 
ळांप्रमार्ण आम्हांपैकीं एखादा संशोधक एखाद्या जीर्ण पत्राचे पैख फडफड 
तांना दिसला तर दिसावयाचा ! पांच-पत्नास खुंच्याही प्रेक्षकांकारेता 
मांडलेल्या असतात म्हणा, पण त्यांतल्या साडेतीन तरी भंरंतात की 
नाहीं, कोणास ठाऊक ! जण कांहीं, एकेका संशोधकाला दहा दहा 
मोकळ्या खुर्च्यांची मनसबदारीच दिळी आहे ! बाकी, मृतात्मे जेथें 
वावरणार त्या जागीं आमच्यासारख्या अघोरी लोंकांखेरीज कोण जाणार? 
कोणीकडे ठराविक ठक्याच्या त्या ओसाड सभा आणि कोणीकडे आजची 
अपर्व सभा ! आणि आज तेथें अशी खेंचं होऊन जोईल कीं कोणाला 
इकडची मान सद्धा इकडे करतां येणार नाहीं ! जशा कांहीं आगंकाढ्याच्या 
पेटींत काढ्याच भरल्या आहे ! सगळे एकजात जाडे संशोधक तेर्थे 
जमतील. आणि जमले नाहींत तरं त्यांना संशोधक तरी क'णं म्हणेल ! 
आज त्या प्रंत्येकांची अगदीं परस्पर सोळा आणे फजिती होणार यांत दांकां 
नाहीं !'काय म्हणें तो अमुक, कुठलें एक भजनी भारूडांचें बाड जुन्या 
रद्दीत विकत घेतलें असेंल, त्यांतल्या दोन दोनं ओंब्या किंबहुना दोंन 

दोन चरण दर, पाक्षिक सर्भेत वाचून हजेरी कायम ठेवतो. तो 
तिसर| ब्रिचारा फार कष्ट करतो. तो मनांत चरफडेल कीं, मी इतका 
उदंड हिंडतो धुंडतों कागदपत्रांकरितां, पण असा महत्त्वाचा कागद माझ्या 
दृष्टीतून सुटलाच कसा ! त्यासारखाच चवथा तो नेहमीं भोरच्या राम- 
नवमींतल्य़ा उत्सवाच्या उष्ट्या पत्रावळींच्या लिलांवाचे जमाखर्ची कागद 
नाहींतर जेधे न्‌ खोपडे देशमूरव यांच्या माऱ्याची कर्मकथा रडत असा- 
यचा ! त्या सगळ्यांच्या तोंडाला आज काळोखी फांसता ! तिला आज 
लौकरच जागें करावयास बजाविलें पाहिजे, उचका असल्यामुळें झोप 
यायची नाहीं खरी; पण ती बोटूनचाळून माझी झाप माझ्यासारखीच 
आळशी ! येतांयेतां यायची नाही, आणि आल्यावर लौकर जायची 
नाही ! ! आणि सभेला जायला उशीर झाला म्हणजे ' मास्तर पळाला !! 
म्हणून उगाचच त्यांच्या जिभा चालायच्या ! 
क क क | 

अशा तेंद्रींत गुंगत असतां त्यांना खरोखरीच झोंप लागळी; व एक 
स्वि पडलें. स्वप्न अर्थात्‌ सभेसंबंधींच होतें. त्यांना दिसले की, आपण 
आपला निबेध वाचून सर्व शंकेखोरांची धळधाण उडवून दिली आहे. प्रेक्षक 
अभिनंदनपर टाळ्यांचा कडकडाट करीत असून त्या विजयानंदार्ने एकदां 
डावीकडे व एकदा उजवीकडे मान वळवून पाहून आपण खालीं बसत आहोंत; 
इतक्यांत महाराष्ट्राचे एक 'गिजन' हळूच मागून येऊन आपल्या कानाझीं 
कुजबुजून म्हणत आहेत कीं, ' तुमचा शोध केवळ अपूर्व आहे. माझा इति - 
हासाचा नवा भाग छापत आहे. त्यांत हें तुमच्या निबंधांतलें अस्सल पत्र मी 
छापतों. म्हणजे तुमची ताबडतोब प्रसिद्धि होईल, मंडळाच्या नादी लागाल 
तर तुमच्या जन्मांतरीहि तो कागद छापलेला पहावयास मिळावयाच! नाहीं ! 
हें ' हतेहास-मंडळ? पडलें ! तेव्हां त्याचा कारभारहि 'ऐतिहालिक! झाल्या- 
खेरीज त्रेमासिकांत कोठून प्रसिद्ध होणार !' हें बोलत असतांच गिबनसाहेबांनीं 

चलाखीर्ने तो कागद आपल्या हातांतून घेऊन ते त्याची भरभर नक्कलहि 
करावयास बसळे आहेत. इतक्यांत चिटणीस धांवत येऊन तो कागद 
हिसकवून घेत आहेत; व तुमचे इतिहास सजवायला मंडळाचे कागद 
नाहींत ! मंडळानं छापल्यावर वाटेल तर घ्या ! आधीं मंडळ; मग 
तुमच्यासारखी मंडळी ! ! असें दरडावून म्हणत आहेत. त्यामुळें दोघांची 
त्या कागदावद्दळ झोंबाझोंबी सुरू होऊन * भाऊबंदकी ! नाटकांतल्या 
ताइताशीं झोंबी खेळणार्‍या दुगीम्हाळसाप्रमाणें तो कागद ते दोघे दोही- 
कडे ओढीत आहेत; आणि आपण मात्र तुळ्या पवाराप्रमाणें कासार्वास 
होऊन “ पुराव्याचा कागद ! माझें अस्सल ! फाटेल ! माझा जीव कासावीस 
होतो ! » असें म्हणत असतां तोंडास फॅस येऊन दाणकन्‌ बेशुद्ध होऊन 
पडत आहांत. 

त्या स्वप्नातल्या भीर्तानेंच मास्तर गुदमरून जागे झाले. उठल्या- 
चरोबर त्यांनीं आधीं उशाशी घेतलेळें आपडें बोचके ऊर्फ दप्तर काऊर्‍्या- 
बावऱ्या मुद्रेने शोधन पाहिलें. आणि त्यांत आपला कागद सुखरूप 
स्वस्तिक्षम आहे अस त्यांना दिसले तेव्हां त्यांच्या जिवांत जीव आला. 
पण घड्याळांत पाहतात तों सभेची वेळ होऊन अधी तास लोटलेला 
म्हणून वाईघाईनें बोचर्के खाकोटीस मारून ते *डळाकडे धावले. 

मंडळाजवळ येतात तों आंतून गांधिलमाशा उठले>्या मोहळ- 
प्रशणें गोंगाट येऊं लागळा. शक्य तितका बावळटपणाचचा आव आणून 
आधी पाठीमागच्या खुर्चीवर जाऊन त्रसावे असा विचार करीत आणि 
आपल्या उपरण्याखालीं कागदाचे बोचके ल वीत ते दिवाणखान्यांत 
शिरले. तो काय! सारा दिवाणखाना जआायकांनीं नुसता फुलून 
गेला आहे ! ! पण आपला शोधच तितका महत्त्वाचा असल्यामुळें 
बायकांनाही यावेसे वाटले तर आश्चर्य नाही. आजपर्यंत आपण 

सुशिक्षित स्त्रियांची टवाळीच करीत आलों. पण आज त्यांनी 
इतक्या मोठ्या जमावाने या सभेस हजर राहून आपल्या शोघार्चे 
कोतुक करावें हें पाहून ते मनांत हारमलेहि. पण हा प्रकार क्षणमात्रच 
झाला. दुसर्‍या क्षणीं त्यांनीं फिरून मान वर करून पाहिली तों काय? 
कोणीहि 'सभेच्या' बायका नाहींत सगळ्या 'पुराणाच्या' आणि कथेच्या! ! ! 
मास्तर अगदीं चकितच होऊन गेले. त्यांना वाटलें की, आपण भ्रमांत 
चकून इतिहास-मादेरांत शिरण्याऐवजीं शेजारच्या “ उपाशी विठोबा !च्या 
मांदेरांत तर शिरलो नाहीं ! ! त्यांनीं स्वतःला चिमटे घेऊन पाहिलें. डोळे 
चोळून पाहिले. तरी तोच देखावा ! म्हणन चोकशी करण्यासाठीं ते 
आजुबाजूत वळणार तों तेथे समीपच चोघडी पांवरलेळी व नाकाला 
चाळशी लावलेली एक थेरडी चिमटीला राख लावीत 'टेम्पल-इन्डस्ट्री त 
म्हणजे वातीकरितां सूत काढण्यांत गढली होती. ती आपल्या 
होजारणीला एकदम म्हणाली, “ आलें हो बाई ! आवरा आतां. ? 

“हेच कां ते म्हस्वडकरबुवा. अगदींच गवाळे दिसतात. अगदीं 
गाडगेबुवा किंवा गोधडेबुवाच. ” 

“ अहो ते राष्ट्रीय कथेकरी आहेत ना ! 

इतक्यांत तिसरी एक जाई विचारते, “ पण काय हो भिमाबाई; 
त्यांचा तो कोठें रेडा दिसत नाहीं तो ! म्हटले ज्ञानेश्वराचा रेडा, धर्माचा, 
खाईल कांहींतरी. म्हणन ही मापटंभर बाजरीहि आणली होती निराळी 
बरोबर, 

त्यावर पहिली बाई म्हणाली, “ राहूं दे. कांही हरकत नाहीं. मेला 
रेडा नाहीं तर कथेकरी तरी खाईल, फुकट नाहीं जात. 

हे शब्द कानांवर पडतांच मात्र मास्तरांचा धीर सुटला त्यांनीं 
त्या बाईस विचारले, “ काय हो बाई, आज येथें आहे तरी काय! / 

“ डड ! म्हणजे तुम्ही नव्हेच का ते ग्हसवडकरबुवा कथेकरी ! ! 
असे म्हणून आपल्या मुठीचें प्रश्नचिन्ह आपल्या बोळक्याला ळोडून ती 
क्षणभर स्थिर झाळी आणि मग एकदम त्या सगळ्य़ा थेरड्या एकमेकीला 
हातानें हलवीत खा खो हसू लागल्या. 

“ आज त्या ज्ञानेश्वरांच्या रेड्याची कथा आहे ना? आम्हांला काय 
ठाऊक ! पुरुष वर्तमालपत्र वाचतात. ते बोलतात त्यावरून तरी आह्यांला 
कळले. आम्हीं थोडींच 'वर्तमालपत्रं' वाचतो ! मग तुह्मी नव्हेच ना ते कथे- 
करी ! तरी मी ह्मणतेंच आहे ठमाब्राईना मघांपासून कीं असा कसा असेल 
कथेकरी बुचका ! नाहीं डोक्याला पागोटं, नाहीं धड अंगांत आंगरखा 
कौ नाही करवतीकाठीं उपरणं |! ? 

“हछे!छे!छे!छे! छे! छे! मी नव्हे हो तो कथेकरी ! गैर- 
समज करून घेऊं नका. मी आपला सहज आंत शिरलो इथे, फार गर्दी 
पाहिळी म्हणून.” 

असें ह्मणत मास्तर तडक तेथून बाहेर पडले व एखादा नव- 
शिक्या दारुड्या गुत्त्यांतन बाहेर पडतांना ओळख पटूं नये ह्मणन उपरणें 
तोंडावर गु"डाळून घेतो, त्याचप्रमाणे त्यांनीं केलें, व ते भ्रनिष्ट स्थितीं- 
तच घरीं पोचले. 

घरीं पोंचतांच त्यांच्या बायकोने त्यांना एक पत्र आणून दिले 
तें अर्से-- 

“ सा. न. वि. वि. पूर्वी आपलें समक्ष ठरल्याप्रमाणे तुमच्या 
व्याख्यानाची ' स्पेशल अनाउन्स्‌मेन्ट ' मुद्दाम आंतल्या महत्त्वाच्या मज- 
कुरांतच चोकट घाळून ठळकपणें लोकांच्या लज्तांत यावी म्हणून दिली 
आहे. त्यांतील मजकुरालाहि मुद्दाम आकर्षक व नवीन स्वरूप दिळं आहे, 
तें सोबतच्या अंकावरून आपल्या ध्यानीं येईल. 

"आपला बातमीदार !! 


३२५९ इतिहास कीं पुराण. 


वर्तमानपत्रांत मजकूर होतां तो असा-- 
<? 
चमत्कार ही» र, 
अपूवे लाभ ! संधी दुवडूं नका ! ! 
... तिथी. इतिहास-मंडळांत सुप्रसिद्ध म्हसवडकर यांचें 
ज्ञानेश्वराचें संकॉर्तन ! आख्यान ऊर्फ विषय 
ज्ञानिश्वरा चां वेद बोलणारा रेडा 


बुवांची वाणी रसाळ असून विवेचन हृदयाला . भिडणारे 
असतें. ही साधि आबालवृद्ध ख््रीपुरुपांनी दवडूं नये. ती 
दवडणें म्हणजे प्रत्यक्ष ज्ञानदेवाच्या रेड्याच्या दर्शनालाच 
मुकणें आहे. ! 


. 


पत्र वाचून पाहातांच एखाद्या जाडीम मात्रेच्या: वळशाप्रमार्णे - 


मास्तर शुद्धीवर आले व म्हणाले, ' अरेरे. कोण मी. गाढव, .या. पाजी 
पत्रांच्या 'नारीं लागला. 7 पण येवव्यानेंच त्यांचें दुर्देवे संपत नव्हते 
त्यांच्या बायकोनें दुसरा एक लखोटा त्यांच्या हातीं आणून दिला. त्यांत 
फिरून तेच हाडवेरी प्रतिस्पर्धी संशोधक.दत्त म्हणन उभे. पत्र असेः-- 


सा. न. वि. वि. पुढील मजकुराची एक प्रत रीतसर मंडळाकडे. 
पाठविलीच आहे. आपल्या. माहितीकारितां ही . दुसरी प्रत आपणाकडे, 


याठवीत'' आहों. 

म्हसवडकरांना सांपडलेला कांगद नुसतां एकदा वाःचला तरी त्या- 
चरून त्यांनीं काढलें तसें अनुमान निघणे शक्यच नाहीं. ते म्हणतात 
त्याप्रमाणें तो कागद खुद्द पैगणास आणि पिढीजात गवळ्याच्या घरांताहि 
सांपडला असेल. पण त्या रद्दी चिठोऱ्यांतील मजकुराचा अर्थ अगदींच 
निराळा होतो. तो असा.-- 

ज्ञानोबा नांवाचा एक मनुष्य व एक वैदू यांचें एक दिवस भांडण 
झालें ह्मणून अदावत धरून त्या वैदानें ज्ञानोबाचा रेडा रानांत मारला 
तेव्हां रागावून ज्ञानोबा सरकारांत ह्मणजे दिवाणांत फियाद करण्याकरितां 
गेला. तेथें वेदाची जवानी घेत असतां पंचांनी विचारलें कीं, रेडा कोणाचा ! 
तेव्हां ' वेद बोलला !, ह्मणजे वैदू ह्मणाला, रेडा ज्ञानोबाचा. असा सरळ व 
श्षु७छक अर्थ असतांना इतिहाससंशोधनाच्या वेडाने त्यावर एवढें तर्कट रचलें 
जावें व त्या रेड्याच्या पुण्यतिथीचा शोध लावण्याचा आचरटपणा व्हावा 
हें आश्चर्य होय. हा शोध हरदासाला शोभण्यासारखा। आहे, इतिहाससंशो- 
धकाला नाहो. शिवाय पुण्यतिथीचा शोधहि फुकट. कारण आज पूर्वापार 
कोणच्याश्ा एका ठराविक दिवशीं जुन्नराजवळ आरें किंवा आरळें या 
नांवाच्या गांवीं त्या रेड्याच्या पुण्यतिथीचा उत्सव दरसाल होत असतो, अर्से 
समजतें. म्हणून आजच्या सभेस खालीं सह्या करणारे आम्हीं कोणीहि 
हजर रहाणार नाहीं. एक अविवेकी झाळा म्हणुन इतिहास-मंडळांतले इतर 
सर्व सभासद कांहीं तसे नाहींत. 

--आपले सभासद 
न र क 

पत्र वाचून होतांच मास्तरांनी आपल्या कपाळास हात लावला 
आणि ते उद्गारले, 'इतिहास आगि पुराण यांत इतका फरक असतो काय! 
पुनः त्या मंडळाच्या वाटेसही मी जाणार नाहीं. ठरले! आजपासून मी 
ऐेतिहातिक कथेकऱ्याचाच पेक्षा स्वीकारीन ! या म्हणावं लेको कर्थेत ! 


आणगि बोला मध्ये म्हणजे मग तिथें सांगतो. ' 
णन क्त 


समाप्त ७ ७-2. 


याच य्रेथकत्यार्ची इतर पुस्तके 


(१) गीतदिदठ (काव्यसंग्रह ) किं. ८ आणे 
(२) गीतगुंफा (काव्यसंग्रह ) किं. १२ आणे 


(३) विनोद्ठहरी ( विनोदी लेख-संग्रह ) 
प्र. हनुमान प्रेस, पुणें शहर. किं. १। र 


(४) ऐ(तेहासिक पोवाडे अथवा मराठ्यांचा काव्य- 

| 
॥ मथ इतिहास पृष्ठसंख्या ६०० कि. ३ रु 
| 
| 
| 
| 
| 


(५) वसईची मोहीम प. सं. ४०० डेमी किं. ३॥ रु. 

| 
| 
| 
| 
|. 
| 
| 
4 


नट 
क 


आऔनंव लॉ. मं. प बाचनाढर, जो 


०66: ४०४ (४ 


19 प 1985 


१1 3१1992 


